



کنز المدارس یورڈ کے عین نصاب کے مطابق

باطنی گناہوں کی پہچان اور آن سے بچنے کے طریقوں کا بیان

إِحْيَاءُ الْعُلُومِ مُتَرْجِمٌ

(منتخب أبواب)



مُصَنِّف

حُجَّةُ الْإِسْلَام حضرت امام محمد بن محمد غزالی شافعی عَلَيْهِ الرَّحْمَةُ
(وقات 505ھ)

باطنی گناہوں کی پہچان اور ان سے بچنے کے طریقوں کا بیان

إِحْيَاءُ الْعُلُومِ مُتَرْجَمٌ

(منتخب أبواب)

مُصَنِّف

حُجَّةُ الْاسْلَام حضرت امام محمد بن محمد غزالی شافعی علیہ رَحْمَةُ اللَّهِ الْکَافِی (وفات ۵۰۵ھ)

پیش کش

المدينة العالمية

Islamic Research Center

(شعبہ ترجم کتب)

ناشر

مکتبۃ المدینہ کراچی

الصلوة والسلام عليك يا رسول الله

وعلیک وآصحابک یا حبیب اللہ

نام کتاب	:	إحياء العلوم مترجم (منتخب أبواب)
مُؤَلف	:	حَجَّةُ الْإِسْلَام حَضْرَتِ إِيمَانْ مُحَمَّدْ بْنُ مُحَمَّدْ غَزَّالِي شَافِعِي عَلَيْهِ رَحْمَةُ اللَّهِ الْكَافِي (وفات ٥٠٥ھ)
مُتَّجِّهُون	:	مَدْنَى عَلَّامَا (شَعْبَةُ تَرَاجِمِ كُثُب)
پہلی بار	:	ربيع الاول ١٤٤٤ھ، نومبر 2022ء
تعداد	:	(چار ہزار) 4000
ناشر	:	مَكَتبَةُ الْمَدِينَةِ فِي صَادِرَةِ سُودَاً كَرَاجِي

تصديق نامہ

حوالہ نمبر: ٢٧٥

تاریخ: ٨ ذوالحجہ الحرام ١٤٣٣ھ

الحمد لله رب العالمين والصلوة والسلام على سيد المرسلين وعلیه وآصحابه أجمعين

تقدیق کی جاتی ہے کہ کتاب ”إحياء العلوم“ (مترجم جلد: 3 مطبوعہ مکتبۃ المدینہ) پر مجلس تحقیقیں کٹب و رسائل کی جانب سے نظر ثانی کی کوشش کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مقدور بھر ملاحظہ کر لیا ہے، البتہ کموزنگ یا تابت کی غلطیوں کا ذمہ مجلس پر نہیں۔

مجلس تحقیقیں کٹب و رسائل (دعوت اسلامی)

14-10-2013

Email: ilmia@dawateislami.net

www.dawateislami.net

التجا: کسی اور کویہ کتاب چھاپنے کی اجازت نہیں

فہرست

صفحہ	عنوان	صفحہ	عنوان
99	چوتھی فصل: دوسروں کے مقابلے میں دوستوں اور ذوی الارحام سے حسد زیادہ ہونے کی وجہ	2	فہرست
		4	پہلے اسے پڑھ لیجئے
104	یانچوں فصل: حسد کی بیماری کو دل سے دور کرنے کی دوا	5	غصہ، کینہ اور حسد کی نہ ممت کا بیان
113	چھٹی فصل: دل سے کس قدر حسد کو دور کرنا واجب ہے	7	باب نمبر 1: غصہ کا بیان
116	جاہ و منصب اور ریا کاری کی نہ ممت کا بیان	7	پہلی فصل: غصہ کی نہ ممت کا بیان
118	باب نمبر 1: حُب جاہ اور شہرت کا بیان	13	دوسری فصل: غصہ کی حقیقت
118	پہلی فصل: حُب جاہ اور شہرت کی نہ ممت کا بیان	21	تیسرا فصل: کیا ریاضت کے ذریعے غصے کا ازالہ ممکن ہے؟
122	دوسری فصل: گمانی کی فضیلت	28	چوتھی فصل: غصہ دلانے والے امور
126	تیسرا فصل: حُب جاہ کی نہ ممت	31	یانچوں فصل: شدت غضب کے وقت غصے کا علاج
127	چوتھی فصل: جاہ کا معنی اور اس کی حقیقت	37	باب نمبر 2: خل مزاجی کا بیان
129	پانچوں فصل: مال سے زیادہ جاہ و منصب محبوب ہونے کا سبب	37	پہلی فصل: غصہ یینی کی فضیلت
137	چھٹی فصل: حقیقی اور ہمی کمال کا بیان	39	دوسری فصل: خل مزاجی کی فضیلت
143	ساتویں فصل: حُب جاہ کی محبوب و نہ موم صورتوں کا بیان	51	تیسرا فصل: انتقام اور تشفی کے لئے جائز کلام کی مقدار
146	آٹھویں فصل: بدح کی خواہش اور نہ ممت سے نفرت کے چار اسباب	56	باب نمبر 3: کینہ کا بیان
149	نویں فصل: حُب جاہ کا علاج	56	پہلی فصل: کینہ کا معنی اور اس کے نتائج
153	دسویں فصل: بدح کو پسند کرنے اور نہ ممت کو ناپسند کرنے کے اسباب کا علاج	58	دوسری فصل: عفو و ذرگزر اور احسان کی فضیلت
157	گیارہویں فصل: نہ ممت کو ناپسند کرنے کا علاج	69	تیسرا فصل: نری کی فضیلت
161	بارہویں فصل: تعریف و نہ ممت کے اسباب لوگوں کی چار حلقوں	74	باب نمبر 4: حسد کا بیان
		74	پہلی فصل: حسد کی نہ ممت
		83	دوسری فصل: حسد کی تعریف، حکم، اقسام اور درجات
		93	تیسرا فصل: حسد اور شک کے اسباب
		93	حسد کے سات اسباب اور ان کی تفصیل

صفحہ	عنوان	صفحہ	عنوان
238	آٹھویں فصل: گناہ چھپانے کے جواز اور لوگوں پر اس کے ظاہر ہونے کو اپسند کرنے کا بیان	166	بہ نمبر 2: عبادات کے ذریعے جاہ و منزلت کی طلب
		166	پہلی فصل: ریاکاری کی مذمت
239	گناہ چھپانے کی آٹھ وجوہات	177	دوسری فصل: ریاکاری کی حقیقت اور ان اشیاء کا بیان
		187	جن کے ذریعے ریاکاری ہوتی ہے
245	نویں فصل: ریاکاری اور آفات کے خوف سے عبادات چھوڑ دینے کا بیان	198	تیسرا فصل: ریاکاری کے درجات
		204	چوتھی فصل: بچپوئی کی چال سے بھی زیادہ مخفی ریاکاری کا بیان
267	دوسری فصل: مخلوق کے دیکھنے کے سبب عبادات کے لئے پیدا ہونے والی جائز و ناجائز چیزیں کا بیان	212	پانچویں فصل: واضح اور پوشیدہ ریاکاری کے سبب
		232	اعمال بر باد ہونے یا نہ ہونے کا بیان
273	گیارہویں فصل: عمل سے پہلے، دورانِ عمل اور عمل کے بعد مرید کے لئے لازمی امور کا بیان		چھٹی فصل: ریاکاری کی دو اور اس بارے میں دل کا علاج
284	كتب کا تعارف		ساتویں فصل: عبادات ظاہر کرنے کی رخصتوں کا بیان
287	ماخذ و مراجع		*** ... *** ... *** ... ***



پہلے اسے پڑھ لیجئے!

ایک مسلمان جس طرح اپنے ظاہر کو پاک صاف رکھتا ہے اس سے کہیں زیادہ اس کے لئے اپنے باطن کی پاکیزگی و صفائی کا خیال رکھنا ضروری ہے کہ حدیث شریف میں ہے: ”اللہ پاک تمہاری صورتوں اور اموال کی طرف نظر نہیں فرماتا بلکہ وہ تمہارے دلوں اور اعمال کی طرف نظر فرماتا ہے۔“ (مسلم، ص 1386، حدیث: 2564) باطنی امراض میں بعض تو وہ ہیں جو انسان کو اندر سے جلاتے اور بے سکون کر دیتے ہیں جبکہ کچھ باطنی امراض انسان کو پر سکون اور دھوکے باز خوشی میں مبتلا کر دیتے ہیں۔ غصہ، کینہ اور حسد وہ باطنی بیماریاں ہیں جو انسان کا سکون غارت کر دیتی ہیں اور وہ اپنی ہی آگ میں جلتا رہتا ہے۔ اور ان تینوں امراض کا آپس میں بڑا گہرا تعلق ہے کیونکہ غصے سے کینہ پیدا ہوتا ہے اور کینہ حسد کو لاتا ہے اور یہ تینوں بیماریاں مل کر انسان کو تباہی و بربادی کے گہرے گڑھے میں دھکیل دیتی ہیں۔ اسی طرح حب جاہ اور ریاکاری ایسی باطنی بیماریاں ہیں جن میں مبتلا شخص دل ہی دل میں خوش تو ہوتا ہے لیکن اسے احساس نہیں ہوتا کہ وہ دھوکے کا شکار ہے اور نتیجہ یہ نکلتا ہے کہ بڑے بڑے نیک اعمال اور مجاہدے کرنے کے باوجود وہ ان کے حقیقی فوائد سے محروم رہتا ہے۔

ہمارے معاشرے کو زہر آلو د کرنے میں باطنی بیماریوں کا کردار بہت بڑا ہے، یہی وجہ ہے کہ بزرگانِ دین ہمیشہ ظاہر کے ساتھ ساتھ باطن کی اصلاح پر زیادہ زور دیا کرتے تھے۔ ان کا اصطلاحی لٹریچر بھی اسی سلسلے کی ایک کڑی ہے، اس میں حضرت سیدنا امام محمد غزالی رحمۃ اللہ علیہ کی شہرہ آفاق تصنیف ”احیاء العلوم“ تو ایک روشن مینار ہے جسے بزرگانِ دین نے اپنے مریدین کی تربیت کا نصاب بنایا، دور حاضر کی ایک عظیم حصی شیخ طریقت، امیر اہل سنت، بانی دعوتِ اسلامی، حضرت علامہ مولانا ابو بلال محمد الیاس عظاز قاہری رضوی دامت برکاتہم العالیہ بھی وقف فوقاً اپنے مریدین و متعلقین کو اسے پڑھنے کی ترغیب دلاتے رہتے ہیں۔ دعوتِ اسلامی کے تحقیقی ارادے ”اسلامک رسچ سینٹر الکدیۃۃ العلییہ“ کے مدینی علمانے اس کے ترجمے کا کام کیا اور اشاعتی ادارے ”مکتبۃ الکدیۃۃ“ نے اسے چھاپنے کی سعادت حاصل کی۔ اس وقت آپ کے ہاتھ میں موجود کتاب دراصل ”احیاء العلوم“، جلد 3 کے چند منتخب ابواب کا مجموعہ ہے جو مذکورہ بالا باطنی امراض کی تفصیل پر مشتمل ہے۔ چونکہ یہ ابواب دعوتِ اسلامی کے ”کنز المدارس بورڈ“ کے نصاب کا حصہ ہیں، اس لئے انہیں الگ سے چھاپا گیا ہے۔

دعا ہے کہ ”اللہ پاک اس کتاب کو ہم سب کے لئے دونوں جہاں کی بھلاکیوں کا ذریعہ بنائے۔“ (آمین)

غصہ، کینہ اور حسد کی مذمت کا بیان

(اس میں ایک مقدمہ اور چار ابواب ہیں)

مقدمہ:

تمام تعریفِ اللہ عَزَّوجَلَّ کے لئے جس کے عفو و دُگر اور رحمت پر وہی لوگ بھروسا کرتے ہیں جو رحمت کی امید رکھنے والے ہیں اور اس کے غصب اور بدبے سے وہی ڈرتے ہیں جو اس کا خوف رکھتے ہیں۔ وہ اپنے بندوں کو آہستہ آہستہ وہاں لے جائے گا جہاں سے انہیں خبر نہ ہوگی اور ان پر خواہشات کو مسلط کر کے جن خواہشات کو وہ چاہتے ہیں انہیں چھوڑنے کا حکم دیا۔ انہیں غصہ میں مبتلا کر کے اس بات کا حکم دیا کہ وہ غصے کی حالت میں غصہ پی جائیں اور انہیں تکالیف اور لذات میں مبتلا کر کے انہیں اس میں چھوڑے رکھاتا کہ جانچ ہو کہ وہ کیسے عمل کرتے ہیں اور ان کی محبت کا امتحان لیتا کہ ان کے دعوے کی سچائی ظاہر ہو۔ انہیں یہ بتا دیا کہ جو کچھ وہ چھپاتے یا ظاہر کرتے ہیں اس سے کچھ بھی پوشیدہ نہیں ہے اور انہیں اس بات سے ڈرایا کہ وہ اچانک انہیں غفلت کی حالت میں پکڑ لے۔ چنانچہ ارشادِ باری تعالیٰ ہے:

مَا يَنْظُرُونَ إِلَّا صِيَحَّةً وَاحِدَةً ثُمَّ هُنَّ مَهْمُومُونَ^{۱۳۹} فَلَا يَسْتَطِعُونَ تَوْصِيَةً وَلَا إِلَى أَهْلِهِمْ يَرْجُونَ^{۱۴۰} (پ ۲۳، نیس ۵۰، ۳۹)

ترجمہ کنز الایمان: راہ نہیں دیکھتے مگر ایک چیز کی کہ انہیں آئے گی جب وہ دنیا کے جھگڑے میں پھنسنے ہوں گے تو نہ وہم یَخْصُّونَ وصیت کر سکیں گے اور نہ اپنے گھر پلٹ کر جائیں۔

اور دُرُود ہو ہمارے سردار حضرت محمد صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر جو ایسے رسول ہیں جن کے جھنڈے تلے بروزِ قیامت تمام انبیاء کرام علیہم السَّلَام ہوں گے اور ان کی آل واصحاب پر جو ہدایت کے چراغ اور پسندیدہ قائد ہیں ان پر تمام اگلی بچھلی مخلوق کی تعداد کے برابر درود اور خوب سلام ہو اور ان کی برگت سے تمام آئلین و آخرین کو بلند مقام نصیب ہو۔

غصہ دلوں پر چڑھنے والی بھڑکتی آگ کا ایک شعلہ ہے جو دل کے اندر اس طرح چھپا ہوتا ہے جس طرح راکھ کے نیچے چنگاری ہوتی ہے۔ یہ غصہ ہر ہٹ دھرم سرکش کے دل میں چھپے تکبیر کو اس طرح باہر نکالتا ہے

جس طرح پھر لوہے سے آگ نکالتا ہے۔ اربابِ نظر و اہلِ مُکافَشَة نے نورِ یقین سے اس بات کو جان لیا ہے کہ انسان کی ایک رگ کا سلسلہ شیطان لعین تک دراز ہے پس جس شخص پر غصے کی آگ غالب ہوئی یقیناً شیطان سے اس کی قربت بھی مضبوط ہو گئی ہے کیونکہ شیطان ہی نے کہا تھا:

خَلَقْتَنِي مِنْ نَارٍ وَ خَلَقْتَهُ مِنْ طِينٍ ②

ترجمہ کنز الایمان: تو نے مجھے آگ سے بنایا اور اُسے مٹی

(پ، ۸، الاعراف: ۱۲) سے بنایا۔

مٹی کی شان سُکون اور وقار ہے جبکہ آگ کی خاصیت بھڑک انٹھنا اور حرکت و اضطراب ہے اور غصے کا نتیجہ کینہ و حسد ہیں۔ ان کے سبب جس نے ہلاک ہونا ہے وہ ہلاک ہو جاتا ہے اور جس نے خراب ہونا ہے وہ خراب ہو جاتا ہے اور ان دونوں کامر کنگوشت کی ایک بوٹی ہے جب وہ ٹھیک ہوتی ہے تو جسم کے تمام اعضاء ٹھیک ہوتے ہیں۔ کینہ، حسد اور غصہ ان کاموں میں سے ہیں جو انسان کو ہلاکت کے مقامات کی طرف لے جاتے ہیں، لہذا ہلاکت کے مقامات سے واقِفیّت ضروری ہے تاکہ ان سے ڈرے اور بچے اور اگر یہ بتیں دل میں پیدا ہو گئی ہیں تو انہیں دل سے دور کرے اور اگر دل میں رائجن ہو گئی ہیں تو دو اسے ان کا علاج کرے کیونکہ جو شر کو نہیں پہچانتا وہ اس میں پڑ جاتا ہے اور اگر کوئی پہچانتا تو ہے لیکن یہ نہیں جانتا کہ کس طریقے سے شر کو دور کیا جائے تو یہ اس کے لئے کافی نہیں۔

ہم اس باب میں غصے کی مذمت اور کینہ و حسد کی آفات کے متعلق ذریعہ مذہبی امور بیان کریں گے:

- (۱)... غصہ کی مذمت۔ (۲)... غصہ کی حقیقت۔ (۳)... ریاضت کے ذریعے مکمل طور پر غصے کا ازالہ ممکن ہے یا نہیں؟ (۴)... غصہ دلانے والے امور۔ (۵)... غصہ کے وقت اس کا علاج۔ (۶)... غصہ پی جانے کی فضیلت۔
- (۷)... تحمل مزاجی کی فضیلت۔ (۸)... انتقام اور تشقی کے لئے جائز کلام کی مقدار۔ (۹)... کینہ اور اس کے نتائج۔ (۱۰)... عفو و دُرگُز اور نرمی برتنے کی فضیلت۔ (۱۱)... حسد کی مذمت۔ (۱۲)... حسد کی حقیقت، اسباب اور علاج نیز اس کا ازالہ کس قدر ضروری ہے۔ (۱۳)... دوستِ احباب، بھائیوں، چجازِ اد بھائیوں اور قریبی رشتہ داروں سے زیادہ حسد کرنے کی وجہ۔ (۱۴)... (ان کے مقابلے میں) دوسروں سے کم حسد ہونے کی وجہ۔
- (۱۵)... دل سے حسد کی بیماری کو دور کرنے کی دوا۔ (۱۶)... دل سے حسد کو دور کرنا کس قدر ضروری ہے؟

باب نمبر: ١

پہلی فصل:

غصہ کا بیان (اس میں پانچ فصلیں ہیں)

غصہ کی مذمت کا بیان

اللَّهُ عَزَّ وَجَلَّ قرآن مجید فرقان حمید میں ارشاد فرماتا ہے:

إِذْ جَعَلَ النَّبِيًّنَ كُفَّارًا فِي قُلُوبِهِمُ الْحَيَّةَ
حَيَّةً أَجَاجِهِلِيَّةً فَأَنْزَلَ اللَّهُ سَكِينَتَهُ عَلَى
رَأْسِهِمْ وَعَلَى الْيَوْمِ مُنِينَ وَأَزْرَمَهُمْ كَلِمَةً
الشَّقْوَى وَكَانُوا أَحَقُّ بِهَا وَأَهْلَهَا طَوْكَانَ
اللَّهُ بِكُلِّ شَيْءٍ عَلِيهِمْ (٢٦، الفتح: ٢٦)

ترجمہ کنز الایمان: جب کہ کافروں نے اپنے دلوں میں اڑاکھی وہی زمانہ جاہلیت کی آڑ تو اللہ نے اپنا اطمینان اپنے رسول اور ایمان والوں پر اتنا اور پر ہیز گاری کا کلمہ ان پر لازم فرمایا اور وہ اس کے زیادہ سزاوار اور اس کے اہل تھے اور اللہ سب کچھ جانتا ہے۔

اس آیت مبارکہ میں اللہ عزوجل نے کفار کہ کی مذمت بیان کی کہ انہوں نے باطل غصے کی بنیاد پر جاہلیت کی حیثیت (غیرت) کا مظاہرہ کیا جبکہ مسلمانوں کی تعریف کرتے ہوئے ارشاد فرمایا کہ اللہ عزوجل نے ان پر سکون اور وقار اتنا را۔

غصہ کی مذمت میں 10 فرائیں مصطفیٰ:

(۱)... ایک شخص نے رسول اکرم، شاہ بنی آدم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے عرض کی: یا رسول اللہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ! مجھے کوئی محض عمل بتائیے؟ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: "لَا تَخَصِّبْ لِيْقَنِ غَصَّةَ نَهْ كیا کرو۔" اس نے دوبارہ یہی سوال کیا تو آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے فرمایا: "لَا تَخَصِّبْ لِيْقَنِ غَصَّةَ نَهْ کیا کرو۔" (۱)

(۲)... حضرت سیدنا عبد اللہ بن عمر رضی اللہ تعالیٰ عنہما فرماتے ہیں کہ میں نے بارگاہ رسالت میں عرض کی: مجھے کوئی محض بات بتائیے تاکہ میں اسے سمجھ سکوں۔ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے فرمایا: غصہ نہ کیا کرو۔ میں نے پھر یہی سوال کیا لیکن آپ نے دوبارہ یہی فرمایا کہ غصہ نہ کیا کرو۔ (۲)

۱... بخاری، کتاب الادب، باب الحذر من الغصب، ۱۳۱ / ۲، حدیث: ۲۱۱۲

۲... المسند للإمام أحمد بن حنبل، احاديث رجال من اصحاب النبي، ۵۰ / ۹، حدیث: ۲۳۱۹۸

﴿۳﴾ ... حضرت سیدنا ابن عمر و رضی اللہ تعالیٰ عنہما فرماتے ہیں: میں نے بارگاہ رسالت میں عرض کی: اللہ عزوجل کے غصب سے مجھے کیا چیز بچا سکتی ہے؟ آپ صلی اللہ تعالیٰ علیہ وآلہ وسلم نے ارشاد فرمایا: غصہ نہ کیا کرو۔^(۱)

﴿۴﴾ ... حضرت سیدنا عبداللہ بن مسعود رضی اللہ تعالیٰ عنہ فرماتے ہیں: حضور نبی پاک صلی اللہ تعالیٰ علیہ وآلہ وسلم نے ہم سے پوچھا تم پہلوان کے سمجھتے ہو؟ ہم نے عرض کی: جسے لوگ پچھاڑنے سکیں۔ آپ صلی اللہ تعالیٰ علیہ وآلہ وسلم نے ارشاد فرمایا: وہ پہلوان نہیں بلکہ پہلوان وہ شخص ہے جو غصے کے وقت اپنے آپ پر قابو رکھے۔^(۲)

﴿۵﴾ ... کسی کو پچھاڑ دینے والا بہادر نہیں ہوتا بلکہ بہادر تو وہ ہوتا ہے جو غصے کے وقت خود کو قابو میں رکھے۔^(۳)

﴿۶﴾ ... جو شخص اپنے غصے پر قابو پاتا ہے اللہ عزوجل اس کا عیب چھپاتا ہے۔^(۴)

حضرت سیدنا سلیمان بن داؤد علیہما السلام نے ارشاد فرمایا: اے بیٹے! زیادہ غصہ کرنے سے بچو کیونکہ زیادہ غصہ بُردا بار آدمی کے دل کو ہلاک کر دیتا ہے۔

حضرت سیدنا عکبرؑ مدد رحمۃ اللہ تعالیٰ علیہ اس آیت مقدسہ:

وَسَيِّدًا وَحَصْوَرًا (ب، ۳، ال عمرن: ۳۹)
ترجمہ کنز الایمان: اور سردار اور ہمیشہ کے لئے عورتوں سے پچھنے والا۔

کی تفسیر میں فرماتے ہیں: ”سید“ سے مراد ہے جس پر غصہ غالب نہ آئے۔

﴿۷﴾ ... حضرت سیدنا ابو دراء رضی اللہ تعالیٰ عنہ فرماتے ہیں: میں نے بارگاہ رسالت میں عرض: یا رسول اللہ صلی اللہ تعالیٰ علیہ وآلہ وسلم! مجھے کوئی ایسا عمل بتائیے جو مجھے جنت میں لے جائے۔ آپ صلی اللہ تعالیٰ علیہ وآلہ وسلم نے ارشاد فرمایا: غصہ نہ کیا کرو۔^(۵)

حضرت سیدنا حیکی علی بنینا علیہما الصلوٰۃ والسلام نے حضرت سیدنا عیسیٰ رُوْحُ اللہ علی بنینا علیہما الصلوٰۃ والسلام سے

۱... المسند للإمام أحمد بن حنبل، مسنون عبد اللہ بن عمرو، ۲/۵۸۷، حدیث: ۲۶۳۶

۲... مسلم، کتاب البر والصلة والآداب، باب قبح الكذب... الخ، حدیث: ۲۲۰۸، ص ۱۳۰۲

۳... بخاری، کتاب الادب، باب الحزن من الغضب، ۲/۱۳۰، حدیث: ۶۱۱۳

۴... المعجم الكبير، ۱/۱۲، ۳۲۷، حدیث: ۱۳۲۳۶

۵... المعجم الادسط، ۲/۲۰، حدیث: ۲۳۵۳

فرمایا: غصہ نہ کرو۔ انہوں نے فرمایا: مجھے اس کی طاقت نہیں کہ میں انسان ہونے کے باوجود غصہ نہ کروں۔ فرمایا: بال کے فتنے میں نہ پڑو۔ حضرت سیدنا علیؑ رُوْحُ اللَّهِ عَلَى تَبَيَّنَاتِ عَكِيْدَةِ الصَّلَوةِ وَالسَّلَامِ نے فرمایا: یہ ممکن ہے۔

(۱) ... غصہ ایمان کو یوں خراب کر دیتا ہے جیسے ایلووا ایک کڑوے درخت کا جماہواز (شہد کو خراب کر دیتا ہے)۔

(۲) ... جو شخص غصہ کرتا ہے وہ جہنم کے کنارے پر جا پہنچتا ہے۔

(۳) ... ایک شخص نے بارگاہ رسالت میں عرض کی: کون سی چیز زیادہ سخت ہے؟ آپ صَلَّى اللَّهُ تَعَالَى عَلَيْهِ وَسَلَّمَ نے فرمایا: اللَّهُ عَزَّ وَجَلَّ کا غصب۔ عرض کی: مجھے اللَّهُ عَزَّ وَجَلَّ کے غصب سے کیا چیز بچا سکتی ہے؟ فرمایا: غصہ نہ کیا کرو۔

غضہ کی مذمت میں فرائیں بزرگانِ دین:

حضرت سیدنا حسن بصری علیہ رحمۃ اللہ القوی فرماتے ہیں: اے ابن آدم! جب تو غصہ کرتا ہے تو اچھلتا ہے قریب ہے کہ کہیں تو ایسی چھلانگ نہ لگا بیٹھے جو تجھے جہنم میں پہنچا دے۔

حضرت سیدنا ذوالقریئین رضی اللہ تعالیٰ عنہ کی ایک فرشتے سے ملاقات ہوئی تو اس سے کہا: مجھے کوئی ایسی بات بتاؤ جس سے میرے ایمان اور یقین میں اضافہ ہو۔ فرشتے نے کہا: غصہ نہ کیا کرو کیونکہ شیطان غصہ کے وقت انسان پر سب سے زیادہ غالب ہوتا ہے، لہذا غصے کے بد لے عفواً وَ ذُرْگَر سے کام لیا کرو اور وقار کے ساتھ غصہ ٹھنڈا کیا کرو اور جلد بازی سے بچتے رہو کیونکہ جب آپ جلد بازی سے کام لیں گے تو اپنا حصہ گنو یعنی یہیں گے، آقرباً اور دیگر لوگوں کے لئے نرمی و آسانی مہیا کرنے والے بن جاؤ، عنادر کھنے والے اور ظالم نہ بنو۔

حکایت: ایک راہب اور شیطان

حضرت سیدنا وہب بن منبیہ رضی اللہ تعالیٰ عنہ فرماتے ہیں: ایک راہب اپنی عبادت گاہ میں مصروفِ عبادت تھا شیطان نے اسے گراہ کرنے کا ارادہ کیا لیکن ناکام رہا، پھر اس نے راہب کو عبادت گاہ کا دروازہ کھولنے کے لئے کہا مگر پھر بھی راہب خاموش رہا، شیطان نے اس سے کہا: اگر میں چلا گیا تو تجھے بہت افسوس ہو گا۔ راہب پھر بھی

①...شعب الایمان، باب فی حسن الخلق، ۳۱۱/۲، حدیث: ۸۲۹۷

②...شعب الایمان، باب فی حسن الخلق، ۳۲۰/۲، حدیث: ۸۳۳۱/بغیر

③...مساوی الاخلاق للخرائطی، باب ماجا فی نضل الحلم...الخ، ص ۱۲۲، حدیث: ۳۲۲

خاموش رہا، یہاں تک کہ شیطان نے کہا: میں مسح (یعنی عیلی) ہوں۔ راہب نے جواب دیا: اگر آپ مسح ہیں تو میں کیا کروں؟ کیا آپ نے ہی ہمیں عبادت میں کوشش کرنے کا حکم نہیں دیا؟ اور کیا آپ نے ہم سے قیامت کا وعدہ نہیں کیا؟ آج اگر آپ ہمارے پاس کوئی اور چیز لے کر آئے ہیں (جو پہلی باتوں کے خلاف اور ظاہر شریعت کے معارض ہو) تو ہم آپ کی بات ہرگز نہ مانیں گے۔ بالآخر شیطان نے کہا: میں شیطان ہوں اور تجھے گمراہ کرنے آیا تھا مگر نہ کر سکا۔ اس کے بعد شیطان نے راہب سے کہا: تم مجھ سے جس چیز کے بارے میں چاہو سوال کر سکتے ہو۔ راہب نے کہا: میں تجھ سے کچھ نہیں پوچھنا چاہتا۔ جب شیطان منہ پھیر کر جانے لگا تو راہب نے اس سے کہا: کیا تو سن رہا ہے؟ اس نے کہا: ہاں! کیوں نہیں۔ تو راہب نے اس سے پوچھا: مجھے انسان کی اس عادت کے بارے میں بتا جو اس کے خلاف تیری مدد گار ہے۔ شیطان بولا: وہ غصہ ہے، آدمی جب غصہ میں ہوتا ہے تو میں اسے اس طرح اُٹ پلٹ کرتا ہوں جیسے بچ گیند کو اُٹ پلٹ کرتے ہیں۔

انسان پر شیطان کب غالب آتا ہے؟

حضرت سیدنا خیثمہ رَضِیَ اللہُ تَعَالَیٰ عَنْہُ فرماتے ہیں: شیطان کہتا ہے انسان مجھ پر کیسے غالب آسکتا ہے جب وہ خوشی کی حالت میں ہوتا ہے تو میں اس کے دل میں چلا جاتا ہوں اور جب وہ غصہ کی حالت میں ہوتا ہے تو میں اُڑ کر اس کے سر میں چلا جاتا ہوں۔

حماقت کی اصل اور برائی کی چابی غصہ ہے:

حضرت سیدنا جعفر بن محمد رَحْمَةُ اللَّهِ تَعَالَى عَلَيْهِ فرماتے ہیں: غصہ ہر برائی کی چابی ہے۔

ایک انصاری کا قول ہے: گرم مزاج ہونا حماقت کی اصل ہے اور غصہ اس کا راہ نہیں ہے اور جو جہالت پر راضی ہوتا ہے وہ بردباری سے محروم رہتا ہے حالانکہ بردباری زینت اور نفع کا سبب ہے جبکہ جہالت عیب اور نقصان کا سبب ہے نیزاً حمق کی بات کے جواب میں خاموش رہنا ہی اس کا جواب ہے۔

شیطان کا دعویٰ:

حضرت سیدنا مجاہد عَلَيْهِ رَحْمَةُ اللَّهِ الْوَاحِد فرماتے ہیں کہ ابلیس کہتا ہے: انسان مجھے عاجز نہیں کر سکتا اور تین

چیزوں میں تو بالکل بھی نہیں:(۱)...جب وہ نئے میں ہوتا ہے تو میں اس کے نتھنوں سے پکڑ کر اسے جہاں چاہتا ہوں لے جاتا ہوں پھر وہ میری خاطر ہروہ کام کرتا ہے جسے میں پسند کرتا ہوں (۲)...جب غصہ میں ہوتا ہے تو ایسی بات کہہ جاتا ہے جسے نہیں جانتا اور ایسا عمل کرتا ہے جس پر بعد میں نادم ہوتا ہے اور (۳)...جب اپنے مال میں بخل کرتا ہے تو میں اسے ایسی امیدیں دلاتا ہوں جن پر وہ قدرت نہیں پاتا۔

کسی عقلمند سے کہا گیا: فلاں شخص اپنے نفس پر خوب قابو رکھتا ہے۔ اس نے کہا: ایسی بات ہے تو اسے شہوت رُسو انہیں کر سکتی، خواہش اسے پچھاڑ نہیں سکتی اور غصہ اس پر غالب نہیں آسکتا۔

غضہ ایمان و عزت کو خراب کر دیتا ہے:

ایک بزرگ رَحْمَةُ اللَّهِ تَعَالَى عَلَيْهِ فرماتے ہیں: غصے سے پچوکیونکہ وہ تمہیں معذرت کی ڈلت تک لے جاتا ہے۔ یہ بھی کہا گیا ہے کہ غصے سے پچوکیونکہ یہ ایمان کو یوں خراب کر دیتا ہے جیسے ایلو اشہد کو خراب کر دیتا ہے۔

بردباری و امانت داری کو ایسے پہچانو:

حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ فرماتے ہیں: آدمی کی بُردباری اس کے غصہ کے وقت اور اس کی امانت داری اس کی لاچ کے وقت دیکھو کیونکہ جب وہ غصہ میں نہ ہو تو تمہیں اس کے جلم کا کیسے پتہ چلے گا؟ اور جب اسے کسی چیز کی لاچ نہ ہو تو تمہیں اس کی امانت داری کیسے معلوم ہو گی؟

غضہ کی حالت میں سزا مت دو:

حضرت سیدنا عمر بن عبد العزیز رَعِيْهِ رَحْمَةُ اللَّهِ الْعَزِيزِ نے اپنے ایک عامل کو مكتوب بھیجا: غصہ کے وقت کسی کو سزا نہ دو بلکہ اسے قید کر لو اور جب تمہارا غصہ ٹھنڈا ہو جائے تو اس کے جرم کے مطابق سزا دو اور اسے پندرہ سے زیادہ کوڑے مت مارو۔

حضرت سیدنا علی بن زید رَحْمَةُ اللَّهِ تَعَالَى عَلَيْهِ فرماتے ہیں: ایک مرتبہ ایک قُریشی نے حضرت سیدنا عمر بن عبد العزیز رَعِيْهِ رَحْمَةُ اللَّهِ الْعَزِيزِ سخت بد کلامی کی تو آپ در تک سر جھکائے رہے پھر ارشاد فرمایا: کیا تو چاہتا ہے کہ شیطان مجھ پر بادشاہی کی عزت کا خیال دلا کر قابو پالے اور میں تیرے ساتھ ایسا سلوک کر بیٹھوں جس کی وجہ سے کل قیامت میں تو مجھ سے بدلہ لے سکے!

غصے سے پہنچنے میں فلاح ہے:

ایک بزرگ رَحْمَةُ اللَّهِ تَعَالَى عَلَيْهِ نے اپنے بیٹے سے فرمایا: اے بیٹے! غصے کے وقت عقل ٹھکانے نہیں رہتی جس طرح جلتے توور میں زندہ آدمی کی روح قائم نہیں رہتی۔ لوگوں میں سب سے زیادہ عقل مندوہی ہے جسے سب سے کم غصہ آتا ہے پھر اگر وہ ایسا دنیا کے لئے کرتا ہے تو یہ اس کا کمر و حیله ہے اور اگر آخرت کے لئے کرتا ہے تو یہ علم و حکمت ہے۔ کہا گیا ہے: غصے عقل کا دشمن اور اس کی ہلاکت ہے۔

امیر المؤمنین حضرت سیدنا عمر فاروقؓ اعظم رَحْمَةُ اللَّهِ تَعَالَى عَلَيْهِ خطبہ میں ارشاد فرمایا کرتے تھے: جو شخص خواہشات، لاچ اور غصے سے نجیا وہ فلاح پا گیا۔ منقول ہے: جو اپنی خواہشات اور غصہ کی اطاعت کرے گا تو یہ دونوں اسے جَنَّتٌ کی طرف لے جائیں گی۔

مسلمان کی علامتیں:

حضرت سیدنا حسن بصری عَلَيْهِ رَحْمَةُ اللَّهِ تَعَالَى فرماتے ہیں کہ مسلمان کی علامتیں یہ ہیں: دین میں مضبوط، نرم مزاجی پر ثابت قدم رہنے والا، یقین کے ساتھ ایمان رکھنے والا، علم رکھنے والا بُردار، نرمی کے ساتھ دانای رکھتا ہو، جائز مقام میں خرچ کرتا ہو، مال داری میں میانہ روی، فاقہ میں صبر، قدرت کے وقت احسان، دوستی میں شَكُّ مزاجی اور تنگی میں صبر کرتا ہو، غصہ اس پر غالب نہ ہو، حُمَيْت و غیرت کا شکار نہ ہو، خواہش کے آگے مغلوب نہ ہو، اس کا پیٹ اس کے لئے رُسوائی کا باعث نہ ہو، حرص و طمع کی وجہ سے ذلیل نہ ہو، اپنے ارادے میں لاپرواہ نہ ہو، مظلوم کی مدد کرتا اور کمزور پر رحم کھاتا ہو، بخیل ہونے فضول خرچ ہو، حد سے بڑھنے والا ہونے ہی تنگی کرنے والا ہو، جب اس پر ظلم ہو تو معاف کر دیتا ہو، جاہل سے دُر گز کرتا ہو اور اس کا نفس اس سے تنگ ہو جکہ لوگ اس سے خوش ہوں۔

حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ سے کہا گیا کہ ایک ہی جملے میں ابھی اخلاق کو بیان کیجئے۔ آپ رَحْمَةُ اللَّهِ تَعَالَى عَلَيْهِ نے فرمایا: غصے کو چھوڑ دینا۔

غضہ نہ کرنے پر اعلیٰ مقام:

ایک نبی عَلَيْهِ السَّلَامُ نے اپنے امیتیوں سے ارشاد فرمایا: تم میں سے جو مجھے غصہ نہ کرنے کی ضمانت دے گا وہ

میر اخیلیہ اور میرے ساتھ میرے درجے میں ہو گا۔ ایک نوجوان نے عرض کی: میں صہانت دیتا ہوں۔ نبی علیہ السلام نے اپنی بات دہرائی تو اس نوجوان نے دوبارہ عرض کی: میں صہانت دیتا ہوں۔ جب ان کا انتقال ہوا تو وہ نوجوان ان کے مقام پر فائز ہو گیا۔ وہ نوجوان حضرت سیدنا و اولیٰ کفُل علیہ الرحمۃ الرَّسُومَتِ تھے^(۱)، ان کا یہ نام اس لئے مقرر ہوا کہ انہوں نے غصہ نہ کھانے کی کفالت (ذمہ داری) اٹھائی اور اسے پورا کیا۔

حضرت سیدنا و ہب بن مُنْبَه رَحْمَةُ اللَّهِ تَعَالَى عَلَيْهِ فرماتے ہیں کہ کفر کے چار آرکان ہیں: (۱) ... غصہ (۲) ... شہوت (۳) ... بیوقوفی اور (۴) ... طمع۔

غضّہ کی حقیقت

دوسری فصل:

اللَّهُ عَزَّ ذَجَّلَ نے جاندار کو اس طرح پیدا فرمایا کہ وہ اپنے بدن کے داخلی اور خارجی اسباب کے لحاظ سے فناور ہلاک ہوتا ہے اور اس کے ساتھ ایک ایسی چیز عطا کی ہے جو اسے ایک مقررہ مدت تک فساد اور ہلاکت سے محفوظ رکھتی ہے۔ داخلی سبب یہ ہے کہ اللَّهُ عَزَّ ذَجَّلَ نے اسے حرارت اور رطوبت سے مرکب کیا اور حرارت و رطوبت کے مابین ق قادر کھا، حرارت و رطوبت کو تخلیل و خشک کرتی اور اس کے بخارات بناتی رہتی ہے حتیٰ کہ رطوبت کے اجزا بھاپ بن کر بلند ہونے لگتے ہیں اگر تخلیل اور بھاپ بن کر ضائع ہو جانے والی رطوبت کو پورا کرنے کے لئے غذا کی مدد رطوبت کے ساتھ نہ ہو تو انسان ضرور ہلاک ہو جائے۔ لہذا اللَّهُ عَزَّ ذَجَّلَ نے غذا کو انسانی

۱...نبوت و بھی ہے کبی نہیں۔ چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہارِ شریعت، جلد اول، حصہ اول، صفحہ 38 پر صدر الشیعیہ، بذر الطریقہ حضرت علامہ مولانا مفتی محمد امجد علی اعظمی علیہ رحمة اللہ القوی نقل فرماتے ہیں: نبوت کبی نہیں کہ آدمی عبادت و ریاضت کے ذریعہ حاصل کر سکے، بلکہ محض عطاۓ الہی ہے، کہ جسے چاہتا ہے اپنے فضل سے دیتا ہے، ہاں! دیتا اسی کو ہے جسے اس منصبِ عظیم کے قابل بناتا ہے، جو قبلِ حصول نبوت تمام اخلاق رذیلہ سے پاک، اور تمام اخلاق فاضلہ سے مزین ہو کر جملہ مدارج ولایت طے کر چکتا ہے اور اپنے نسب و جسم و قول و فعل و حرکات و سکنات میں ہر ایسی بات سے منزہ ہوتا ہے جو باعثِ نفرت ہو، اُسے عقل کامل عطا کی جاتی ہے، جو اوروں کی عقل سے بدرجہاز انکدھے، کسی حکیم اور کسی فلسفی کی عقل اُس کے لاکھوں حصہ تک نہیں پہنچ سکتی۔ ﴿اللَّهُ أَعْلَمُ حَيْثُ يَجْعَلُ هَرَسْلَتَهُ﴾ (پ، ۸، الانعام: ۱۲۳)، ترجمۃ کنز الایمان: اللہ خوب جانتا ہے جہاں اپنی رسالت رکھے) ﴿ذلِكَ فَضْلُ اللَّهِ يُوتَبِعُهُ مَنْ يَشَاءُ وَاللَّهُ ذُو الْفَضْلَ الْعَظِيمِ﴾ (پ، ۷، الحدیث: ۲۱)، ترجمۃ کنز الایمان: یہ اللہ کا فضل ہے جسے چاہے دے اور اللہ بڑے فضل والا ہے اور جو اسے (نبوت) کو کبی مانے کہ آدمی اپنے کسب و ریاضت سے منصب نبوت تک پہنچ سکتا ہے، کافر ہے۔

بدن کے مُوافق بنایا اور انسان میں ایسی خواہش پیدا کی جو اسے غذا کے حصوں پر ابھارتی ہے تاکہ اس کے ذریعے نقصان کا تدارک ہو اور ہلاکت سے حفاظت ہو۔

انسان کو جو خارجی اسباب پیش آتے ہیں وہ تلوار، نیزہ اور دیگر مہلک ہتھیار ہیں جن سے ہلاکت کا قصد کیا جاتا ہے۔ اب انسان ایک ایسی غیرت اور قوت کا محتاج ہوا جو اس کے باطن سے جوش مار کر نکلے اور ان مہلکات کو اس سے دور کر دے۔ چنانچہ

قوتِ غصب کی حقیقت اور اس کا محل:

اللَّهُ عَزَّ وَجَلَّ نے قوتِ غصب کو آگ سے بنایا ہے اور اسے انسان کے اندر رکھ دیا ہے، اب جب بھی اسے کسی غرض اور مقصد سے روکا جاتا ہے تو اس کے اندر موجود غصب کی آگ بھڑک اٹھتی ہے اور جوش میں آجائی ہے جس کے باعث اس کے دل کا خون کھول اٹھتا ہے اور رگوں میں پھیل جاتا ہے اور بدن کے بالائی حصے کی طرف بلند ہو جاتا ہے جس طرح آگ کی لپٹیں اوپر اٹھتی ہیں یا جیسے ہانڈی کا ابال اوپر کو اٹھتا ہے۔ لہذا وہ چہرے کی طرف بلند ہو جاتا ہے جس کی وجہ سے آنکھیں اور چہرہ سرخ ہو جاتے ہیں اور چونکہ چہرہ صاف و شفاف ہوتا ہے اس لئے چہرے میں سرخی صاف دکھائی دیتی ہے جیسے شیشے کے گلاس میں کوئی چیز ہو تو باہر سے اس کی رنگت صاف دکھائی دیتی ہے۔ یہ خون کا پھیننا اس وقت ہوتا ہے جب انسان کو اپنے سے کمزور آدمی پر پر غصہ آئے اور اسے اس بات کا علم ہو کہ وہ اس پر اپنا غصہ نکال سکتا ہے اور اگر غصہ اپنے سے طاقتور آدمی پر آئے اور اس سے انتقام نہ لے سکتا ہو تو یہ خون ظاہری جلد سے سمٹ کر دل کے اندر چلا جاتا ہے اور ہر زن و ملال کا باعث بتتا ہے یہی وجہ ہے کہ اس وقت انسان کا چہرہ زرد پڑ جاتا ہے اور اگر غصہ اپنے سے ہم پلے پر آئے تو یہ دونوں کیفیتیں ظاہر ہوتی ہیں اور اضطراب کی وجہ سے کبھی چہرہ سرخ اور کبھی زرد ہو جاتا ہے۔

خلاصہ یہ ہے کہ قوتِ غصب کا محل دل ہے اور اس کا معنی ہے کہ انتقام کے لئے دل کے خون کا جوش مارنا۔ یہ قوت مہلکات کے واقع ہونے سے قبل جوش مارتی ہوئی ان کے دفاع کی طرف متوجہ ہوتی ہے اور مہلکات کے واقع ہونے کے بعد اس کی غرض تسلی اور انتقام ہوتا ہے۔ انتقام اور اس کی خواہش اس قوت کی غذاء ہے، اسی میں اس کو لذت ملتی ہے اور اسی کے ذریعے یہ پر سُکون ہوتی ہے۔

قوت غصب کے درجات:

قوتِ غصب میں لوگ فطرتاً تین درجوں پر ہیں: (۱) ... تفریط (۲) ... افراط اور (۳) ... اعتدال۔

غصہ کا نہ ہونا بھی قابل مذمت ہے:

✿ ... تفریط: قوتِ غصب میں تفریط سے مراد غصہ کا بالکل نہ ہونا یا کم ہونا ہے اور یہ مذموم ہے۔ ایسے ہی لوگوں کے متعلق کہا جاتا ہے کہ ان میں حمیت و غیرت نام کی کوئی چیز نہیں۔

وہ گدھا ہے:

حضرت سیدنا امام شافعی علیہ رحمۃ اللہ الکاظم فرماتے ہیں: ”جسے غصہ دلایا جائے اور وہ غصے میں نہ آئے تو وہ گدھا ہے۔“

الہذا جس شخص میں غصہ کی قوت اور غیرت بالکل نہ ہو تو وہ انتہائی ناقص ہے۔ اللہ عزوجل نے قرآن مجید میں صحابہؐ کرام عَنْهُمُ الرِّضْوَانَ کے غصے اور غیرت کی تعریف کرتے ہوئے ارشاد فرمایا:

أَشَدَّ أَعْمَالَ الْكُفَّارِ رُحْمًا عَبْيِهِمْ

ترجمہ کنز الایمان: کافروں پر سخت ہیں اور آپس میں نرم دل۔

(پ ۲۹، الفتح: ۲۹)

اور اپنے پیارے حبیب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے فرمایا:

يَا أَيُّهَا النَّبِيُّ جَاهِدِ الْكُفَّارِ وَالْسُّفِيقِينَ وَاغْلُظْ عَلَيْهِمْ

ترجمہ کنز الایمان: اے غیب کی خبریں دینے والے (نبی) جہاد فرما کافروں اور منافقوں پر اور ان پر سختی کرو۔

(پ ۱۰، التوبۃ: ۷۸)

یہ سختی اور شدت غیرت کی علامات میں سے ہے جسے غصے سے بھی تعبیر کرتے ہیں۔

غصے کی زیادتی بھی قابل مذمت ہے:

✿ ... افراط: قوتِ غصب میں افراط سے مراد یہ ہے کہ غصہ انسان پر اس قدر غالب آجائے کہ وہ عقل و دین دونوں کی سو جھ بوجھ سے عاری ہو جائے اور اس کے پاس کسی قسم کی بصارت، نظر و فکر اور اختیار نہ رہے بلکہ وہ ایک مُضطرب (یعنی بے چین) اور مجبور قسم کا انسان بن جائے۔ غصے کے علیے کا سبب یا تو پیدا کشی ہوتا ہے یا

عادت کے سبب ایسا ہوتا ہے۔ چنانچہ کئی لوگ فطری طور پر انہائی عُصیٰ ہوتے ہیں حتیٰ کہ ان کی صورت بھی گویا فطری طور پر غصے سے بھری ہوئی دکھائی دیتی ہے اور اس کے ساتھ ساتھ ان کے مزاج کی گرمی بھی اس پر معاون ہوتی ہے۔ چونکہ غصہ آگ سے ہے۔^(۱) جیسا کہ حضور نبی آکرم، نُورِ مُجَّسَّمٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے مروی ہے۔ جبکہ مزاج کی ٹھنڈک اسے بھاتی اور اس کے جوش کو ختم کرتی ہے۔

غضے کے اسبابِ عادیہ:

غضے کے اسبابِ عادیہ یہ ہیں: مثلاً وہ ایسے لوگوں میں اٹھتا اور بیٹھتا ہو جو فخریہ غصے کا اظہار کرتے ہوں اور اسے بہادری اور مردانگی سے تعبیر کرتے ہوں جیسے ان میں سے کوئی یہ کہتا ہے: ہم کسی کے مکرو فریب پر صبر نہیں کرتے اور نہ کسی کی بات برداشت کرتے ہیں اور اس کا مطلب یہ ہوتا ہے کہ (وہ اس بات کا اقرار کرتے ہیں کہ) نہ ہم میں عقل ہے اور نہ بردباری۔ مزید یہ کہ وہ اس بات کو اپنی جہالت کے سبب فخریہ بیان کر رہے ہوتے ہیں، لہذا ان میں سے جو اس کو سنتا ہے اس کے دل میں غصے کی اچھائی رائخ ہو جاتی ہے اور وہ ان لوگوں کی طرح ہونا پسند کرتا ہے۔ اس طرح اس کے اندر غصے کی عادت پختہ ہوتی ہے حتیٰ کہ جب غصے کی آگ بھڑک جاتی ہے اور اس کی لپٹیں اٹھتی ہیں تو وہ شخص انہا ہو جاتا ہے اور ہر قسم کی نصیحت سننے سے بہرہ ہو جاتا ہے اور جب اسے نصیحت کی جائے تو اس پر نصیحت اثر انداز نہیں ہوتی بلکہ الٹا اسے نصیحت کرنے والے پر غصے آتا ہے۔

ایسی حالت میں جب وہ نورِ عقل سے روشنی حاصل کرنا چاہے تو نہیں کر سکتا کیونکہ اس وقت عقل کا نور بجھ چکا ہوتا ہے اور غصے کی آگ کا دھواں اس کا احاطہ کر لیتا ہے چونکہ سوچ و فکر کا سرچشمہ دماغ ہے، جب غصے کی شدت کی وجہ سے دل کا خون کھولنے لگتا ہے تو تاریک و سیاہ دھواں دل سے معدنِ فکر دماغ کی طرف چڑھتا ہے اور اس پر چھا جاتا ہے اور کبھی محسوس کرنے کے معادن کی طرف بھی متعدد ہوتا ہے اس صورت میں اس کی آنکھوں پر اندھیرا چھا جاتا ہے اور اسے کچھ دکھائی نہیں دیتا۔ دنیا اس پر تاریک ہو جاتی ہے اور اس کا دماغ اس اندھیرے غار کی طرح ہو جاتا ہے جس میں آگ روشن کی جائے تو اطراف میں دھواں ہی پھیلے اور فضا تاریک ہو جائے اور ارد گرد کا ماحول آگ کے باعث گرم ہو جائے اور اگر وہاں کوئی چھوٹا سا چراغ بھی ہو تو وہ بھی اس

^(۱) ...الزو اجر عن اقتراف الكبائر، الباب الاول في الكبائر الباطنة... الخ، الكبيرة الثالثة الغضب بالباطل... الخ، /١٢٣/

کے باعث بجھ جائے اب نہ وہاں کسی کے قدم ٹھہر سکیں نہ کسی کی آواز سنائی دے اور نہ کوئی چہرہ دکھائی دے اور نہ کوئی اندر یا باہر سے آگ بجھانے پر قادر ہو۔ اب اس ماحول میں بیٹھے رہنے والا شخص صبر ہی کر سکتا ہے یہاں تک کہ آگ ان تمام چیزوں کو جلا کر خاکستر کر دے جو جلنے کے قابل ہوں۔ دل و دماغ کے ساتھ غصے کا معاملہ بھی یہی ہے، بعض اوقات غصے کی آگ میں اس قدر شدت آجائی ہے کہ وہ اس رطوبت کو بھی ختم کر دیتی ہے جس پر دل کی حیات کا مدار ہوتا ہے اس طرح آدمی غصے کی آگ میں جل کر خود ہی ہلاک ہو جاتا ہے جیسے غار میں جلنے والی آگ جب زیادہ شدت اختیار کر لیتی ہے تو وہ درود یوار کو جلا کر خاکستر کر دیتی ہے جس کی وجہ سے غار کی چھت بھی مُہہدِ م ہو جاتی ہے اور یہ اس وجہ سے ہوتا ہے کہ آگ ان اجزاء کو جلا کر ختم کر دیتی ہے جن پر چھت کی بنیاد ہوتی ہے، یہی حال غصے کے وقت دل کا ہوتا ہے (کہ وہ غصے کی آگ کی شدت میں جل کر خاکستر ہو جاتا ہے)۔

حقیقت یہ ہے کہ وہ کشتوں جو سمندری طوفان میں پھنس جائے اور سمندر کے درمیان تیز ہوا اُس اور موجودوں کی شدت کی وجہ سے ہچکو لے کھاناے اس کی حالت زیادہ اچھی ہوتی ہے اور اس کی سلامتی کی زیادہ امید کی جاتی ہے اس نفس کے مقابلے میں جو غیظ و غضب کی آگ میں جل رہا ہوتا ہے کیونکہ کشتوں میں تو ایسا شخص موجود ہے جو کشتی کو پر سکون رکھنے، اسے بچانے اور ساحل سمندر تک پہنچانے کی تدبیر کرتا ہے جبکہ دل جو انسان کے لئے کشتی چلانے والے کی طرح ہے جب وہ خود ہی غصے کی آگ میں جل کر اندھا اور بہرا ہو چکا ہے تو وہ کشتی (یعنی جسم) کی حفاظت کا کیا حلیہ کرے گا!

ظاہری جسم پر غصے کے اثرات:

غضب کے جسم پر جو اثرات طاری ہوتے ہیں وہ یہ ہیں: رنگ کامُتَغَيَّر ہونا، بدن پر کپکپی طاری ہونا، اپنے آفعال پر قابو نہ رہنا، حرکات و سکنات میں بے چینی کا پایا جانا نیز کلام کا مُضطرب ہو جانا یہاں تک کہ باچھوں سے جھاگ نکنا، آنکھوں کی سرخی حد سے بڑھ جانا، ناک کے نہنے پھول جانا بلکہ ساری صورت ہی کا تبدیل ہو جانا۔ اگر کوئی غضبناک شخص اس حالت میں اپنی ہی شکل دیکھ لے تو شرم کے مارے اپنی خوبصورت شکل کو بد صورتی میں تبدیل پا کر خود ہی اس کا غصہ ختم ہو جائے گا، باطن کا براہونا یہ ظاہر کے برے ہونے سے زیادہ برا ہوتا ہے کیونکہ ظاہر باطن کا آئینہ دار ہوتا ہے۔ پہلے باطن براہونا پھر اس کی بُرا اُئی ظاہر پر پھیلتی ہے اور ظاہر کا بد لانا پھل

ہے باطن کے بد لئے کا، لہذا تم پھل (ظاہر) دیکھ کر پھل دینے والے (باطن) کا اندازہ لگالو۔

زبان پر غصے کے آثار:

زبان پر غصے کے آثار اس طرح مرتب ہوتے ہیں کہ اس سے بری باتیں نکلتی ہیں مثلاً: ایسی فحش اور گندی گالیاں وغیرہ کہ جن سے ہر صاحب عقل کو حیا آئے، یہاں تک کہ غصہ ختم ہو جائے تو خود اس شخص کو اپنی باتوں پر شرم محسوس ہو، یہی وجہ ہے کہ کلام بے ربط اور الفاظ خلط ملط ہو جاتے ہیں۔

اعضاء پر غصے کے آثار:

اعضاء پر غصے کے آثار اس طرح مرتب ہوتے ہیں کہ وہ مار دھاڑ کرتا ہے، کپڑے پھاڑتا ہے اور لاپرواں سے زخمی اور قتل کرنے سے بھی دربغ نہیں کرتا۔ جس پر غصہ آیا ہے اگر وہ بھاگ جائے یا کسی وجہ سے اس کے قابو میں نہ آئے تو وہ غصہ اپنے پر اُتارتا ہے مثلاً وہ اپنے کپڑے پھاڑتا ہے، اپنے چہرے پر مارتا ہے اور بسا اوقات اپنے ہاتھ زمین پر مارتا ہے یا نشے والے اور مد ہوش اور حیران و پریشان شخص کی طرح دوڑتا ہے اور بعض اوقات غصے کی شدت کی وجہ سے اس طرح گر پڑتا ہے کہ اٹھنے کی طاقت نہیں رکھتا اور اس پر غشی طاری ہو جاتی ہے۔ بعض اوقات غصے کی وجہ سے حیوانات کو مارنا اور چیزوں کو توڑنا شروع کر دیتا ہے کبھی وہ بر تن زمین پر دے مارتا ہے اور کبھی دستر خوان اٹھا پھینتا ہے اور کبھی وہ غصے کے سبب پا گلوں کی سی حرکتیں کرتا ہے، بے زبان جانوروں اور جمادات کو گالیاں دیتا ہے اور انہیں مخاطب کر کے کہتا ہے: کب تک تم ایسا کرتے رہو گے؟ وغیرہ وغیرہ اور ان سے اس طرح بات کرتا ہے جیسے وہ سمجھدار ہوں، اسی دوران اگر کوئی جانور اسے لات مار دے تو وہ بھی اسے واپس لات مارتا ہے اور اس طرح اس کا مقابلہ کرتا ہے۔

دل پر آثار:

دل پر اس کے آثار یہ مرتب ہوتے ہیں کہ جس پر غصہ ہو اس کے خلاف دل میں کینہ اور حسد پیدا ہو جاتا ہے، اس کی مصیبت پر خوشی کا اور خوشی پر غم کا اظہار کرتا ہے، اس کا راز فاش کرنے، دامنِ عڑت چاک کرنے اور مذاق اڑانے کا عزم مصمم (یعنی پختہ ارادہ) کرنے ہوتا ہے اور اس کے علاوہ کئی دیگر برائیاں جنم لیتی ہیں۔

یہ جو کچھ ابھی مذکور ہواحد سے بڑھنے والے غصے کا نتیجہ ہے۔

غصے میں تفریط کا نتیجہ:

طبعیت میں غصہ ضرورت سے بھی کم ہونے کا نتیجہ بے حیائی کی صورت میں نکلتا ہے لہذا جس کام پر غصہ آنا چاہئے اس پر غصہ نہ آنا، مثلاً: اپنے محارم، بیوی اور ماں کی طرف سے کسی نامناسب بات پر چشم پوشی کرنا، کہنے اور گھٹیا لوگوں کی طرف سے رُسوائی کا سامنا کرنا اور احساس کمتری میں مبتلا ہونا، یہ سب بھی قابل مذمت ہے، کیونکہ اس کے نتائج میں سے ہے کہ انسان اپنے محارم کے معاملے میں بھی بے غیرت ہو جاتا ہے اور یہ نامردی ہے۔

اللَّهُ عَزَّ وَجَلَّ غَيْرُهُ مُنْكَرٌ

پیکر شرم و حیاصل اللہ تعالیٰ عَلَيْهِ وَآلِهِ وَسَلَّمَ کا مبارک فرمان ہے: إِنَّ سَعْدَ الْخَيْرٍ أَنَا أَغَيْرُهُ مِنْ سَعْدٍ وَإِنَّ اللَّهَ أَغْيَرُ
میں یعنی بے شک سعد غیرت مند ہیں اور میں ان سے زیادہ غیرت مند ہوں اور اللہ عَزَّ وَجَلَّ مجھ سے بھی زیادہ غیر ہے۔^(۱)

غیرت مند ہونادین سے ہے:

غیرت اس لئے پیدا کی گئی تاکہ نسب کی حفاظت ہو۔ اگر لوگ اس میں چشم پوشی سے کام لیں تو نسب خلط ملط ہو جائیں اور انتیاز باقی نہ رہے۔ اس لئے کہا گیا ہے کہ ”ہر وہ قوم جس کے مردوں میں غیرت نہ رہے اس قوم کی عورتیں شرم و حیا کی چادر اُتار پھینکتی ہیں“، برا یوں کو دیکھ کر خاموش رہنا بھی غصے میں تفریط کی علامات میں سے ہے۔ رحمتِ عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”خَيْرٌ مُّمَكِّنٌ أَحَدٌ أَوْهَا“ یعنی میری امت کے وہ لوگ اچھے ہیں جو (دین کے معاملے میں) سخت ہیں۔^(۲)

اللَّهُ عَزَّ وَجَلَّ ارْشَادٌ فَرِمَاتا ہے:

ترجمہ کنز الایمان: اور تمہیں ان پر ترس نہ آئے اللہ کے دین میں۔
وَلَا تَأْخُذْ كُمْ بِهِمَا رَأْفَةٌ فِي دِينِ اللَّهِ
(پ ۱۸، التور: ۲)

بلکہ جس میں غصہ نہ ہو وہ اپنی تربیت سے بھی عاجز ہوتا ہے کیونکہ بذریعہ غصہ خواہش کو مغلوب کرنے

۱...المعجم الاوسط، ۱۳۸/۲، حدیث: ۲۷۹۷

۲...شعب الامان، باب فی حسن الخلق، ۲/۳۱۳، حدیث: ۸۳۰۱

ہی سے تربیت مکمل ہوتی تاکہ جب نفس بُری خواہشات کی طرف مائل ہو تو بندہ اس پر غصہ کرے۔ معلوم ہوا کہ غصے کا بالکل نہ ہونا بھی مذموم ہے۔

غضہ کس حد تک ہونا چاہتے؟

﴿إِعْتِدَالٌ﴾: (إفراط و تفريط کے بجائے) قابل تعریف وہ غصہ ہے جو عقل اور دین کے تابع ہو یعنی جہاں غیرت کا معاملہ ہو وہاں غصہ آئے اور جہاں بُرداری کا موقع ہو وہاں غصہ نہ آئے، غصے کو حد اعتماد پر رکھنا ہی استقامت ہے اور اسی استقامت کا اللہ عَزَّوجَلَّ نے اپنے بندوں کو مکلف بنایا ہے اور یہی وہ درمیانی حالت ہے جس کی تعریف رحمتِ عالم، نُورِ مُجَسَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ان الفاظ میں بیان فرمائی: ”خَيْرُ الدُّمُورِ أَوْ سَاطُهَا يُعْنِي بہترین امور وہ ہیں جن میں میانہ روی ہو۔”^(۱)

جس شخص میں غصے کی کمی ہو حتیٰ کہ وہ اس کے سبب اپنے میں غیرت کی کمی اور گھٹیاپن پائے اور اس کی وجہ سے بلاوجہ ذلیل و رُسو اہ تو اسے چاہئے کہ وہ اپنے نفس کا علاج کرے تاکہ اس میں غصے کی قوت پیدا ہو اور جس شخص کا غصہ حد سے بڑھا ہو ایسا تک کہ وہ اس کے سبب بے وقوف اور بُرے کاموں میں ملوث ہو تو اسے بھی چاہئے کہ اپنا علاج کرے تاکہ غصے کی شدت میں کمی کرے اور افراط و تفريط سے ہٹ کر درمیانی راہ پر چلے جو کہ صراط مستقیم ہے اور یہ بال سے زیادہ باریک اور تلوار سے زیادہ تیز ہے اور اگر راہِ اعتماد پر چلنے سے عاجز ہو تو کم از کم اس کے قریب رہنے کی کوشش کرے۔ چنانچہ اللہ عَزَّوجَلَّ ارشاد فرماتا ہے:

وَلَنْ تَسْتَطِعُوا أَنْ تَعْدِلُوا بَيْنَ النِّسَاءِ وَلَوْ
تَرْجِيَةِ كَنْزِ الْأَيَّانِ؛ اور تم سے ہر گز نہ ہو سکے گا کہ عورتوں کو
بُرابر کھوچا ہے کتنی ہی حص کرو تو یہ تو نہ ہو کہ ایک طرف
حَرَصْتُمْ فَلَا تَبِيلُوا أَكْلَ الْيَيْلِ فَتَذَرُّوا هَا
كَالْمَعْلَقَةِ ط (پ، ۵، النساء: ۱۲۹)

اہذا جو شخص مکمل طور پر خیر کے کام نہ کر سکتا ہو تو اس کے لئے یہ مناسب نہیں کہ اب وہ شر کے کام کرنے لگ جائے کیونکہ بعض برے کام دوسرے برے کاموں کے مقابلے میں ہلکے ہوتے ہیں جبکہ بعض خیر کے کام دوسرے نیک کاموں کے مقابلے میں زیادہ قدر و مزالت والے ہوتے ہیں۔

① شعب الایمان، باب الاتصادی في النفقة... الخ، ۵/۲۶۱، حدیث: ۲۶۰۱ عن مطرف

یہ غصے کی حقیقت اور اس کے درجات تھے۔ ہم اللہ عزوجل سے حُسْنِ تَوْفِيق اور اس کے پسندیدہ کاموں کا سوال کرتے ہیں بے شک وہ جو چاہے کرتا ہے۔

تیری فصل: کیا ریاضت کے ذریعے غصے کا ازالہ ممکن ہے؟

بعض لوگوں کے خیال میں غصے کو بالکل ختم کیا جاسکتا ہے اور ریاضت (مشق) کے ذریعے یہ ممکن ہے اور ریاضت کا مقصد بھی یہی ہے جبکہ بعض لوگوں کے خیال میں غصہ ایک ایسی یماری ہے جس کا کوئی علاج نہیں اور یہ ان لوگوں کی رائے ہے جو عادات کو جسمانی بناوت کی طرح خیال کرتے ہیں کہ جس طرح جسمانی بناوت میں تبدیلی نہیں آسکتی اسی طرح عادات میں بھی تبدیلی نہیں آسکتی۔ یہ دونوں رائےیں غلط ہیں۔ حق وہ ہے جو ہم ذکر کر رہے ہیں اور وہ یہ ہے کہ انسان جب تک کسی چیز کو پسند یا ناپسند کرتا ہے تو اس میں وہ غصے سے خالی نہیں رہتا کیونکہ ہمیشہ سے یہی ہوتا ہے کہ ایک چیز اس کے موافق ہوتی ہے تو دوسری اس کے مخالف۔ تو جو چیز اس کے موافق ہوتی ہے اسے پسند اور مخالف چیز کو ناپسند کرتا ہے اور اسی پر اسے غصہ بھی آتا ہے کیونکہ اگر اس کی پسندیدہ چیز اس سے چھین لی جائے تو وہ اس کے سبب یقیناً غصے میں آتا ہے اور اگر اسے کوئی ناپسندیدہ چیز پہنچے تو ضرور وہ غصب ناک ہوتا ہے۔

پسندیدہ چیزوں کی اقسام:

انسان جن چیزوں کو پسند کرتا ہے وہ تین اقسام پر مشتمل ہیں:

﴿...پہلی قسم: اس قسم میں وہ چیزیں داخل ہیں جو تمام انسانوں کے لئے ضروری ہیں جیسے کھانا، مکان، لباس اور بدن کی حفاظت وغیرہ۔ لہذا مارپیٹ کے ذریعے کوئی اگر کسی کے بدن کا ارادہ کرے یا اسے زخمی کرے تو وہ ضرور اس پر غصب ناک ہوتا ہے، یوں ہی اگر کوئی کسی کو برہنہ کرے کرے یا اسے اس گھر سے نکال دے جس میں وہ رہائش پذیر ہے یا پیاس بجھانے کے لئے رکھے ہوئے کسی کے پانی کو گراوے تو یقیناً غصہ آئے گا کیونکہ یہ ضروریات ہیں، انسان ان کے زوال کو پسند نہیں کرتا اور جو انہیں ضائع کرنے کے درپے ہواں پر غصہ بھی آتا ہے۔﴾

﴿...دوسری قسم: میں وہ چیزیں داخل ہیں جو مخلوق میں سے کسی ایک کے لئے بھی ضروری نہیں جیسے جاہ و مرتبہ، مال کی کثرت، غلام و خدام اور سواری کے جانور وغیرہ۔ یہ چیزیں چونکہ ضروری نہیں ہیں لیکن عادت اور امورِ مقاصد سے جہالت کے سبب محبوب ہو گئیں یہاں تک کہ سونا چاندی کو فی نفس محبوب خیال کر لیا گیا اور

اسے جمع کیا جانے لگا، لہذا اب اس کی چوری پر غصہ آتا ہے اگرچہ غذا کے طور پر اس کے استعمال کی ضرورت نہیں ہوتی۔ اس قسم سے تعلق رکھنے والی چیزوں سے غصے کا دور ہونا ممکن ہے جیسے اگر کسی کارہائش کے علاوہ کوئی اور مکان بھی ہو اور کوئی ظالم اسے مُنہدم کر دے تو یہ ہو سکتا ہے کہ اسے غصہ نہ آئے کیونکہ ممکن ہے کہ مالک مکان ایسا ہو جو امور دنیا کی بصیرت رکھتا ہو اور زائد ضرورت سے بے رغبت اختیار کرتا ہو تو وہ اس کے چلے جانے پر غصہ نہیں کرے گا کیونکہ اسے اس کے وجود سے محبت نہیں ہے اگر اسے اس کے وجود سے محبت ہوتی تو وہ ضرور غصب ناک ہوتا جبکہ اکثر لوگوں کا یہ معاملہ ہے کہ وہ غیر ضروری چیزوں کے سبب غصے میں آجاتے ہیں جیسے جاہ و مرتبہ، شہرت، مجالس میں صدارت، علم پر فخر وغیرہ۔ تو جسے ان چیزوں کی محبت ہو گی اسے اس وقت ضرور غصہ آئے گا جب کوئی اس سلسلے میں اس سے مزاحمت کرے گا جیسے صدر نشینی کے معاملے میں کوئی کسی کی مزاحمت کرے تو اسے ضرور غصہ آتا ہے اور جسے ان چیزوں کی محبت نہیں ہوتی اسے کسی چیز کی پروا نہیں ہوتی حتیٰ کہ اگر اسے جو توں کی جگہ اور دوسرے کو اس سے بلند جگہ بیٹھا دیا جائے تو اسے اس پر بھی غصہ نہیں آتا۔ اکثر لوگ مذکورہ بڑی عادتوں کو زیادہ پسند کرتے ہیں، لہذا اس کے سبب غصہ بھی زیادہ کرتے ہیں۔

لایعنی امور پر غصہ کرنا جہالت کی علامت ہے:

جن کے ارادے اور خواہشات زیادہ ہوتی ہیں ان میں نفس بھی اتنا ہی زیادہ ہوتا ہے کیونکہ حاجت ایک نقصانی صفت ہے اور جب اس میں اضافہ ہو گا تو نقصان بھی زیادہ ہو گا۔ جاہل آدمی ہمیشہ اپنی حاجات اور خواہشات میں اضافہ کرتا رہتا ہے اور یہ نہیں جانتا کہ وہ اپنی حاجات اور خواہشات میں نہیں بلکہ غم اور پریشانی کے اسباب میں اضافہ کر رہا ہے، حتیٰ کہ بعض جاہل ان بری عادتوں اور برے دوستوں کی ہم نشینی کی وجہ سے اس قدر آگے بڑھ گئے کہ اگر انہیں کہا جائے کہ تم پرندوں کے ساتھ اچھا نہیں کھیل سکتے، تمہیں شترنج کھیلنے میں مہارت نہیں، زیادہ شراب پینا اور زیادہ کھانا وغیرہ تمہارے بس کی بات نہیں تو وہ یہ سن کر غصے میں آجاتے ہیں حالانکہ اس قسم کے کاموں پر غصہ کرنا قطعاً ضروری نہیں کیونکہ ان سے محبت کرنا بھی ضروری نہیں (بلکہ بعض سے محبت نہ کرنا ضروری ہے)۔

✿... تیسرا قسم: اس قسم میں وہ امور داخل ہیں جو بعض کے حق میں ضروری ہیں اور بعض کے لئے نہیں۔ جیسے کتاب عالم کے لئے ضروری ہے اور وہ اس سے محبت بھی کرتا ہے تو اگر کوئی اسے جلا دے یا چڑا دے تو وہ

ضرور اس کے سب غصے میں آتا ہے۔ اسی طرح کام کرنے والوں کے اوزار بھی ان کے حق میں ضروری و محظوظ ہوتے ہیں کیونکہ وہ ان کے ذریعے اپنی روزی کماتے ہیں اور جو چیز ضرورت اور محبت کے لئے وسیلہ ہوتی ہے وہ بھی ضروری اور محظوظ ہو جاتی ہے۔ بہر حال کسی چیز کا ضروری و محظوظ ہونا مختلف لوگوں کے اعتبار سے مختلف ہوتا ہے۔ ضروری محبت وہ ہے جس کی طرف رسول اکرم، شاہزادی آدم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اشارہ فرمایا: مَنْ أَصْبَحَ أَمَّاْفِي سِرْبِيَّةً مَعَافِيْ فِي بَدَنِهِ وَلَهُ قُوْثُ يَوْمِهِ فَكَانَهَا حِيَّزَتْ لَهُ الدُّنْيَا بَخْدَافِيْهَا يَوْمَیْ جُو شخص اپنے گھر میں محفوظ ہو، بدن سلامت ہو اور اس کے پاس ایک دن کی غذا بھی ہو تو گویا تمام دنیا اس کے لئے جمع کردی گئی ہے۔^(۱)

جو شخص امور کے حقائق سے واقف ہوا اور اسے یہ تینوں باتیں بھی حاصل ہوں تو اس کے بارے میں یہی تصور کیا جاسکتا ہے کہ وہ ان کے علاوہ میں غصے نہیں کرے گا۔ یہ تین قسمیں ہیں اب ہم ہر ایک میں انتہائی درجہ ریاضت کو بیان کریں گے۔

ریاضت کے ذریعہ غصہ کم کرنے کا طریقہ:

جہاں تک پہلی قسم کا تعلق ہے تو اس میں ریاضت کا یہ مقصد نہیں کہ غصے کو بالکل ختم کر دیا جائے بلکہ اس کو ایک ایسی حد پر رکھنا مقصد ہے جس کو شرع اور عقل دونوں اچھا جانتے ہوں، جو کہ مجاہدہ و ریاضت کے ذریعے ممکن ہے وہ اس طرح کہ ایک مدت تک بناؤں تھمل اور بُرداری سے کام لیا جائے یہاں تک کہ وہ تھمل و بُرداری اس کی فطرت میں شامل ہو جائے۔ دل سے غصے کو بالکل ختم کرنا یہ طبیعت کا تقاضا نہیں ہے اور نہ ہی یہ ممکن ہے البتہ اس کی شدت کو ختم کرنا اور اس کا ذرور کم کرنا ممکن ہے تاکہ باطن میں غصے کا یہجان زیادہ نہ ہو اور وہ اس قدر کمزور ہو جائے کہ اس کا اثر چہرے پر دکھائی نہ دے لیکن یہ بہت مشکل امر ہے۔ تیسری قسم کا بھی یہی حکم ہے کہ جوبات کسی کے حق میں ضروری ہوتی ہے تو دوسرے کے حق میں اس کا ضروری نہ ہونا اسے غصے سے نہیں روکتا اور اس میں ریاضت کا طریقہ یہ ہے کہ وہ غصے پر عمل کرنے سے رکے اور باطن میں پیدا ہونے والے غصے کے یہجان کو کمزور کرے تاکہ اسے صبر کرنے پر زیادہ تکلیف نہ اٹھانی پڑے۔

جہاں تک دوسری قسم کی بات ہے تو اس میں ریاضت کے ذریعے غصے کو دل سے نکالنا ممکن ہے اور یہ

①...الادب المفرد، باب من أصبح أمّافِي سِرْبِيَّةً، ص ۹، حديث: ۳۰۳ الجامع الصغیر، ص ۱۵، حديث: ۸۲۵۵

اس طرح کہ انسان کے پیش نظر یہ ہو کہ اس کا حقیقی وطن قبر اور ٹھکانا آخرت ہے دنیا تو محض ایک راہ گزر اور بقدر ضرورت زاد راہ اکٹھا کرنے کی جگہ ہے اور اس کے علاوہ جو کچھ ہے وہ تو وطن (یعنی قبر) اور ٹھکانے (یعنی آخرت) میں اس پر و بال ہی ہو گا، لہذا دنیا کی محبت کو دل سے مٹا کر زاہدوں جیسی زندگی گزارنا چاہئے۔ مثلاً: کسی شخص کا کوئی کتنا ہے جس سے اسے محبت نہیں اب اس کے کو کوئی مارتا ہے تو اسے غصہ نہیں آئے گا کیونکہ غصہ محبّت کے تابع ہے۔ اس قسم میں ریاضت کا مقصود غصے کو جڑ سے ختم کرنا ہے لیکن یہ انہاتی مشکل ہے جبکہ اس کے مقابلے میں غصے سے رُک جانا اور اس پر عمل نہ کرنا آسان ہے۔

ایک اعتراض اور اس کا جواب:

اگر تم کہو کہ پہلی قسم کے تحت وہ چیزیں بھی ہیں جن کے فوت ہونے پر تکلیف تو ہوتی ہے لیکن غصہ نہیں آتا مثلاً کسی شخص کی ایک بکری ہے جو اس کے گزر بسر کا ذریعہ ہے، وہ مر جاتی ہے تو اس کی وجہ سے تکلیف تو ہوتی ہے لیکن کسی پر غصہ نہیں آتا۔ اسی طرح یہ بھی ضروری نہیں کہ انسان کو ہر ناپسندیدہ چیز پر غصہ آئے مثلاً بسا اوقات انسان فصد کھولنے یا پچھنے لگانے کے سبب تکلیف محسوس کرتا ہے لیکن اس کی وجہ سے وہ فصد اور پچھنے لگانے والے پر غصہ نہیں کرتا۔ یوں نہیں اگر کسی پر توحید کا غلبہ ہو اور وہ تمام امور کو اللہ ﷺ کی طرف سے خیال کرے تو اس کی وجہ سے وہ مخلوق میں سے کسی پر غصہ نہیں کرے گا کیونکہ وہ تمام چیزوں کو اللہ ﷺ کے دستِ قدرت میں سمجھتا ہے مثلاً قلم، کاتب کے ہاتھ میں ہو تو اگر بادشاہ کسی کی گردن مارنے کا حکم لکھ دے تو وہ قلم پر غصہ نہیں کھائے گا اور کوئی اس کی بکری ذبح کر دے جس پر اس کی گزر بسر ہوتی ہو تو اس کی وجہ سے غصے میں نہیں آئے گا جیسے وہ اس کی طبعی موت پر غصے میں نہیں آتا کیونکہ وہ ذبح اور موت دونوں کو اللہ ﷺ کی طرف سے خیال کرتا ہے لہذا وہ توحید کے غلبے کے سبب غصے میں نہیں آتا۔ اسی طرح اللہ ﷺ سے اچھے گمان کی وجہ سے بھی مخلوق پر غصہ آنا ختم ہو جاتا ہے کیونکہ وہ تمام چیزوں کو اللہ ﷺ کی طرف سے سمجھتا ہے اور یہ گمان کرتا ہے کہ اللہ ﷺ اس کے ساتھ بہتر ہی کرے گا، لہذا وہ بھوک، بیماری، رخم پیچنے اور قتل ہونے کی صورت میں بھی غصے میں نہیں آتا جیسے وہ فصد کھولنے اور پچھنے لگانے والے پر غصے میں نہیں آتا کیونکہ وہ اس میں اپنی بہتری خیال کرتا ہے۔

ہم اس کا جواب یہ دیتے ہیں کہ توحید کا ایسا غلبہ ممکن تو ہے لیکن دیر پا نہیں بلکہ بھلی کی چمک کی طرح ہوتا ہے جو بعض احوال میں اس پر غالب آ جاتا ہے لیکن اس میں دوام نہیں ہوتا بلکہ دل جلد ہی طبعی طور پر وسائل کی طرف متوجہ ہو جاتا ہے اور یہ ایک طبعی تقاضہ ہے جس سے بچنا ممکن نہیں۔ اگر کسی بشر کے لئے اس حالت کا دوام (ہمیشہ کے لئے) ہونا متصور ہوتا تو حضور سید عالم صَلَّی اللہُ تَعَالٰی عَلٰیْہِ وَآلِہٖ وَسَلَّمَ کے لئے ضرور ہوتا لیکن آپ صَلَّی اللہُ تَعَالٰی عَلٰیْہِ وَآلِہٖ وَسَلَّمَ کو غصہ آتا تھا یہاں تک کہ آپ کے مبارک رُخسار سرخ ہو جاتے۔^(۱)

رسولِ پاک صَلَّی اللہُ عَلٰیْہِ وَآلِہٖ وَسَلَّمَ کا غَضَب فِرْمَانًا بُجُھِ رَحْمَتِ ہے:

تاجِدارِ انبياء صَلَّی اللہُ تَعَالٰی عَلٰیْہِ وَآلِہٖ وَسَلَّمَ نے ارشاد فرمایا: اللَّهُمَّ أَنَا بَشَرٌ أَغَضَبَ الْبَشَرَ فَإِنَّمَا مُسْلِمٌ سَيِّئَتْهُ أَوْ لَعْنَتْهُ أَوْ خَرَبَتْهُ فَاجْعَلْهَا مِنِي صَلَادَةً عَلَيْهِ وَزَكَارَةً فُقْرَبَةً تَقْرِبَ بِهَا إِلَيْكَ يَوْمَ الْقِيَامَةِ يعنی اے اللہ عزوجل! میں بشر ہوں اور بشر کی طرح مجھے بھی غصہ آتا ہے، تو جس مسلمان کو میں بُرا بھلا کھوں یا اس پر ملامت کروں یا اسے ماروں تو میرے ان افعال کو قیامت کے دن میری جانب سے اس کے حق میں رحمت، باعثِ طہارت اور اپنے قرب کا ذریعہ بنادے۔^(۲)

حضور صَلَّی اللہُ عَلٰیْہِ وَآلِہٖ وَسَلَّمَ غصے کی حالت میں بھی حق بات فرماتے:

حضرت سید نابعد اللہ بن عمر و بن عاص رَضِیَ اللہُ تَعَالٰی عَنْہُ فرماتے ہیں کہ میں نے بارگاہِ رسالت میں عرض کیا: رسول اللہ صَلَّی اللہُ تَعَالٰی عَلٰیْہِ وَآلِہٖ وَسَلَّمَ! کیا میں ہر وہ بات تحریر کر لیا کروں جو آپ صَلَّی اللہُ تَعَالٰی عَلٰیْہِ وَآلِہٖ وَسَلَّمَ غصے اور رضاکی حالت میں ارشاد فرماتے ہیں؟ تو آپ صَلَّی اللہُ تَعَالٰی عَلٰیْہِ وَآلِہٖ وَسَلَّمَ نے ارشاد فرمایا: ہاں! لکھ لیا کرو، اس ذات کی قسم جس نے مجھے حق کے ساتھ مبووث فرمایا ہے! اس سے کبھی حق کے علاوہ کوئی بات نہیں نکلی۔^(۳) (اپنی زبانِ خُتنِ ترجمان کی جانب اشارہ کرتے ہوئے یہ بات فرمائی۔) یہ نہ ارشاد فرمایا: میں تو غصے ہوتا ہی نہیں۔ بلکہ ارشاد فرمایا: غصہ مجھے حق بات کہنے سے نہیں روکتا۔ یعنی میں غصہ کے مطابق عمل نہیں کرتا۔

①... بخاری، کتاب فی اللقطة، باب اذاجاء صاحب اللقطة... الخ، ۱۲۳/۲، حدیث: ۲۲۳۶

②... مسلم، کتاب البر والصلة والاداب، باب من لعنة النبي صَلَّی اللہُ عَلٰیْہِ وَآلِہٖ وَسَلَّمَ او سبی... الخ، ص ۱۷۰۱، حدیث: ۲۶۰۱ بغير قليل

③... سنن ابو داود، کتاب العلم، باب فی کتاب العلم، ۳۲۲/۳، حدیث: ۳۶۳۶

رسول پاک صَلَّی اللہُ عَلَیْہِ وَسَلَّمَ کا ہم زاد مسلمان ہو جکا ہے:

ایک مرتبہ اُمّ المُؤْمِنین حضرت سید شناع اشہ صدیقہ رضی اللہ تعالیٰ عنہا کو کسی بات پر غصہ آگیا تو سر کا بِ دو عالم صَلَّی اللہُ تعالیٰ عَلَیْہِ وَاللَّهُ وَسَلَّمَ نے ارشاد فرمایا: تجھے کیا ہوا کہ تیر اشیطان تیرے پاس آیا؟ انہوں نے عرض کی: کیا آپ کے ساتھ شیطان نہیں ہے؟ آپ صَلَّی اللہُ تعالیٰ عَلَیْہِ وَاللَّهُ وَسَلَّمَ نے ارشاد فرمایا: بَلْ وَلَكِیٌّ دَعَوْتُ اللَّهَ فَأَعْنَى عَلَيْهِ فَأَسْلَمَ فَلَا يَأْمُرُنِی إِلَّا لَحِيَّ لِيْنِی ہاں! میرے ساتھ بھی ہے لیکن اللہ عزوجل نے میری مدد فرمائی کہ وہ (ہم زاد شیطان) مسلمان ہو گیا، لہذا وہ مجھے بھلانی ہی کی بات کہتا ہے۔^(۱)

آپ صَلَّی اللہُ تعالیٰ عَلَیْہِ وَاللَّهُ وَسَلَّمَ نے یہ نہیں فرمایا کہ میرے ساتھ شیطان نہیں ہے اور شیطان سے آپ کی مراد غصہ دلانے والا شیطان ہے جس کے متعلق آپ صَلَّی اللہُ تعالیٰ عَلَیْہِ وَاللَّهُ وَسَلَّمَ نے یہ فرمایا کہ وہ مجھے برائی کی ترغیب نہیں دیتا۔

سر کاِ مدینہ صَلَّی اللہُ عَلَیْہِ وَسَلَّمَ کا غصہ حق کے لئے ہوتا:

امیر المؤمنین حضرت سیدنا علی الرشیٰ کَرَمَ اللَّهُ تَعَالَى وَجْهَهُ الْكَرِيمُ فرماتے ہیں: رسول اللہ صَلَّی اللہُ تعالیٰ عَلَیْہِ وَاللَّهُ وَسَلَّمَ دنیا کے لئے غصہ نہ فرماتے جب آپ کو حق بات کے لئے غصہ آتا تو کسی کو خبر نہ ہوتی اور نہ کوئی آپ کے غصب کے مقابلے کی تاب لا سکتا یہاں تک کہ حق کا انتقام نہ لے لیں۔^(۲)

یعنی حق کے لئے غصہ فرماتے، آپ کا غصہ اگرچہ اللہ عزوجل کے لئے ہوتا مگر میں جملہ وہ بھی وسائل کی طرف متوجہ ہوتا، لہذا کسی آدمی سے ضروری غذا اور ایسی چیز چھین لی جائے جو اس کی دینی ضرورت ہو تو اس پر جو غصہ ہو گا وہ اللہ عزوجل کے لئے ہو گا اور اس طرح کے غصے کا اس سے جدا ہونا ممکن نہیں۔ البتہ یہ ہو سکتا ہے کہ ایک شخص ضروری چیز کے چھن جانے پر اس لئے غصہ نہ ہو کہ اس کا دل اس سے زیادہ ضروری چیز میں مشغول ہو اور اس میں مشغولیت کی وجہ سے دل میں غصے کے لئے جگہ نہ ہو کیونکہ دل کا کسی اہم کام میں مشغول ہونا سے دیگر چیزوں کے احساس سے روک دیتا ہے۔ چنانچہ

①...مسلم، کتاب صفة القيامة والجنة والنار، باب تحريش الشيطان... الخ، ص ۱۵۱۲، حدیث: ۲۸۱۳: عن ابن مسعود، رضی اللہ عنہ

②...الشمائل المحمدی للترمذی، باب کیف کان کلام رسول اللہ صَلَّی اللہُ عَلَیْہِ وَسَلَّمَ، ص ۱۳۵، حدیث: ۲۱۵

اپنے غصے کو ایسے قابو کرو:

ایک مرتبہ حضرت سیدنا سلیمان فارسی رضی اللہ تعالیٰ عنہ کو کسی نے گالی دی تو آپ نے اس سے فرمایا: اگر میزانِ عمل میں میرے نامہ اعمال کا پلڑا ہمکا ہو تو جو کچھ تو کھتا ہے میں اس سے بھی بُرا ہوں اور اگر میرے نامہ اعمال کا پلڑا بھاری ہو تو تیری گالی سے مجھے کچھ نقصان نہیں ہو گا۔

چونکہ حضرت سیدنا سلیمان فارسی رضی اللہ تعالیٰ عنہ کا قلب آخرت کی طرف متوجہ تھا اس لئے ان کے دل پر گالی کا اثر نہ ہوا۔

اسی طرح ایک شخص نے حضرت سیدنا ربیع بن خثیم رحمۃ اللہ تعالیٰ علیہ کو گالی دی تو آپ نے اسے مخاطب کر کے کہا: اے فلاں! یقیناً اللہ عزوجل نے تیر اکلام سنائے ہے اور بے شک جنت کے راستے میں ایک گھٹائی ہے اگر میں نے اسے طے کر لیا تو مجھے تمہاری بات نقصان نہیں پہنچا سکتی اور اگر میں اسے طے نہ کر سکا تو جو تو نے کہا ہے میں اس بھی زیادہ بُرا ہوں۔

ایک شخص نے امیر المؤمنین حضرت سیدنا ابو بکر صدیق رضی اللہ تعالیٰ عنہ کو برا بھلا کھا تو آپ نے (اپنے نفس کو مخاطب کرتے ہوئے) فرمایا: اللہ عزوجل نے تیرے جو عیوب چھپا رکھے ہیں وہ اس سے زیادہ ہیں۔ گویا اس وقت آپ اپنے نفس کو اس نگاہ سے دیکھ رہے تھے کہ وہ اللہ عزوجل کی معرفت اور اس سے کما حقہ ڈرنے میں کوتاہی کر رہا ہے، لہذا آپ اس کی بات پر غصہ نہ ہوئے کیونکہ آپ اپنے نفس میں ہی کمی خیال فرمائے تھے۔ یہ آپ کی عظمت و شان تھی۔

ایک عورت نے حضرت سیدنا مالک بن دینار علیہ رحمۃ اللہ الفقار سے کہا: اے ریاکار! آپ نے فرمایا: تیرے علاوہ مجھے کسی نے نہیں پہچانا۔ آپ رحمۃ اللہ تعالیٰ علیہ چونکہ نفس سے ریاکاری کی آفت دور کرنے میں مشغول تھے اور نفس میں جو بات شیطان ڈالتا تھا اس کی مخالفت کرتے تھے لہذا اس وجہ سے آپ کو جب ریاکار کھا گیا تو آپ غصے میں نہیں آئے۔

ایک شخص نے حضرت سیدنا امام شعبی علیہ رحمۃ اللہ القوی کو گالی دی تو آپ نے فرمایا: اگر تم سچے ہو تو اللہ عزوجل میری مغفرت فرمائے اور اگر تم جھوٹے ہو تو اللہ عزوجل تمہاری مغفرت فرمائے۔

یہ اقوال ظاہری طور پر اس بات پر دلالت کر رہے ہیں کہ یہ لوگ غصہ نہیں کرتے تھے کیونکہ ان کے دل اہم دینی امور میں مشغول تھے اور یہ بھی احتمال موجود ہے کہ یہ سب و شتم ان کے دلوں پر اثر انداز تو ہوتی لیکن وہ اس کی طرف توجہ نہیں دیتے کیونکہ ان کے دل اس بات میں مشغول ہوتے جو ان کے دلوں پر زیادہ غالب ہے۔ لہذا یہ بعد نہیں کہ دل جب بعض اہم امور میں مشغول ہو تو بعض محظوظ چیزوں کے چلے جانے پر غصے میں نہیں آتا۔ حاصل یہ ہے کہ غصے کا مفقود ہونا دل کے کسی اہم کام میں مشغول ہونے کے سبب متصور ہو گایا توحید کے غلبے کی وجہ سے ہو گا اپنے پھر تیرے سبب سے ہو گا اور وہ یہ ہے کہ اللہ عزوجل غصہ نہ کرنے کو پسند فرماتا ہے لہذا اس سے شدتِ محبت کی وجہ سے وہ غصہ نہ کرے اور یہ بعض نادر صورتوں میں ناممکن نہیں ہے۔ اس گفتگو سے معلوم ہوا کہ دل سے دنیا کی محبت کو نکال کر غصے کی آگ سے چھٹکارا حاصل کرنا ممکن ہے اور یہ اسی صورت میں ہو سکتا ہے جب بندہ دنیا کی آفات اور اس کی خرابیوں کو جانتا ہو جس کا ذکر ”دنیا کی مذمت کے بیان“ میں آئے گا۔

جو شخص فخر و غور کو اپنے دل سے نکال دے تو وہ غصے کے اکثر اسباب سے نجات حاصل کر لے گا اور جس چیز کو ختم کرنا ممکن نہیں تو اس کی شدت کو ختم کرنا اور کمزور کرنا تو ممکن ہے لہذا اس طرح غصے کو کمزور کرنے اور دور کرنے کی کوشش کرے۔ ہم اللہ عزوجل سے اس کے لطف و کرم سے حُسن توفیق کا سوال کرتے ہیں اور تمام تعریفیں اللہ عزوجل لائشیک کے لئے ہیں۔

غضہ دلانے والے امور

چوتھی فصل:

آپ جانتے ہیں کہ ہر بیماری کا علاج اس کے مادے اور اس کے اسباب کو ختم کر کے کیا جاتا ہے لہذا غصے کے اسباب کی پہچان ضروری ہے۔

حضرت سیدنا یحییٰ علیہ تبییناً و علیہ الصلوٰۃ والسلام نے حضرت سیدنا علیؑ رومؑ اللہ علیہ تبییناً و علیہ الصلوٰۃ والسلام سے پوچھا: کوئی چیز زیادہ سخت ہے؟ فرمایا: اللہ عزوجل کا غضب۔ پوچھا: کوئی چیز اللہ عزوجل کے غضب کے قریب کرتی ہے؟ فرمایا: غصہ کرنا۔ پوچھا: کوئی باقی غصہ دلاتی ہیں؟ فرمایا: تکبیر، فخر و غور اور حمیت (جاہلانگیرت)۔

غصے کے اسباب اور ان سے بچنے کا طریقہ:

غصے کے اسباب یہ ہیں: فخر و غرور، خود پسندی، مزاح، فضول گفتگو کرنا، لوگوں کا مذاق اڑانا، عار دلانا، بھگڑنا، بات کاٹنا اور زائد ضرورت مال اور جاہ و منصب کی شدید حرص کرنا۔ یہ تمام عادات شرعاً ممنوع ہیں اور جب تک یہ عادات موجود ہیں غصے سے نجات حاصل کرنا ممکن نہیں لہذا ضروری ہے کہ ان عادات کو ان کی مخالف عادات کے ذریعے زائل کیا جائے۔ مثلاً عاجزی کے ذریعے فخر و غرور کو اور اپنے نفس کی پیچان کے ذریعے خود پسندی کو دور کرے جیسے اس کے متعلق تکہر اور خود پسندی کے بیان میں آئے گا۔ فخر و غرور کو دور کرنے کے لئے یہ گمان کرے کہ خود بھی اپنے خادموں کی طرح ایک عام بندہ ہے کیونکہ:

الْقَاسُ يَجْمَعُهُمْ فِي الْإِنْتِسَابِ أَبْ وَإِمَّا اخْتَلَفُوا فِي الْفَضْلِ أَشْتَأْنَا

ترجمہ: نسب کے لحاظ سے لوگ ایک ہی باپ کی اولاد ہیں، بعد میں محض فضیلت کے اعتبار سے بٹ گئے۔

یعنی اولاد آدم ایک جنس ہے جبکہ فخر صرف فضائل کی وجہ سے ہوتا ہے۔ فخر، خود پسندی اور تکبر تمام برائیوں سے بڑھ کر ہیں بلکہ ان کی اصل اور جڑ ہیں۔ جب تک تم ان سے خالی نہ ہو گے تو تمہیں دوسرے پر کوئی فضیلت حاصل نہ ہوگی۔ جب تم بھی اپنے غلاموں کی طرح ایک جنس ہو، ایک باپ کی اولاد ہو، ایک ہی نسب سے تمہارا تعلق ہے اور ظاہری اور باطنی اعضاء میں بھی تم ایک ہی طرح ہو تو پھر تم کیوں فخر کرتے ہو؟ مزاح سے بچنے کے لئے ان اہم دینی امور میں مشغول ہو جائے جو تمام زندگی کا احاطہ کئے ہوئے ہیں اور اگر تو جانے تو ان سے فرصت نہیں۔ جبکہ فضولیات سے اس طرح بچ کے فضائل اور آخلاقی حسنہ کو حاصل کرنے کی کوشش میں لگ جائے اور علم و دینیہ کی تحصیل شروع کر دے جو انسان کو اخروی سعادت تک پہنچاتے ہیں۔ دوسروں کا مذاق اڑانے سے اس طرح بچ کے لوگوں کو ایذا پہنچانے سے خود کو روکے اور اپنے نفس کو سمجھائے کہ تجھے بھی مذاق کا نشانہ بنایا جا سکتا ہے۔ لوگوں کو عار دلانے سے اس طرح بچ کے بری بات کہنے سے رک جائے اور نفس کو کڑوا جواب دینے سے بچائے۔ مال اور جاہ و منصب کی شدید حرص سے اس طرح بچ کے بقدر ضرورت مال پر قناعت کرے تاکہ استغناہ حاصل ہو جائے اور محتاج کی ذلت دوڑ ہو جائے۔ یہ تمام عادات اور اوصاف علاج کے سلسلے میں مجاهدہ و ریاضت کے محتاج ہیں اور مجاهدہ و ریاضت کا

حاصل یہ ہے کہ پہلے ان عادات اور اوصاف کی برائیوں سے آگاہ ہوتا کہ نفس ان سے اعراض کرے اور ان کے قبیح ہونے کی وجہ سے ان سے نفرت کرے۔ پھر ان بری عادات کے مقابلے میں ان کی مخالف عادات کی ایک طویل عرصے تک پابندی کرے یہاں تک نفس ان کا عادی ہو جائے اور بری عادات اس سے دور ہو جائیں۔ جب نفس ان بری عادات سے پاک و صاف ہو جائے گا تو غصے سے بھی چھٹکارا حاصل کر لے گا۔

یہ بہادری نہیں جہالت ہے:

اکثر جاہل لوگوں کو شدید غصہ آنے کی ایک وجہ یہ ہوتی ہے کہ وہ غصے کو بہادری، مردانگی، عزتِ نفس اور بلند ہمتی قرار دیتے ہیں اور اپنی جہالت اور کندڑ ہمنی کے سبب اسے اپنے القاب سے موسوم کرتے ہیں۔ یہاں تک کہ ان کا نفس اس کی طرف مائل ہو جاتا ہے اور اسے اچھا سمجھنا شروع کر دیتا ہے۔ کبھی جاہل لوگ شدتِ غصب کے لئے بزرگوں کی حکایات کو دلیل بناتے ہیں اور بزرگوں کے شدتِ غصب کو تعریف کے ساتھ شجاعت سے تعبیر کرتے ہیں۔ چونکہ نُفوس بزرگوں سے مشابہت اختیار کرنے کی طرف مائل ہوتے ہیں تو اس سبب سے ان کے دل میں غصے کی شدت پیدا ہوتی ہے حالانکہ شدتِ غصب کو عزتِ نفس و شجاعت سے تعبیر کرنا جہالت، قلبی مرض اور کم عقلی کی دلیل ہے اور اس کی وجہ نفس کی کمزوری اور اس کا نقص ہے۔ اس کی دلیل یہ ہے کہ بیمار کو تدرست آدمی کے مقابلے میں، عورت کو مرد کے مقابلے میں، بچے کو بڑے کے مقابلے میں، بوڑھے کو جوان کے مقابلے میں اور بد اخلاق کو حسن اخلاق والے کے مقابلے میں جلد غصہ آتا ہے کیونکہ یہ ضعیفُ النفس (کمزور دل) ہوتے ہیں۔ چنانچہ کمینہ خصلت شخص اپنی خواہش کے لئے ایک لقے کی خاطر اور اپنے بخل کے باعث ایک دانے کی وجہ سے غصے میں آ جاتا ہے حتیٰ کہ اپنے اہل و عیال اور اپنے دوستوں پر بھی غصہ کرتا ہے جبکہ مصبوط تودہ ہے جو غصے کے وقت اپنے آپ پر قابو رکھے جیسا کہ رسولِ اکرم صَلَّى اللَّهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: "لَيْسَ الشَّدِيدُ بِالصُّرُوعِ إِنَّمَا الشَّدِيدُ الَّذِي يَتَلَكُ نَفْسَهُ عِنْدَ الغَضَبِ" یعنی بہادر وہ نہیں جو دوسروں کو پچھاڑ دے بلکہ بہادر تودہ ہے جو غصہ کے وقت خود پر قابو رکھے۔^(۱)

^(۱) ...بخاری، کتاب الادب، باب الحذر من الغضب، ۲/۱۳۰، حدیث: ۶۱۱۳

بے جا غصہ کرنے والوں کا علاج:

اس قسم کے جاہل لوگوں کے علاج کا طریقہ یہ ہے کہ انہیں صالحین کے عفو و درگزدگی پر مشتمل واقعات سنائے جائیں اور انہیں بتایا جائے کہ وہ غصہ پی جایا کرتے تھے اور اس طرح کے واقعات انیسا، اولیا، حکماء، علماء اور نیک خصلت بادشاہوں سے منقول ہیں اور جو واقعات اس کے بر عکس ہیں وہ کردوں، ترکوں، جاہلوں اور کندڑھن لوگوں سے منقول ہیں جنہیں نہ تو عقل حاصل ہے اور نہ ہی کوئی فضیلت۔

شدتِ غصب کے وقت غصے کا علاج پانچویں فصل:

اس سے پہلے جو کچھ ہم نے ذکر کیا وہ غصہ کے مادے اور اس کے اسباب کو ختم کرنے کے متعلق تھا تاکہ غصہ شدت ہی اختیار نہ کرے اور اگر غصے کی شدت کے اسباب پائے جانے کی وجہ سے شدید غصہ آجائے تو اس وقت صبر و استقامت کا دامن تھا من ضروری ہے تاکہ جسے غصہ آیا ہے وہ مذموم غصے پر عمل کرنے کی طرف مجبور نہ ہو جائے اور غصے کی شدت کے وقت علم و عمل کے مجموعے سے غصے کی شدت کا علاج کرے۔

علم کے ذریعے شدید غصے کے علاج کے چھ طریقے:

﴿۱﴾ پہلا طریقہ: ان آحادیث میں غور و فکر کرے جو عنقریب ہم عفو و درگزدگی، بُردا باری اور صبر کے فضائل میں ذکر کریں گے تاکہ ان کے ثواب میں رغبت ہو انتقام اور غیظ و غصب کی آگ سے نجات حاصل ہو۔ حضرت سیدنا مالک بن اوس رضی اللہ تعالیٰ عنہ فرماتے ہیں: ایک مرتبہ امیر المؤمنین حضرت سیدنا عمر فاروقؓ اعظم رضی اللہ تعالیٰ عنہ نے ایک شخص کو مارنے کا حکم دیا تو اس نے یہ آیت مبارکہ پڑھی:

خُذِ الْعَفْوَ وَأْمُرِ بِالْعُرْفِ وَأَعْرِضْ عَنِ
الْجَهْلِينَ (پ، ۹، الاعراف: ۱۹۹)

آپ رضی اللہ تعالیٰ عنہ نے یہ آیت طیبہ سنی تو آپ نے بھی اس آیت مقدسہ کو پڑھا اور اس میں غور و فکر کرنے لگے۔ آپ کی عادت مبارکہ تھی کہ قرآن پاک سن کر سزادینے سے رُک جاتے اور قرآن پاک میں بہت زیادہ غور و فکر شروع کر دیتے، لہذا یہاں بھی آپ نے یہی کیا اور اسے چھوڑ دیا۔

حضرت سیدنا عمر بن عبد العزیز علیہ رحمۃ اللہ العزیز نے ایک شخص کو مارنے کا حکم دیا پھر یہ آیت طیبہ تلاوت کی:
وَالْكَاظِمِينَ الْغَيْظَ (پ، آل عمران: ۱۳۳)

اور اپنے غلام سے فرمایا: اسے جانے دو۔

﴿...دوسر اطريقہ: اپنے نفس کو اللہ عزوجل کے عذاب سے ڈرانے اور کہے کہ مجھے جو اس انسان پر قدرت حاصل ہے اس سے بڑھ کر اللہ عزوجل کو مجھ پر قدرت ہے۔ اگر میں نے اس پر اپنا غصہ نکال دیا تو میں قیامت کے دن اللہ عزوجل کے غصب سے نہیں نجح سکتا حالانکہ اس وقت میں اللہ عزوجل کی مغفرت کا زیاد محتاج ہوں گا۔ اللہ عزوجل نے آسمانی کتابوں میں سے ایک کتاب میں فرمایا: اے ابن آدم! جب تھے غصہ آئے تو مجھے یاد کر لیا کر، میں اپنے غصب کے وقت تھے یاد رکھوں گا اور ہلاک ہونے والوں کے ساتھ تھے ہلاک نہ کروں گا۔ حضور اکرم صلی اللہ تعالیٰ علیہ وآلہ وسلم نے ایک خادم کو کسی کام کے لئے بھیجا تو اس نے آنے میں دیر کر دی، جب وہ واپس آیا تو آپ صلی اللہ تعالیٰ علیہ وآلہ وسلم نے فرمایا: "لَوْلَا الْفَقْصَاصُ لَأَذْجَعَنِّي" یعنی اگر بدلمہ ہوتا تو میں تھے ضرور سزا دیتا۔﴾^(۱) مطلب یہ کہ قیامت میں اس کا بدلمہ ہو گا۔

منقول ہے کہ بنی اسرائیل کے ہر بادشاہ کے ساتھ ایک دانشور ہوتا تھا جب بادشاہ کو غصہ آتا تو وہ بادشاہ کو ایک پرچہ تمہارا بتا جس میں لکھا ہوتا: مسکین پر رحم کر، موت سے ڈراور آخرت کو یاد کر۔ بادشاہ اسے پڑھتا تو اس کا غصہ ٹھنڈا ہو جاتا۔

﴿...تیسرا طريقہ: اگر نفس میں آخرت کا خوف نہ ہو تو اسے غصے کے دنیوی انجام سے ڈرانے کہ اس سے عداوت اور انقما کا سامنا کرنا پڑے گا، دشمن مدن مقابل ہو گا اور مقاصد کو ختم کرنے کی کوشش کرے گا نیز مصائب پر خوشی کا اظہار کرے گا اور یوں مصائب کا شکار ہو گا، لہذا نفس کو غصے کے دنیاوی انجام سے ڈرانے اگرچہ وہ آخرت کے انجام سے نہ ڈرتا ہو تو یہ خواہش کو غصے پر مسلط کرنا ہے جس کا اعمال آخرت سے کوئی تعلق نہیں اور نہ اس پر ثواب ملے گا کیونکہ وہ فوری ملنے والی لذت کے حصول کے لئے ان امور کو باہم ٹکراتا ہے اور بعض کو بعض پر مقدم کرتا ہے۔ البتہ اگر اس کا یہ خیال ہو کہ غصے کی وجہ سے وہ دنیا میں علم و عمل کے لئے فراغت حاصل نہیں کر سکے گا یا

^(۱) ...الطبقات الكبرى لابن سعد، ذكر محسن اخلاقه صل اللہ علیہ وسلم، ۱/ ۲۸۹

آخرت کے لئے مدد نہیں ملے گی تو اس مقصد کے تحت غصہ نہ کرنے پر ثواب حاصل ہو گا۔

﴿...چوتھا طریقہ: غصے کے وقت صورت بگڑنے کا سوچے کہ جب کوئی غصہ کرتا ہے تو غصے کی حالت میں اس کی شکل کس قدر بھی انک نظر آتی ہے اور غصہ والے شخص کو کائنے والے کتنے اور خونخوار دیندے کی طرح خیال کرے اور بردار شخص کو آنبیاء، اولیاء، علماء اور حکماء کی طرح خیال کرے، پھر اپنے نفس کو اختیار دے کہ وہ خود کو کتوں، درندوں اور ذلیل لوگوں کے ساتھ تشبیہ دینا پسند کرے گایا علماء اور انبیاء کی عادات کے ساتھ تشبیہ دینا پسند کرے گا تاکہ اگر اس کے پاس کچھ عقل باقی ہو تو نفس ان **نُفُوسِ قَدْسِیَّةِ** کی طرف مائل ہو۔﴾

﴿...پانچواں طریقہ: اس سبب کے بارے میں غور و فکر کرے جو اسے انتقام پر ابھارتا ہے اور غصہ پینے سے روکتا ہے۔ ظاہر ہے اس کی کوئی نہ کوئی وجہ تو ضرور ہو گی مثلاً شیطان اسے کہتا ہے: "اگر تو نے انتقام نہ لیا تو لوگ تجھے عاجز، کمتر، ذلیل اور گھٹیا خیال کریں گے اور تو لوگوں کی نظروں میں حقیر ہو جائے گا۔" تو اس صورت حال میں وہ اپنے نفس سے کہے: "تعجب ہے تو وقت رُسوانی سے ڈرتا ہے اور قیامت کی ذلت و رسوائی سے نہیں گھبراتا، جب یہی شخص تیراٹھ پکڑ کر تجھے سے انتقام لے گا! تو لوگوں کی نظروں میں ذلیل و حقیر ہونے سے ڈرتا ہے اور قیامت کے دن **اللَّهُ عَزَّ وَجَلَّ**، ملائکہ اور انبیائے کرام عَلَيْهِمُ السَّلَامُ کے سامنے ذلیل ہونے کا تجھے کچھ خوف نہیں! جب تو نے غصہ پینا ہے تو **اللَّهُ عَزَّ وَجَلَّ** کے لئے پی جاتجھے لوگوں سے کیا غرض! یہی چیز تجھے **اللَّهُ عَزَّ وَجَلَّ** کے ہاں عظیم بنادے گی۔ آج کی رُسوانی اور لوگوں کی پروانہ کر کیونکہ اگر تو نے انتقام لے لیا تو قیامت میں اس سے زیادہ رُسوانی ہو گی۔ کیا تو اس بات کو پسند نہیں کرتا کہ قیامت کے دن جب کہا جائے کہ وہ لوگ کھڑے ہو جائیں جن کا **اللَّهُ عَزَّ وَجَلَّ** پر حق ہے تو تو بھی کھڑا ہو! اس وقت وہی کھڑے ہوں گے جنہوں نے درگزر کیا ہو گا۔﴾

اس قسم کی باتیں ایمان کی پیچان ہیں، لہذا اپنے دل میں ان کو خوب بٹھالے۔

﴿...چھٹا طریقہ: غور و فکر کرے کہ اس کا غصہ کس وجہ سے ہے؟ کیا اس وجہ سے وہ غصے میں ہے کہ اس کی مرضی کے مطابق کام نہیں ہوا بلکہ **اللَّهُ عَزَّ وَجَلَّ** کی مرضی کے موافق ہوا۔ تو وہ کیسے کہہ سکتا ہے کہ میری مرضی **اللَّهُ عَزَّ وَجَلَّ** کی مرضی سے بہتر ہے (اگر وہ یہ کہے گا تو) قریب ہے کہ اس پر **اللَّهُ عَزَّ وَجَلَّ** کا غضب ہو جو اس کے غضب سے بھی بڑھ کر ہو۔﴾

غصے کا علاج:

جہاں تک عمل کے ذریعے غصے کو دور کرنے کا تعلق ہے تو وہ اپنی زبان سے ”أَعُذُّ بِاللَّهِ مِن الشَّيْطَنِ الرَّجِيمِ“ پڑھے، رحمتِ عالم، نورِ مجسّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اسی طرح کرنے کا حکم ارشاد فرمایا۔^(۱)

غصے ختم کرنے کا طریقہ:

اُمُّ الْمُؤْمِنِين حضرت سَيِّدُ شَعَاعَةَ صَدِيقِه رَضِيَ اللَّهُ تَعَالَى عَنْهُ کو جب غصہ آتا تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ ان کی ناک پکڑ کر ارشاد فرماتے کہ اے غویش! یوں کہو: ”اللَّهُمَّ تَرَبَّبَ اللَّهُ تَعَالَى عَلَيْهِ وَآلِهِ وَسَلَّمَ عَنْ مُفْسِدَاتِ الْفَيْتَنِ يَعْنِي اے اللہ عزوجل! اے محمد صَلَّى اللَّهُ تَعَالَى عَلَيْهِ وَآلِهِ وَسَلَّمَ کے رب! میرے گناہ بچھ دے، میرے دل کے غصے کو ختم فرم اور مجھے گمراہ کرنے والے فتنوں سے محفوظ فرم۔“^(۲) غصے کے وقت یہ دعا پڑھنا مستحب ہے۔

اگر اس طریقے سے بھی غصہ نہ جائے تو کھڑا ہونے کی صورت میں بیٹھ جائے اگر بیٹھا ہوا ہے تو لیٹ جائے اور زمین کے قریب ہو جائے جس سے اسے پیدا کیا گیا تاکہ اپنے نفس کی حرارت کو جانے۔ بیٹھنے اور لیٹنے میں مصلحت یہ ہے کہ اس طرح سکون ملتا ہے کیونکہ غصے کا سبب حرارت ہے اور حرارت کا سبب حرکت ہے۔

غصہ دل میں دہکنے والا انگارہ ہے:

شیخ امت، سراپائے رحمت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: إِنَّ الْفَحْسَبَ مُحْمَرَةً تُوقَدُ فِي الْقَلْبِ الْأَمْ تَرُو إِلَى النِّفَاحِ أَوْ دَاجِمِهِ وَمُحْمَرَةً عَيْنَيْهِ فَإِذَا وَجَدَ أَحَدُكُمْ مِنْ ذَلِكَ شَيْئًا فَإِنْ كَانَ قَائِمًا فَلْيَبْخُلْسُ وَإِنْ كَانَ جَالِسًا فَلْيَتَمْ لَيْنِ بے شک غصہ دل میں دہکنے والا ایک انگارہ ہے، کیا تم غصہ کرنے والے کی ریکیں پھولتے اور آنکھیں سرخ ہوتے ہوئے نہیں دیکھتے، لہذا جب تم میں سے کسی کو غصہ آئے تو وہ بیٹھ جائے اور اگر بیٹھا تھا تو لیٹ جائے۔^(۳)

اگر اس طرح بھی غصہ ختم نہ ہو تو ٹھنڈے پانی سے وضو یا غسل کرے کیونکہ پانی ہی آگ کو بچاتا ہے۔

① ... بنجہاری، کتاب الادب، باب الحذر، من الغضب، ۱۳۱ / ۲، حدیث: ۲۱۱۵

② ... تاریخ مدینہ دمشق، الرقم: ۹۱۲۲، مؤذن عمر بن عبد العزیز، ۱۸۱ / ۲۸، حدیث: ۱۸۱

③ ... شعب الانیمان، باب فی حسن الخلق، ۲ / ۳۱۰، حدیث: ۸۲۹۰، بغیر قليل

غصہ آگ سے ہے:

حضرور نبی رحمت، شفیع اُمّت صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ نے ارشاد فرمایا: إِذَا عَصَبَ أَحَدُكُمْ فَلْيَتَوَضَّأْ مَا بِالْمَاءِ فَإِنَّمَا
الْعَصَبُ مِنَ النَّارِ یعنی جب تم میں سے کسی کو غصہ آئے تو اسے چاہئے کہ پانی سے وضو کرے کیونکہ غصہ آگ سے ہے۔^(۱)

ایک روایت میں ہے: إِنَّ الْعَصَبَ مِنَ الشَّيْطَنِ وَإِنَّ الشَّيْطَنَ خَلِقٌ مِنَ النَّارِ وَإِنَّمَا تُطْفَأُ النَّارُ بِالْمَاءِ فَإِذَا عَصَبَ
أَحَدُكُمْ فَلْيَتَوَضَّأْ یعنی غصہ شیطان کی طرف سے ہے اور شیطان کو آگ سے پیدا کیا گیا ہے اور آگ کو پانی سے بجھایا جاتا ہے
لہذا جب تم میں سے کسی کو غصہ آئے تو اسے چاہئے کہ وضو کر لے۔

حضرت سیدنا عبد اللہ بن عباس رضی اللہ تعالیٰ عنہما فرماتے ہیں: سر کارِ مدینہ، قرارِ قلب و سینہ صَلَّی اللہُ
تَعَالٰی عَلٰیْہِ وَاٰلِہٖ وَسَلَّمَ نے ارشاد فرمایا: إِذَا عَصَبَتْ فَاسْكُنْهُ یعنی جب تمہیں غصہ آئے تو خاموش ہو جاؤ۔^(۲)

حضرت سیدنا ابو ہریرہ رضی اللہ تعالیٰ عنہ فرماتے ہیں: حضرور نبی کریم صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ کو جب غصہ
آتا اور آپ کھڑے ہوتے تو بیٹھ جاتے اور بیٹھے ہوتے تو لیٹ جاتے اس طرح آپ کا غصہ ختم ہو جاتا۔^(۳)

رُخسار زمین پر رکھ دو:

حضرت سیدنا ابو سعید خدری رضی اللہ تعالیٰ عنہ بیان کرتے ہیں کہ رحمتِ عالم، نورِ مجسم صَلَّی اللہُ تَعَالٰی عَلٰیْہِ
وَاٰلِہٖ وَسَلَّمَ نے فرمایا: إِلَّا إِنَّ الْعَصَبَ جَمْرَةٌ فِي قَلْبِ ابْنِ آدَمَ الْأَتَرُونَ إِلَى حُمْرَةٍ عَيْنَيْهِ وَإِنْفَاقَخِ أَذْاجِهِ فَمَنْ وَجَدَ مِنْ ذَلِكَ شَيْئًا
فَلْيَقُصْقُ خَلَّهُ إِلَّا هُنْ ضَلَّلُوا! غصہ آدمی کے دل میں وہنے والا انگارہ ہے کیا تم اس کی آنکھوں کی سرخی اور گوں کے
پھولنے کو نہیں دیکھتے، لہذا ہے غصہ آئے اسے چاہئے کہ اپنا رُخسار زمین سے لگادے۔^(۴)

گویا یہ سجدے کی طرف اشارہ ہے جس میں انسان معزز ترین اعضاء (رُخسار اور پیشانی) کو ذلیل ترین جگہ
یعنی مٹی پر لگاتا ہے تاکہ نفسِ ذلت کا احساس پائے اور اس کی عزتِ نفس اور غُرور و تکبُر جو کہ غصہ کے اسباب

①...سنن ابن داود، کتاب الادب، باب ما یقال عند الغصب، ۳۲۸/۳، حدیث ۳۷۸۳

②...المعجم الكبير، ۱۱/۳۳، حدیث: ۱۰۹۵۱

③...سنن ابن داود، کتاب الادب، باب ما یقال عند الغصب، ۳۲۷/۳، حدیث: ۷۷۲ بتغیر، عن ابن ذر رضی اللہ عنہ

④...سنن الترمذی، کتاب الفتن، باب ما خبر النبي صلی اللہ علیہ وسلم...الخ، ۸۱/۳، حدیث: ۲۱۹۸

ہیں، دور ہو جائیں۔

ایک روایت میں ہے کہ ایک دن امیر المؤمنین حضرت سیدنا عمر فاروق اعظم رضی اللہ تعالیٰ عنہ کو غصہ آگیا تو آپ نے پانی منگو کرنا کہ میں چڑھایا اور فرمایا: غصہ شیطان کی طرف سے ہے اور یہ عمل غصے کو لے جاتا ہے۔ حضرت سیدنا عروہ بن محمد علیہ رحمۃ اللہ القیاد فرماتے ہیں: جب مجھے یمن کا حاکم مقرر کیا گیا تو میرے والد نے مجھ سے پوچھا کیا تو حاکم مقرر ہوا ہے؟ میں نے کہا: جی ہاں۔ فرمایا: جب تمہیں غصہ آئے تو اپنے اوپر آسمان کی طرف دیکھو اور اپنے نیچے زمین کی طرف دیکھو پھر ان دونوں کے خالق کی عظمت بیان کرو۔

تم کسی سرخ و سیاہ سے افضل نہیں:

مروری ہے کہ حضرت سیدنا ابوذر غفاری رضی اللہ تعالیٰ عنہ نے باہمی جھٹکے کے دوران ایک شخص کو یا ابن الحشر آء (یعنی اے سرخ محورت کے بیٹے!) کہہ کر پکارا۔ حضور سید عالم، نورِ مجسم صَلَّى اللہُ تَعَالَى عَلَيْهِ وَسَلَّمَ تک یہ بات پہنچی تو ارشاد فرمایا: ”یَا أَبَا ذِرَّةَ بْنَ لَقْنَى أَكَ الْيَوْمَ عَيْتَ أَخَاكَ بِأُمِّهِ“ یعنی اے ابوذر! مجھے خبر ملی ہے کہ آج تم نے اپنے (مسلمان) بھائی کو اس کی ماں کے ذریعے عارد لائی ہے۔“ انہوں نے عرض کی: جی ہاں۔ پھر وہ اس شخص کو راضی کرنے چلے گئے، اتنے میں اس شخص نے سبقت کی اور انہیں سلام کیا۔ حضرت سیدنا ابوذر غفاری رضی اللہ تعالیٰ عنہ نے یہ بات بارگاہ رسالت میں عرض کی تو آپ صَلَّى اللہُ تَعَالَى عَلَيْهِ وَسَلَّمَ نے فرمایا: اے ابوذر! اپنا سرا اٹھا کر دیکھو اور جان لو کہ تم کسی سرخ و سیاہ سے افضل نہیں البتہ یہ کہ تم عمل کے ذریعے فضیلت حاصل کر لو۔ اس کے بعد فرمایا: جب تمہیں غصہ آئے اور تم کھڑے ہو تو بیٹھ جاؤ اور بیٹھے ہوئے ہو تو ٹیک لگا لو اور اگر ٹیک لگائے ہوئے ہو تو لیٹ جاؤ۔^(۱)

حکایت: تین آدمی تین کاغذ

حضرت سیدنا معمتن بن سلیمان عَنْهُ رَحْمَةُ النَّبَّان فرماتے ہیں: تم سے پہلے لوگوں میں سے ایک شخص تھا جسے بہت زیادہ غصہ آتا تھا۔ اس نے تین کاغذ لکھے اور تین آدمیوں کو دے دیئے، پہلے سے کہا: جب مجھے غصہ

^(۱) ...کنز العمال، کتاب الاخلاق، الباب الثاني في الاخلاق والافعال المذمومة، ۳/۳۲۲، حدیث: ۸۸۶

آئے تو یہ کاغذ مجھے دے دینا، دوسرے سے کہا: جب میراغصہ کچھ ٹھم جائے تو یہ کاغذ مجھے دے دینا اور تیرے سے کہا: جب میراغصہ بالکل چلا جائے تو یہ کاغذ مجھے دینا۔ ایک دن اسے بہت زیادہ غصہ آیا تو اسے پہلا کاغذ دیا گیا جس میں لکھا تھا: تیری اور تیرے اس غصے کی کیا حیثیت ہے؟ تو خدا تو نہیں بلکہ ایک انسان ہے، عقریب تیرے جسم کا ایک حصہ دوسرے کو کھائے گا۔ یہ پڑھ کر اس کا غصہ کچھ ٹھنڈا ہو گیا۔ پھر اسے دوسرا کاغذ دیا گیا جس میں لکھا تھا: تم زمیں والوں پر رحم کرو عرش والاتم پر رحم کرے گا۔ پھر تیرا کاغذ دیا گیا جس میں لکھا تھا: لوگوں کو اللہ عزوجل کے حق کے ساتھ پکڑو ان کی اصلاح اسی بات سے ہو گی۔ یعنی حدود کو معطل نہ کرو۔

ایک دن خلیفہ مہدی کو ایک شخص پر غصہ آگیا تو حضرت سیدنا شبیب رحمۃ اللہ تعالیٰ عنیہ نے کہا: اللہ عزوجل کا واسطہ اس زیادہ غصہ نہ کر جتنا کوئی اپنے نفس کے لئے کرتا ہے۔

تحملِ مزاجی کابیان (اس میں تین فصلیں ہیں)

باب نمبر: ۲

غضہ پینے کی فضیلت

پہلی فصل:

اللہ عزوجل ارشاد فرماتا ہے:

وَالْكَظِيمُونَ الْعَيْظُ (پ، ۲، عمرن: ۱۳۳) ترجمہ کنز الایمان: اور غصہ پینے والے۔

یہ بات اللہ عزوجل نے تعریف کے مقام پر ارشاد فرمائی ہے۔

غضہ پینے کی فضیلت پر مشتمل سات فرائیں مصطفیٰ:

﴿۱﴾... جو شخص اپنے غصے کو روکتا ہے اللہ عزوجل اس سے اپنے غصب کو روکتا ہے اور جو شخص اللہ عزوجل کی بارگاہ میں عذر پیش کرتا ہے اللہ عزوجل اس کے عذر کو قبول فرماتا ہے اور جو آدمی اپنی زبان کی حفاظت کرتا ہے اللہ عزوجل اس کی پردہ پوشی فرماتا ہے۔^(۱)

﴿۲﴾... تم میں سب سے زیادہ طاقتور ہے جو غصہ کے وقت خود پر قابو پالے اور سب سے زیادہ بُردار وہ ہے جو طاقت کے باوجود معاف کر دے۔^(۲)

۱... شعب الایمان، باب فی حسن الخلق، ۲/ ۳۱۵، حدیث: ۸۳۱

۲... کنز العمال، کتاب الاخلاق، الباب الثانی فی الاخلاق والاعمال المذمومة، ۳/ ۲۰۷، حدیث: ۷۴۹

﴿۳﴾... جو شخص غصہ نکالنے پر قدرت کے باوجود غصہ پی جاتا ہے اللہ عزوجل قیامت کے دن اس کے دل کو اپنی رضا سے بھر دے گا۔^(۱)

ایک روایت میں ہے کہ ”اللہ عزوجل اس کے دل کو امن و ایمان سے بھر دے گا۔“

﴿۴﴾... رضاۓ الہی کے لئے جو بندہ غصہ کا گھونٹ پی لے اللہ عزوجل کے نزدیک اس سے زیادہ اجر والا کوئی گھونٹ نہیں۔^(۲)

﴿۵﴾... بے شک جہنم میں ایک ایسا دروازہ ہے جس سے وہی شخص داخل ہو گا جس کا غصہ اللہ عزوجل کی نافرمانی پر ہی ٹھنڈا ہوتا ہے۔^(۳)

﴿۶﴾... اللہ عزوجل کے نزدیک کوئی گھونٹ اتنا پسندیدہ نہیں جتنا بندے کا غصہ کا گھونٹ پینا ہے، جو بندہ غصہ پی لیتا ہے اللہ عزوجل اس کے سینے کو ایمان سے بھر دیتا ہے۔^(۴)

﴿۷﴾... جو شخص غصہ نکالنے پر قدرت کے باوجود اسے پی جاتا ہے اللہ عزوجل قیامت کے دن اسے لوگوں کے سامنے بلا کر اختیار دے گا کہ جس حور کو چاہے لے لے۔^(۵)

غضہ پینے کی فضیلت پر مشتمل سات آقوال بزرگانِ دین:

﴿۱﴾... امیر المؤمنین حضرت سیدنا عمر فاروقؓ اعظم رضی اللہ تعالیٰ عنہ نے فرمایا: جو شخص اللہ عزوجل سے ڈرتا ہے وہ غصہ نہیں کرتا اور جو اللہ عزوجل کا خوف رکھتا ہے وہ اپنی مَنَّ نہیں کرتا اور اگر قیامت کا دن نہ ہوتا تو تم وہ نہ دیکھتے جو آج تم دیکھ رہے ہو۔

﴿۲﴾... حضرت سیدنا القمان حکیم رحمۃ اللہ تعالیٰ علیہ نے اپنے بیٹے سے فرمایا: انگ کر اپنی عزت کا سودا ملت کر، اپنی رسولی کے سبب غصہ مت کر اور اپنی قدر خود پہچان یہ چیز تجھے زندگی میں نفع دے گی۔

^۱... کنز العمال، کتاب الاخلاق، الباب الاول في الاخلاق والافعال المحمودة، ۳/۱۶۰، حدیث: ۷۱۶۰

^۲... سنن ابن ماجہ، کتاب الزهد، باب الحلم، ۳/۳۲۳، حدیث: ۳۱۸۹

^۳... شعب الایمان، باب فی حسن الخلق، ۲/۳۲۰، حدیث: ۸۳۳۱

^۴... کنز العمال، کتاب الاخلاق، الباب الاول في الاخلاق والافعال المحمودة، ۳/۵۲، حدیث: ۵۸۱۸

^۵... سنن ابی داود، کتاب الادب، باب من کظم غیطاً، ۳/۳۲۵، حدیث: ۷۷۷۷

﴿3﴾ ... حضرت سیدنا ایوب رَحْمَةُ اللَّهِ تَعَالَى عَلَيْهِ فرماتے ہیں: لمحہ بھر کی تحمل مزاجی بہت سے فتنوں کو دبادیتی ہے۔

﴿4﴾ ... حضرت سیدنا سفیان ثوری، ابو حنزیمہ یربوعی اور فضیل بن عیاض رَحْمَهُمُ اللَّهُ تَعَالَى اکٹھے ہو کر زہد کے بارے میں گفتگو کرنے لگے تو انہوں نے اس بات پر اتفاق کیا کہ سب سے افضل عمل غصے کے وقت تحمل مزاجی اور پریشانی کے وقت صبر سے کام لینا ہے۔

﴿5﴾ ... ایک شخص نے امیر المؤمنین حضرت سیدنا عمر فاروقؓ اعظم رَحْمَةُ اللَّهِ تَعَالَى عَنْہُ سے کہا: آپ نہ تو عدل کرتے ہیں اور نہ دل کھول کر عطا کرتے ہیں۔ یہ سن کر آپ غصے میں آگئے حتیٰ کہ آپ کے چہرے پر غصے کے آثار دکھائی دینے لگے۔ ایک شخص نے عرض کی: امیر المؤمنین رَحْمَةُ اللَّهِ تَعَالَى عَنْہُ! کیا آپ نے اللہ عَزَّوجَلَّ کا یہ فرمان نہیں سنایا؟

خُذِ الْعُفُوَ وَا مُرِّبِّ الْعُرُفَ وَأَعْرِضْ عَنِ

الْجِهِلِيْنَ (پ، ۹، الاعراف: ۱۹۹) (۹۹)

بھلائی کا حکم دو اور جاہلوں سے منہ پھیر لو۔

لہذا یہ شخص بھی جاہلوں میں سے ہے۔ امیر المؤمنین حضرت سیدنا عمر فاروقؓ اعظم رَحْمَةُ اللَّهِ تَعَالَى عَنْہُ نے فرمایا: تم نے سچ کہا ہے، گویا وہ ایک آگ تھی جو بھگ گئی۔

﴿6﴾ ... حضرت سیدنا محمد بن کعب قرظی علیہ رَحْمَةُ اللَّهِ تَعَالَى اولیٰ فرماتے ہیں: جس آدمی میں یہ تین خصلتیں ہوں اس کا اللہ عَزَّوجَلَّ پر کامل ایمان ہوتا ہے: (۱) جب وہ حالتِ رضا میں ہو تو اس کی یہ حالت اسے باطل کی طرف نہ لے جائے۔ (۲) جب غصے میں ہو تو حق سے تجاوز نہ کرے اور (۳) جب اسے طاقت حاصل ہو تو وہ چیز نہ لے جو اس کی نہیں۔

﴿7﴾ ... ایک شخص حضرت سیدنا سلمان فارسی رَحْمَةُ اللَّهِ تَعَالَى عَنْہُ کے پاس حاضر ہوا اور کہنے لگا: اے اللہ عَزَّوجَلَّ کے بندے! مجھے کچھ وصیت فرمائیے! آپ نے فرمایا: غصہ نہ کرنا۔ اس نے کہا: میں ایسا نہیں کر سکتا۔ فرمایا: پھر جب غصے میں ہو تو اپنی زبان اور ہاتھ روک لینا۔

تحمُّل مزاجی کی فضیلت

دوسری فعل:

اس بات کو جان لو کہ تحمل مزاجی غصہ پینے سے افضل ہے کیونکہ غصہ پی جانا ”تَحْلُمُ“ سے ماخوذ ہے جس کا مطلب ہے بتکلُّف بُردار بنا اور غصہ پینے کی ضرورت اسے ہوتی ہے جس کا غصہ شدید ہو جاتا ہو، اس سلسلے میں اسے شدید مجاہدے و ریاضت کی حاجت ہوتی ہے لیکن جب ایک مدت تک بتکلُّف اس کی عادت

بنائی جائے تو اس طرح اس کی عادت پختہ ہو جاتی ہے اور وہ غصے کی حالت میں جوش میں نہیں آتا اور اگر غصہ آبھی جائے تو اسے غصہ پینے میں کسی قسم کی پریشانی نہیں ہوتی۔ یہی طبیعی بردباری ہے جو عقل کے کمال اور غلبے پر دلالت کرتی ہے۔ قوتِ غصب کا ٹوٹ جانا اور کمزور ہونا عقل کے باعث ہوتا ہے لیکن اس کی ابتداء بیکلُف تخل مزاج ہونے اور غصہ پینے سے ہوتی ہے۔

تَحْمُلُ مَزاجِيِّيَّ كِي فَضْلِيَّتِ پَرِ مشتملٌ چھ فرائِيِّ مَصْطَفِيَّ:

(1) ... علم سیکھنے سے آتا ہے، تخل مزاجی بیکلُف برداشت کرنے سے پیدا ہوتی ہے اور جو بھلائی حاصل کرنے کی کوشش کرے اسے بھلائی دی جاتی ہے اور جو شر سے بچنا چاہتا ہے اسے بچایا جاتا ہے۔^(۱)

اس حدیث پاک میں اس بات کی طرف اشارہ ہے کہ جس طرح علم سیکھنے سے آتا ہے اسی طرح بردباری کا حصول شروع میں بیکلُف حلیم بنے اور بردباری اختیار کرنے سے ہوتا ہے۔

(2) ... علم حاصل کرو اور علم کے ساتھ سکون اور بردباری بھی سیکھو، اپنے اساتذہ اور شاگردوں سے نرمی سے پیش آوا اور مُتَكَبِّرُ عُلَمَاءَ میں سے نہ بنو رونہ تمہاری جہالت تمہاری بردباری پر غالب آجائے گی۔^(۲)
اس میں اس بات کی طرف اشارہ فرمایا کہ غرور و تکبر ہی غصے میں شدت پیدا کرتے اور تخل مزاجی اور نرمی سے روکتے ہیں۔

(3) ... حضور سید عالم، نور مجسم صَلَّى اللَّهُ تَعَالَى عَلَيْهِ وَآلِهِ وَسَلَّمَ یہ دعا کیا کرتے تھے: اللَّهُمَّ أَعْنِنِی بِالْعِلْمِ وَأَرْبِقِنِی
بِالْحَلْمِ وَأَكْرِمْنِی بِالثَّقَوْيِ وَجَمِيلْنِی بِالْغَافِيَةِ یعنی اے اللہ عَزَّوجَلَّ! مجھے علم کے ذریعے غنی، تخل مزاجی سے مُزین، تقوی سے مکرم اور عافیت سے مُنور فرم۔^(۳)

(4) ... رسول اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "اللَّهُ عَزَّوجَلَّ" کے ہاں عزت و بُزرگی چاہو۔ "صحابہ کرام عَلَيْہِمُ الرَّضْوانَ نے عرض کی: "کیسے؟" ارشاد فرمایا: "جو تم سے قطع تعلقی کرے اس سے صلہ رِحْمی کرو، جو تمہیں

۱... تاریخ مدینہ دمشق، الرقم: ۲۱۶۲، بر جاء بن حبیوب، ۹۸ / ۱۸

۲... الكامل في ضعفاء الرجال، الرقم: ۱۱۲۵، عبد بن كثير، ۵۳۲ / ۵

۳... موسوعة الامام ابن ابی الدنيا، کتاب الحلم، ۲۱ / ۲، حدیث: ۳۲

محروم کرے اسے عطا کرو اور جو تم سے جہالت سے پیش آئے تم اس کے ساتھ بُرداری اختیار کرو۔^(۱)

﴿۵﴾ ... پانچ کام انبیاءَ کرام علیہم السلام کی سنت ہیں: (۱) حیا (۲) ... تخل مزاجی (۳) ... سینگی لگوانا^(۲) (۴) ... مسوک کرنا اور (۵) ... خوشبو رگنا۔^(۳)

﴿۶﴾ ... بے شک انسان بُرداری کی وجہ سے روزہ دار اور شب بیدار کا درجہ پالیتا ہے اور کبھی ہٹ دھرم اور سرکش لکھا جاتا ہے حالانکہ وہ اپنے اہل خانہ کے علاوہ کسی کامال نہیں ہوتا۔^(۴)

بُرداری کا انعام:

حضرت سیدنا ابو ہریرہ رضی اللہ تعالیٰ عنہ فرماتے ہیں کہ ایک شخص نے بارگاہ رسالت میں عرض کی: یا رسول اللہ صلی اللہ تعالیٰ علیہ وآلہ وسلم! میں اپنے رشتہ داروں سے صلح رحمی کرتا ہوں لیکن وہ مجھ سے قطع تعقی کرتے ہیں، میں ان کے ساتھ حُسنِ سلوک سے پیش آتا ہوں لیکن وہ مجھ سے براسلوک کرتے ہیں، میں ان کے ساتھ بُرداری سے پیش آتا ہوں لیکن وہ مجھ سے جاہلانہ بر تاؤ کرتے ہیں۔ آپ صلی اللہ تعالیٰ علیہ وآلہ وسلم نے ارشاد فرمایا: اگر معاملہ اسی طرح ہے جیسے تو کہہ رہا ہے تو تو ان کے منہ میں بھوبل (گرم راکھ) ڈال رہا ہے اور تیرے ساتھ اللہ عزوجل کی طرف سے ایک مددگار رہے گا جب تک تو اس حال پر رہے گا۔^(۵)

^۱...موسوعة الامام ابن ابي الدنيا، كتاب الحلم، ۲۱/۲، حدیث:

^۲... یہ درد کے علاج کا ایک مخصوص طریقہ ہے جس میں سوراخ کیا ہو اسینگ درد کی جگہ رکھ کر منہ کے ذریعے جسم کی گرمی کھینچتے ہیں۔ (فیضان سنت، جلد اول، صفحہ ۱۰۵۳، حاشیہ)

^۳...موسوعة الامام ابن ابي الدنيا، كتاب الحلم، ۲۲/۲، حدیث:

^۴...موسوعة الامام ابن ابي الدنيا، كتاب الحلم، ۲۷/۲، حدیث:

^۵...مسلم، كتاب البر والصلة والآداب، بباب صلة الرحم...الخ، ص ۱۳۸۲، حدیث: ۲۵۵۸

^۶... مفسر شہیر، حکیم الامت مفتی احمد یار خان علیہ رحمة اللہ علیہ جملہ مراۃ المنایج، جلد ۶، صفحہ ۵۲۴ پر حدیث پاک کے جز "منہ میں بھوبل ڈال رہا ہے" کے تحت فرماتے ہیں: اس جملے کے بہت معنی ہیں ایک یہ کہ اس حالت میں ان لوگوں کو تیر امال حرام ہے اور پھر وہ کھار ہے جس میں تو گویا اپنے منہ میں بھوبل (گرم راکھ) بھر رہے ہیں دوسرا یہ کہ ان کو ان حالات میں ایسی شرمندگی چاہئے کہ ان کے منہ جلس جاویں جیسے بھوبل پڑنے سے منہ جلس جاتا ہے تیر سے یہ کہ ان کی بُرا یوں کے عوض تیر ان سے سلوک کرنا گویا ان کے منہ سے بھوبل بھرنما ہے تو انھیں ذلیل کر رہا ہے تیری عزت بڑھ رہی ہے ان کی شر ...

انوکھا صدقہ:

ایک شخص نے بارگاہِ الٰہی میں عرض کی: اے اللہ عزوجل! میرے پاس ایسی کوئی چیز نہیں جسے میں صدقہ کروں، لہذا جو کوئی میری طرف سے اس پر صدقہ ہے (یعنی میں نے اسے معاف کیا) اللہ عزوجل نے اس وقت کے نبی علیہ السلام کی طرف وحی فرمائی کہ میں نے اس شخص کو بخش دیا۔^(۱)

ابوضضم کون؟

سردار دو جہاں، رحمتِ عالیان صَلَّى اللَّهُ تَعَالَى عَلَيْهِ وَسَلَّمَ نے ارشاد فرمایا: کیا تم میں سے کوئی ابو ضمضم کی طرح نہیں ہو سکتا؟ صحابہ کرام علیہم الرضوان نے عرض کی: ابو ضمضم کون ہے؟ ارشاد فرمایا: تم سے پہلے لوگوں میں ایک شخص تھا جب صحیح ہوتی تو وہ یوں کہتا: اے اللہ عزوجل! میں نے آج کے دن اپنی عزت اس شخص پر صدقہ کی (یعنی اسے معاف کیا) جو مجھ پر ظلم کرے۔^(۲)

بردباری کے متعلق پانچ تفسیری اقوال:

(۱) ...اللہ عزوجل کے فرمان ”سَبِّلِينَ“^(۳) کے بارے میں کہا گیا ہے کہ اس سے مراد بردار علماء ہیں۔

(۲) ...حضرت سیدنا حسن بصری علیہ رحمۃ اللہ القوی اس فرمان باری تعالیٰ:

وَإِذَا خَاطَهُمُ الْجَهْلُونَ قَالُوا سَلَّمًا

ترجمہ کنز الایمان: اور جب جاہل ان سے بات کرتے ہیں تو کہتے ہیں سلام۔

(پ ۱۹، الفرقان: ۶۳)

کی تفسیر میں فرماتے ہیں: ان سے تخل مزاج لوگ مراد ہیں کہ جب ان سے جہالت کا بر تاؤ کیا جائے تو

... مندگی و ذلت۔ خیرات سے مال بڑھتا ہے عفو و کرم سے عزت بڑھتی ہے۔ اور حدیث پاک کے جز ”اللہ عزوجل مد و گار“ کے تحت فرماتے ہیں: یعنی جب تک تیرا یہ حلم اور برا کی عوض بھلانی ہے تب تک اللہ تعالیٰ کی طرف سے تجھے مد پہنچتی رہے گی یا تجھ پر رب کی طرف سے فرشتہ مقرر رہے گا جو تجھے ان کے شر سے بچائے گا اور تیرے عزت و مال میں برکت دے گا۔

^۱ ...الاصابة في تمييز الصحابة، باب الکفی، حرف الضاد المعجمة، الرقم: ۱۰۱۲۲، ابو ضمضم، ۷/ ۱۹۱

^۲ ...سنن ابی داود، کتاب الادب، باب ماجاہ فی الرجل... الخ، ۳۵۶ / ۲، ۳۸۸۲، حديث: ۳۸۸۲، ۲۷

^۳ ...ترجمہ کنز الایمان: اللہ والے۔ (پ ۳، ال عمرن: ۷۹)

وہ جہالت سے پیش نہیں آتے۔

(3) ... حضرت سیدنا عطاء بن ابورباج رحمۃ اللہ تعالیٰ علیہ اس فرمان باری تعالیٰ:

يَسْأَلُونَ عَلَى الْأَمْرِ ضَهْوَانًا (پ ۱۹، الفرقان: ۲۳) ترجمہ کنز الایمان: زمین پر آہستہ چلتے ہیں۔

کی تفسیر میں فرماتے ہیں: اس سے ان کی بردباری مراد ہے۔

(4) ... حضرت سیدنا ابن حبیب علیہ رحمۃ اللہ تعالیٰ علیہ "وَكَهْلًا"^(۱) کی تفسیر میں فرماتے ہیں: "کھل" سے مراد تحمل مزاجی کی انتہا ہے۔

(5) ... حضرت سیدنا مجاہد علیہ رحمۃ اللہ اول احادیث فرمان باری تعالیٰ:

وَإِذَا مَرْرُوا بِاللَّعْوَمَرْرُوا كَمَا أَمَّا (پ ۱۹، الفرقان: ۷۲) ترجمہ کنز الایمان: اور جب بیہودہ پر گزرتے ہیں اپنی

عزت سنبلے گزرا جاتے ہیں۔

(پ ۱۹، الفرقان: ۷۲)

کی تفسیر میں فرماتے ہیں: یعنی جب انہیں تکلیف پہنچائی جاتی ہے تو وہ گزر کرتے ہیں۔

مردی ہے کہ حضرت سیدنا عبد اللہ بن مسعود رضی اللہ تعالیٰ عنہ ایک بیہودہ بات سے اعراض کرتے ہوئے گزر گئے تو رسول اکرم، شاہ بنی آدم صلی اللہ تعالیٰ علیہ وآلہ وسلم نے ارشاد فرمایا: أَصْبَحَ أَبْنُ مَسْعُودٍ كَمِيمًا یعنی ابن مسعود نے صحیح بردباری میں بسر کی۔^(۲)

ایک روایت میں "اصبح" کی جگہ "امضی" یعنی شام" کا ذکر ہے۔

اس حدیث کے راوی حضرت سیدنا ابراہیم بن مسیسرہ رضی اللہ تعالیٰ عنہ نے اس روایت کو ذکر کرنے کے بعد یہ آیت طیبہ تلاوت کی:

وَإِذَا مَرْرُوا بِاللَّعْوَمَرْرُوا كَمَا أَمَّا (پ ۱۹، الفرقان: ۷۲) ترجمہ کنز الایمان: اور جب بیہودہ پر گزرتے ہیں اپنی

عزت سنبلے گزرا جاتے ہیں۔

(پ ۱۹، الفرقان: ۷۲)

حضرور نبی کریم، رَءُوفٌ رَّحِیْمٌ صلی اللہ تعالیٰ علیہ وآلہ وسلم نے دعا کی: اللَّهُمَّ لَا يُنْبَغِي لَأَنِي كُنْتُ مَنْ لَا يَتَبَعَّدُ

① ... ترجمہ کنز الایمان: اور پکی عمر میں۔ (پ ۳، آل عمرن: ۳۶)

② ... الدر المنشور، پ ۱۹، سورۃ الفرقان: ۷۲، ۲۸۳ / ۲

فِيهِ الْعَلِيَّةِ وَلَا يَسْتَخِيُونَ فِيهِ مِنَ الْحَلِيقِ قُلُوبُهُمْ قُلُوبُ الْعَجَمِ وَالْسِنَتُمُ الْسِنَتُ الْعَرَبِ يعنی اے اللہ عزوجل! مجھ پر کوئی ایسا وقت نہ آئے اور نہ میں کسی ایسے وقت کو پاں جس میں لوگ علم والے کی اتباع نہ کریں اور حلم والے سے حیانہ کریں اور ان کے دل تو عجمی ہوں اور زبانیں عربی۔^(۱)

حضور صَلَّى اللَّهُ عَلَيْهِ وَسَلَّمَ کی قربت کے لاٹ لوگ:

حضور نبیؐ اکرم، نُورِ مُجَسَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لِلَّذِينَ يَأْتُونَ بِالْحُكْمِ وَلَا تَخْلُقُوا فَإِنَّمَا قُلُوبُكُمْ وَإِنَّمَا كُمْ وَهَيْشَاتُ الْأَسْوَاقِ يعنی تم میں سے میرے قریب وہ لوگ رہیں جو بُردار اور عقل مند ہیں پھر وہ جوان کے قریب ہیں اور پھر وہ جوان کے قریب ہیں اور آپس میں اختلاف نہ کرو ورنہ تمہارے دلوں میں اختلاف پیدا ہو جائے گا اور بازاروں کے شوروں غل سے الگ رہو۔^(۲)

دو پسندیدہ عادتیں:

مردی ہے کہ حضرت سَيِّدُنَا أَشْحَاحُ عَبْدُ الْقَيْسِ رَضِيَ اللَّهُ تَعَالَى عَنْهُ وَنَدَ کے ہمراہ بارگاہ رسالت میں حاضر ہوئے، انہوں نے اپنی اوٹنی کو بٹھایا اور باندھ دیا، پھر اپنے کپڑے اتمار کر تھیلی میں سے دونہایت عمرہ کپڑے نکال کر پہنے۔ حضور نبیؐ اکرم، نُورِ مُجَسَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ یہ سب کچھ ملاحظہ فرمار ہے تھے، پھر وہ چلتے ہوئے خدمتِ اقدس میں پہنچ گئے، سر کارِ دو عالمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے اشح! تم میں دو عادتیں ایسی ہیں جو اللہ عزوجل اور اس کے رسول (صَلَّى اللَّهُ تَعَالَى عَلَيْهِ وَآلِهِ وَسَلَّمَ) کو پسند ہیں۔ انہوں نے عرض کی: یا رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ! میرے ماں باپ آپ پر قربان ہوں وہ دو عادتیں کون سی ہیں؟ ارشاد فرمایا: بُرداری اور وقار۔ انہوں نے عرض کی: کیا مجھ میں ان دو عادات کو پیدا کیا گیا ہے یا میری فطرت میں رکھی ہیں؟ ارشاد فرمایا: اللہ عزوجل نے یہ دو عادتیں تمہاری فطرت میں رکھی ہیں۔^(۳) اس پر حضرت سَيِّدُنَا أَشْحَاحُ رَضِيَ اللَّهُ تَعَالَى عَنْهُ نے کہا: اللہ عزوجل کا شکر ہے جس نے میری فطرت ان دو عادتوں پر رکھی جو اللہ عزوجل

^۱...المسند للإمام أحمد بن حنبل، مسند الانصار، حديث أبي مالك سهل بن الساعدي، ۸/۳۲۹، حدیث: ۳۲۳، حدیث: ۲۲۹۲

^۲...مسنن أبي داود، كتاب الصلاة، باب من يستحب أن يلي الإمام... الخ، ۱/۲۷، ۲۲۸، ۲۲۷، حدیث: ۶۷۵، ۶۷۳

^۳...مسنن الكبير للبيهقي، كتاب النكاح، باب قول الله تعالى ”وَانكحوا لِيَ امْنَكُمْ“... الخ، ۷/۱۲۳، حدیث: ۱۳۵۸۷

اور اس کے رسول صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو پسند ہیں۔

حضرور نبی رحمت، شفیع امت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کا فرمان مکرم ہے: إِنَّ اللَّهَ يَحِبُّ الْمُتَّقِينَ الْعَنِيْفِينَ الْفَاجِحِينَ الْبَنِيَّ الْمُلْحِقِ الْعَيْنِيْ لِيَعْنِي بے شک اللہ عَزَّ وَجَلَّ بر دبار، حیدار، لوگوں سے مستغنى، سوال سے بچنے والے عیال دار اور متغیر شخص کو پسند کرتا ہے اور بے ہودہ فُحش گو، مانگنے میں اصرار کرنے والے بھکاری اور بیو قوف کو ناپسند فرماتا ہے۔^(۱)

اس کے عمل کو کچھ شمار مت کرو:

حضرت سیدنا عبد اللہ بن عباس رضی اللہ تعالیٰ عنہما فرماتے ہیں: نبیوں کے سلطان، رحمتِ عالمیان صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ثَلَاثٌ مَّنْ لَمْ تَكُنْ فِيهِ وَاحِدَةٌ مِّنْهُنَّ فَلَا تَعْتَدُوا بِشَيْءٍ مِّنْ عَمَلِهِ تَقْوَى تَحْجُرَةٌ عَنْ مَعَاصِي اللَّهِ وَحْلَمٌ يَكْفُرُ بِهِ السَّفِيْهَ وَخَلْقٌ يَعِيشُ بِهِ فِي النَّاسِ لیعنی جس میں تین باتوں میں سے کوئی ایک بھی نہ پائی جائے تو تم اس کے عمل کو کچھ بھی شمار نہ کرو۔ (۱) تقویٰ جو اسے اللہ عَزَّ وَجَلَّ کی نافرمانی سے بچائے (۲) حلم جس کے ذریعے بیو قوف سے بردباری کرے (۳) حُسنِ اخلاق جس کے ساتھ وہ معاشرے میں زندگی بسر کرے۔^(۲)

اہلِ فضل کہاں ہیں؟

تاجدارِ انبیاء صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا کہ بروزِ قیامت جب اللہ عَزَّ وَجَلَّ مخلوق کو جمع فرمائے گا تو ایک پگارنے والا پکارے گا: ”أَئِنَّ أَهْلَ الْفَضْلِ لَيَعْلَمُ الْأَهْلُ كَمْ سِرَاعًا إِلَى الْجَنَّةِ“ لیعنی کیا بات ہے کہ ہم تمہیں تیزی سے جنت کی طرف جاتے ہوئے دیکھتے ہیں؟ ”وَهُوَ الَّذِي سَرَّا إِلَيْهِ الْأَهْلُ فِي الْجَنَّةِ“ لیعنی ہم اہلِ فضل ہیں۔ ”فَرَشَّتِهِنَّ بِهِنَّ“ فرشتے پوچھیں گے: ”تمہاری کیا فضیلت ہے؟“ وہ جواب دیں گے: ”كُنَّا رَأَيْلِمَنَا صَدِّرَنَا وَإِذَا أَسْنَى إِلَيْنَا عَفَوْنَا وَإِذَا جَهَلَ عَلَيْنَا حَلْمَنَا“ لیعنی جب ہم پر ظلم کیا جاتا تو ہم صبر کرتے جب ہم سے برا سلوک کیا جاتا تو ہم معاف کر دیتے اور جب ہم سے جہالت کا بر تاؤ کیا جاتا تو ہم بردباری سے کام لیتے۔ ”اس وقت ان سے کہا جائے

①...المعجم الكبير، ۱۰/۱۹۶، حدیث: ۱۰۴۳۲ ابتدی قلیل

②...مکارم الاخلاق للطبرانی علی ہامش مکارم الاخلاق لابن ابی الدنيا، باب فضل الرفق والحلم والأناء، ص ۳۲۲، حدیث: ۳۰

گا: ”أَذْخُلُوا الْجَنَّةَ فِيْعَمَّ أَجْرُ الْعَالَمِينَ“ یعنی جنت میں داخل ہو جاؤ عمل کرنے والوں کا کیا ہی اچھا بلہ ہے۔”^(۱)

بردباری کے متعلق آٹھ اقوال بزرگانِ دین:

﴿۱﴾ ... امیر المؤمنین حضرت سیدنا عمر فاروقؓ اعظم رضی اللہ تعالیٰ عنہ فرماتے ہیں: علم سیکھو اور علم کے لئے وقار اور بردباری اختیار کرو۔

﴿۲﴾ ... امیر المؤمنین حضرت سیدنا علیؑ المرتضیؑ کَمَ اللَّهُ تَعَالَى وَجْهُ الْكَبِيرِ فرماتے ہیں: خیر اس چیز کا نام نہیں کہ تمہارا مال اور اولاد زیادہ ہو بلکہ خیر و برکت یہ ہے کہ تمہارا علم اور حلم زیادہ ہو اور اللہ عزوجل کی عبادت کے ساتھ لوگوں کے سامنے فخر نہ کرو جب نیکی کرو تو اللہ عزوجل کا شکر ادا کرو اور جب گناہ سرزد ہو جائے تو اللہ عزوجل سے مغفرت طلب کرو۔

﴿۳﴾ ... حضرت سیدنا حسن بصری عَلَيْهِ رَحْمَةُ اللَّهِ الْقَوِيِّ فرماتے ہیں علم حاصل کرو اور اسے وقار اور بردباری سے مزین کرو۔

﴿۴﴾ ... حضرت سیدنا اکثم بن صَيْفِي رضی اللہ تعالیٰ عنہ فرماتے ہیں: عقل کا ستون بردباری ہے اور صبر تمام باقتوں کا جامع ہے۔

﴿۵﴾ ... حضرت سیدنا ابوذر رضی اللہ تعالیٰ عنہ فرماتے ہیں: میں نے پہلے کے لوگوں کو اس طرح پایا کہ وہ پتے تھے جن میں کانٹوں کا نام و نشان نہ تھا لیکن اب دیکھتا ہوں تو کانٹے ہی کانٹے ہیں ان میں پتوں کا نام و نشان نہیں۔ اگر تم انہیں جاننے کی کوشش کرو گے تو وہ تمہیں پر کھیں گے اور اگر تم انہیں چھوڑنا چاہو گے تو پھر بھی وہ تمہارا پیچھا نہیں چھوڑیں گے۔ حاضرین نے کہا: پھر ہم کیا طریقہ اختیار کریں؟ فرمایا: قیامت کے دن کے لئے اپنی عزت انہیں قرض دو (یعنی ان سے درگزر کرو)۔

﴿۶﴾ ... امیر المؤمنین حضرت سیدنا علیؑ المرتضیؑ کَمَ اللَّهُ تَعَالَى وَجْهُ الْكَبِيرِ فرماتے ہیں: بردبار شخص کو بردباری کا پہلا بد لہ یہ ملتا ہے کہ جاہل کے مقابلے میں تمام لوگ اس کے مددگار ہو جاتے ہیں۔

﴿۷﴾ ... امیر المؤمنین حضرت سیدنا امیر معاویہ رضی اللہ تعالیٰ عنہ فرماتے ہیں: آدمی اس وقت تک رائے دینے کے قابل نہیں ہو سکتا جب تک اس کی بردباری اس کی جہالت پر اور اس کا صبر اس کی خواہش پر غالب نہ

① ...شعب الانیمان، باب فی حسن الخلق، ۲۶۳ / ۲، حدیث: ۸۰۸۲

آجائے اور یہ چیز علم کی قوت کے بغیر حاصل نہیں ہو سکتی۔

(۸)... امیر المؤمنین حضرت سیدنا امیر معاویہ رضی اللہ تعالیٰ عنہ نے حضرت سیدنا عمر بن اہتم رضی اللہ تعالیٰ عنہ سے پوچھا: کون زیادہ بہادر ہے؟ فرمایا: جو اپنی جہالت کو اپنی برداری کے ذریعے دور کرے۔ پھر پوچھا: کون زیادہ سخنی ہے؟ فرمایا: جو اپنی دنیا کو اپنے دین کی بہتری کے لئے خرچ کرے۔

اگر تو سچا ہے تو اللہ عزوجل میری مغفرت فرماتے:

حضرت سیدنا انس بن مالک رضی اللہ تعالیٰ عنہ اس فرمان باری تعالیٰ:

ترجمہ کنز الایمان: جبھی وہ کہ تجھ میں اور اس میں دشمنی

فِإِذَا لَدُنْكَ وَبَيْنَكَ وَدَاءَ وَقَاتَهُ وَلِيٌّ

تحقی ایسا ہو جائے گا جیسا کہ گہرا دوست اور یہ دولت نہیں

حَمِيمٌ وَمَا يُلْقِهَا إِلَّا لَدُنْ بَنِ صَبَرٍ وَأَعْ

ملتی مگر صابروں کو اور اسے نہیں پاتا مگر بڑے نصیب والا۔

وَمَا يُلْقِهَا إِلَّا دُوْ حَطٌ عَظِيمٌ ⑤

(پ ۲۳، حمد السجدۃ: ۳۵، ۳۷)

کی تفسیر میں فرماتے ہیں: اس سے مراد وہ شخص ہے جسے اس کا بھائی گامی دیتا ہے تو وہ کہتا ہے اگر تو جھوٹا ہے تو اللہ عزوجل تجھے بخش دے اور اگر سچا ہے تو اللہ عزوجل میری مغفرت فرمائے۔

برداری کا بہترین صلمہ:

ایک شخص نے کہا: میں نے بصرہ والوں میں سے ایک شخص کو بر اجلا کہا لیکن اس نے میرے ساتھ برداری سے کام لیا گویا اس نے ایک عرصہ تک مجھے اپنا غلام بنالیا۔

حکایت: سرداری کیسے ملی

امیر المؤمنین حضرت سیدنا امیر معاویہ رضی اللہ تعالیٰ عنہ نے حضرت سیدنا عمر ابہ بن اوس رضی اللہ تعالیٰ عنہ سے پوچھا: اے عراہ! تم اپنی قوم کے سردار کیسے بنے؟ انہوں نے فرمایا: اے امیر المؤمنین! میں ان کے جاہلوں سے در گز کرتا، سوال کرنے والوں کو عطا کرتا اور ان کی حاجات کو پورا کرنے کی کوشش کرتا تھا۔ تو جو شخص میری طرح یہ کام کرے گا وہ مجھ جیسا ہو جائے گا اور جو مجھ سے بھی بڑھ کر کرے گا وہ مجھ سے افضل

ہو گا اور جو میرے عمل سے کم کرے گا تو میں اس سے بہتر ہوں۔

ایک شخص نے حضرت سیدنا ابن عباس رضی اللہ تعالیٰ عنہما کو برا بھلا کہا، جب وہ کہہ چکا تو آپ نے اپنے غلام عکرم سے فرمایا: اس شخص کا کوئی کام ہو تو پورا کر دو۔ اس شخص نے یہ بات سنی تو شرم سے اپنا سر جھکالیا۔

ایک شخص نے امیر المؤمنین حضرت سیدنا عمر بن عبد العزیز علیہ رحمۃ اللہ العزیز سے کہا: میں گواہی دیتا ہوں کہ آپ فاسد ہیں۔ آپ نے فرمایا: تمہاری گواہی قبول نہیں۔

حکایت: برائی کا بہترین جواب

حضرت سیدنا امام زین العابدین علیہ رحمۃ اللہ العزیزین کے بارے میں منقول ہے کہ ایک شخص نے آپ کو برا بھلا کہا تو آپ نے اپنی سیاہ رنگ کی چادر اتار کر اسے دے دی اور اسے ایک ہزار درہم دینے کا حکم دیا۔ بعض بزرگوں نے کہا: انہوں نے اس طرح پانچ خصلتوں کو جمع کیا: (۱) برداری (۲) تکلیف نہ دینا (۳) اس شخص کو اللہ عزوجلَّ سے دُور کرنے والی بات سے بچانا (۴) توبہ اور ندامت پر اکسانا اور (۵) برائی کے بد لے بھلانی کرنا۔ اس طرح آپ نے معمولی دنیا کے بد لے یہ تمام چیزیں خرید لیں۔

حکایت: ذلیل توزیادتی کرنے والا ہوتا ہے

ایک شخص نے حضرت سیدنا امام جعفر صادق رضی اللہ تعالیٰ عنہ سے عرض کی: کچھ لوگوں کے ساتھ میرا کسی بات پر جھگٹا ہو گیا ہے میں اس جھگٹے کو ختم کرنا چاہتا ہوں لیکن مجھے ڈر ہے کہ کہیں مجھے یہ نہ کہا جائے کہ ”پیچھے ہنے میں تمہاری ذلت ہے۔“ حضرت سیدنا امام جعفر صادق رضی اللہ تعالیٰ عنہ نے فرمایا: ذلیل توزیادتی کرنے والا ہوتا ہے۔

حضرت سیدنا خلیل بن احمد علیہ رحمۃ اللہ العزیز فرماتے ہیں: کہا گیا ہے کہ اگر برائی سے پیش آنے والے کے ساتھ حُسنِ سُلُوك کیا جائے تو اس کے دل میں ایک ایسی بات پیدا ہو جاتی ہے جو اس طرح کی برائی سے روکتی ہے۔

حضرت سیدنا حنف بن قیس رحمۃ اللہ علیہ فرماتے ہیں: میں بردار نہیں ہوں لیکن برداری کی کوشش کرتا ہوں۔

بہترین نصیحتیں:

حضرت سیدنا وہب بن مُبَّہ رحمۃ اللہ تعالیٰ علیہ فرماتے ہیں: جو شخص رَخْم کرتا ہے اس پر رحم کیا جاتا

ہے... جو خاموشی اختیار کرتا ہے سلامتی میں رہتا ہے... جو جہالت سے پیش آتا ہے وہ مغلوب ہوتا ہے... جو جلدی کرتا ہے وہ خطا کرتا ہے... جو برائی کی حرص کرتا ہے وہ محفوظ نہیں رہتا... جو شخص جھگڑتا ہے اسے گالیوں کا سامنا کرنا پڑتا ہے... جو برائی سے نفرت نہیں کرتا وہ گناہ گار ہوتا ہے... جو برائی سے نفرت کرتا ہے وہ اس سے بچ جاتا ہے... جو اللہ عزوجل کے حکم کی پیروی کرتا ہے ہلاکت سے محفوظ رہتا ہے... جو اللہ عزوجل سے ڈرتا ہے بے خوف رہتا ہے... جو اللہ عزوجل کو دوست رکھتا ہے وہ محفوظ رہتا ہے... جو اللہ عزوجل سے نہیں مانگتا وہ محتاج رہتا ہے... جو اللہ عزوجل کی خفیہ تدبیر سے بے خوف رہتا ہے وہ ذیل ورسو اہوتا ہے اور... جو اللہ عزوجل سے مدد مانگتا ہے وہ کامیاب و کامران رہتا ہے۔

ایک شخص نے حضرت سیدنا مالک بن دینار عَلَيْهِ رَحْمَةُ اللّٰهِ الْغَافِرُ سے کہا مجھے خبر ملی ہے کہ آپ میری برائی کرتے ہیں۔ آپ نے فرمایا: اگر یہ بات ہوتی تو تم مجھے میری جان سے بھی زیادہ عزیز ہوتے کیونکہ اگر میں ایسا کرتا تو سمجھو اپنی نیکیاں تمہیں تحفے میں دے دیتا۔

بعض علماء فرماتے ہیں: حلم رتبے میں عقل سے بڑھ کر ہے کیونکہ اللہ عزوجل کا ایک نام حلیم بھی ہے۔ ایک شخص نے کسی دانشور سے کہا: اللہ عزوجل کی قسم! میں تجھے ایسی گالی دوں گا جو تیرے ساتھ قبر تک جائے گی۔ دانشور نے کہا: وہ تمہارے ساتھ جائے گی میرے ساتھ نہیں۔

ہر شخص وہی خرچ کرتا ہے جو اس کے پاس ہے:

حضرت سیدنا عیسیٰ رُوحُ اللّٰهِ عَلَىٰ بَيْنَنَا عَنْهُ الصَّلٰوةُ وَالسَّلَامُ یہود کی ایک جماعت کے پاس سے گزرے تو انہوں نے آپ کو برا بھلا کہا: آپ نے جواب میں ان کو اچھا کہا۔ آپ عَنْهُ السَّلَام سے عرض کی گئی کہ وہ لوگ آپ کو برا بھلا کہتے ہیں اور آپ جواب انہیں اچھا کہتے ہیں؟ ارشاد فرمایا: ہر شخص وہی خرچ کرتا ہے جو اس کے پاس ہوتا ہے۔

بردار، بہادر اور بھائی کی پہچان:

حضرت سیدنا القمان حکیم رَضِیَ اللّٰهُ تَعَالٰی عَنْہُ نے فرمایا: تین آدمی تین اوقات میں پہچانے جاتے ہیں: بُردار غصے کے وقت، بہادر لڑائی کے وقت اور بھائی ضرورت کے وقت۔

حکایت: برداری ہر درد کی دوا ہے

کسی عقل مند کے پاس اس کا ایک دوست گیا تو عقل مند نے اس کے سامنے کھانار کھا، اس کی بیوی انتہائی بدآخلاق تھی، اس نے آکر دستر خوان اٹھایا اور پنے شوہر کو بر اجلا کہنا شروع کر دیا، دوست یہ معاملہ دیکھ کر غصہ کی حالت میں باہر نکل گیا، عقل مند اس کے پیچھے گیا اور کہا: اس دن کو یاد کرو جب ہم تمہارے گھر میں کھانا کھا رہے تھے اور ایک مرغی دستر خوان پر آگری جس نے سارا کھانا خراب کر دیا لیکن ہم میں سے کسی کو بھی غصہ نہ آیا۔ دوست نے کہا: ہاں بات تو یہی ہے۔ عقل مند نے کہا: اس عورت کو کبھی اس مرغی کی طرح سمجھو۔ چنانچہ دوست کا غصہ ختم ہو گیا، واپس لوٹا اور کہنے لگا: کسی دانش ورنے سچ کہا ہے کہ برداری ہر درد کی دوا ہے۔

حکایت: میں نے اسے پتھر سمجھا اس لئے غصہ نہیں کیا

کسی شخص نے ایک دانش ور کے پاؤں پر چوت لگائی جس کے باعث اسے تکلیف تو ہوئی لیکن غصہ نہ آیا، اس بارے میں اس سے پوچھا گیا تو اس نے کہا: میں نے اس شخص کو ایک پتھر سمجھا کہ جس کے سبب مجھے چوت آگئی لہذا میں نے غصہ نہیں کیا۔

حضرت سیدنا محمد و رَّاقِ عَلَيْهِ رَّحْمَةُ اللَّهِ الرَّزَّاقُ نے اشعار کی صورت میں فرمایا:

سَالَ زِدِّ الْمُنْكَرِ نَقْسِي الصَّفْحَ عَنْ كُلِّ مُذْنِبٍ
وَإِنْ كَثُرَتْ مِنْهُ عَلَى الْجُرَأَيْمِ
وَمَا النَّاسُ إِلَّا وَاحِدٌ مِنْ ثَلَاثَةِ
شَرِيفٍ وَمَشْرُوفٍ وَمِثْلُ مُقاوِمٍ
فَأَمَّا الَّذِي فَوْقَ فَأَعْرِفُ قَدْرَهُ
وَأَمَّا الَّذِي دُونِي فَإِنْ قَالَ صُنْثُرٌ عَنْ
وَأَمَّا الَّذِي مُثْلِي فَإِنْ زَلَّ أَوْهَقَاهُ
وَأَتَيْنَاهُ الْحَنَقَ وَالْحَنَقُ لَازِمٌ
إِجَابَتْهُ عِزْضُونِي وَإِنْ لَامَ لَازِمٌ
تَفَضَّلْتُ إِنَّ الْفَضْلَ بِالْحِلْمِ حَالِمٌ

ترجمہ: (۱) ... ہر خطا کو معاف کرنا میں نے خود پر لازم کر لیا ہے چاہے اس کے جرائم زیادہ ہی کیوں نہ ہوں۔

(۲) ... لوگ تین طرح کے ہوتے ہیں: اعلیٰ، کمتر اور ہم پلے۔

(۳) ... اپنے سے اعلیٰ کا مقام و مرتبہ میں جانتا ہوں، اس کے بارے میں حق کی ایتباع کرتا ہوں اور حق ہی لازم ہے۔

(۴) ... اپنے سے کمتر کو جواب نہ دے کر اپنی عزت بچاتا ہوں اگرچہ ملامت کرنے والا مجھے ملامت کرے۔
 (۵) ... اور اگر میرا ہم پلہ عَلَطِی یا کوتا ہی کرے تو میں مہربانی کر کے فضیلت پاتا ہوں کیونکہ برداری کے ذریعے افضل ہونا حاکم بنا دیتا ہے۔

تیری فصل: اِنتِقام اور تَشْفِی کے لئے جائز کلام کی مقدار

جان بچتے! کوئی شخص اگر ظلم کرے تو اسی کی مثل ظلم کر کے بدله لینا جائز نہیں جیسے غیبت کے مقابلہ غیبت، جاسوسی کے مقابلے میں جاسوسی، گالی کے مقابلے میں گالی جائز نہیں اور اسی طرح دیگر گناہوں کا معاملہ ہے کہ ان کے مقابلہ گناہ کے ذریعہ بدله لینا جائز نہیں۔ قصاص یا تاوان اسی طریقے پر جائز ہے جس کی شریعت میں اجازت ہے اور ہم نے فقه کے بیان میں اس کا ذکر کیا ہے۔

برائی کا بدله برائی سے دینا جائز نہیں:

برائی کا بدله برائی سے دینا اس لئے جائز نہیں ہے کہ حضور نبی پاک، صاحبِ لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: إِنَّ امْرَءًا عَيْدَ كَبِيمَا فِيهِكَ فَلَا تُعَذِّذْ بِهِ مَا فِيهِ يعنی اگر کوئی شخص (تیرے کسی عیب کے سب) تجھے عارِ دلائے تو اس میں پائے جانے والے عیب پر تو اسے عارِ مت دلا۔^(۱)

تاجِ در انبیاء صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: الْمُسْتَبَانُ مَا قَالَ فَهُوَ عَلَى الْبَادِئِ مَا لَمْ يَعْتَدِ الْمُظْلُومُ يعنی بُرا جھلا کئنے والے جو کچھ کہیں اس کا بمال ابتدأ کرنے والے پر ہے جب تک کہ مظلوم زیادتی نہ کرے۔^(۲)

ایک روایت میں ہے: الْمُسْتَبَانُ شَيْطَانٌ يَتَهَاجَرُ إِنَّ يَتَهَاجَرَ إِنَّ شَيْطَانَ هُوَ إِنَّ شَيْطَانَ ہیں جو ایک

۱... سنن ابو داؤد، کتاب اللباس، باب ما جاء في اسبال الازار، ۳/۸۷، حدیث: ۳۰۸۳ بتغیر قليل

۲... مفسر شمیر، حکیم الامت مفتی احمد یار خان عَلَيْهِ رَحْمَةُ الرَّحْمَنِ مَرَأَةُ الْمَنَاجِحِ، جلد ۶، صفحہ ۴۴۹ پر اس کے تحت فرماتے ہیں: یعنی دونوں کی برائیوں کا بمال ابتدأ کرنے والے پر ہو گجکہ دوسرا زیادتی نہ کر جاوے صرف اگلے کو جواب دے۔ خیال رہے کہ گالی کے بدله میں گالی نہ دینا چاہئے کہ گالی فخش ہے جس سے زبان اپنی ہی خراب ہوتی ہے سب کے معنی ہیں برآ کہنا نہ کہ گالی دینا، گالی دینے والے سے بدله اور طرح لو اسے گالی نہ دو اگر کتنا کٹ لے تو تم اسے کاٹو مت بلکہ لکڑی سے مار دو۔ لہذا حدیث واضح، اس میں گالیاں بننے کی اجازت نہ دی گئی۔

۳... مسلم، کتاب البر والصلة والاداب، باب النهي عن السباب، حدیث: ۲۵۸۷، ص ۱۳۹۶

دوسرے کے خلاف بے نیاد بات کہتے ہیں۔^(۱)

تم خاموش رہو فرشتہ جواب دے گا:

ایک شخص نے مصطفیٰ جانِ رحمت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی موجودگی میں حضرت سیدنا ابو بکر صدیق رَضِیَ اللہُ تَعَالَیٰ عَنْہُ کو برآجھلا کہا تو آپ خاموش رہے، جب آپ نے جواب دینا شروع کیا تو پیارے مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ (وہاں سے تشریف لے جانے کے لئے) اٹھ کھڑے ہوئے۔ حضرت سیدنا ابو بکر صدیق رَضِیَ اللہُ تَعَالَیٰ عَنْہُ نے عرض کی: یا رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ! جب تک یہ شخص برآجھلا کہتا رہا تو آپ خاموش رہے اور جب میں نے جواب دیا تو آپ تشریف لے جانے لگے۔ حضور نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: جب تک تم خاموش تھے ایک فرشتہ تمہاری طرف سے جواب دے رہا تھا جب تم نے بولنا شروع کیا تو فرشتہ چلا گیا اور شیطان آگیا اور میں ایسی مجلس میں نہیں بیٹھتا جس میں شیطان ہو۔^(۲)

علماء کی ایک جماعت کے نزدیک ایسا جواب دینا جائز ہے جس میں جھوٹ نہ ہو۔ آقائے دو جہاں صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اسی کے جیسے الفاظ کہنے سے منع فرمایا ہے اور یہ ممانعت تثیر یہی ہے جس کا چھوڑنا افضل ہے البتہ اس کی وجہ سے گناہ گار نہیں ہو گا۔

کالی کا جواب دینا کن الفاظ کے ساتھ جائز ہے؟

جس قسم کے الفاظ کی جواب میں اجازت ہے وہ یہ ہیں مثلاً تو کون ہے؟ کیا تو فلاں خاندان کا نہیں؟ جس طرح حضرت سیدنا سعد بن ابی وقار رَضِیَ اللہُ تَعَالَیٰ عَنْہُ نے حضرت سیدنا عبد اللہ بن مسعود رَضِیَ اللہُ تَعَالَیٰ عَنْہُ سے کہا: تم تو بِنِی هُذَيْلَ کے خاندان سے ہی ہو۔ حضرت سیدنا عبد اللہ بن مسعود رَضِیَ اللہُ تَعَالَیٰ عَنْہُ نے جواباً گہا: تم بھی تو بِنِو اُمَیَّہ کے خاندان سے ہو۔ اسی طرح اے احمد! کے جواب میں اسی کی مثل کہنا۔

حضرت سیدنا مُطْرِف رَحْمَةُ اللہُ تَعَالَیٰ عَلَیْہِ فرماتے ہیں: ہر انسان اپنے اور اپنے ربِ عَزَّوَجَلَ کے مابین معاملہ میں احمد ہے مگر بعض کی حماقت بعض سے کم ہوتی ہے۔ حضرت سیدنا عبد اللہ بن عمر رَضِیَ اللہُ تَعَالَیٰ عَنْہُ میں سے

① ...الادب المفرد، باب المستبان شيطاناً...الخ، ص ۱۴۶، حدیث: ۳۳۲

② ...سنن ابی داؤد، کتاب الادب، باب فی الانتصار، ۳۵۸ / ۲، حدیث: ۳۸۹۲

مردی ایک طویل حدیث میں ہے: ”حَتَّى تَرَى النَّاسُ كُلُّهُمْ حُمُقِي فِي ذَاتِ اللَّهِ تَعَالَى يعنی حُمُقٌ کہ تم اللَّهُ عَزَّ وَجَلَّ کی ذات کے مقابلے میں سب کو حمق خیال کرو۔“ اسی طرح کسی کو ”اے جاہل“ کہنا ہے کیونکہ ہر ایک میں کچھ نہ کچھ جہالت ہوتی ہے تو اس نے اسی بات کے ذریعے اؤیت پہنچائی ہے جس میں جھوٹ نہیں ہے۔ اسی طرح اے بد اخلاق! اے بے حیا! اور اے عیب جو! جیسے الفاظ کہنا بشرطیکہ یہ بتیں اس میں موجود ہوں۔ اسی طرح یہ کہنا: اگر تمہارے اندر حیا ہوتی تو تم ایسی بات نہ کرتے، تم اپنے اس فعل کی وجہ سے میری نظر وہ میں گر گئے ہو، اللَّهُ عَزَّ وَجَلَّ تمہیں ذلیل کرے اور اس کا تم سے بد لہ لے۔

غیبت، چغلی، جھوٹ اور گالی دینا حرام ہے:

جہاں تک چغلی، غیبت، جھوٹ اور ماں باپ کو گالی دینے کا تعلق ہے تو یہ بالاتفاق حرام ہے کیونکہ روایت میں ہے کہ حضرت سیدنا خالد بن ولید اور حضرت سیدنا سعد بن ابی و قاص رضی اللہ تعالیٰ عنہما کے درمیان کچھ بات ہو گئی تھی۔ ایک شخص نے حضرت سیدنا سعد بن ابی و قاص رضی اللہ تعالیٰ عنہ کے سامنے حضرت سیدنا خالد بن ولید رضی اللہ تعالیٰ عنہ کا برائی سے ذکر کرنا چاہا تو آپ رضی اللہ تعالیٰ عنہ نے فرمایا: ”رک جاؤ! ہمارے درمیان اختلاف دین پر اثر انداز نہیں ہوا ہے یعنی ہمارا اختلاف گناہ کی نوبت تک نہیں پہنچا۔“ بیان کرنا تو دور کی بات ہے انہوں نے تو برائی کو سنتا تک گوارانہ کیا۔

محبتِ سر کار کا انوکھا انداز:

جبات نہ جھوٹ ہو اور نہ ہی حرام مثلاً: زنا، فحش کلامی اور گالی گلوچ کی طرف نسبت کرنا نہ ہو تو اس کے جواز کی دلیل اُمُّ الْمُؤْمِنِين حضرت سیدنا عائشہ صدیقہ رضی اللہ تعالیٰ عنہما کی یہ روایت ہے کہ حضور نبی ﷺ کریم صلی اللہ تعالیٰ علیہ وآلہ وسلم کی ازواجِ مطہرات نے خاتونِ محبت حضرت سیدنا فاطمۃ الزہر رضی اللہ تعالیٰ عنہما کو آپ کی خدمت میں بھیجا، انہوں نے حاضر ہو کر عرض کی: یا رسول اللہ صلی اللہ تعالیٰ علیہ وآلہ وسلم! آپ کی ازوائِ مطہرات نے مجھے آپ کی خدمت میں بھیجا ہے، وہ حضرت ابو تھافہ کی بیٹی (یعنی حضرت عائشہ رضی اللہ تعالیٰ عنہما) کے بارے میں آپ سے انصاف ٹلک کرتی ہیں۔ آپ صلی اللہ تعالیٰ علیہ وآلہ وسلم اس وقت آرام فرمادے تھے۔ آپ نے ارشاد فرمایا: اے بیٹی! کیا تم اسے پسند کرتی ہو جسے میں پسند کرتا ہوں؟ انہوں نے عرض کی: جی ہاں! ارشاد

فرمایا: تو پھر ان (یعنی عائشہ) سے محبت کرو۔ حضرت سید ننا فاطمۃ رضی اللہ تعالیٰ عنہا نے واپس آکر امہات المؤمنین رضی اللہ تعالیٰ عنہن کو بتایا تو انہوں نے فرمایا: آپ تو ہمارا کچھ کام نہ کر سکیں۔ پھر انہوں نے ام المؤمنین حضرت سید ننا زینب بنت جحش رضی اللہ تعالیٰ عنہا کو بھیجا، وہ بھی محبت میں میری برابری کی دعویدار تھیں۔ انہوں نے آکر کہنا شروع کر دیا ابو بکر کی بیٹی ایسی ہے، ابو بکر کی بیٹی ویسی ہے وہ بولتی رہیں، میں خاموشی سے سنتی رہی اور حضور صلی اللہ تعالیٰ علیہ وسلم کی اجازت کی منتظر رہی، جب آپ نے مجھے جواب دینے کی اجازت دی تو میں نے انہیں ایسا جواب دیا کہ میں ان پر غالب آگئی، آپ صلی اللہ تعالیٰ علیہ وسلم نے حضرت زینب رضی اللہ تعالیٰ عنہا سے فرمایا: ”واقعی یہ ابو بکر کی بیٹی ہے۔“^(۱) یعنی تم گفتگو میں اس کا مقابلہ نہیں کر سکتیں۔

ام المؤمنین حضرت سید ننا عائشہ صدیقہ طیبہ طاہرہ رضی اللہ تعالیٰ عنہا نے جواب دیا وہ فحش کلامی نہ تھی بلکہ حق کے مطابق جواب تھا اور انہوں نے سچی گفتگو کے ذریعے مقابلہ کیا۔

حجڑے کا وباں کس پر؟

مُضطَّهُ جانِ رحمت صَلَّى اللَّهُ تَعَالَى عَلَيْهِ وَسَلَّمَ نے ارشاد فرمایا: الْفَسْتِيَانُ مَا قَالَ الْفَاعِلُ الْبَادِيُّ مَا لَمْ يَعْتَدُ الْمُظْلُومُ
یعنی بر اجلا کہنے والے جو کچھ کہیں اس کا وباں ابتدا کرنے والے پر ہے جب تک مظلوم زیادتی نہ کرے۔^(۲)

ثابت ہوا کہ مظلوم کو انتقام لینے کا حق حاصل ہے بشرطیکہ حد سے نہ بڑھے اسے عمانے جائز کہا ہے اور یہ اجازت صرف اس حد تک ہے کہ جتنی تکلیف اسے پہنچی ہے اتنی ہی کا بدلہ لے اور اس قسم کی اجازت عقل سے بعید نہیں لیکن بہتری اس میں ہے کہ انتقام نہ لے کیونکہ اس میں حد سے بڑھ جانے کا اندیشہ ہے اس لئے کہ بقدر حق انتقام لینا آسان نہیں جب کہ جواب دینے کے بجائے خاموشی اختیار کرنا زیادہ آسان ہے کیونکہ بقدر حق انتقام لینے میں شرعی حد سے آگاہی ضروری ہے۔

غصے کے اعتبار سے لوگوں کی اقسام:

بعض لوگ غصے کی شدت پر قابو پانے پر قادر نہیں ہوتے البتہ ان کا غصہ جلد ختم ہو جاتا ہے جب کہ

۱...مسلم، کتاب فضائل الصحابة، باب فضل عائشہ رضی اللہ عنہا، ص ۱۳۲۵، حدیث: ۲۲۳۲

۲...مسلم، کتاب البر والصلة والاداب، باب النهي عن السباب، ص ۱۳۹۶، حدیث: ۲۵۸۷

بعض لوگ ابتداء میں تو خود پر قابو کرتے ہیں لیکن دل میں ہمیشہ کے لئے کینہ رکھتے ہیں۔ غصے کے اعتبار سے لوگوں کی چار قسمیں ہیں: (۱) ... بعض لوگ گھاس کی طرح ہوتے ہیں جسے آگ جلد جلا قی ہے اور جلد ہی بجھ جاتی ہے۔ (۲) ... بعض لوگ جھاؤ کے درخت کی طرح ہوتے ہیں جسے دیر سے آگ لگتی ہے اور دیر سے بجھتی ہے۔ (۳) ... بعض لوگ گیلی لکڑی کی طرح ہوتے ہیں جسے دیر سے آگ لگتی ہے اور جلد ہی بجھ جاتی ہے۔ یہ لوگ قبل تعریف ہیں بشرطیکہ ان میں غیرت و حیثیت کی کمی نہ ہو۔ (۴) ... بعض لوگ جلد غصے میں آجاتے ہیں اور دیر سے ان کا غصہ ختم ہوتا ہے۔ یہ انتہائی برے لوگ ہیں۔

کامل مومن کی علامت:

حدیث پاک میں ہے: الْمُؤْمِنُ سَرِيعُ الْعَصْبٍ سَرِيعُ الرِّضاٍ یعنی مومن کو غصہ جلد آتا ہے اور جلد ہی چلا جاتا ہے۔^(۱)

گدھا اور شیطان:

حضرت سیدنا امام شافعی علیہ رحمۃ اللہ الکاظم فرماتے ہیں: جس شخص کو غصہ دلایا جائے اور اسے غصہ نہ آئے تو وہ گدھا ہے اور جسے راضی کیا جائے اور وہ راضی نہ ہو تو وہ شیطان ہے۔

ابن آدم کو مختلف در جوں پر پیدا کیا گیا ہے:

حضرت سیدنا ابو سعید حُدری رضی اللہ تعالیٰ عنہ سے مروی ہے کہ سرکار مدینہ صلی اللہ تعالیٰ علیہ وآلہ وسلم نے ارشاد فرمایا: الْأَرْبَعَةِ الْأَنْوَارِ الْمُحْلِقُوْا عَلَى طَبَقَاتٍ شَتَّى فَمِنْهُمْ بَطْنُ الْفَضْبِ سَرِيعُ الْفَقْيٍ وَمِنْهُمْ سَرِيعُ الْفَصْبِ سَرِيعُ الْفَقْيٍ، فَتَلَكَ بِتَلَكَ وَمِنْهُمْ سَرِيعُ الْفَصْبِ بَطْنُ الْفَقْيٍ وَالْأَوَّلُ خَيْرُهُمُ الْبَطْنُ الْفَضْبِ السَّرِيعُ الْفَقْيٍ وَمِنْهُمْ السَّرِيعُ الْفَصْبِ الْبَطْنُ الْفَقْيٍ یعنی سنو! اولاد آدم کو مختلف ذر جوں پر پیدا کیا گیا ان میں سے بعض وہ ہیں جن کو غصہ دیر سے آتا ہے لیکن جلدی ختم ہو جاتا ہے اور بعض کو غصہ جلدی آتا ہے اور جلدی ہی ختم ہو جاتا ہے تو یہ برابر ابر ہیں۔ بعض کو غصہ جلدی آتا ہے لیکن دیر سے ختم ہو تا ہے، ان میں سے بہتر وہ لوگ ہیں جن کو غصہ دیر سے آتا ہے اور جلدی ختم ہو جاتا اور ان میں سے برے لوگ وہ ہیں جن کو غصہ جلدی آتا ہے لیکن دیر سے ختم ہو تا ہے۔^(۲)

①...الزو اجر عن اقتراف الكبائر، الكبيرة الفالقة الغصب بالباطل...الخ، ۱/۱۲۳

②...سنن الترمذی، کتاب الفتن، باب ما أخبر النبي صلی اللہ علیہ وسلم...الخ، ۸۱/۳، حدیث: ۲۱۹۸ ملتقیًا

جب یہ بات ثابت ہوئی کہ انسان میں غصہ جوش مارتا ہے اور یہ ہر انسان پر اثر انداز ہوتا ہے تو حاکم کے لئے ضروری ہے کہ غصے کی حالت میں کسی کو سزا نہ دے کیونکہ بسا اوقات آدمی قدرِ واجب سے تجاوز کر جاتا ہے اور بعض اوقات غصے میں اپنے نفس کا حصہ شامل ہو جاتا ہے کہ وہ اپنے غصے کی بھڑاس نکالنے اور نفس کو راحت پہنچانے کے لئے غصہ کرتا ہے حالانکہ اسے چاہئے کہ اس کا انتقام اور بدله صرف اللہ عزوجل کے لئے ہوا پتی ذات کے لئے نہ ہو۔

اپنی ذات کے لئے کسی کو سزا نہ دی:

امیر المؤمنین حضرت سیدنا عمر فاروق عظیم رَغْفَی اللہُ تَعَالَیٰ عَنْہُ نے نشے میں بتلا ایک شخص کو دیکھا تو اسے پکڑ کر سزادی نے کا ارادہ کیا، اس نے آپ کو برا بھلا کہا تو آپ وہاں سے چلے آئے۔ لوگوں نے آپ سے عرض کی: یا امیر المؤمنین رَغْفَی اللہُ تَعَالَیٰ عَنْہُ! اس نے آپ کو برا بھلا کہا اس کے باوجود آپ نے اسے معاف کر دیا؟ آپ رَغْفَی اللہُ تَعَالَیٰ عَنْہُ نے فرمایا: اس نے مجھے غصہ دلایا، اب اگر میں اسے سزادیتا تو یہ اپنی ذات کے لئے غصہ ہوتا اور میں نہیں چاہتا کہ کسی مسلمان کو اپنی ذات کی وجہ سے سزادوں۔

امیر المؤمنین حضرت سیدنا عمر بن عبد العزیز عَلَیْهِ رَحْمَةُ اللّٰہِ عَنْہُ کو ایک شخص نے غصہ دلایا تو آپ نے فرمایا: اگر تم مجھے غصہ نہ دلاتے تو میں تمہیں ضرور سزادیتا۔

کینہ کابیان (اس میں تین فصلیں ہیں)

باب نمبر: ۳

کینہ کامعنی اور اس کے نتائج

پہلی فصل:

جان لو! جب انسان کو غصہ آتا ہے اور وہ اس وقت انتقام لینے سے عاجز ہونے کی وجہ سے غصہ پینے پر مجبور ہوتا ہے تو اس کا یہ غصہ اس کے باطن کی طرف چلا جاتا اور قرار پکڑ لیتا ہے پھر کینہ کی شکل اختیار کر لیتا ہے۔ کینہ کا معنی ہے: ”دل کا کسی کو بھاری سمجھنا اور ہمیشہ کے لئے اس سے نفرت کرنا اور دشمنی رکھنا۔“

رسول اکرم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: الْمُؤْمِنُ لَیْسَ بِمُقْتُدٍ بَعْنَیْ مُؤْمِنٌ کینہ پر ورنہیں ہوتا۔^(۱)

^(۱) ...الزواجر عن اقتراف الكبائر، الكبيرة الثالثة الغضب بالباطل... الخ، ۱/ ۱۲۳

کینہ کی وجہ سے پیدا ہونے والی آٹھ برائیاں:

﴿۱﴾ ... حَسْدٌ: یعنی تمہارا کینہ تمہیں اس چیز پر ابھارے گا کہ تم اس شخص سے زوالِ نعمت کی تمنا کرو۔ اگر اسے کوئی نعمت ملی تو تم غمگین ہو جاؤ گے اور اگر اسے کوئی مصیبت پہنچی تو تم خوش ہو جاؤ گے۔ یہ مُنافِقوں کا کام ہے۔ ان شاء اللہ عَنْ قَرِيبٍ اس کی نِدَّمَت بیان کی جائے گی۔

﴿۲﴾ ... لُبْضٌ وَعَدَّاَتٌ: دل میں اس کی عداوت اس قدر بڑھ جائے گی کہ تم اس کی مصیبت پر خوش ہو گے۔

﴿۳﴾ ... قَطْعٌ تَعْلِقٌ: تم اس سے بالکل تعلق توڑ دو گے اگرچہ وہ تم سے ملنا ہی کیوں نہ چاہے۔

﴿۴﴾ ... حَقِيرٌ سَجَحَنَا: اسے حقیر سمجھ کر تم اس سے منہ پھیر لو گے۔

﴿۵﴾ ... غَلْطٌ بَاتَيْنِ مَنْسُوبٌ كَرَنَا: تم اس کے متعلق ایسی باتیں کرو گے جو جائز نہ ہوں گی مثلاً: جھوٹ، غیبیت، راز فاش کرنا اور پوشیدہ عیب بیان کرنا وغیرہ۔

﴿۶﴾ ... مَذَاقٌ أُذْرَانَا: اس کا مذاق اُذرانے کے لئے اس کی نقل اتارو گے۔

﴿۷﴾ ... تَكْلِيفٌ پَهْنَچَانَا: مار وغیرہ کے ذریعے اسے جسمانی تکلیف پہنچاؤ گے۔

﴿۸﴾ ... حَقْقٌ كَيْ اِنْجَلَى نَهَ كَرَنَا: تم اس کا حق ادانہ کرو گے یعنی اس کا فرض ہوا تو اسے ادانہ کرو گے، صدرِ حُمَّى نہ کرو گے اور اگر اس سے کوئی چیز تم نے چھین لی ہے تو اسے واپس نہیں لوٹاؤ گے۔

یہ سب کام حرام ہیں۔ کینہ کا سب سے کم درجہ یہ ہے کہ تم مذکورہ بالا آٹھ آفتون سے بچو اور کینہ کی وجہ سے اللہ عَزَّوجَلَّ کی نافرمانی والے کاموں کی طرف نہ بڑھو البتہ اگر اسے قلبی طور پر بھاری جانو اور دل کو اس کے بغض سے نہ رو کو یعنی پہلے کی طرح خوش مزاجی اور نرمی و مہربانی کے ساتھ اس سے پیش نہ آو، اس کی حاجات کو پورا نہ کرو، ذکر کی محفل میں اس کے ساتھ نہ بیٹھو، اس کے نفع میں معاون نہ بنو، اس کے لئے دعا نہ کرو، اس کی تعریف نہ کرو، اسے نیکی کی ترغیب نہ دو اور اس کی خیرخواہی کا خیال نہ کرو تو یہ تمام چیزیں تمہارے دین میں کمی کا باعث بنیں گی اور تم اس کے باعث بڑے ثواب سے محروم ہو جاؤ گے اگرچہ تمہیں اس کی وجہ سے عذاب کا سامنا نہیں کرنا پڑے گا۔

سیدنا صدیق اکبر رَضِیَ اللہُ عَنْہُ کا رجوع:

امیر المؤمنین حضرت سیدنا ابو بکر صدیق رَضِیَ اللہُ تَعَالَیٰ عَنْہُ نے جب قسم کھائی کہ وہ اپنے قربی عزیز حضرت مسیح رَحْمَةُ اللہُ تَعَالَیٰ عَلَیْہِ پر مال خرچ نہیں کریں گے کیونکہ وہ اعمَّ المؤمنین حضرت سیدنا عاشورہ صدیقہ طَیِّبَۃُ طَیِّبَہ طَیِّبَۃُ رَحْمَةُ اللہُ تَعَالَیٰ عَلَیْہِ پر تہمت لگانے والوں میں شامل تھے تو اللہ عَزَّ وَ جَلَ نے یہ آیت مبارکہ نازل فرمائی:

وَ لَا يَأْتِي لِأُولُو الْفَضْلِ مِنْكُمْ وَ السَّعَةُ أَنْ
يُؤْتَوْا أُولَى الْقُرْبَى وَ الْمُسَكِّنُونَ وَ الْمُهَاجِرُونَ فِي
سَبِيلِ اللَّهِ وَ لِيَعْفُوا وَ لِيُصْفَحُوا أَلَا تَرَى
أَنَّ اللَّهَ يَغْفِرَ لِلَّهِ كُلُّمْ
ترجمہ کنز الایمان: اور قسم نہ کھائیں وہ جو تم میں فضیلت
والے اور گنجائش والے ہیں قرابت والوں اور مسکینوں اور
اللہ کی راہ میں ہجرت کرنے والوں کو دینے کی اور چاہئے
کہ معاف کریں اور درگزریں کیا تم اسے دوست نہیں
رکھتے کہ اللہ تمہاری بخشش کرے۔

(پ، النور: ۲۲)

یہ آیت مبارکہ سن کر حضرت سیدنا ابو بکر صدیق رَضِیَ اللہُ تَعَالَیٰ عَنْہُ نے فرمایا: کیوں نہیں! بے شک میری آرزو ہے کہ اللہ عَزَّ وَ جَلَ میری بخشش کرے، لہذا آپ پھر سے پہلے کی طرح ان پر مال خرچ کرنے لگے۔^(۱)
بہتر یہی ہے کہ کینہ پیدا ہو جانے کے بعد بھی پہلے جیسا رَویَہ برقرار رکھے اور ہو سکے تو نفس و شیطان کو شکست دینے کی خاطر مزید حُسن سلوک کرے۔ یہ صدیقین کا مرتبہ اور مُقرَّبین کے افضل اعمال میں سے ہے۔
جس کے ساتھ کینہ بر تاگیا ہے قدرت کی صورت میں اس کی تین حالتیں ہیں: (۱) ... کینہ رکھنے والے سے بغیر کسی کی زیادتی کے اپنا پورا حق وصول کرے۔ یہ عدل ہے۔ (۲) ... درگزر اور صلہ رحمی کر کے اس پر احسان کرے۔ یہ فضل ہے۔ (۳) ... اپنے حق سے زیادہ لے کر اس پر زیادتی کرے۔ یہ ظلم ہے اور کمینے لوگ ایسا ہی کرتے ہیں۔ دوسری صورت صدیقین کا طرز عمل ہے اور پہلی صورت صالحین کا انتہائی درجہ ہے۔
اب ہم عفو و درگزر اور احسان کی فضیلت بیان کریں گے۔

عَمُوودَ رُغْزَ اور احسان کی فضیلت

دوسری فصل: عَمُوودَ رُغْزَ اور احسان کی فضیلت

عفو کا معنی یہ ہے کہ آدمی اپنا حق چھوڑ دے اور بالکل بری الذمہ ہو جائے مثلاً قصاص یا تاوان وغیرہ نہ

① ...مسلم، کتاب التوبہ، باب فی حدیث الافک... الخ، ص ۱۳۹۱، حدیث: ۷۰ ملینقطاً

لے۔ عفو یعنی معاف کرنا بردباری اور غصہ پی جانے کے علاوہ ایک الگ خوبی ہے اسی لئے ہم نے اسے الگ بیان کیا ہے۔ اللہ عزوجل ارشاد فرماتا ہے:

خُذِ الْعَفْوَ أُمْرٌ بِالْعُرْفِ وَأَعْرِضْ عَنِ الْجَهْلِينَ (۱۹۹) (ب، الاعراف: ۱۹۹)

ترجمہ کنز الایمان: اے محبوب معاف کرنا اختیار کرو اور بھلانی کا حکم دو اور جاہلوں سے منہ پھیر لو۔

ایک اور مقام پر ارشاد فرمایا:
وَأَنْ تَعْفُواً أَقْرَبُ لِلتَّقْوَىٰ (۲۳۷) (ب، البقرة: ۲۳۷)

ترجمہ کنز الایمان: اور اے مردو تمہارا زیادہ دینا پر ہیز گاری سے نزدیک تر ہے۔

عفو و درگزر اور احسان کی فضیلت میں ۱۳ احادیث مبارکہ

تین اہم باتیں:

(۱) ... خلق کے رہبر، محبوب ربِ دا وَرَصَلَ اللَّهُ تَعَالَى عَلَيْهِ وَسَلَّمَ نے ارشاد فرمایا: اس ذات کی قسم جس کے قبضہ قدرت میں میری جان ہے! تین باتیں ایسی ہیں کہ اگر میں قسم اٹھاتا تو ان پر ضرور اٹھاتا: (۱) صدقہ کرنے سے مال کم نہیں ہوتا، لہذا صدقہ کیا کرو (۲) جو شخص اللہ عزوجل کی خوشنودی کی خاطر اپنا حق معاف کر دے تو روزِ قیامت اللہ عزوجل اس کی عزت میں اضافہ فرمائے گا اور (۳) جو شخص اپنے اوپر سوال کا دروازہ کھولتا ہے اللہ عزوجل اس پر محتاجی کا دروازہ کھول دیتا ہے۔ (۱)

(۲) ... عاجزی بندے کو بلند کرتی ہے، لہذا عاجزی کیا کرو اللہ عزوجل تمہیں بلندی عطا فرمائے گا اور عفو و درگزر سے بندے کی عزت بڑھتی ہے، لہذا عفو و درگزر سے کام لیا کرو اللہ عزوجل تمہیں عزت عطا فرمائے گا اور صدقہ مال میں اضافہ کرتا ہے، لہذا صدقہ کیا کرو اللہ عزوجل تم پر رحم فرمائے گا۔ (۲)

آقاصی اللہ علیہ و سلم کا بد لہ نہ لیتے:

(۳) ... اُمُّ الْمُؤْمِنِين حضرت سید شناع اشہ صدیقہ طیبہ طاہرہ رضی اللہ تعالیٰ عنہا فرماتی ہیں: میں نے کبھی بھی

۱... مسنون البزار، مسنون ابوسلمہ بن عبد الرحمن، ۲۲۳ / ۳، حدیث: ۱۰۳۲

۲... کنز العمال، کتاب الاخلاق، الباب الاول فی الاخلاق والانعام المحمدودة، ۳۸ / ۳، حدیث: ۵۷۱۶

رسول اکرم، شاہ بنی آدم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو اپنی ذات پر کئے گئے ظُلُم کا بدلہ لینے ہوئے نہیں دیکھا، جب تک اللہ عَزَّوجَلَّ کی مقرر کردہ حدود کو نہ توڑا جائے اور جب اللہ عَزَّوجَلَّ کی مقرر کردہ حدود میں سے کسی حد کو توڑا جاتا تو آپ شدید غضناک ہو جاتے اور جب آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو دوچیزوں میں اختیار دیا جاتا تو آسان کو اختیار فرماتے بشرطیکہ وہ گناہ نہ ہو۔^(۱)

تین بہترین خوبیاں:

﴿4﴾ ... حضرت سیِّدُنَا عُقْبَةُ بْنُ عَامِرٍ رَضِيَ اللَّهُ تَعَالَى عَنْهُ فرماتے ہیں: ایک دن میں نبیوں کے سلطان، رحمتِ عالمیان صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمتِ اتدس میں حاضر ہوا یہ بات یاد نہیں کہ پہلے میں نے آپ کا دستِ مبارک تھاما یا آپ نے میرا ہاتھ پہنچنے ہاتھوں میں لیا، آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے مجھ سے فرمایا: اے عُقْبَة! کیا میں تمہیں دنیا و آخرت والوں کے بہترین اخلاق نہ بتاؤں؟ جو تم سے تعلق توڑے اس سے جوڑو، جو تمہیں محروم کرے اسے عطا کرو اور جو تم پر ظلم کرے اسے معاف کرو۔^(۲)

دنیا و آخرت میں مُعزَّز ہونے کا نسخہ:

﴿5﴾ ... تاجدار انبیاء، حبیب کبیر یا صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: حضرت موسیٰ نے بارگاہِ الہی میں عرض کی: اے میرے ربِ عَزَّوجَلَّ! تمرا کون سا بندہ تیرے نزدیک زیادہ عزت والا ہے؟ اللہ عَزَّوجَلَّ نے ارشاد فرمایا: جو قدرت ہونے کے باوجود معاف کر دے۔^(۳)

حضرت سیِّدُنَا ابو درداء رَضِيَ اللَّهُ تَعَالَى عَنْهُ سے پوچھا گیا: لوگوں میں مُعزَّز ترین کون ہے؟ فرمایا: جو انتقام پر قدرت کے باوجود معاف کر دے، تم بھی معاف کیا کرو اللہ عَزَّوجَلَّ تمہیں عزت عطا فرمائے گا۔

﴿6﴾ ... ایک شخص اپنے حق کی شکایت لئے بارگاہِ رسول سلطان میں حاضر ہوا تو حضور نبیٰ رحمت، شفیع اُمّت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اسے بیٹھنے کا حکم دیا، آپ کا ارادہ یہ تھا کہ اس کا حق دلوایا جائے۔ آپ صَلَّی اللہُ

① الشمائیل المحمدیۃ للترمذی، باب ما جاء في خلق رسول الله صَلَّی اللہُ عَلَیْہِ وَسَلَّمَ، ص ۱۹۸، حدیث: ۳۳۲

② شعب الایمان، باب فی صلة الارحام، ۲۲۲ / ۶، حدیث: ۷۹۵۹

③ تاریخ دمشق، الرقم: ۷۴۱، ۷۴۱، مولیٰ بن عمران، ۲۱ / ۱۳۳

تعالیٰ علیہ وآلہ وسلم نے اس سے ارشاد فرمایا: ”قیامت کے دن مظلوم ہی کامیاب ہوں گے۔“^(۱) اس نے جب یہ سماں تو اپنے حق سے دست بُردار ہو گیا۔

پددعا نہ کرو بلکہ معاف کرو:

﴿7﴾ ... جس نے ظالم کے لئے بددعا کی اس نے اپنا بدالہ لے لیا۔⁽²⁾

(۸) ... قیامت کے دن جب اللہ عزوجل مخلوق کو اٹھائے گا تو ایک مُناڈی عرش کے نیچے سے تین مرتبہ ندادے گا کہ اے تو حیدر قائم رہنے والوں بے شک اللہ عزوجل نے تمہیں معاف کر دیا، تم بھی ایک دوسرے کو معاف کر دو۔^(۳)

فتح مکہ کے موقع پر عام معافی کا اعلان:

﴿٩﴾ ... حضرت سیدنا ابو ہریرہ رضی اللہ تعالیٰ عنہ فرماتے ہیں کہ جب مکہ فتح ہو اور رسول اکرم، شاہِ بنی آدم صلی اللہ تعالیٰ علیہ وآلہ وسلم نے بیت اللہ شریف کا طواف کیا اور دور کعین پڑھ کر کعبۃ اللہ کے دروازے کی پوکھٹ پکڑ کر لوگوں سے فرمایا: "ما تقوُّلُونَ وَمَا تَطْلُوْنَ؟ یعنی تم کیا کہتے ہو اور کیا مگان رکھتے ہو؟" لوگوں نے عرض کی: ہم کہتے ہیں کہ آپ ہمارے بھائی، چچا کے بیٹے اور مہربان و بُردار ہیں۔ لوگوں نے تین بار یہ بات کہی۔ رحمتِ عالم صلی اللہ تعالیٰ علیہ وآلہ وسلم نے ارشاد فرمایا کہ میں وہی کہتا ہوں جو حضرت یوسف نے کہا تھا:
 لَا تُثْرِيْبَ عَلَيْكُمُ الْيَوْمَ ۖ يَعْفُرُ اللَّهُ لَكُمْ
 ترجمہ کنز الایمان: آج تم پر کچھ ملامت نہیں اللہ تمہیں
 وَهُوَ أَنْحَمُ الْجِنَّةَ ﴿١٣﴾ (پ ۹۲: یوسف: ۱۳)

حضرت سیدنا ابو ہریرہ رضی اللہ تعالیٰ عنہ فرماتے ہیں: یہ سن کر لوگ اس طرح نکل پڑے جیسے قبروں سے اٹھے ہوں اور اسلام میں داخل ہو گئے۔⁽⁴⁾

^١ ...كتاب العمال، كتاب الشاذف، الأخلاق، الأفعال، المذممة، ٢٠٢/٣، حلبي: ٢٤٣٠.

^٢ ...سنن الترمذى، كتاب الدعوات، ٥/٣٢٣، حديث: ٣٥٦٣.

١٣٣٦ / ١، ٣٦٦، حديث: ... المعجم الأوسط، ③

^٤ ...السنن الكبيرى للبيهقي، كتاب السير، باب فتح مكة حرسها الله تعالى، ٢٠٠/٩، حدیث: ١٨٢٧٥

وَسَلَّمَ مَكْرَمَهُ تَشْرِيفَ لَائَهُ تَوَآپَ نَفَّ اپنا دَسْتِ مَبَارِکَ كَعَبَهُ شَرِيفَ کے دروازے پر رکھا، آپ کے اِردَگَرِدَ لوگوں کا جَمْ غَيْرِ تَحَا۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نَفَّ ارشاد فرمایا: لَا إِلَهَ إِلَّا اللَّهُ وَمُحَمَّدٌ لَّا شَرِيكَ لَهُ صَدَقَ وَغَلَّهُ وَنَصَرَ عَبْدَهُ وَهُنَّمَا الْأَخْرَابُ وَمَدَهُ لِعِنِّ اللَّهِ عَزَّ وَجَلَّ کے سوا کوئی مَعْبُودٌ نَہِیں وَهُوَ اکیلاً ہے اس کا کوئی شریک نَہِیں، اس نَفَّ اپنا وعدہ سچا کر دکھایا، اپنے بندے کی مدد کی اور تھا انکھروں کو شکست دی۔^(۱) پھر فرمایا: اے گروہِ قریش! تم کیا کہتے ہو اور کیا مگان رکھتے ہو؟ میں نے عرض کی: یا رسول اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ہم اچھی بات کہتے ہیں اور اچھا مگان رکھتے ہیں، آپ شَرِيفَ بھائی اور مہربان چچازاد ہیں اور یقیناً آپ ہم پر قادر ہیں۔ رحیم و کریم آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ نَفَّ ارشاد فرمایا کہ میں بھی وہی کہتا ہوں جو میرے بھائی حضرت یوسف عَلَيْهِ السَّلَامَ نَفَّ اکھا تھا:

لَا تَثْرِيبَ عَلَيْكُمُ الْيَوْمَ طَيْعَفُرَ اللَّهُ لَكُمْ

ترجمة کنز الایمان: آج تم پر کچھ ملامت نَہِیں اللَّه تَعَالَیٰ

معاف کرے۔

(پ ۱۳، یوسف: ۹۲)

کس کا اجر اللَّه عَزَّ وَجَلَّ کے ذمَّہ کرم پر ہے؟

﴿11﴾... جب لوگ میدانِ محشر میں ٹھہرے ہوں گے تو ایک منادی ندا کرے گا کہ جس کا اجر اللَّه عَزَّ وَجَلَّ کی ذمَّہ کرم پر ہے وہ اٹھے اور جنت میں داخل ہو جائے۔ پوچھا جائے گا: کس کا اجر اللَّه عَزَّ وَجَلَّ کے ذمَّہ کرم پر ہے؟ منادی کہے گا: معاف کر دینے والوں کا۔ یہ سن کر ہزاروں لوگ کھڑے ہوں گے اور پلا حساب جنت میں داخل ہو جائیں گے۔^(۲)

حاکم ضرور حد قائم کرے:

﴿12﴾... حضرت سَيِّدُنَا عَبْدُ اللَّهِ بْنُ مَسْعُودٍ رَضِيَ اللَّهُ تَعَالَى عَنْهُ رِوَايَةً کرتے ہیں کہ مُعْلِمٌ کا نَسَاتِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نَفَّ ارشاد فرمایا: کسی حاکم کے لئے جائز نَہِیں کہ اس کے پاس کوئی حد کا معاملہ پہنچے اور وہ حد قائم نَہ کرے، اللَّهُ عَزَّ وَجَلَّ معاف کرنے والا ہے اور معاف کرنے کو پسند فرماتا ہے۔ پھر یہ آیت مبارکہ تلاوت فرمائی: وَلَيَعْفُوا وَلَيَصْفُحُوا أَكَلُّ تَجْهُونَ أَنْ يَغْفِرَ ترجمة کنز الایمان: اور چاہئے کہ معاف کریں اور درگزرنیں

①...سنن ابو داود، کتاب الدیات، باب فی المطابیہ العمد، ۲۲۵ / ۲، حدیث: ۷۴۵

②...موسوعة الامام ابن ابی الدنيا، کتاب الاحوال، ۲۲۷ / ۲، حدیث: ۲۱۲

اللَّهُ لَكُمْ طَوَّافُ الْمَسَاجِدِ حَيْمٌ^(١)

(ب) ٢٢، التور:

کیا تم اسے دوست نہیں رکھتے کہ اللہ تمہاری بخشش
کرے اور اللہ بخشنے والا مہربان ہے۔^(٢)

جس حور سے چاہو نکاح کرو:

﴿١٣﴾ ... حضرت سیدنا جابر رضی اللہ تعالیٰ عنہ فرماتے ہیں: رسول اکرم، شاہِ بنی آدم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے فرمایا: جس شخص میں ایمان کے ساتھ ساتھ تین باتیں پائی جائیں وہ جنت کے جس دروازے سے چاہے داخل ہو اور جس حور سے چاہے نکاح کرے: (۱) جو پوشیدہ قرض ادا کرے^(۲) (۲) جو ہر نماز کے بعد 10 مرتبہ (قُلْ هُوَ اللَّهُ أَحَدٌ) سورہ إخلاص پڑھے اور (۳) جو اپنے قاتل کو معاف کر دے^(۳) ... حضرت سیدنا ابو بکر صدیق رَضِيَ اللَّهُ تَعَالَى عَنْهُ عَرَضَ کی: یا رسول اللہ صَلَّی اللہ تعالیٰ عَلَیْہِ وَاٰلِہٖ وَسَلَّمَ! اگر کوئی ایک پر عمل کرے تو؟ فرمایا: ایک پر عمل کرنے والا بھی۔^(۴)

عَفْوُوَدْرُغْزَرُ اور احسان کی فضیلت میں 20 اقوال و حکایات

مظلوم فائدے میں ہے:

﴿١﴾ ... حضرت سیدنا ابراہیم تَبَيَّنَ عَلَيْهِ رَحْمَةُ اللَّهِ الْأَنْوَی فرماتے ہیں: جو مجھ پر ظلم کرتا ہے میں اس پر ترس کھاتا ہوں۔ یہ معاف کرنے سے بڑھ کر ایک اور احسان ہے کیونکہ وہ شخص ظلم کے ذریعے اپنے دل کو اللہ عَزَّوجَلَّ کی نافرمانی میں مشغول رکھتا ہے اور جب قیامت کے دن اس سے سوال ہو گا تو اس کے پاس کوئی جواب نہیں ہو گا۔
 ﴿٢﴾ ... ایک بزرگ رَحْمَةُ اللَّهِ تَعَالَى عَلَیْہِ فرماتے ہیں: اللَّهُ عَزَّوجَلَّ جب کسی بندے کو تحفہ دینا چاہتا ہے تو اس پر

①... المسند للإمام أحمد بن حنبل، مسنون عبد الله بن مسعود، ٩٨/٢، حديث: ٣٩٧٧.

②... پوشیدہ قرض سے مراد یہ ہے کسی مستحق کو اس قرض کی ادائیگی کر دینا جس کے بارے میں اسے علم نہ ہو جیسے کسی شخص کا انتقال ہو اور اس شخص کا کسی پر قرض تھا۔ بعد انتقال مقرض نے وہ قرض آکر اس کے وارث کو دے دیا حالانکہ وارث کو اس کے بارے میں علم نہ تھا۔ (ما خوذ از اتحاف السادة المتقين، ٩/٩)

③... مقتول کے معاف کرنے سے مراد یہ ہے کہ قاتل کسی کو جان لیوا ضرب لگائے اور وہ مر نے سے قبل اسے معاف کر دے۔
 (ما خوذ از اتحاف السادة المتقين، ٩/٩)

④... الدعاء للطبراني، ص ٢١٣، حديث: ٢٧٣.

کسی ظالم کو مسلط کر دیتا ہے۔

﴿3﴾ ... ایک شخص حضرت سیدنا عمر بن عبد العزیز علیہ رحمۃ اللہ العین کے پاس آیا اور اپنے اوپر ظلم کرنے والے کی شکایت کرتے ہوئے اسے برا بھلا کہنے لگ۔ آپ رحمۃ اللہ تعالیٰ عینہ نے فرمایا: اگر تم اللہ عزوجل سے اس حال میں ملوکہ تمہارا حق ابھی باقی ہو تو یہ تمہارے لئے بہتر ہے جائے اس کے کہ تم اس حال میں ملاقات کرو کہ بد لہ لے چکے ہو۔

﴿4﴾ ... حضرت سیدنا یزید بن میسر رضی اللہ تعالیٰ عنہ فرماتے ہیں: جب کوئی مظلوم ظالم کے لئے بدعا کرتا ہے تو اللہ عزوجل اس مظلوم سے فرماتا ہے: تمہارے خلاف بھی کوئی بدعا کر رہا ہے کیونکہ تم نے اس پر ظلم کیا ہے اگر تم چاہو تو ہم تمہاری دعاقبول کر لیں اور تمہارے خلاف جودا کی جاری ہی ہے وہ بھی قبول کر لیں اور اگر چاہو تو تم دونوں کا معاملہ بروز قیامت اپنی رحمت کے سپرد کر دیں۔

﴿5﴾ ... ایک شخص اپنے اوپر ظلم کرنے والے کے خلاف بدعا کر رہا تھا، حضرت سیدنا مُسلم بن یسار علیہ رحمۃ اللہ العین نے سناتو فرمایا: ظالم کو اس کے ظلم کے حوالے کر تیری بدعا سے پہلے ہی اسے ظلم کی سزا مل جائے گی بشرطیکہ کسی عمل سے اس نے اپنے ظلم کا تدارک نہ کیا ہوا اور مگان تو یہی ہے کہ وہ اپنے ظلم کا تدارک نہیں کرے گا۔

حکایت: حق دار کھڑے ہو جائیں

﴿6﴾ ... حضرت سیدنا عبد اللہ بن عمر رضی اللہ تعالیٰ عنہ سے روایت ہے کہ امیر المؤمنین حضرت سیدنا ابو بکر صدیق رضی اللہ تعالیٰ عنہ نے فرمایا: ہمیں یہ بات پہنچی ہے کہ قیامت کے دن اللہ عزوجل ایک منادی کو حکم دے گا تو وہ اعلان کرے گا کہ جس شخص کا اللہ عزوجل کے پاس کوئی حق ہو وہ کھڑا ہو جائے۔ یہ سن کر معاف کرنے والے کھڑے ہوں گے۔ پس اللہ عزوجل ان لوگوں کو معاف کرنے کا بدله عطا فرمائے گا۔

﴿7﴾ ... ہشام بن محمد کلبی کہتے ہیں کہ دو آدمی نعمان بن مُنذر کے پاس لائے گئے، ان میں سے جس نے بہت بڑا گناہ کیا تھا سے معاف کر دیا اور دوسرے نے چھوٹا گناہ کیا تھا سے سزا دی اور کہا:

تَغْفِلُ الْمُؤْمِنُ	عَنِ الْعَظِيمِ	الذُّنُوبِ	بِفَضْلِهَا
وَلَقَدْ تَعَاقَبَ	فِي الْيَسِيرِ	ذَاكَ	وَلَيْسَ
لِجَاهِهَا			

إِلَّا لِيَعْرَفَ حَلْمَهَا وَيُنَجَّافَ شِدَّةَ نُكُلِّهَا

ترجمہ: بادشاہ بڑے جرم اپنے فضل سے معاف کرتے ہیں اور چھوٹی سی غلطی پر کپڑ کر لیتے ہیں یہ ان کی نادانی نہیں بلکہ ایسا صرف اس لئے کرتے ہیں کہ ان کے حلم کی بیچان ہوا اور ان کے دلبے کا خوف برقرار رہے۔

حکایت: معاف کرو انعام پاؤ!

﴿8﴾ ... حضرت سید نامباز ک بن فضال رحمۃ اللہ تعالیٰ علیہ فرماتے ہیں: حضرت سید ناسواد بن عبد اللہ رحمۃ اللہ تعالیٰ علیہ نے مجھے اہل بصرہ کے ایک وفد کے ساتھ خلیفہ ابو جعفر منصور کے پاس بھیجا۔ میں خلیفہ کے پاس بیٹھا ہوا تھا کہ اتنے میں ایک آدمی کو لا یا گیا، خلیفہ نے اس کے قتل کا حکم دے دیا۔ میں نے سوچا میرے ہوتے ہوئے ایک مسلمان کو قتل کیا جا رہا ہے! لہذا میں نے کہا: امیر المؤمنین! اجازت ہو تو آپ کو ایک حدیث سناؤں جو میں نے حضرت سیدنا حسن بصری علیہ رحمۃ اللہ القوی سے سنی ہے۔ خلیفہ نے کہا: کوئی حدیث؟ میں نے کہا: میں نے حضرت سیدنا حسن بصری علیہ رحمۃ اللہ القوی کو فرماتے سنا کہ قیامت کے دن اللہ عزوجل سب لوگوں کو ایک ایسی جگہ پر جمع فرمائے گا جہاں وہ پکارنے والے کی آواز سن سکیں گے اور ایک دوسرے کو دیکھ بھی سکیں گے پھر ایک پکارنے والا کھڑا ہو کر پکارے گا: اللہ عزوجل کے پاس جس کا انعام ہو وہ کھڑا ہو جائے۔ پس اس دن صرف وہی کھڑا ہو گا جس نے کسی کو معاف کیا ہو گا۔ ابو جعفر منصور نے پوچھا: اللہ عزوجل کی کیا قسم؟ کیا تم نے واقعی یہ حدیث حضرت سیدنا حسن بصری علیہ رحمۃ اللہ القوی سے سنی ہے؟ میں نے کہا: اللہ عزوجل کی قسم! میں نے یہ حدیث انہی سے سنی ہے۔ یہ سن کر خلیفہ نے کہا: ہم نے اسے معاف کر دیا۔

﴿9﴾ ... حضرت سیدنا امیر معاویہ رضی اللہ تعالیٰ عنہ فرماتے ہیں: جب تک بدله لینے کا موقع نہ ملے تم برداری اور تھیل مزاجی سے کام لو اور جب موقعہ مل جائے تو درگزار اور احسان کرو۔

نبوت کی چار صفات:

﴿10﴾ ... منقول ہے کہ ایک راہب خلیفہ ہشام بن عبد الملک کے پاس گیا۔ اس نے راہب سے پوچھا: کیا ذوالقریبین رضی اللہ تعالیٰ عنہ نبی تھے؟ راہب نے کہا: نہیں! لیکن انہیں نبوت کی چار صفات عطا کی گئیں تھیں: (۱) بدله لینے کی طاقت کے باوجود معاف کر دیتے (۲) وعدہ کرتے تو پورا کرتے (۳) گفتگو کرتے تو سچ بولتے

اور (۲) آج کام کل پر نہ چھوڑتے۔

دانش مندا نہ باتیں:

﴿۱۱﴾ ... ایک بزرگ رَحْمَةُ اللَّهِ تَعَالَى عَنْهُ فرماتے ہیں کہ بُردار وہ نہیں کہ جب اس پر ظلم کیا جائے تو برداشت کرے اور جب بدله لینے کی طاقت حاصل ہو تو بدله لے بلکہ بُردار وہ ہے کہ جب اس پر ظلم ہو تو بُرداری سے کام لے اور جب بدله لینے پر قادر ہو تو معاف کرے۔

زیاد بن عبد اللہ کہتے ہیں: باوجود قدرت بدله نہ لینا کینہ اور غصہ ختم کر دیتا ہے۔

﴿۱۲﴾ ... خلیفہ ہشام بن عبد الملک کے پاس ایک شخص کو لا یا گیا، خلیفہ کو اس کی شکایت ملی تھی۔ جب وہ سامنے کھڑا کیا گیا تو اپنی صفائی پیش کرنے لگا۔ ہشام نے کہا: ایک تو تم نے جرم کیا ہے اور اوپر سے بولتے بھی ہو۔ اس نے کہا: امیر المؤمنین! اللہ عَزَّوجَلَّ ارشاد فرماتا ہے:

يَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا
ترجمہ کنز الایمان: جس دن ہر جان اپنی ہی طرف جھکرتی
آئے گی۔

(ب ۱۳، التحلیل: ۱۱)

تو کیا ہم اللہ عَزَّوجَلَّ سے جھکڑا کر سکتے ہیں اور آپ کے سامنے بات بھی نہیں کر سکتے؟ ہشام نے کہا: کیوں نہیں! تمہارا ناس ہو، کرو جوبات کرنی ہے۔

﴿۱۳﴾ ... مروی ہے کہ مقام صَفَّین میں ایک چور حضرت سید نا عَمَّار بن یاسر رَضِیَ اللہُ تَعَالَی عَنْہُ کے خیمے میں گھس گیا۔ آپ سے کہا گیا: اس کا ہاتھ کاٹ دیں کیونکہ یہ ہمارے دشمنوں میں سے ہے۔ آپ رَضِیَ اللہُ تَعَالَی عَنْہُ نے فرمایا: نہیں! بلکہ میں اس کی پرده پوشی کروں گا شاید قیامت کے دن اللہ عَزَّوجَلَّ میری پرده پوشی فرمائے۔

حکایت: چور کو بھی دعا دی

﴿۱۴﴾ ... حضرت سید نا عبد اللہ بن مسعود رَضِیَ اللہُ تَعَالَی عَنْہُ پکھ سامان خریدنے کے بعد اپنے عما مے شریف میں باندھے گئے دراہم نکلنے لگے تو گرہ کھلی ہوئی تھی اور دراہم نہیں تھے۔ آپ رَضِیَ اللہُ تَعَالَی عَنْہُ نے فرمایا: جب میں بیٹھا تھا تب تو میرے پاس ہی تھے۔ یہ سن کر لوگ چور کو بعد عائیں دینے لگے۔ کوئی کہنے لگا: یا اللہ عَزَّوجَلَّ! جس نے یہ رقم لی ہے اس کا ہاتھ کاٹ دے۔ کوئی کہنے لگا: یا اللہ عَزَّوجَلَّ! اس کے

ساتھ بُرا سلوک کر۔ یہ دیکھ کر حضرت سیدنا عبد اللہ بن مسعود رضی اللہ تعالیٰ عنہ بارگاہ الہی میں عرض گزار ہوئے: یا اللہ عزوجل! اگر اس نے یہ دراهم کسی ضرورت کی وجہ سے لئے ہیں تو اس کے لئے ان میں برکت عطا فرماؤ کسی گناہ کے لئے چڑائے ہیں تو اسے اس کا آخری گناہ بنا دے۔

حکایت: چور کے لئے آنکھیں بھر آئیں

(۱۵) ... حضرت سیدنا فضیل بن عیاض رضی اللہ تعالیٰ عنہ فرماتے ہیں: میں نے خُسان کے ایک شخص سے بڑھ کر کسی کو زاہد نہیں پایا۔ وہ مسجد حرام میں میرے پاس بیٹھا ہوا تھا پھر جب طواف کرنے کے لئے اٹھا تو اس کے دینار چوری ہو گئے، وہ رو نے لگا۔ میں نے پوچھا: کیا دیناروں کے لئے رو رہے ہو؟ اس نے کہا: نہیں! بلکہ میرے سامنے ایک نقشہ ہے کہ میں اور چور اللہ عزوجل کے سامنے کھڑے ہیں اور اس کے پاس اس چوری پر کوئی دلیل نہیں، میں اس پر ترس کھاتے ہوئے رورہا ہوں۔

حکایت: نصیحت کا بہترین انداز

(۱۶) ... حضرت سیدنا مالک بن دینار علیہ رحمۃ اللہ العظیمہ فرماتے ہیں ایک رات ہم حکم بن ایوب کے گھر گئے وہ اس وقت بصرہ کا امیر تھا، اتنے میں حضرت سیدنا حسن بصری علیہ رحمۃ اللہ العظیمہ بھی کچھ ڈرے سہی آئے تو ہم ان کے ساتھ اندر داخل ہو گئے، ہم ان کے سامنے مرغی کے چوزے لگ رہے تھے۔ انہوں نے امیر کے سامنے حضرت سیدنا یوسف علیہ السلام کا قصہ بیان کرنا شروع کر دیا کہ ان کے بھائیوں نے ان کے ساتھ کیسا سلوک کیا، کنویں میں ڈالا، ان کو بیچا اور اپنے باپ کو غمگین کیا اور عورتوں کا حضرت سیدنا یوسف علیہ السلام کے ساتھ مکر اور آپ کا قیدی بننا بھی بیان کیا۔ پھر فرمایا اے امیر! دیکھیں اللہ عزوجل نے ان کے ساتھ کیا معاملہ فرمایا، بھائیوں پر ان کو برتری دی، ان کا ذکر بلند کیا اور ان کو زمین کے خزانوں کا مالک بنادیا اور جب انہیں حکومت مل گئی اور ان کے گھروالے ان کے سامنے جمع ہوئے تو انہوں نے کیا خوب فرمایا:

قالَ لَا تُثْرِيْبَ عَلَيْكُمُ الْيَوْمَ طَيْعَقْرَاللَّهُ لَكُمْ

ترجمہ کنز الایمان: کہا آج تم پر کچھ ملامت نہیں اللہ تمہیں

وَهُوَ أَمْرَحُ الرَّحِيمِ (۹۳، یوسف: ۹۲)

معاف کرے اور وہ سب مہربانوں سے بڑھ کر مہربان ہے۔

حضرت سیدنا حسن بصری عَلَيْهِ رَحْمَةُ اللَّهِ الْقَوِيِّ کا اس بیان سے مقصد یہ تھا کہ جس طرح حضرت سیدنا یوسف عَلَى نِبِيَّتَا وَعَلَيْهِ الْصَّلَاةُ وَالسَّلَامُ نے اپنے بھائیوں کو معاف کر دیا تھا حکم بن ایوب بھی آپ کے ساتھیوں کو معاف کر دے۔ حکم نے کہا: میں بھی یہی کہتا ہوں: آج تم پر کچھ ملامت نہیں، اگر میرے پاس ان کپڑوں کے علاوہ کچھ اور ہوتا تو میں تمہیں اس میں ڈھانپ لیتا۔

فضل تو معاف کرنا ہی ہے:

﴿17﴾ ... ابن مُقْرَبٌ نے اپنے ایک دوست کو اپنے بھائیوں کی سفارش میں ایک مکتوب لکھا کہ فلاں شخص اپنی غلطی پر شرمندہ اور تم سے معافی کی امید لگائے ہوئے ہے، یاد رکھو! جرم جتنا بڑا ہوا س کو معاف کرنا بھی اتنا ہی افضل ہوتا ہے۔

﴿18﴾ ... عبد الملک بن مردان کے پاس جب ابن اشعت کے قیدی لائے گئے تو اس نے حضرت سیدنا راجاء بن حیوہ رَحْمَةُ اللَّهِ تَعَالَى عَلَيْهِ سے کہا: آپ کا ان قیدیوں کے بارے میں کیا خیال ہے؟ فرمایا: اللَّهُ عَزَّ وَجَلَّ نے آپ کو پسندیدہ شے یعنی فتح عطا فرمائی ہے تو آپ بھی اللَّهُ عَزَّ وَجَلَّ کو اس کا پسندیدہ عمل یعنی معافی پیش کریں۔ یہ سن کر اس نے قیدیوں کو معاف کر دیا۔

حکایت: کیا خوب استدلال ہے

﴿19﴾ ... مروی ہے کہ زیاد نے خارجیوں میں سے ایک آدمی کو کپڑا تو وہ چھوٹ کر فرار ہو گیا۔ زیاد نے اس کے بھائی کو کپڑا لیا اور کہا: اپنے بھائی کو لاو ورنہ تمہاری گردان اڑادوں گا۔ اس نے کہا: اگر میں امیر المؤمنین کا حکم نامہ پیش کروں تو کیا آپ مجھے چھوڑ دیں گے؟ زیاد نے کہا: میں غالب حکمت والے کا حکم لاتا ہوں اور اس پر بطور گواہ دو حضرت سیدنا بر ابیم خلیل اللہ اور حضرت سیدنا موسیٰ کلیم اللہ علی نبیٰ نَبِيَّتَا وَعَلَيْهِمَا الصَّلَاةُ وَالسَّلَامُ کو پیش کرتا ہوں۔ پھر اس نے یہ آیت طلبہ تلاوت کی:

أَمْ لَمْ يُتَبَّأِ بِمَا فِي صُحْفِ مُوسَى ﷺ وَإِبْرَاهِيمَ ترجمہ کنز الایمان: کیا اسے اس کی خبر نہ آئی جو صحیفوں میں

الَّذِي وَقَى ﷺ أَلَّا تَزْرُوا إِذْ سَأَقُّ وَرَسَأُ ہے موسیٰ کے اور ابراہیم کے جو احکام پورے بجا لایا کہ کوئی

بو جھ اٹھانے والی جان دوسری کا بوجھ نہیں اٹھاتی۔

آخری ﷺ (پ ۲۷، النجم: ۳۸۳۶)

زیادے کہا: اس کو چھوڑ دو اس نے اپنی رہائی کی دلیل بیان کر دی ہے۔

﴿۲۰﴾ ... انِجیل میں لکھا ہے کہ جو شخص اپنے اوپر ظلم کرنے والے کے لئے استغفار کرے یقیناً اس نے شیطان کو شکست دے دی۔

نرمی کی فضیلت

نرمی قابل تعریف ہے اور اس کی ضد سختی اور گرم مزاجی ہے۔ سختی غصے اور بد خلقی کا نتیجہ ہے جبکہ نرمی اچھے اخلاق اور آسانی کا ثمرہ ہے۔ گرم مزاجی کا سبب کبھی تو غصہ ہوتا ہے اور کبھی اس کا سبب شدتِ حرث۔ اس کا اس قدر غلبہ ہوتا ہے کہ انسان غور و فکر اور مستقل مزاجی سے محروم ہو جاتا ہے۔ بہر حال نرمی اچھے اخلاق کا ثمرہ و نتیجہ ہے اور اچھے اخلاق اسی وقت پیدا ہوتے ہیں جب غصے اور شہوت کی قوت کو حدِ اعتدال تک رکھا جائے۔ یہی وجہ ہے کہ حُسنِ اخلاق کے پیکر صَلَّى اللَّهُ تَعَالَى عَلَيْهِ وَسَلَّمَ نے نرمی کی بہت زیادہ تعریف فرمائی ہے۔

نرمی کی فضیلت پر مشتمل 10 فرائیں مصطفیٰ:

﴿۱﴾ ... اے عائشہ! جسے نرمی سے حصہ عطا کیا گیا یقیناً اسے دنیا اور آخرت کی بھلائی سے حصہ عطا کیا گیا اور جو

نرمی کے حصہ سے محروم رکھا گیا وہ دنیا اور آخرت کی بھلائی کے حصہ سے محروم رکھا گیا۔^(۱)

﴿۲﴾ ... اللَّهُ عَزَّ وَجَلَّ جب کسی گھر والوں کو پسند فرماتا ہے تو ان میں نرمی پیدا کر دیتا ہے۔^(۲)

﴿۳﴾ ... بے شک اللَّهُ عَزَّ وَجَلَّ نرمی پر جس قدر اجر عطا فرماتا ہے سختی پر اس قدر اجر نہیں دیتا اور جب اللَّهُ عَزَّ وَجَلَّ کسی بندے کو پسند فرماتا ہے تو اسے نرمی عطا فرماتا ہے اور جس گھر والے نرمی سے محروم ہوں وہ اللَّهُ عَزَّ وَجَلَّ کی محبت سے محروم ہوتے ہیں۔^(۳)

﴿۴﴾ ... بے شک اللَّهُ عَزَّ وَجَلَّ نرمی فرمانے والا ہے اور نرمی کو پسند کرتا ہے اور جو انعام نرمی پر عطا فرماتا ہے وہ

^۱ ... معرفة السنن والآثار للبيهقي، كتاب المكاتب، ۷/۵۷۱، حديث: ۲۱۳۶

^۲ ... المسند للإمام أحمد بن حنبل، مسند السيد عائشة رضي الله عنها، ۹/۳۲۵، حديث: ۲۳۳۸۱

^۳ ... المعجم الكبير، ۲/۳۰۶، حديث: ۲۲۷۴

سختی پر عطا نہیں فرماتا۔^(۱)

- ﴿۵﴾ ... اے عائشہ! نرمی اختیار کرو، بے شک اللہ عزوجل جب کسی گھر والوں کو عزت دینا چاہتا ہے تو زمی کے دروازے کی طرف ان کی رہنمائی فرماتا ہے۔^(۲)
- ﴿۶﴾ ... جو زمی سے محروم کیا گیا وہ تمام بھلائی سے محروم کر دیا گیا۔^(۳)
- ﴿۷﴾ ... جو شخص حاکم بنایا گیا اور اس نے لوگوں سے نرمی اور آسانی بر قی تو اللہ عزوجل قیامت کے دن اس سے نرمی بر قی کا۔^(۴)
- ﴿۸﴾ ... کیا تم جانتے ہو قیامت کے دن کون آگ پر حرام ہو گا؟ ہر نرم طبیعت، نرم زبان، در گزر کرنے والا اور لوگوں سے قریب۔^(۵)
- ﴿۹﴾ ... نرمی برکت اور سختی نخوست ہے۔^(۶)
- ﴿۱۰﴾ ... اطمینان اللہ عزوجل کی طرف سے ہے اور جلد بازی شیطان کی طرف سے ہے۔^(۷)

①... المعجم الكبير، ۲/۳۰۲، حدیث: ۲۲۷۳..... مسلم، کتاب البر والصلة والآداب، باب فضل الرفق، ص: ۱۳۹۸، حدیث: ۵۹۳ ملائقاً

②... المسند للإمام أحمد بن حنبل، مسنون السيدة عائشة رضي الله عنها، ۹/۳۰۵، حدیث: ۲۳۷۸۸

③... مسلم، کتاب البر والصلة والآداب، باب فضل الرفق، ص: ۱۳۹۸، حدیث: ۲۵۹۲

④... کنز العمال، کتاب الامارة، الباب الاول في الامارة، ۲/۳، حدیث: ۱۳۵۸۷

⑤... شعب الایمان، باب فی حسن الخلق، ۲/۲۷۲، حدیث: ۸۱۲۵

⑥... شعب الایمان، باب الحیاء، ۲/۱۳۸، حدیث: ۷۷۲۲

⑦... مفسر شہیر، حکیم الامت مفتق احمد یار خان عائیہ رحمۃ اللہ علیہ رحمة النبیان مرآۃ المناریج، جلد ۶، صفحہ 625 پر اس کے تحت فرماتے ہیں: یعنی دنیاوی اور دینی کاموں کو اطمینان سے کرنا اللہ تعالیٰ کے الہام سے ہے اور ان میں جلد بازی سے کام لینا شیطانی و سوسہ ہے۔ اس ترجمہ اور شرح سے معلوم ہو گیا کہ یہ حدیث اس آیت کریمہ کے خلاف نہیں: وَسَارُوا إِلَيْهِ مَغْفِرَةً مِّنْ مَرِيْلِمْ (پ: ۳، ال عمرن: ۱۳۳)، ترجمہ کنز الایمان: اور دوڑا پنے رب کی بخشش کی طرف۔) اور نہ اس آیت کے خلاف ہے: يُسَا هَرَعُونَ فِي الْغَيْرِتِ (پ: ۳، ال عمرن: ۱۱۳)، ترجمہ کنز الایمان: نیک کاموں پر دوڑتے ہیں۔) کہ وہاں سُرعت یعنی کام میں دیر نہ لگانے، جلد ادا کر لینے کی تعریف ہے اور یہاں خود کام میں جلد بازی کرنا کہ کام بگڑ جائے اس سے ممانعت ہے بعض لوگ دو منٹ میں چار رکعتیں پڑھ لیتے ہیں یہ ہے عجلت، نفس عبادت میں جلدی بُری ہے۔

⑧... شعب الایمان، باب فی تعدید نعم اللہ، ۲/۸۹، حدیث: ۳۳۶۷

پہلے انجام دیکھو پھر کام کرو:

مردی ہے کہ ایک شخص نے بارگاہِ رسالت میں حاضر ہو کر عرض کی: یا رسول اللہ صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ! بے شک اللہ عَزٰوجَلَ نے آپ کی بدولت تمام مسلمانوں کو برکت عطا فرمائی ہے تو آپ مجھ پر بھی خاص کرم فرمادیں۔ حضور اکرم صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ نے دو یا تین مرتبہ الْحَمْدُ لِلّهِ کہا پھر اس کی طرف متوجہ ہو کر دویا تین مرتبہ ارشاد فرمایا: کیا تم نصیحت کے طالب ہو؟ اس نے عرض کی: جی ہاں۔ ارشاد فرمایا: جب تم کسی کام کا ارادہ کرو تو اس کے انجام کے بارے میں سوچو اگر انجام میں خیر ہو تو اسے کر گزو اور اگر اس کے علاوہ ہو تو رک جاؤ۔^(۱)

نرمی زینت بخششی ہے:

مردی ہے کہ اُمُّ الْمُؤْمِنِین حضرت سید شاعر ائمہ صدیقہ طیبہ طاہرہ رَضِیَ اللہُ تَعَالٰی عَنْہَا حضور نبی پاک صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ کے ہم راہ سفر میں ایک سرکش اونٹ پر سوار تھیں آپ اسے دیکھ بائیں پھیرنے لگیں، یہ دیکھ کر حیم و کریم آفاقتِ اللہ تَعَالٰی عَلٰیْہِ وَاٰلِہٖ وَسَلَّمَ نے ارشاد فرمایا: اے عائشہ! نرمی اختیار کرو، کیونکہ جب یہ کسی چیز میں ہو تو اسے زینت بخششی ہے اور جب کسی چیز سے نکال لی جائے تو اسے عیب دار بنا دیتی ہے۔^(۲)

نرمی سے متعلق حکایات و روایات اور اقوال

حکایت: حاکم و رعایا اپنے حقوق کا خیال رکھیں

﴿...امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ کہ رعایا میں سے کچھ لوگوں کو اپنے حکام سے شکایت ہے تو آپ رَضِیَ اللہُ تَعَالٰی عَنْہُ نے حکام اور رعایا کو بلا لیا۔ جب وہ آئے تو آپ کھڑے ہوئے اور اللہ عَزٰوجَلَ کی حمد و شنا کے بعد فرمایا: اے لوگو! اور اے رعایا! بے شک ہمارے تم پر دو حق ہیں: (۱) پیٹھ پیچھے خیر خواہی کرو اور (۲) اچھے کاموں پر ہماری مدد کرو۔ اے حاکمو! تم پر رعایا کے کچھ حقوق ہیں اور جان لو کہ حکمران کی بُردا باری اور نرمی سے بڑھ کر اللہ عَزٰوجَلَ کو کوئی چیز پسند نہیں اور حاکم کے جہل اور سخت

۱... الزهد لابن مبارک، ص ۱۳، حدیث: ۲۱

۲... مسلم، کتاب الہدیۃ والصلۃ والاداب، باب فضل الرفق، ص ۱۳۹۸، حدیث: ۲۵۹۳

گیری سے زیادہ کوئی چیز اللہ عزوجل کے ہاں ناپسندیدہ اور بُری نہیں۔ یاد رکھو! جو شخص اپنے ماتحتوں کو امن و عافیت میں رکھتا ہے اسے اپنے ما فوق سے عافیت پہنچتی ہے۔

☆... حضرت سیدنا وہب بن مسیہ رحمۃ اللہ تعالیٰ علیہ فرماتے ہیں: نرمی برداری کا شرہ و نتیجہ ہے۔

مومن کا دوست، وزیر، باپ اور بھائی:

☆... روایت میں ہے کہ نبیوں کے سردار، شفیع روزِ شمار صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: الْعِلْمُ خَلِيلُ الْمُؤْمِنِ وَالْحِلْمُ وَزِيَّةُ الْعُقْلِ دَلِيلُهُ وَالْعَمَلُ قِيمَهُ وَالرِّفْقُ وَالدُّلُّ وَاللَّيْقَنُ أَخْوَهُ وَالصَّدِيقُ أَمِيَّهُ جِنُودُهُ یعنی علم مومن کا دوست، برداری اس کا وزیر، عمل نگران، نرمی اس کا والد اور شفقت بھائی ہے جبکہ صبر اس لشکر کا امیر ہے۔^(۱)

اچھا ایمان، علم اور عمل:

☆... ایک بزرگ رحمۃ اللہ تعالیٰ علیہ فرماتے ہیں: کتنا اچھا ہے وہ ایمان جو علم سے آراستہ ہو اور کتنا اچھا ہے وہ علم جسے عمل خوبصورتی بخشے اور کتنا اچھا ہے وہ عمل جس میں نرمی کی خوبیوں آئے اور جو نسبت برداری کو علم سے ہے ایسی کسی چیز کو کسی سے نہیں۔

نرمی کیا ہے اور سختی کیا ہے؟

☆... حضرت سیدنا عمر و بن عاص رضی اللہ تعالیٰ عنہ نے اپنے بیٹے حضرت عبداللہ رضی اللہ تعالیٰ عنہ سے پوچھا کہ نرمی کیا ہے؟ انہوں نے کہا: آپ باوقار و بردار ہیں اور حاکموں سے مہربانی والا معاملہ کریں۔ پوچھا: سختی کیا ہے؟ کہا: آپ کا اپنے امام اور ان لوگوں سے دشمنی رکھنا جو آپ کو نقصان پہنچ سکتے ہیں۔

☆... حضرت سیدنا سفیان ثوری رحمۃ اللہ تعالیٰ علیہ نے اپنے ساتھیوں سے پوچھا: کیا تم جانتے ہو کہ نرمی کیا ہے؟ انہوں نے کہا: اے ابو محمد! آپ ہی بتا دیں۔ فرمایا: کاموں کو ان کے موقع محل پر رکھنا نرمی ہے، سختی کی جگہ سختی، نرمی کی جگہ نرمی، تلوار کی جگہ تلوار اور کوڑے کی جگہ کوڑا ہونا چاہئے۔

اس میں اس بات کی طرف اشارہ ہے کہ مزاج میں سختی بھی ہونی چاہئے اور نرمی بھی۔ جیسے کہا گیا ہے:

①... نوادر الاصول، الاصل التاسع والثلاثون، الجزء الاول، ص ۱۵۷، حدیث: ۲۳۹

وَذُخْنُ اللَّدِي فِي مَوْضِعِ السَّيِّفِ فِي مَوْضِعِ اللَّدِي

مُضِرٌّ كَوْضِعِ السَّيِّفِ فِي مَوْضِعِ اللَّدِي

ترجمہ: جہاں تلوار اٹھانا ہو وہاں سخاوت سے کام لینا اسی طرح نقصان دہ ہے جیسے سخاوت کے موقع پر تلوار اٹھانا۔ دیگر اخلاق کی طرح یہاں بھی نرمی اور سختی میں میانہ روی قابل تعریف ہے لیکن سختی اور گرم مزاجی کی طرف طبیعتیں زیادہ جھکاؤ رکھتی ہیں اسی وجہ سے انہیں نرمی کی طرف راغب کرنے کی ضرورت بھی زیادہ ہے اور بھی وجہ ہے کہ شریعت نے سختی کے مقابلے میں نرمی کی زیادہ تعریف کی ہے اگرچہ اپنے مقام پر سختی بھی اچھی ہے جس طرح نرمی اپنے مقام پر اچھی ہے۔ جس جگہ سختی ضروری ہو اور خواہش بھی حق کے موافق ہو جائے تو یہ مکحسن ملے شہد سے زیادہ لذیذ ہوتی ہے۔ ایسا ہی حضرت سیدنا عمر بن عبد العزیز علیہ رحمۃ اللہ العزیز نے بھی فرمایا ہے۔

حکایت: نصیحت آموز جواب

حضرت سیدنا عمر بن عاص رضی اللہ تعالیٰ عنہ نے حضرت سیدنا امیر معاویہ رضی اللہ تعالیٰ عنہ کو مکتوب لکھا جس میں انہیں کسی کام کی تاخیر پر ملامت کی تو انہوں نے جواب میں لکھا: بھلانی کے کاموں میں غور و فکر کرنا زیادہ عقل مندی ہے اور عقل مندوہی ہے جو جلد بازی سے پر ہیز کرے اور جو برداری سے محروم ہو وہ ناکام و نامراد ہے۔ مُستقِل مزاج شخص کامیابی سے ہمکنار ہوتا ہے یا پھر کامیابی کے قریب ہو جاتا ہے جبکہ جلد باز غلطی کرتا ہے یا پھر غلطی کرنے کے قریب ہو جاتا ہے۔ جسے نرمی نفع دیتی ہے اسے سختی نقصان بھی دیتی ہے اور جو تجربات سے نہیں سیکھتا وہ بلندی تک نہیں پہنچ سکتا۔

نرمی و برداری میں کامیابی ہے:

حضرت سیدنا ابو عون النصاری علیہ رحمۃ اللہ الباری فرماتے ہیں: بعض لوگ سخت الفاظ بول جاتے ہیں حالانکہ ان کے مقابل نرم الفاظ بھی ہوتے ہیں جو سخت الفاظ کے قائم مقام ہو سکتے ہیں۔

حضرت سیدنا ابو حمزہ کو فی علیہ رحمۃ اللہ الولی فرماتے ہیں: ضرورت کے مطابق خدمت گزار رکھو کیونکہ ہر آدمی کے ساتھ ایک شیطان ہوتا ہے (زیادہ خدمت گزار رکھو گے تو زیادہ شیطان ہوں گے) یاد رکھو! تم نرمی کے ذریعے اپنے خدمت گزاروں سے جتنا کام لے سکتے ہو اتنا کام سختی کے ذریعے نہیں لے سکتے۔

...حضرت سیدنا حسن بصری علیہ رحمۃ اللہ القوی فرماتے ہیں: مومن سخیدہ و باو قار ہوتا ہے رات کو لکڑیاں جمع کرنے والے کی طرح نہیں ہوتا (کہ جو ہاتھ آیا اٹھالیا)۔ یہ تھی اہل علم کی زبان سے نرمی کی فضیلت۔ کیونکہ نرمی واقعی قابل تعریف ہے اور اکثر امور و احوال میں مفید بھی ہے جبکہ سختی کی نوبت کبھی کبھی بلکہ شاذ و نادر ہی پیش آتی ہے۔ کامل شخص وہ ہے جو نرمی اور سختی کے موقع کے درمیان فرق کرنے اور ہر کام کو اس کا حق دینے کی صلاحیت رکھتا ہو۔ اگر وہ کامل نہ ہو یعنی اس کی بصیرت کم ہو یا کسی واقعہ کا فیصلہ کرنا اس کے لئے مشکل ہو جائے تو اس صورت میں اسے نرمی کی طرف مائل ہونا چاہئے کیونکہ اکثر اوقات کامیابی نرمی و آسانی میں ہوتی ہے۔

﴿ ہے فلاح و کامِ رانی نرمی و آسانی میں ہے نادانی میں ﴾

حسد کا بیان (اس میں چھ فصلیں ہیں)

باب نمبر: ۴

پہلی فصل:

حسد کی مذمت

حسد بھی کینے کے نتائج میں سے ہے اور کینے غصے کے نتائج میں سے ہے گویا حسد غصہ کی فرع ہے اور غصہ اس کی اصل ہے۔ حسد کی بے شمار مذموم قسمیں ہیں۔ حق توبیہ ہے کہ خاص طور پر حسد کی مذمت میں کثیر احادیث مبارکہ وارد ہیں۔ چنانچہ

حسد کی مذمت میں وارد 14 روایات:

﴿ ۱﴾ ... حسد نیکوں کو اس طرح کھاجاتا ہے جس طرح آگ لکڑی کو کھاجاتی ہے۔^(۱)

﴿ ۲﴾ ... رسول اکرم، شاہ بنی آدم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے حسد، اس کے اسباب اور نتائج سے روکتے ہوئے ارشاد فرمایا: آپس میں حسد نہ کرو، قطع تعلقی نہ کرو، ایک دوسرے سے بغض و عداوت نہ رکھو، پیٹھ پیچھے ایک دوسرے کی برائی نہ کرو اور اے اللہ عَزَّ وَ جَلَّ کے بندو! بھائی بھائی ہو کر رہو۔^(۲)

①...سنن ابی داود، کتاب الادب، باب فی الحسد، ۳۶۰ / ۲، حدیث: ۲۹۰۳

②...المسنلابی داود الطیالسی، الزہری عن انس، حدیث: ۲۰۹۱، ص ۲۸۰ بتقدیمه و تاخر

جنت میں لے جانے والا عمل:

(3) ... حضرت سیدنا اُنس بن مالک رضی اللہ تعالیٰ عنہ بیان کرتے ہیں کہ ہم بارگاہِ رسالت میں حاضر تھے کہ تاجدارِ رسالت، شہنشاہِ نبوت صلی اللہ تعالیٰ علیہ وآلہ وسلم نے ارشاد فرمایا: ”ابھی اس راستے سے تمہارے پاس ایک جنتی شخص آئے گا۔“ اتنے میں ایک انصاری صحابی آئے جن کی داڑھی سے ڈسکو کا پانی ٹپک رہا تھا، انہوں نے اپنے جوتے باعثیں ہاتھ میں پکڑے ہوئے تھے، حاضر بارگاہ ہو کر سلام عرض کیا۔ دوسرے دن پھر آپ صلی اللہ تعالیٰ علیہ وآلہ وسلم نے یہی ارشاد فرمایا تو پھر وہ ہی انصاری صحابی پہلے کی طرح آئے۔ تیسرا دن بھی ایسا ہی ہوا۔ جب آپ صلی اللہ تعالیٰ علیہ وآلہ وسلم مجلس سے اٹھے تو حضرت عبد اللہ بن عمر و بن العاص رضی اللہ تعالیٰ عنہما ان صحابی کے پیچھے ہوئے ہوئے اور ان سے کہنے لگے: ”اللہ عزوجل کی قسم! میری اپنے والد سے کچھ ان بن ہو گئی ہے، میں تین دن تک ان کے پاس نہیں جاؤں گا اگر آپ مناسب سمجھیں تو 3 دن مجھے اپنے پاس ٹھہر نے کی اجازت عطا فرمائیں۔“ انصاری صحابی نے اجازت دے دی۔ چنانچہ میں نے تین راتیں ان کے ساتھ گزاریں لیکن انہیں رات میں عبادت کرتے نہ دیکھا، ہاں! جب وہ اپنے بستر پر کھوٹ لیتے تو اللہ عزوجل کا ذکر کرتے یہاں تک کہ نماز فجر کے لئے اٹھ کھڑے ہوتے۔

حضرت سیدنا عبد اللہ رضی اللہ تعالیٰ عنہ فرماتے ہیں کہ میں نے انصاری صحابی سے اچھی بات کے علاوہ کچھ نہ سن۔ جب تین دن پورے ہوئے تو قریب تھا کہ میں ان کے اعمال کو حقیر جانتا لیکن جب میں نے ان سے کہا: ”اے اللہ عزوجل کے بندے! میرے اور میرے والد کے درمیان کوئی ناراضی اور جدائی نہیں ہے لیکن میں نے حضور نبی پاک صلی اللہ تعالیٰ علیہ وآلہ وسلم کو تین بار فرماتے سنا کہ ابھی تمہارے پاس ایک جنتی شخص آئے گا اور تینوں بار آپ ہی آئے۔ چنانچہ میں نے پختہ ارادہ کر لیا کہ آپ کا عمل جانوں گا لیکن میں نے آپ کو کوئی بڑا عمل کرتے نہیں دیکھا تو پھر آپ کو یہ مرتبہ کیسے حاصل ہوا؟“ انصاری صحابی نے جواب دیا: ”اور تو کوئی عمل نہیں بس یہی ہے جو آپ نے دیکھ۔“ حضرت سیدنا عبد اللہ رضی اللہ تعالیٰ عنہ فرماتے ہیں کہ یہ بات سن کر جب میں وہاں سے چلنے لگا تو انصاری صحابی نے مجھے آواز دی اور کہا: ”میرا کوئی اور عمل نہیں بس یہی ہے جو آپ نے دیکھا، اس کے علاوہ میں کسی بھی مسلمان کے لئے اپنے دل میں کھوٹ نہیں پاتا اور جو اللہ عزوجل

نے کسی کو دیا ہے اُس پر حسد نہیں کرتا۔ ”حضرت سیدنا عبد اللہ بن عمر و رَضِيَ اللَّهُ تَعَالَى عَنْهُ فرماتے ہیں کہ میں نے ان سے کہا: ”یہی وہ عمل ہے جس نے آپ کو رفتیں بخشیں اور ہم اس کی طاقت نہیں رکھتے۔“^(۱)

بد گمانی، بد شگونی اور حسد سے بچنے کا طریقہ:

﴿۴﴾ ... تین چیزیں ایسی ہیں جن سے کوئی بھی نجات حاصل نہیں کر سکتا: (۱) بد گمانی (۲) بد شگونی اور (۳) حسد۔ میں تمہیں ان سے بچنے کا طریقہ بتاتا ہوں کہ جب تمہارے دل میں بد گمانی آئے تو اسے سچ نہ جانو، جب کوئی بد شگونی لو تو اپنا کام جاری رکھو اور جب حسد پیدا ہو تو حسد سے نہ بڑھو۔^(۲) ایک روایت میں ہے: ”تین باتیں ایسی ہیں کہ بہت کم کوئی ان سے خالی ہوتا ہے۔“ اس روایت سے ثابت ہوتا ہے کہ حسد سے نجات ممکن ہے۔

باہم محبت قائم کرنے کا سخن:

﴿۵﴾ ... تم میں پچھلی اُمتوں کی بیماری، بعض اور حسد سرایت کر گئے ہیں، بعض تو مونڈ نے والا ہے اور میں یہ نہیں کہتا کہ بال مونڈ تا ہے لیکن یہ تو دین مونڈ تا ہے، اس ذات کی قسم جس کے قبضہ قدرت میں محمد (صَلَّى اللَّهُ تَعَالَى عَلَيْهِ وَاٰلِهٖ وَسَلَّمَ) کی جان ہے! تم اس وقت تک جنت میں داخل نہیں ہو سکتے جب تک مومن نہ ہو جاؤ اور اس وقت تک (کامل) مومن نہیں ہو سکتے جب تک آپس میں محبت نہ کرو، کیا میں تمہیں ایسی چیز نہ بتاؤں کہ جب تم اس پر عمل کرو تو آپس میں محبت کرنے لگو؟ آپس میں سلام عام کرو۔^(۳)

فقر و حسد کی آفت:

﴿۶﴾ ... قریب ہے کہ فقیری کفر ہو جائے اور حسد تقدیر پر غالب آجائے۔^(۴)

① ...المسندي للإمام أحمد بن حنبل، مسنند انس بن مالك، ۳۲۲ / ۲، حدیث: ۱۲۹۷ بدون ”من هذا الفرج“

② ...الجامع الصغير، ص ۲۰۹، حدیث: ۳۲۲۲

③ ...سنن الترمذى، كتاب صفة القيمة، ۲۲۸ / ۲، حدیث: ۲۵۱۸

④ ...شعب الایمان، باب فی الحث علی ترک الغل...الخ، ۵ / ۲۶۷، حدیث: ۲۲۱۲

⑤ ...فسر شہیر، علیم الامت مفتی احمد یار خان عکیلیہ رحمۃ اللہ علیہن مرآۃ المنایج، جلد ۶، ص 623 پر حدیث پاک کے جز ...

پچھلی امتوں کی بیماریاں:

(۷) ... ایک مرتبہ حضور نبیؐ اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: عنقریب میری امت کو پچھلی امتوں کی بیماری لاحق ہو گی۔ صحابہؓ کرام عَلَیْہِمُ الرِّضَاوَانَ نے عرض کی: پچھلی امتوں کی بیماری کیا ہے؟ ارشاد فرمایا: بکبر کرنا، اترانا، کثیر مال جمع کرنا، دنیا میں ایک دوسرے پر سبقت لے جانا اور آپس میں بغرض و حسد رکھنا یہاں تک کہ یہ سب حد سے بڑھ جائے گا اور پھر قتل عام ہو گا۔^(۱)

(۸) ... اپنے بھائی کی مصیبت پر خوشی کا اظہار مت کرو! کہیں ایمانہ ہو کہ اللہ عَزَّوجَلَّ اسے عافیت دے دے اور تمہیں اس میں مبتلا کر دے۔^(۲)

سایہ عرش میں جگہ بناؤ:

(۹) ... مروی ہے کہ جب حضرت سیدُنَا مولیٰ عَلَیْہِ الصَّلوٰۃُ وَ السَّلَامُ رب عَزَّوجَلَّ کی بارگاہ میں حاضر ہوئے تو عرش کے سامنے میں ایک شخص کو دیکھا، انہیں اس کے مرتبے پر بڑا رشک آیا اور کہا: بے شک یہ شخص اپنے رب عَزَّوجَلَّ کی بارگاہ میں معزز ہے۔ پھر اللہ عَزَّوجَلَّ سے اس شخص کا نام پوچھا تو اللہ عَزَّوجَلَّ نے اس کا نام نہ بتایا بلکہ فرمایا کہ میں تمہیں اس کے تین عمل بتاتا ہوں: (۱) جو نعمتیں میں نے لوگوں کو اپنے فضل سے عطا فرمائیں یہ ان پر حسد نہیں کرتا تھا (۲) اپنے والدین کی نافرمانی نہیں کرتا تھا اور (۳) نہ ہی چغل خور تھا۔

... ”کفر ہو جاوے“ کے تحت فرماتے ہیں: فقیر آدمی کبھی اللہ تعالیٰ پر اعتراض کر دیتا ہے کہ تو نے مجھ پر ظلم کیا کہ فقیر کر دیا۔ کبھی لوگوں سے اللہ کی شکایت کرتا ہے، کبھی مال حاصل کرنے، اپنی ضرورت پوری کرنے کے لئے اسلام چھوڑ کر دوسرے مذہب میں داخل ہو جاتا ہے اپنے دین کو فروخت کر ڈالتا ہے۔ کبھی رضا بالعقلاء سے منہ موڑیتا ہے یہ سب کفریاں سبب کفر ہیں۔ امیری کے فتنوں سے غربی کے فتنے زیادہ ہیں۔ خیال رہے کہ فقر مع صبر اللہ کی رحمت ہے جس کے متعلق ارشاد ہوا الفقر فخری اور فقر مع ضجر (ناشکری) اللہ کا عذاب ہے الہذا احادیث میں تعارض نہیں۔ فقیر صابر کو غنیشا کر سے افضل مانا گیا ہے۔ اور ”تقدیر پر غالب آجاوے“ کے تحت فرماتے ہیں: یعنی قریب ہے کہ حسد تقدیر کو بدلتے کیونکہ حسد خود محسود کی تقدیر بدلتا چاہتا ہے، اس کی نعمت کا زوال چاہتا ہے اس کا کچھ نہیں بگڑتا حاسد کی نعمتیں زائل ہو جاتی ہیں۔ چونکہ کبھی حسد بھی کفرتک پہونچا دیتا ہے اس لئے حسد کو نقیر کے ساتھ بیان فرمایا، شیطان حسد کا کافر ہے۔

① موسوعۃ الامام ابن ابی الدنيا، کتاب ذم البغی، ۵/۲۲۳، حدیث: ۲

② سنن الترمذی، کتاب صفة القيمة، ۲/۲۲۷، حدیث: ۲۵۱۳

نعمت الہی کا دشمن:

(۱۰) حضرت سیدنا زکریا علیہ السلام نے فرمایا کہ اللہ عزوجل ارشاد فرماتا ہے: حسد میری نعمت کا دشمن ہے، میرے فیصلے پر ناخوش اور میری اُس تقسیم پر ناراض ہوتا ہے جو میں نے اپنے بندوں کے درمیان کی۔

(۱۱) حضور نبی پاک صلی اللہ تعالیٰ علیہ وآلہ وسلم نے ارشاد فرمایا: مجھے اپنی امت پر سب سے زیادہ اس بات کا خوف ہے کہ ان میں مال کی کثرت ہو جائے گی تو آپس میں حسد کرنے اور ایک دوسرے کو قتل کرنے لگیں گے۔^(۱)

(۱۲) حاجتیں پوری کرنے کے لئے نعمتیں چھپا کر مدد چاہو کیونکہ ہر نعمت والے سے حسد کیا جاتا ہے۔^(۲)

(۱۳) رسول اکرم صلی اللہ تعالیٰ علیہ وآلہ وسلم نے ارشاد فرمایا: اللہ عزوجل کی نعمتوں کے بھی دشمن ہوتے ہیں۔ عرض کی گئی: وہ کون ہیں؟ ارشاد فرمایا: جو لوگوں سے اس لئے حسد کرتے ہیں کہ اللہ عزوجل نے اپنے فضل و کرم سے اُن کو نعمتیں عطا فرمائی ہیں۔^(۳)

حساب سے پہلے جہنم میں:

(۱۴) حضور اکرم صلی اللہ تعالیٰ علیہ وآلہ وسلم نے ارشاد فرمایا: تھی قسم کے لوگ حساب سے ایک سال پہلے جہنم میں داخل ہو جائیں گے۔ عرض کی گئی: یا رسول اللہ صلی اللہ تعالیٰ علیہ وآلہ وسلم! وہ کون لوگ ہیں؟ ارشاد فرمایا: (۱) امر اظلم کی وجہ سے (۲) عرب تعصّب^(۴) کی وجہ سے (۳) سردار تکبر کی وجہ سے (۴) تاجر خیانت کی وجہ سے (۵) دہراتی جہالت کی وجہ سے اور (۶) علام حسد کی وجہ سے۔^(۵)

①...میزان الاعتدال، حرف القاء، الرقم: ۱۵۵۲، ثابت بن ابی ثابت، ۱/۳۷۱

②...المعجم الكبير، ۹۲/۲۰، حدیث: ۱۸۳

③...تفسیر غرائب القرآن، پ، البقرة: ۱۰۹/۱، ۳۲۳

(۴) حضرت سیدنا واٹلہ بن اسقیر رضی اللہ تعالیٰ عنہ فرماتے ہیں: میں نے عرض کی یا رسول اللہ صلی اللہ تعالیٰ علیہ وآلہ وسلم! تعصّب کیا چیز ہے۔ ارشاد فرمایا یہ ہے کہ تم اپنی قوم کی ظلم پر مدد کرو۔ (سنن ابی داود، کتاب الادب، باب فی العصبية، ۳۲۷/۳، حدیث: ۵۱۱۹) مفسر شہیر، حکیم الامت مفتی احمدیار خان علیہ رحمۃ الرحمن مرآۃ المناجح، جلد ۶، صفحہ ۵۱۱ پر اس حدیث پاک کے تحت فرماتے ہیں: اپنی قوم سے محبت کرنا، ان کی مدد کرنا، لوگوں کے طعنہ دفع کرنا تعصّب نہیں بلکہ برائی پر ان کی مدد کرنا یہ ہے تعصّب، یہی ممنوع ہے کیونکہ اس میں گناہ پر مدد ہے اور گناہ پر مدد کرنا بھی گناہ ہے۔

⑤...تفسیر غرائب القرآن، پ، البقرة: ۱۰۹/۱، ۳۲۳

حَسَدَ كَيْ مَذَمَتْ مِينَ وَارِدَأَقْوَالَ وَحِكَايَاتَ

سب سے پہلا گناہ:

ایک بزرگ فرماتے ہیں کہ سب سے پہلا گناہ حسد تھا۔ ابلیس نے حضرت سیدنا آدم علیہ السلام کے رتبے پر ان سے حسد کیا اور سجدہ کرنے سے انکار کر دیا۔ یہ حسد ہی تھا جس نے اسے نافرمانی پر ابھارا۔

سَيِّدُنَا عَوْنَ رَحْمَةُ اللَّهِ عَلَيْهِ كَيْ نَصِيحَتِينَ:

منقول ہے کہ حضرت سیدنا عون بن عبد الله رحمۃ اللہ تعالیٰ علیہ فضیل بن مہلب^(۱) کے پاس گئے وہ اس وقت (عراق کے ایک شہر) واسطہ کا حاکم تھا، فرمایا: میں تجھے کچھ نصیحت کرنا چاہتا ہوں۔ اس نے کہا: وہ کیا ہے؟ فرمایا: تکبر سے بچتے رہو کیونکہ یہ پہلا گناہ ہے جس کے ذریعے اللہ عزوجل کی نافرمانی کی گئی۔ پھر آپ نے یہ آیت مبارکہ تلاوت فرمائی:

ترجمہ کنز الایمان: اور یاد کرو جب ہم نے فرشتوں کو حکم دیا کہ آدم کو سجدہ کرو تو سب نے سجدہ کیا سوائے ابلیس کے منکر ہوا اور غرور کیا اور کافر ہو گیا۔

وَإِذْ قُلْنَا لِلْمَلِكَةِ اسْجُدْنُوا لِلَّدَمَ فَسَجَدُوا
إِلَّا إِبْلِيسٌ طَأْبِي وَاسْتَكْبَرَ وَكَانَ مِنَ
الْكُفَّارِينَ^(۲) (پ، البقرۃ: ۳۲)

اور فرمایا: خواہش سے بچتے رہو کیونکہ اسی کے سب حضرت سیدنا آدم علیہ السلام جنت سے زمین پر بھیجے گئے، اللہ عزوجل نے انہیں ایسی جنت میں ٹھہرایا جس کی چوڑائی زمین و آسمان جتنی ہے۔ جو چاہتے اس میں سے کھاتے سوائے ایک درخت کے جس سے اللہ عزوجل نے انہیں منع فرمایا تھا، پس خواہش کے سبب آپ علیہ السلام نے اس سے کھالیا تو اللہ عزوجل نے آپ کو جنت سے زمین پر بھیج دیا۔ چنانچہ فرمان باری تعالیٰ ہے:

ترجمہ کنز الایمان: تم سب جنت سے اتر جاؤ پھر اگر تمہارے پاس میری طرف سے کوئی ہدایت آئے تو جو میری ہدایت کا پیر وہ وہ اسے نہ کوئی اندریشہ نہ کچھ غم۔

إِهْبِطُوا مِنْهَا جَمِيعًا فَلَمَّا يَأْتِيَنَّكُمْ مُّرْسَى
هُدًى فَمَنْ تَتَعَمَّدُ هُدًى اَفَلَا خُوفٌ عَلَيْهِمْ وَ
لَا هُمْ يَحْرَنُونَ^(۳) (پ، البقرۃ: ۳۸)

①... احیاء العلوم کے تمام نسخوں میں فضل بن مہلب ہے لیکن درست مفضل بن مہلب ہے۔ (اتحاد السادة المتفقین، ۹/ ۳۸۲)

مزید فرمایا: حسد سے بچتے رہو کیونکہ حسد ہی نے حضرت سیدنا آدم علیہ السلام کے بیٹے کو اپنے بھائی کے قتل پر آمادہ کیا تھا۔ پھر یہ آیت مقدسہ تلاوت کی:

ترجمہ کنز الایمان: اور انہیں پڑھ کر سناؤ آدم کے دو بیٹوں کی سچی خبر جب دونوں نے ایک ایک نیاز (قربانی) پیش کی تو ایک کی قبول ہوئی اور دوسرے کی نہ قبول ہوئی بولا قسم ہے میں تجھے قتل کر دوں گا کہا اللہ اسی سے قبول کرتا ہے جسے ڈر ہے بے شک اگر تو اپنا تھے مجھ پر بڑھائے گا کہ مجھے قتل کرے تو میں اپنا تھے تجھ پر نہ بڑھاؤں گا کہ تجھے قتل کروں میں اللہ سے ڈرتا ہوں جو مالک سارے جہاں کا میں تو یہ چاہتا ہوں کہ میرا اور تیرا گناہ دونوں تیرے ہی پلہ پڑے تو تو دوزخی ہو جائے اور بے انسافوں کی یہی سزا ہے تو اس کے نفس نے اسے بھائی کے قتل کا چاود لایا (قتل پر ابھارا) تو اسے قتل کر دیا تو رہ گیا نقصان میں۔

اور فرمایا: جب صحابہؓ کرام علیہم الرضوان کا ذکر ہو تو (براں کے ساتھ ان کا تذکرہ کرنے سے) خاموش رہو، جب تقدیر کا تذکرہ ہوتب بھی خاموش رہو، اسی طرح جب ستاروں کا تذکرہ ہو تو بھی خاموش رہو۔

حاسد کا عبرت ناک انجام:

حضرت سیدنا بکر بن عبد اللہ مزني علیہ رحمۃ اللہ العالیٰ فرماتے ہیں کہ ایک شخص کسی بادشاہ کے پاس جایا کرتا تو اس کے سامنے کھڑا ہو کر کہا کرتا: احسان کرنے والے کو احسان کا بدلہ دو کیونکہ بروں کو تو عنقریب ان کی براں کافی ہو جائے گی۔ ایک شخص اس سے حسد کرنے لگا کہ اسے بادشاہ کا اتنا قرب حاصل ہے لہذا وہ بادشاہ کے پاس گیا اور کہا: جناب! یہ شخص جو آپ کے سامنے کھڑا ہو کر باتیں کرتا ہے اس کا کہنا ہے کہ بادشاہ کے منہ سے بدبو آتی ہے۔ بادشاہ نے کہا: میں کیسے اس بات کا تقین کروں؟ اس شخص نے کہا: آپ اسے اپنے قریب

بلکر دیکھیں، جب وہ آپ کے قریب ہو گا تو اپنی ناک پر ہاتھ رکھ لے گا تاکہ آپ کے منہ کی بدبو نہ سونگھ سکے۔ بادشاہ نے اس سے کہا: تم جاؤ میں خود اسے دیکھ لوں گا۔ یہ شخص وہاں سے نکلا اور اس شخص کو اپنے گھر دعوت پر بلا بیا اور اسے ایسا کھانا کھلایا جس میں لہسن ملا ہوا تھا، وہ شخص وہاں سے نکل کر بادشاہ کے پاس آیا اور حسبِ عادت بادشاہ سے کہا: احسان کرنے والے کو احسان کا بدلہ دو کیونکہ بروں کو تو عنقریب ان کی برائی کافی ہو جائے گی۔ بادشاہ نے اس سے کہا: میرے قریب آؤ۔ وہ قریب آیا تو اس نے اس خوف سے اپنی ناک پر ہاتھ رکھ لیا کہ کہیں بادشاہ کو لہسن کی بونہ پہنچے، تو بادشاہ نے اپنے دل میں سوچا کہ فلاں آدمی نے سچ کہا ہے۔ اس بادشاہ کی عادت تھی کہ وہ کسی کے لئے اپنے ہاتھ سے صرف انعام دینے کا ہی فرمان لکھا کرتا تھا، لیکن اب کی بار اس نے اپنے ایک گورنر کو اپنے ہاتھ سے لکھا کہ جب میرا یہ خط لالا نے والا تمہارے پاس آئے تو اسے ذبح کر دینا اور اس کی کھال اتار کر اس میں بھوسہ بھر کر میرے پاس بھیج دینا۔ اس شخص نے وہ خط لیا اور دربار سے نکلا تو وہی سازشی شخص اسے ملا، اس نے پوچھا: یہ خط کیسا ہے؟ اس شخص نے جواب دیا: بادشاہ نے مجھے انعام لکھ کر دیا ہے۔ سازشی شخص نے کہا: یہ مجھے تختہ دے دو۔ اس شخص نے کہا: لو تم لے لو۔ پھر جب وہ سازشی خط لے کر خوشی خوشی عامل کے پاس پہنچا تو عامل نے اس سے کہا: تمہارے خط میں لکھا ہے کہ میں تمہیں ذبح کر دوں اور تمہاری کھال اتار دوں۔ اس سازشی نے کہا: یہ خط میرا نہیں ہے خدا کا واسطہ میرے معاملے میں اللہ عزوجلّ سے ڈراؤ اور بادشاہ سے اس معاملے میں رابطہ کرو۔ عامل نے کہا: بادشاہ کے خط کو لوٹایا نہیں جاتا۔ لہذا عامل نے اسے ذبح کر کے اور اس کی کھال میں بھوسہ بھر کر بادشاہ کو بھیج دیا، پھر وہی شخص (جس کے خلاف سازش کی گئی تھی) حسبِ عادت بادشاہ کے پاس آیا اور اپنی بات دہرائی: ”احسان کرنے والے کو احسان کا بدلہ دو۔“ تو بادشاہ نے حیرت زدہ ہو کر اس سے پوچھا: تم نے خط کا کیا کیا؟ اس نے جواب دیا: مجھے فلاں شخص ملا تھا، اس نے مجھ سے وہ خط مانگا تو میں نے اسے دے دیا۔ بادشاہ نے کہا: اس نے تو مجھے بتایا تھا کہ تم کہتے ہو کہ میرے منہ سے بدبو آتی ہے۔ اس نے جواب دیا: میں نے تو ایسا نہیں کہا۔ پھر بادشاہ نے پوچھا: تم نے پوچھا: تم نے اپنی ناک پر ہاتھ کیوں رکھا تھا؟ کہنے لگا: اس شخص نے مجھے لہسن کھلایا تھا اور میں نے پسند نہ کیا کہ آپ کو اس کی بدبو سے تکلیف پہنچے۔ بادشاہ نے کہا: تم اپنی جگہ پر لوٹ جاؤ تم نے سچ کہا یقیناً ترے آدمی کی برائی اسے غایت کر گئی۔

میں حسد کیوں کروں؟

حضرت سیدنا امام محمد بن سیّدِین علیہ رحمۃ اللہ النبین فرماتے ہیں: میں نے دنیا کی کسی چیز پر کسی سے حسد نہیں کیا کیونکہ اگر وہ شخص جنتی ہے تو میں دنیا کی وجہ سے کیسے اس سے حسد کر سکتا ہوں جبکہ دنیا تو جنت کے مقابلہ میں بہت حیرتی ہے اور اگر وہ جہنمی ہے تو میں دنیا کے کسی معاملے پر کیوں اس سے حسد کروں جبکہ اس کا انعام، ہی جہنم ہے۔

ایک شخص نے حضرت سیدنا حسن بصری علیہ رحمۃ اللہ التقوی سے پوچھا: کیا مومن حسد کرتا ہے؟ آپ نے فرمایا: کیا تم حضرت سیدنا یعقوب علیہ رحمۃ اللہ التقوی کے بیٹوں کا واقعہ بھول گئے؟ ہاں! مومن حسد کرتا ہے لیکن حسد کا غم تمہارے سینے میں ہی رہے گا اور اس وقت تک تمہیں کوئی نقصان نہ دے گا جب تک اس کی وجہ سے تم اپنی زبان اور ہاتھ سے زیادتی نہ کرو۔

چند دلائش مندا نہ آقوال:

☆... حضرت سیدنا ابو ذر رضی اللہ تعالیٰ عنہ فرماتے ہیں: بندے کا موت کو کثرت سے یاد کرنا خوشی اور حسد کو کم کر دیتا ہے۔

☆... حضرت سیدنا امیر معاویہ رضی اللہ تعالیٰ عنہ فرماتے ہیں: نعمت پر حسد کرنے والے کے سوا میں ہر شخص کو راضی کر سکتا ہوں کیونکہ حسد زوال نعمت پر ہی راضی ہوتا ہے۔

اسی وجہ سے کہا گیا ہے:

اَلَّا عَذَاوْهُ مَنْ عَادَكَ وَمِنْ حَسَدِي

ترجمہ: تمام دشمنوں کو ختم کرنے کی توقع کی جاسکتی ہے سوائے اس شخص کی دشمنی کے جو تم سے حسد کی وجہ سے دشمنی کرتا ہے۔

☆... ایک دانشور کا قول ہے کہ حسد ایسا زخم ہے جو کبھی نہیں بھرتا اور حسد کے لئے یہی سزا کافی ہے۔

☆... ایک اعرابی نے کہا: میں نے حسد کے سوا کسی ظالم کو مظلوم کے جیسا نہیں دیکھا وہ تیرے پاس جو نعمت دیکھتا ہے اس کے لئے وہ سزا بن جاتی ہے۔

﴿... حضرت سیدنا حسن بصری علیہ رحمۃ اللہ التقوی فرماتے ہیں: اے ابن آدم! تو اپنے بھائی سے حسد کیوں کرتا ہے۔ اگر اللہ عزوجل نے اس کی تکریم کے لئے اپنے فضل سے وہ نعمت اسے عطا فرمائی ہے تو اس پر حسد کیوں! اور اگر کسی اور وجہ سے عطا فرمائی ہے تو اس سے حسد کیوں جس کاٹھ کانا جہنم ہے!﴾

﴿... ایک بزرگ رحمۃ اللہ تعالیٰ علیہ فرماتے ہیں: حاصلہ مجلس میں ذلت اور مذمت پاتا ہے، ملائکہ سے لعنت اور بُغض پاتا ہے، مخلوق سے غم اور پریشانیاں اٹھاتا ہے، نزع کے وقت سختی اور مصیبت سے دوچار ہوتا ہے اور قیامت کے دن رسوائی اور عذاب کا سامنا کرے گا۔﴾

دوسری فصل: حسد کی تعریف، حکم، اقسام اور درجات

حسد صرف نعمت پر ہی ہوتا ہے جب اللہ عزوجل تمہارے کسی مسلمان بھائی کو نعمت عطا فرماتا ہے تو اس وقت تمہاری دوھالتیں ہوتی ہیں:

حسد کی تعریف:

﴿... پہلی حالت: تم اس کی نعمت کو ناپسند کرو اور اس کے زوال کی خواہش کرو۔ اس حالت کو حسد کہتے ہیں۔ لہذا حسد کی تعریف یہ ہوئی کہ "نعمت کو ناپسند کرنا اور جسے دی گئی ہے اس سے زوال نعمت کی خواہش رکھنا۔"﴾

﴿... دوسری حالت: تم زوال نعمت کی خواہش نہ کرو اور نہ اس کے وجود اور اس کی بیشگی کو ناپسند جانو البتہ تمہارے دل میں یہ چاہت ہو کہ تمہیں بھی اس قسم کی نعمت ملے۔ اس حالت کو رشک کہتے ہیں اور اسے مُناقت (آگے بڑھنے کی خواہش) سے بھی موسوم کرتے ہیں۔﴾

بس اوقات حسد کو مُناقت اور مُناقت کو حسد سے بھی تعبیر کیا جاتا ہے یعنی ان دونوں لفظوں کو ایک دوسرے کی جگہ بھی استعمال کیا جاتا ہے اور معنی کو سمجھ لینے کے بعد الفاظ کے استعمال میں کوئی مضائقہ نہیں۔ چنانچہ رسول اکرم، شاہ بنی آدم صَلَّی اللہ تعالیٰ علیہ وَالٰه وَسَلَّمَ نے ارشاد فرمایا: "إِنَّ الْمُؤْمِنَ يَعْيُطُ وَالْمُنَافِقُ يَنْحَسِدُ" یعنی مومن رشک کرتا ہے جبکہ مُناقت حسد کرتا ہے۔^(۱)

^(۱) ...تفسیر القرطبی، پ ۳۰، الفلق: ۵، الجزء العشرون

حدد کا حکم:

حدد ہر حال میں حرام ہے البتہ کسی فاسق و فاجر یا کافر کو کوئی نعمت ملے اور وہ اسے فتنہ انگیزی اور فساد کے لئے اور لوگوں کو نقصان پہنچانے کے لئے استعمال کرے تو اس کے لئے اس نعمت کو ناپسند کرنا اور اس کے زوال کی تمنا کرنا جائز ہے۔ کیونکہ تم اس کا زوال اس کے نعمت ہونے کی وجہ سے نہیں چاہتے بلکہ اس لئے زوال کی تمنا کرتے ہو کہ وہ فساد کا آلہ ہے اگر وہ اس سے فتنہ و فساد نہ کرے تو تمہیں اس کی نعمت بری معلوم نہ ہو۔

حدد کے حرام ہونے پر دلالت کرنے والی روایات ہم نقل کر چکے ہیں اور اس کے علاوہ یہ اس لئے بھی ناپسندیدہ ہے کہ اللہ عزوجل نے بندوں کو جو ایک دوسرے پر فضیلت دینے کا فیصلہ فرمایا ہے اس پر ایک طرح کا اظہارِ ناراضی ہے اور یہ بات نہ قابل عذر ہے اور نہ ہی اس میں کوئی رخصت ہے۔ اس بات سے بڑھ کر اور کون سا گناہ ہو گا کہ تم اپنے بھائی کو سکون میں نہیں دیکھ سکتے حالانکہ اس کے پر سکون ہونے میں تمہارا کوئی نقصان بھی نہیں۔ قرآن پاک کی کئی آیات میں اس کی طرف شارہ کیا گیا ہے، چند آیات ملاحظہ ہوں:

حدد کے متعلق نو فرائیں باری تعالیٰ:

...﴿1﴾

ترجمہ کنز الایمان: تمہیں کوئی بھلانی پہنچے تو انہیں برا گلے

إِنْ تَمْسَكُمْ حَسَنَةً تَسْوُهُمْ وَإِنْ تُصْبِكُمْ

اور تم کو برا گلے پہنچے تو اس پر خوش ہوں۔

سَيِّئَةً يُرْحُوا بَهَا (پ، ۳، ال عمرن: ۱۲۰)

یہ خوشی، شماتت (یعنی کسی کی مصیبت پر خوش ہونا) ہے اور حسد اور شماتت ایک دوسرے کو لازم و ملروم ہیں۔

...﴿2﴾

ترجمہ کنز الایمان: بہت کتابیوں نے چاہا کاش تمہیں

وَدَّ كَثِيرٌ مِّنْ أَهْلِ الْكِتَابِ لَوْيَرُ دُونْكُمْ مِّنْ

ایمان کے بعد کفر کی طرف پھیر دیں اپنے دلوں کی جلن

بَعْدِ إِيمَانِكُمْ لُكَفَّارًا حَسَدًا مِّنْ عَنْدِ

—

أَنْفِسِهِمْ (پ، البقرة: ۱۰۹)

اس آیت مبارکہ میں اللہ عزوجل نے اس بات کی خبر دی ہے کہ ان کا نعمت ایمان کا زوال چاہنا حسد ہے۔

... (3)

وَدُّوا لِّتُكْفُرُونَ كَمَا كَفَرُوا فَأَنْتُمْ تُونُونَ

(سورة النساء، پ، ۵، ۸۹)

ترجمہ کنز الایمان: وہ تو یہ چاہتے ہیں کہ کہیں تم بھی کافر ہو جاؤ جیسے وہ کافر ہوئے تو تم سب ایک سے ہو جاؤ۔

اور اللہ عزوجل نے حضرت سیدنا یوسف علیہ السلام کے بھائیوں کے حسد کو بیان فرمایا کہ ان کے دلوں کے حال کو اپنے اس فرمان سے تعبیر فرمایا:

... (4)

إِذْ قَالُوا يُوسُفُ وَأَخُوهُ أَحَبُّ إِلَيْهِمَا مِنَا
وَنَحْنُ عُصْبَةٌ إِنَّ أَبَانَ الْفِيْضَلِيْلِ مُؤْمِنُونَ
أَقْتُلُوا يُوسُفًا وَأَطْرُحُوهُ أَرْضًا يَأْخُلُ لَكُمْ
وَجْهُهُ أَبِيْكُمْ

(پ، ۱۲، یوسف: ۹، ۸)

برادران یوسف نے جب دیکھا کہ والد محترم حضرت یعقوب (علیہ السلام) حضرت یوسف (علیہ السلام) سے زیادہ محبت کرتے ہیں تو انہوں نے اسے ناپسند جانا اور انہیں یہ بات بُری معلوم ہوئی، لہذا انہوں نے اس محبت کا زوال چاہا اور حضرت سیدنا یوسف (علیہ السلام) کو باپ کی نظر وہ سے غائب کر دیا۔

... (5)

وَلَا يَجِدُونَ فِي صُدُورِهِمْ حَاجَةً وَمَا أُوتُوا

(پ، الحشر: ۹)

ترجمہ کنز الایمان: اور اپنے دلوں میں کوئی حاجت نہیں پاتے اس چیز کی جو دیئے گئے۔

یعنی نہ ان کے سینے تنگ ہیں اور نہ ہی وہ غمگین ہوتے ہیں۔ حسد نہ کرنے پر ان کی تعریف فرمائی گئی۔

... (یہود کے حضور صلی اللہ تعالیٰ علیہ وآلہ وسلم کی نبوت کا) انکار کرنے پر اللہ عزوجل نے ارشاد فرمایا:

أَمْرِيْخُسْدُونَ النَّاسَ عَلَى مَا أَتْهُمُ اللَّهُ مِنْ

(پ، النساء: ۵۳)

ترجمہ کنز الایمان: یا لوگوں سے حسد کرتے ہیں اس پر جو اللہ نے انہیں اپنے فضل سے دیا۔

... 7)

کانَ النَّاسُ أُمَّةً وَاحِدَةً فَبَعَثَ اللَّهُ الْبَيْنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكُمَ بَيْنَ النَّاسِ فَيُبَيِّنَ لَا يَخْلُقُوا فَيُبَيِّنَ وَمَا اخْتَفَفُ فِيهِ إِلَّا أَنَّهُ نَبِيٌّ أُوتُوهُ مِنْ بَعْدِ مَا جَاءَهُمُ الْبَيِّنُاتُ بِغَيَّابِهِمْ (پ، ۲، البقرة: ۲۱۳)

ترجمہ کنز الایمان: لوگ ایک دین پر تھے پھر اللہ نے انبیاء بھیجے خوشخبری دیتے اور ڈر سناتے اور ان کے ساتھ سچی کتاب انتاری کہ وہ لوگوں میں ان کے اختلافوں کا فیصلہ کر دے اور کتاب میں اختلاف انہیں نے ڈالا جن کو دی گئی تھی بعد اس کے کہ ان کے پاس روشن حکم آچکے آپس کی سرکشی سے۔

”آپس کی سرکشی سے“ کی تفسیر میں کہا گیا ہے کہ اس سے مراد حسد ہے۔

... 8)

وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ

بِغَيَّابِهِمْ (پ، ۲۵، الشوری: ۱۳)

ترجمہ کنز الایمان: اور انہوں نے بچوٹ نہ ڈالی مگر بعد اس کے کہ انہیں علم آچکا تھا آپس کے حسد سے۔ اللہ عزوجل نے انہیں علم اس نے عطا فرمایا تھا کہ ان میں اتحاد پیدا ہو اور وہ اطاعتِ الہی پر یکجا ہو جائیں اور انہیں اس بات کا حکم ہوا کہ علم کے ذریعے باہم الفت و محبت اختیار کریں لیکن اس کے بر عکس وہ آپس میں حسد کرنے لگے کیونکہ ان میں سے ایک یہ چاہتا تھا کہ حکومت مجھے ملے اور میری بات مانی جائے نتیجہ یہ نکلا کہ وہ ایک دوسرے کو جھٹلانے لگے۔

یہود بھی حضور صَلَّی اللَّهُ عَلَیْہِ وَسَلَّمَ کا وسیلہ پیش کرتے:

حضرت سیدنا عبد اللہ بن عباس رَضِیَ اللَّهُ تَعَالَیَ عَنْہُ فرماتے ہیں: رحمتِ عالم، نورِ مجسم صَلَّی اللَّهُ تَعَالَیَ عَلَیْہِ وَسَلَّمَ کی بعثت سے پہلے یہود جب کسی قوم سے جنگ کرتے تو کہتے: ”نسُكْ بِاللَّهِ الَّذِي وَعَدَنَا نَّا شُرْسَلَةَ وَبِالْكِتَابِ الَّذِي ثُنُولَهُ إِلَّا مَنْصَرَنَا لِيُعْنِي (اے اللہ عزوجل!)“ اس نبی کے وسیلے سے جس کے بھیجنے کا تو نے وعدہ فرمایا ہے اور اس کتاب کے طفیل جو توہم پر نازل فرمائے گا ہم تجوہ سے دعا کرتے ہیں کہ ہماری مدد فرماء“ تو ان کی مدد کی جاتی لیکن جب حضور نبی کریم، رَحْمَةُ اللَّهِ تَعَالَیَ عَلَیْہِ وَاللَّهُ وَسَلَّمَ کی حضرت سیدنا اسما عیل علیہ السلام کی

اولاد سے تشریف آوری ہوئی تو پھچانے کے باوجود یہود نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی نبوت کا انکار کر دیا۔ اس کے متعلق اللہ عَزَّوجَلَّ ارشاد فرماتا ہے:

﴿۹﴾

ترجمہ کنز الایمان: اور اس سے پہلے اسی نبی کے وسیلہ سے کافروں پر فتح مانگتے تھے تو جب تشریف لایا ان کے پاس وہ جانا پھچانا اس سے منکر ہو بیٹھے تو اللہ کی لعنت منکروں پر کس برے مَوْلَوْنَ انہوں نے اپنی جانوں کو خریدا کہ اللہ کے اہم اہمیت سے منکر ہوں اس کی جملنے سے۔

وَ كَانُوا مِنْ قَبْلٍ يَسْتَقْبِلُونَ عَلَى الْأَذْيَنَ
كَفَرُوا هُنَّ أَكْبَرُ مَا عَرَفُوا كَفَرُوا هُنَّ
فَلَعْنَةُ اللَّهِ عَلَى الْكُفَّارِينَ ۝ بِسْمِ اللَّهِ الرَّحْمَنِ الرَّحِيمِ
بِهِ أَنْفُسَهُمُ أُنْيَكُفُرُوا بِإِيمَانِ أَنْزَلَ اللَّهُ بَعْيَانًا

(پ، البقرۃ: ۸۹، ۹۰)

”بَعْيَانًا“ کی تفسیر میں فرمایا گیا ہے یعنی حسد کرتے ہوئے یہود نے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی رسالت کا انکار کیا۔^(۱)

بِشَارَتِ مُوسَى:

امُّ الْمُؤْمِنِين حضرت سیدنا ناصفیہ رَضِیَ اللہُ تَعَالٰی عَنْہَا نے بارگاہ رسالت میں عرض کی: ایک دن میرے والد اور چچا آپ کے پاس سے آئے تو میرے والد نے میرے چچا سے کہا: آپ ان (یعنی حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ) کے بارے میں کیا کہتے ہیں؟ چچا نے کہا: میرا تو یہی کہنا ہے کہ یہ وہی نبی ہیں جن کی بشارت حضرت سیدنا موسیٰ کلیمؐ اللہ عَلَیْہِ السَّلَامَ نے دی۔ والد نے پوچھا: آپ کا کیا ارادہ ہے؟ چچا نے کہا: میں تو زندگی بھراں سے دشمنی رکھوں گا۔^(۲)
یہاں تک حسد کی حرمت کا حکم بیان ہوا۔

مُنَافَقَةٌ كَحْكَمٌ:

جہاں تک مُنَافَقَةٌ یعنی رشک کی بات ہے تو یہ حرام نہیں بلکہ بعض صورتوں میں واجب، بعض میں مستحب اور بعض میں مباح ہے اور بعض اوقات مُنَافَقَةٌ کی جگہ حسد اور حسد کی جگہ مُنَافَقَةٌ کا لفظ بھی

۱... التفسير الكبير للرازى، پ، البقرۃ: ۱۰۹، ۱۴۳۶

۲... التفسير الكبير للرازى، پ، البقرۃ: ۱۰۹، ۱۴۳۶

استعمال کیا جاتا ہے۔ جیسا کہ حضرت سیدنا قشم بن عباس رضی اللہ تعالیٰ عنہما سے مروی ہے، انہوں نے اور حضرت سیدنا فضل بن عباس رضی اللہ تعالیٰ عنہما نے ارادہ کیا کہ بارگاہ رسالت میں حاضر ہو کر عرض کریں کہ آپ صلی اللہ تعالیٰ علیہ وآلہ وسلم ہمیں صدقہ کی وصولی پر مقرر فرمائیں۔ اس سلسلے میں انہوں نے حضرت سیدنا علی المرتضیؑ کے محدثین سے مشورہ کیا تو آپ رضی اللہ تعالیٰ عنہ نے منع کرتے ہوئے فرمایا: پیارے مصطفیٰ صلی اللہ تعالیٰ علیہ وآلہ وسلم تمہارے کہنے پر تمہیں مقرر نہیں فرمائیں گے۔ یہ سن کر انہوں نے کہا: آپ مُنافَسَت (حد) کی وجہ سے ایسا کہتے ہیں حالانکہ مصطفیٰ جان رحمت صلی اللہ تعالیٰ علیہ وآلہ وسلم نے اپنی صاحبزادی آپ کے نکاح میں دی لیکن ہم نے تو آپ سے حسد نہ کیا۔

یعنی یہ آپ کی طرف سے حسد ہے جبکہ حضرت سیدنا فاطمۃ الزہرا رضی اللہ تعالیٰ عنہا آپ کے نکاح میں دی گئیں تو ہم نے آپ سے حسد نہ کیا۔

مُنافَسَت لُغَت میں نفاست سے مشتق ہے۔ مُنافَسَت کے مباحث ہونے کی مثال یہ فرایں باری تعالیٰ ہیں:

... (1)

وَفِي ذَلِكَ فَلَيْتَنَا فَيْسَ الْبَسْتَافُسُونَ ۖ

(پ ۳۰، المطففين: ۲۶)

... (2)

سَاقِيْوَإِلَى مَعْفِرَةِ مِنْ رَّبِّكُمْ (پ ۷، الحدید: ۲۱) ترجمہ کنز الایمان: بڑھ کر چلو اپنے رب کی بخشش (کی طرف)۔
کسی سے سبقت لے جانے کی کوشش اسی وقت کی جاتی ہے جہاں کسی چیز کے چلے جانے کا خوف ہوتا ہے اور یہ ایسا ہی ہے جیسے دو غلام اپنے آقا کی خدمت کے لئے ایک دوسرے سے اس نیت سے سبقت کریں کہ وہ آقا کے منظور نظر ہو جائیں۔

رُشْكَ جائزَ ہونے کے دلائل:

... (1) حضور نبی پاک، صاحبِ ولادک صلی اللہ تعالیٰ علیہ وآلہ وسلم نے رُشک کے جائز ہونے کی تصریح کرتے ہوئے ارشاد فرمایا: لَا حَسْدَ إِلَّا فِي الْأَنْجِلِيْرَجُلُّ أَتَاهُ اللَّهُ مَا لَمْ يَسْلُطْ عَلَى هَلْكَتِهِ فِي الْحَقِّ وَرَجُلُّ أَتَاهُ اللَّهُ عِلْمًا فَهُوَ يَعْمَلُ بِهِ

وَيَعْلَمُهُ النَّاسُ لِيُنَحِّي حَسْدَ جَاهِزٍ نَّهِيًّا مَّرْغُورٌ وَخُصُوصُوْنَ پَرِ ایک وہ جسے اللہ عَزَّوجَلَّ نے مال دیا اس نے اسے راہ حق میں خرچ کیا اور دوسرا وہ جسے اللہ عَزَّوجَلَّ نے علم عطا کیا وہ اس پر عمل بھی کرتا ہے اور لوگوں کو سکھاتا بھی ہے^(۱)۔ حضرت سیدنا ابو کبیر انماری رضی اللہ تعالیٰ عنہ کی روایت میں اس مضمون کی تفصیل ہے۔

چار قسم کے لوگ:

﴿۲﴾ ... نبی رحمت، شفیع امت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: مثُلُّ هَذِهِ الْأُمَّةِ مَثُلُّ أَمْبَعَثَتِ رَبِّكُلُّ أَنَّاءَ اللَّهُ مَالَّا وَعِلْمًا فَهُوَ يَعْمَلُ بِعِلْمِهِ فِي مَا لَهُ وَرَجُلٌ أَنَّاءَ اللَّهُ عِلْمًا وَلَمْ يُؤْتِهِ مَا لَمْ فَيَقُولُ رَبِّ لَوْ أَنَّ لِي مَا لَمْ يَمْثُلُ مَا لِي فَلَمْ يَكُنْ لَّيْ ءاَعْمَلُ فِي هِيَهٖ بِمِثْلِ عَمَلِهِ فَهُمْ مَا فِي الْأَجْرِ سَوَاءٌ وَرَجُلٌ أَنَّاءَ اللَّهُ مَالَّا وَلَمْ يُؤْتِهِ عِلْمًا فَهُوَ يَنْفَقُهُ فِي مَعَاصِي اللَّهِ وَرَجُلٌ لَمْ يُؤْتِهِ عِلْمًا وَلَمْ يُؤْتِهِ مَا لَمْ فَيَقُولُ لَوْ أَنَّ لِي مِثْلُ مَا لِي فَلَمْ يَكُنْ لَّيْ ءاَنْفَقَهُ فِي مِثْلِ مَا أَنْفَقَهُ فِي نَعِيَّةٍ مِّنَ الْمَعَاصِي فَهُمْ مَا فِي الْأَجْرِ سَوَاءٌ لِيُنَحِّي حَسْدَ جَاهِزٍ نَّهِيًّا مَّرْغُورٌ وَخُصُوصُوْنَ پَرِ ایک وہ شخص جسے اللہ عَزَّوجَلَّ نے مال اور علم عطا کیا اور وہ اپنے مال میں اپنے علم کے مطابق عمل کرتا ہے، دوسرا وہ شخص جسے اللہ عَزَّوجَلَّ نے علم عطا کیا لیکن مال نہیں دیا اور وہ کہتا ہے کہ اے میرے رب عَزَّوجَلَل! اگر میرے پاس فلاں شخص کی طرح مال ہوتا تو میں بھی اس کی طرح عمل کرتا، یہ دونوں اجر و ثواب میں برابر ہیں، تیسرا وہ شخص جسے اللہ عَزَّوجَلَّ نے مال عطا کیا لیکن علم نہیں دیا اور وہ اپنا مال اللہ عَزَّوجَلَّ کی نافرمانی میں خرچ کرتا ہے

①... دعوت اسلامی کے اشاعتی ادارے مکتبۃ المدینۃ کی مطبوعہ 1332 صفحات پر مشتمل کتاب بہار شریعت، جلد سوم، حصہ 16 صفحہ 543 پر صدر الشیعہ، بذر الطریقہ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللَّهِ التَّوْفِی فرماتے ہیں: اس حدیث سے ظاہر ایسا معلوم ہوتا ہے کہ ان دو چیزوں میں حسد جائز ہے مگر بغور دیکھنے سے یہ معلوم ہوتا ہے کہ یہاں بھی حسد حرام ہے، بعض علمانے یہ بتایا کہ اس حدیث میں حسد بمعنی غیظ (رثیک) ہے۔ امام بخاری عَلَیْہِ الرَّحْمَةُ کے ترجمۃ الباب سے بھی یہی پتاقلاتا ہے۔ اور بعض نے کہا کہ حدیث کا یہ مطلب ہے کہ اگر حسد جائز ہو تا تو ان میں جائز ہو تا مگر ان میں بھی ناجائز ہے۔ جیسا کہ حدیث: لَا شُوْمَ إِلَّا فِي الدَّارِ میں اسی قسم کی تاویل کی جاتی ہے۔ اور بعض علمانے فرمایا کہ معنی حدیث یہ ہیں کہ حسد انہیں دونوں میں ہو سکتا ہے اور چیزیں تو اس قابل ہی نہیں کہ ان میں حسد پایا جاسکے کہ حسد کے معنی یہ ہیں کہ دوسرے میں کوئی نعمت دیکھے اور یہ آرزو کرے کہ وہ مجھے مل جائے اور دنیا کی چیزیں نعمت نہیں کہ جن کی تحصیل کی فکر ہو دنیا کی چیزوں کا مآل اللہ تعالیٰ کی ناراضی ہے اور یہ چیزیں وہ ہیں کہ ان کا مآل اللہ تعالیٰ کی خوشنودی و رضا ہے، لہذا نعمت جس کا نام ہے وہ بھی ہیں ان میں حسد ہو سکتا ہے۔

②... التفسیر الكبير للرازى، پ، ۱، البقرة: ۱۰۹ / ۱۳۷

اور چو تھا وہ شخص جسے اللہ عزوجل نے نہ علم دیا نہ مال اور وہ کہتا ہے کہ اگر میرے پاس بھی فلاں شخص کی طرح مال ہوتا تو میں بھی اس کی طرح اسے گناہ کے کاموں پر خرچ کرتا، یہ دونوں گناہ میں برابر ہیں۔^(۱)

حضرت نبی پاک صَلَّی اللہُ عَلَیْہِ وَاٰلَہٖ وَسَلَّمَ نے چوتھے شخص کی نعمت اس لئے نہیں فرمائی کہ وہ فلاں شخص کی طرح مال کی آرزو رکھتا ہے بلکہ اس لئے فرمائی کہ وہ مال پاکر فلاں شخص کی طرح اسے گناہوں میں خرچ کرنے کی تمنا رکھتا ہے۔ معلوم ہوا کہ دوسرے کی نعمت پر رشک کرنا اور اپنے لئے اس جیسی نعمت کی تمنا کرنے میں کوئی حرج نہیں جب تک اس سے نعمت کا زوال نہ چاہا جائے اور اس کے پاس اس نعمت کے باقی رہنے کو ناپسند نہ کرے۔

واجب، مستحب اور مباح رشک:

اگر کوئی نعمت دینی ہو اور واجب ہو مثلاً ایمان، نماز اور زکوٰۃ تو ایسی نعمت پر رشک کرنا بھی واجب ہے اور اس کی صورت یہ ہے کہ بندہ اپنے لئے بھی ایسی ہی نعمت پسند کرے اگر ایسا نہیں کرے گا تو وہ گناہ پر راضی ہو گا اور یہ حرام ہے۔ اگر نعمت ایسی ہو جو فضائل سے تعلق رکھتی ہو مثلاً اچھے کاموں میں مال خرچ کرنا اور صدقہ و خیرات وغیرہ کرنا تو ایسی نعمت پر رشک کرنا مستحب ہے۔ اگر نعمت ایسی ہو جس سے فائدہ اٹھانا جائز ہو تو اس پر رشک کرنا مباح ہے۔ ان تمام صورتوں میں اس کا ارادہ اس شخص کے مساوی ہونا اور نعمت میں اس کے ساتھ شریک ہونا ہے، نعمت کا اس کے پاس ہونا ناپسند نہیں۔

گویا یہاں دو باتیں ہیں: ایک یہ کہ جس کے پاس نعمت ہے وہ نعمت کے سبب راحت میں ہے اور دوسری یہ کہ جو اس نعمت سے محروم ہے وہ اس کی وجہ سے نقصان میں ہے۔ رشک کرنے والا پہلی بات کو ناپسند نہیں کرتا بلکہ اپنا محروم ہونا اور پیچھے رہ جانا ناپسند کرتا اور نعمت والے کی برابری چاہتا ہے اور اس میں کوئی حرج نہیں کہ انسان مباح اشیاء میں اپنے نقصان اور پیچھے رہنے کو ناپسند جانے۔ البتہ اس طرح فضائل میں کمی ضرور آتی ہے کیونکہ اس طرح کی باتیں زہد، تُوّل اور رضا کے خلاف اور اعلیٰ مقامات کے حصول میں رکاوٹ ہیں تاہم گناہ کا باعث نہیں۔

دقیق نکتہ:

یہاں ایک باریک و دقیق نکتہ ہے اور وہ یہ کہ جو انسان دوسروں جیسی نعمت کے حصول سے مایوس ہو جاتا

^(۱) ...سنن الترمذی، کتاب الزهد، باب ماجاعی مثیل الدنیا مثل اربعۃ نفر، ۲/۱۳۵، حدیث، ۲۳۳۲، بتغیر

ہے تو وہ خود کو اس نعمت کے حامل شخص سے کم تر وناقص سمجھنے لگتا ہے نیز اس کا نفس یہ پسند کرنے لگتا ہے کہ اس کا نقص کسی طریقہ سے دور ہو جائے اور یہ نقص دوہی طریقوں سے دور ہو سکتا ہے یا تو اس جیسی نعمت مل جائے یا دوسرے شخص کے پاس بھی وہ نعمت باقی نہ رہے۔ جب ایک راستہ بند ہو جاتا ہے تو لامحالہ دوسرا راستہ اختیار کیا جاتا ہے۔ چنانچہ جب دوسرے شخص کے پاس بھی وہ نعمت باقی نہیں رہتی تب اسے سکون ملتا ہے کیونکہ اس کی نعمت کے زوال سے اسے برابری مل جاتی ہے بلکہ ممکن ہے اب بھی اس کے دل میں اس نعمت کی خواہش جاگزیں ہو۔ اگر یہ صورت پیش آئے تو نفس سے دریافت کرے کہ اگر دوسرے شخص کی نعمت کا اختیار مجھے مل جائے تو میں کیا کروں؟ اگر جواب یہ ہو کہ میں یہ نعمت اس سے چھین لوں گا تو سمجھ جائے کہ وہ بہت زیادہ حسد میں مبتلا ہے اور اگر اس نعمت کے زوال پر قدرت کے باوجود اس کا تلقویٰ و پرہیز گاری اسے اس کام سے اور اس کی نعمت کے زوال کی تمنا سے روک دے تو سمجھ جائے کہ دل میں پیدا ہونے والی زوال نعمت کی خواہش سے اسے نجات مل گئی ہے کیونکہ اب وہ عقل و دین کی رو سے یہ نہیں چاہتا کہ دوسرے سے نعمت جاتی رہے۔ ممکن ہے کہ رسول اکرم، شاہ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اس ارشاد گرامی سے یہ مراد ہے۔

حسد کا ایک علاج:

ارشاد فرماتے ہیں: ”ثَلَاثٌ لَا يَنْفَكُ الْمُؤْمِنُ عَنْهُنَّ الْحَسَدَ وَ الظُّنُونَ وَ الظَّنِيَّةَ“ یعنی تین باتیں ایسی ہیں کہ مومن ان سے الگ نہیں ہو سکتا: (۱) حسد (۲) بدگمانی اور (۳) بدفالي۔ ”پھر فرمایا: ”وَلَهُ مِنْهُنَّ تَخْرُجٌ إِذَا حَسَدَ ثُفَلَاتَنْبَغَ“ اور اس کے لئے ان سے نکلنے کا طریقہ یہ ہے کہ جب تم حسد کرو تو حد سے نہ بڑھو۔^(۱)

یعنی اگر تم اپنے دل میں کسی کے بارے میں کوئی چیز پاؤ تو اس پر عمل نہ کرو۔ لیکن جو شخص اپنے بھائی سے کسی نعمت میں برابری حاصل کرنا چاہے اور پھر اس سے عاجز آجائے تو بہت مشکل ہے کہ وہ زوال نعمت کی تمنا سے نج سکے کیونکہ جب تک بھائی کے پاس نعمت رہے گی یقیناً اس کے دل میں اس کی برتری کا خیال انگڑائی لیتا رہے گا۔ یہ رشک کی وہ حد ہے جو حرام حسد کے مقابل پہنچ جاتی ہے، لہذا اس میں احتیاط ضروری ہے کیونکہ یہ پر خطر مقام ہے۔ ہر انسان جب اپنی جان پہچان والوں یا پڑوسیوں کو اپنے سے بلند دیکھتا ہے تو

^(۱) ...المجامع الصغير، ص ۲۰۹، حدیث ۳۳۶۶ بتغیر

ان سے برابری کی خواہش کرتا ہے، مضبوط ایمان اور شدید تقوی نہ ہونے کی صورت میں ممکن ہے کہ عنقریب یہ خواہش اسے ممنوعہ حسد تک لے جائے۔

بعض اوقات دوسرے سے کم تر ہونے کا خوف انسان کو اس بات پر آمادہ کرتا ہے کہ وہ ممنوع حسد کا شکار ہو جاتا ہے اور اس کی طبیعت اپنے بھائی سے زوالِ نعمت کی طرف مائل ہو جاتی ہے تاکہ دونوں میں مساوات ہو سکے کیونکہ وہ نعمت حاصل کر کے اس کے برابر آنے سے تو پہلے ہی عاجز ہے۔ اس معاملے میں کوئی رخصت نہیں خواہ اس کا تعلق دینی مقاصد سے ہو یا دُنیوی مقاصد سے، دونوں صورتوں میں یہ حرام ہے۔ ہاں! اگر وہ اس پر عمل نہ کرے تو امید ہے کہ اس صورت میں گناہ نہ ہو اور اس کا اپنی خواہش کو ناپسند کرنا ہی اس کے لئے کفارہ ہو جائے۔ یہاں تک حسد کی تعریف اور اس کے احکام بیان ہوئے اب ہم حسد کے درجے بیان کرتے ہیں۔

حسد کے چار درجے:

﴿...پہلا درجہ: دوسرے سے زوالِ نعمت کا خواہش مند ہونا اگرچہ خود کو بھی نہ ملے۔ یہ خباثت کی انتہا ہے۔﴾

﴿...دوسرادرجہ: دوسرے کی نعمت میں ایسی رغبت کرنا کہ بعینہ و نعمت اس سے زائل ہو کر میرے پاس آجائے مثلاً دوسرے کے عمدہ مکان، خوبصورت عورت یا جاہ و منصب میں رغبت کرنا۔ یہ ایسی صورت ہے جس میں حاسد فقط زوالِ نعمت کا خواہش مند نہیں بلکہ عین اسی نعمت کا طلب گار ہے اور اس کی یہ ناپسندیدگی دوسرے کے عیش و آرام کی وجہ سے نہیں بلکہ اپنے پاس یہ سب کچھ نہ ہونے کی وجہ سے ہے۔﴾

﴿...تیسرا درجہ: دوسرے کو جو نعمت حاصل ہے بعینہ اس کی خواہش نہ کرنا بلکہ اس جیسی نعمت کی خواہش کرنا۔ اب اگر حاسد کو اس جیسی نعمت نہ ملے تو وہ محسود سے زوالِ نعمت کی خواہش کرتا ہے تاکہ ان دونوں کے درمیان کوئی فرق نہ ہے۔﴾

﴿...چوتھا درجہ: دوسرے کی نعمت جیسی نعمت کی خواہش کرنا اور خواہش پوری نہ ہونے کی صورت میں زوال نعمت کی تمنانہ کرنا۔﴾

چوتھا درجہ قابلِ معافی ہے اگر اس کا تعلق اُمورِ دُنیا سے ہو اور اگر دینی اُمور سے تعلق ہو تو اس صورت میں یہ مستحب ہے اور تیسرا درجے میں خیروشر دونوں پہلوہیں اور دوسرا مرتبہ تیسرا کے مقابلے میں

ہلکا ہے^(۱) اور پہلا مرتبہ توہر حال میں مذموم ہے اور دوسرے مرتبے پر حسد کا اطلاق مجاز کیا گیا ہے^(۲) لیکن یہ بھی اس فرمانِ باری تعالیٰ کی وجہ سے مذموم ہے:

وَلَا تَسْتَعْنُوا مَا فَضَّلَ اللَّهُ بِهِ بَعْضَكُمْ عَلَىٰ

بعض ط (پ، ۵، النساء: ۳۲) ترجمہ کنز الایمان: اور اس کی آرزونہ کرو جس سے اللہ نے تم میں ایک کو دوسرے پر بڑائی دی۔

نتیجہ یہ تکالکہ دوسروں جیسی نعمت کی تمنا کرنامہ موم نہیں البتہ بعض اسی نعمت کی تمنا کرنامہ موم ہے۔

حسد اور رشک کے اسباب

رشک کا سبب قابل رشک چیز کی محبت ہے۔ اگر اس کا تعلق دینی امور سے ہے تو رشک کا سبب اللہ عزوجل کی محبت اور اس کی اطاعت کی چاہت ہے اور اگر دنیاوی امور سے ہے تو رشک کا سبب دنیا کی مباح اشیاء کی محبت اور ان سے لطف آندوز ہونے کی چاہت ہے۔ اگر ہم مذموم حسد میں غور کریں تو اس کے راستے بہت زیادہ ہیں لیکن ان تمام کو سات ابواب میں جمع کیا گیا ہے: (۱) دشمنی (۲) تعزُّز (۳) تکبُّر (۴) تعجب (۵) محظوظ مقاصد کے فوت ہونے کا خوف (۶) حکومت کی چاہت اور (۷) جُبُث باطن اور بخل نفس۔

حسد کے سات اسباب اور ان کی تفصیل

ایک شخص جب دوسرے کے پاس نعمت کو ناپسند کرتا ہے تو اس کی ایک وجہ دشمنی ہوتی ہے جس کے سبب وہ اس کی بھلائی نہیں چاہتا اور حسد کا یہ سبب صرف ہم پلے لوگوں کے ساتھ خاص نہیں بلکہ کبھی ادنیٰ شخص بادشاہ سے حسد کرتا ہے اور اس سے زوالِ نعمت کی چاہت کرتا ہے اور وہ بادشاہ سے اس وجہ سے بغض رکھتا ہے کہ اسے یا اس کے محظوظ کو بادشاہ کی طرف سے تکلیف پہنچی ہوتی ہے۔ کبھی حسد کا سبب یہ ہوتا ہے کہ حاسد جانتا ہے کہ صاحب نعمت اپنی نعمت کے ذریعے اس پر تکبر کرے گا اور وہ عزتِ نفس کی خاطر اس کے تکبر اور بڑائی

①...صاحب اتحاف علامہ سید محمد بن محمد مرتضیٰ رَبِیدِ عَلَیْہِ رَحْمَةُ اللَّهِ التَّقَوْیٰ فرماتے ہیں: دُرُست یہ ہے کہ یوں کہا جائے: تیرا مرتبہ دوسرے کے مقابلے میں ہلکا ہے۔ (التحاف السادة المتقين، ۵۰۳/۹)

②...احیاء کے نسخوں میں دوسرے مرتبے کا ذکر ہے لیکن صاحب اتحاف علامہ سید محمد بن محمد مرتضیٰ رَبِیدِ عَلَیْہِ رَحْمَةُ اللَّهِ التَّقَوْیٰ فرماتے ہیں: یہاں چو تھار تباہ کہنا زیادہ اولیٰ ہے۔ (التحاف السادة المتقين، ۵۰۳/۹)

کو برداشت کرنے کی طاقت نہیں رکھتا، لہذا وہ حسد کرنے لگتا ہے، تعزُّز کے سبب حسد ہونے سے یہی مراد ہے۔ کبھی حسد کی وجہ یہ ہوتی ہے کہ جس سے حسد ہوتا ہے طبیعت اس پر بڑائی حاصل کرنے کی خواہش رکھتی ہے لیکن اس کا نعمتوں سے مالا مال ہونا راستے میں رکاوٹ بن جاتا ہے، تکبُّر کے سبب حسد ہونے سے یہی مراد ہے۔ بعض اوقات کوئی شخص عظیم نعمت اور بڑے منصب کا مالک ہوتا ہے اور حسد اس بات پر حیران ہوتا ہے کہ اتنی بڑی نعمت فلاں کو کیسے ملی لہذا وہ حسد کا شکار ہو جاتا ہے، تکبُّر کی وجہ سے حسد سے یہی مراد ہے۔ کبھی انسان کو دوسرا کی نعمتوں کے سبب اپنے مقاصد کے فوت ہونے یا اپنی اغراض کی تکمیل میں دشواری کا خوف ہوتا ہے لہذا یہ اس کے حسد کا سبب بن جاتا ہے۔ کبھی حسد کا سبب حکومت کی چاہت ہوتی ہے کہ وہ چاہتا ہے اسے ایسی نعمت حکومت ملے جس میں کوئی اس کا ہم پلہ نہ ہو۔ کبھی حسد کا سبب ان اسباب میں سے کوئی نہیں ہوتا بلکہ انسان اپنی باطنی خباثت اور بخل کے باعث حسد کرتا ہے۔ ان اسباب کی تفصیل ملاحظہ فرمائیں۔

﴿۱﴾ ... دشمنی اور بغض و عداوت:

حسد کا یہ سبب تمام اسباب میں زیادہ سخت ہے۔ جب کسی شخص کو کسی بھی سبب سے آفیت دی جائے یا اس کے مقاصد کی راہ میں رکاوٹ ڈالی جائے تو وہ اذیت پہنچانے والے یا مقاصد کی راہ میں رکاوٹ ڈالنے والے کے دل میں بغض رکھتا ہے اور اس پر غضناک ہوتا ہے نیز اپنے دل میں اس کے لئے کینہ رکھتا ہے اور کینہ اسے بدلہ اور انتقام لینے پر اگستا ہے، اب اگر خود انتقام لینے سے عاجز ہو تو چاہتا ہے کہ زمانہ ہی اس سے انتقام لے اور اگر ایسا ہو جائے تو الله عزوجل کی بارگاہ میں اسے اپنی بزرگی خیال کرتا ہے۔ جب جب دشمن کو کوئی مصیبت پہنچتی ہے تو حسد خوش ہو جاتا ہے اور گمان کرتا ہے کہ الله عزوجل کی طرف سے اس کی زیادتی کا بدلہ ہے اور اگر دشمن کو کوئی نعمت مل جائے تو جلنے لگتا ہے کیونکہ یہ اس کی مراد کے خلاف ہوتا ہے اور بسا اوقات وہ اس سوچ میں بھی پڑ جاتا ہے کہ الله عزوجل کے ہاں میرا کوئی مقام نہیں کیونکہ الله عزوجل نے میرے دشمن سے بدلہ نہیں لیا بلکہ اس پر انعام فرمایا ہے۔

خلاصہ کلام یہ ہے کہ حسد دشمنی و بغض و عداوت کو لازم ہے، لہذا تقویٰ اختیار کرتے ہوئے بغض

وعداوت میں حد سے نہ بڑھے اور دل میں اسے نالپنڈیدہ جانے۔ بہر حال کسی انسان سے بعض ہو اور پھر اس کی خوشی و غم کو ایک ہی نظر سے دیکھا جائے یہ ناممکن ہے۔ اللہ عزوجل نے کفار کی یہ خرابی بیان فرمائی کہ وہ عداوت کی وجہ سے حسد کرتے ہیں۔ چنانچہ ارشاد باری تعالیٰ ہے:

ترجمہ کنز الایمان: اور وہ جب تم سے ملتے ہیں کہتے ہیں ہم ایمان لائے اور اکیلے ہوں تو تم پر انگلیاں چباکیں غصہ سے تم فرمادو کہ مر جاؤ اپنی گھٹن (قلبی جلن) میں اللہ خوب جانتا ہے دلوں کی بات تمہیں کوئی بھلانی پہنچ تو انہیں برا لگے اور تم کو کوئی برائی پہنچ تو اس پر خوش ہوں۔

وَإِذَا لَفَقُوكُمْ قَالُوا أَمَنَا۝ وَإِذَا خَلَوْا عَضُّوا عَلَيْكُمْ
الْأَنَامِلَ مِنَ الْعَيْظَ طُقْ مُؤْتُوا بِعَيْظَلَكُمْ
إِنَّ اللَّهَ عَلَيْهِمْ بِذَاتِ الصُّدُوْرِ۝ إِنْ
تَسْكُمْ حَسَنَةً تَسْوِهُمْ وَإِنْ تُصْبِكْمُ سَيِّئَةً
يَقْرَرُهُوا إِلَيْهَا (پ، ۲، ال عمرن: ۱۱۹، ۱۲۰)

اسی طرح ایک مقام پر ارشاد فرمایا:

وَدُوْا مَا عَنْتُمْ قَدْ بَدَأْتُ الْبَعْضَ آغْمِنْ
أَفْوَاهِهِمْ وَمَا تُخْفِي صُدُوْرُهُمْ أَكْبَرُ ط

(پ، ۲، ال عمرن: ۱۱۸)

ترجمہ کنز الایمان: ان کی آرزو ہے جتنی ایذا تمہیں پہنچ بیہر (بعض) ان کی باتوں سے جھلک اٹھا اور وہ جو سینے میں چھپائے ہیں اور بڑا ہے۔

بعض عداوت کی وجہ سے حسد بساو قات لڑائی جھگڑے اور باہمی قتال تک لے جاتا ہے اور تمام عمر محسود (یعنی جس سے حسد کیا جائے اس) کی نعمتوں کو ضائع کرنے کی تدبیروں اور اس کی پرده دری وغیرہ میں صرف ہو جاتی ہے۔

﴿2﴾ ... تعرُّزः

تعرُّز یہ ہے کہ خود پر دوسرے کی برتری کو برداشت نہ کرنا، اس سے بھی حسد پیدا ہوتا ہے۔ مثلاً اس کے برابر حیثیت رکھنے والے شخص کو حکومت یا علم یا مال وغیرہ ملتا ہے تو اسے ڈر ہوتا ہے کہ وہ اس وجہ سے بڑائی کا اظہار کرے گا جبکہ حاسد کو اس کی بڑائی برداشت نہیں اور اس کا نفس چاہتا ہے کہ کوئی اس پر فخر نہ کرے۔ ایسا کرنے سے حاسد کی غرض اپنی بڑائی کا اظہار نہیں ہوتا بلکہ محسود کے تنکبر کو دور کرنا ہوتا ہے۔ یہی وجہ ہے کہ حاسد بساو قات اس کے ساتھ برابری پر بھی راضی ہو جاتا ہے لیکن اس کی ترقی پر خوش نہیں ہوتا۔

﴿۳﴾ ... تکبیر:

تکبیر یہ ہے کہ انسان فطرتاً دوسرے پر خود کو بڑا سمجھے اور دوسرے کو ذلیل و حقیر خیال کرے اور یہ خواہش کرے کہ دوسرا اس کی خدمت کرے اور اس کے سامنے بچھا رہے نیز اس کے مقاصد کو پورا کرے۔ یہی وجہ ہے کہ جب اس دوسرے شخص کو نعمت ملتی ہے تو متکبر کو ڈر ہوتا ہے کہ اب وہ میری بات نہیں سنبھال سکتا ہے۔ گایا میری برابری کا دعویٰ کرے گایا مجھ سے بلند مرتبہ ہو جائے گا اور پھر مجھ پر تکبیر کرے گا جبکہ پہلے میں اس پر تکبیر کرتا تھا۔ کفار کا پیارے مصطفیٰ ﷺ عَنِ اللّٰهِ تَعَالٰی عَلَيْهِ وَسَلَّمَ سے حسد کرنا ان ہی دو سبیوں یعنی تقریز اور تکبر کے باعث تھا کیونکہ وہ کہتے تھے کہ ایک (ذریتیم) بچہ کس طرح ہم سے آگے بڑھ سکتا ہے؟ اور ہم کیوں نہ اس کے سامنے اپنے سر جھکا لیں؟ چنانچہ قرآن کریم نے ان کے قول کو اس طرح بیان کیا:

وَقَالُوا لَوْلَا نَرِئُ لَهُذَا الْقُرْءَانَ عَلَى رَاجِلٍ مِّنَ الْقَرْيَتَيْنِ عَظِيمٍ

ترجمہ کنز الایمان: اور بولے کیوں نہ اتنا گیا یہ قرآن ان دو شہروں کے کسی بڑے آدمی پر۔ (پ ۲۵، الزخرف: ۳۱)

مطلوب یہ ہے کہ اگر کوئی عظیم شخصیت ہوتی تو اس کے لئے جھکنا اور اس کی پیروی کرنا ہمارے لئے مشکل نہ ہوتا۔ اللہ عزوجل قریش کا قول بیان کرتے ہوئے فرماتا ہے:

أَهُؤُلَاءِ مَنَّ الَّهُ عَلَيْهِمْ مِّنْ يَبْيَنُنَا

ترجمہ کنز الایمان: کہیں کیا یہ ہیں جن پر اللہ نے احسان کیا ہم میں سے۔ (پ ۷، الانعام: ۵۳)

انہوں نے مسلمانوں کو حقیر جانتے ہوئے اور نفرت کا اظہار کرتے ہوئے یہ بات کہی تھی۔

﴿۴﴾ ... تعجب:

اللہ عزوجل نے پچھلی امتوں کی خبر دیتے ہوئے ارشاد فرمایا کہ انہوں نے (اپنے نبی علیہ السلام سے) کہا:

مَا أَنْتُمْ إِلَّا بَشَرٌ مِّثْلُنَا

ترجمہ کنز الایمان: تم تو نہیں مگر ہم جیسے آدمی۔ (پ ۲۲، یس: ۱۵)

نیز انہوں نے یہ بھی کہا:

أَلَوْ مَنْ لِيَشَرِّبَنِ مِثْلَنَا

ترجمہ کنز الایمان: کیا ہم ایمان لے آئیں اپنے جیسے دو آدمیوں پر۔ (پ ۱۸، المؤمنون: ۳۷)

یوں ہی بعض کفار نے اپنے نبی علیہ السلام کی نسبت اپنی قوم کے لوگوں سے کہا:

ترجمہ کنز الایمان: اور اگر تم کسی اپنے جیسے آدمی کی

اطاعت کرو جب تو تم ضرور گھٹے میں ہو۔

وَلَيْنَ أَطَعْتُمْ بَشَرًا إِمْلَكْمُ إِنْكُمْ

إِذَلَّ لِحَمْسَرَ وَنَّ (پ ۱۸، المؤمنون: ۳۲)

انہوں نے اس بات پر تعجب کیا کہ ان جیسا ایک آدمی رسالت، وحی اور قرب خداوندی کے درجے پر کیسے فائز ہو سکتا ہے، لہذا انہوں نے حسد کیا اور انبیائے کرام علیہم السلام سے اس خوف سے بُوت کا زوال چاہا کہ جو شخص تخلیق میں ان کی مثل ہے ان پر فضیلت حاصل نہ کر سکے۔ تنکر کے ارادے، حکومت کی طلب اور سابقہ عداوت یا کسی دوسرے سبب کے باعث انہوں نے ایسا نہیں کیا بلکہ انہوں نے تعجب کرتے ہوئے کہا:

أَبَعَثْتَ اللَّهُ بَشَرًا إِسْرَافِلًا (پ ۱۵، بنی اسرائیل: ۹۳) ترجمہ کنز الایمان: کیا اللہ نے آدمی کو رسول بنائے کر بھیجا۔

اور کہنے لگے:

لَوْلَا أَنْزَلَ عَلَيْنَا الْمِلِّكَةُ (پ ۱۹، الفرقان: ۲۱) ترجمہ کنز الایمان: ہم پر فرشتے کیوں نہ اتارے۔

اللَّهُ عَزَّ ذَجَّلَ نے ان کا رد کرتے ہوئے ارشاد فرمایا:

ترجمہ کنز الایمان: اور کیا تمہیں اس کا اچنحا (تعجب) ہوا

کہ تمہارے پاس تمہارے رب کی طرف سے ایک نصیحت

آئی تم میں کے ایک مرد کی معرفت۔

أَوْ عَجِبْتُمْ أَنْ جَاءَكُمْ ذُكْرٌ

مِنْ رَبِّكُمْ عَلَى رَأْجُلٍ مِنْكُمْ

(پ ۸، الاعراف: ۶۳)

﴿5﴾ ... مقاصد کا فوت ہونا:

یہ سبب ہر ان دو افراد کے ساتھ خاص ہے جو ایک مقصود پر جھگڑتے ہیں، ان میں سے ہر ایک دوسرے کی ہر اس نعمت میں حسد کرتا ہے جو انفرادی طور پر اس کے مقصد میں مددگار ہوتی ہے۔ سو تنوں کا حسد بھی اسی قبیل سے ہے کیونکہ وہ زوجیت کے مقاصد میں ایک دوسرے سے جھگڑتی ہیں، یوں ہی بھائیوں کا حسد کہ وہ والدین کے دل میں جگہ بنانے کے لئے ایک دوسرے سے مُراجھت کرتے ہیں تاکہ مال و جاہ حاصل ہو۔ اسی طرح شاگردوں کا استاد کے دل میں مقام حاصل کرنے کے لئے ایک دوسرے سے حسد کرنا۔ درباریوں کا بادشاہ کے دل میں جگہ پانے کے لئے ایک دوسرے سے حسد کرنا۔ اسی طرح ایک ہی شہر

کے واعظین کا حسد کہ ان کی غرض لوگوں کے درمیان مقبولیت حاصل کر کے مال حاصل کرنا ہوتی ہے اور اسی طرح علماء کا باہم حسد کرنا کہ وہ بعض مشہور فقہا کے ہاں مرتبہ حاصل کرنے کے لئے جھگڑتے ہیں تاکہ وہ ان تک پہنچ کر اپنے مقاصد حاصل کریں۔

﴿6﴾ ... حکومت کی خواہش:

حکومت کی خواہش اور منصب کی چاہت ہواس کے علاوہ کوئی مقصد نہ ہو۔ مثلاً ایک شخص چاہتا ہے کہ کسی فن میں بے مثل ہو جائے اور یہ اسی صورت میں ہو سکتا ہے جب اس پر اپنی تعریف سننے کی چاہت غالب ہو اور وہ یہ سننے پر خوش ہو کہ اسے اپنے فن میں یکتا نے زمانہ کہا جائے اور کوئی اس کا مثل نہ ہو۔ کیونکہ اگر وہ سننے کے دنیا کے دور دراز علاقے میں بھی کوئی اس کا ہم مثل ہے تو یہ بات اسے بُری معلوم ہو اور وہ شخص شریک کی موت یا کم از کم اس سے نعمت کا زوال چاہے گا۔ مثلاً: شجاعت، علم، عبادت، ہنر، حسن اور مالداری وغیرہ میں یکتا ہونا اور اس کے سبب خوش ہونا۔ اس سبب میں نہ عداوت کا فرمایہ ہے، نہ تعزز، نہ محسود پر تکبیر اور نہ مقاصد کے فوت ہونے کا خوف بلکہ صرف یہ سبب کا فرمایہ ہے کہ وہ حکومت میں منفرد ہو۔

علماء کا لوگوں کے دلوں میں جگہ بنانے کے لئے جاہ و مرتبہ کی چاہت کرنا اس سے الگ ہے کیونکہ ان کے مقاصد حکومت و ریاست کے حصول سے علاوہ ہیں۔ اس سبب کی مثال علمائے یہود کا تاجدارِ انبیاء، محبوبِ کریما صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی پیچان سے انکار کرنا اور آپ پر ایمان نہ لانا ہے کیونکہ انہیں ڈر تھا کہ اس طرح وہ اپنی سرداری سے محروم ہو جائیں گے اور ان کا علم منسوخ ہو جائے گا۔

﴿7﴾ ... باطنی خباثت اور بخل:

باطنی خباثت اور بھلانی کے کاموں میں بخل ہونا بھی حسد کا ایک سبب ہے۔ آپ کو ایسے لوگ بھی نظر آئیں گے جنہیں حکومت، تکبیر اور مال سے کوئی سروکار نہیں ہوتا لیکن جب ان کے سامنے کسی بندہ خدا پر خدا عزوجلَّ کی نعمتوں کا ذکر کیا جائے تو انہیں بوجھ محسوس ہو گا اور جب ان کے سامنے لوگوں کی خستہ حالی، تنگی، تنگ زندگی اور محرومی کو بیان کیا جائے تو وہ خوش ہوں گے۔ ایسے لوگ ہمیشہ دوسروں کے نقصان کو پسند کرتے ہیں اور اللہ عزوجلَّ نے اپنے بندوں پر جو اعام فرمایا ہے اس سے بخل کرتے ہیں گویا وہ ان کی ملکیت و خزانے سے لے

رہے ہوں۔ کہا گیا ہے کہ ”بخل وہ ہے جو اپنے مال میں کنجوسی کرے اور شَحِیْح وہ ہے جو دوسرے کے مال میں بخل کرے“ ایسے لوگ اللہ عَزَّوجَلَّ کے انعام یافتہ بندوں سے بخل کرتے ہیں حالانکہ ان کے اور ان کے مائین نہ کوئی دشمنی ہے نہ کوئی رابطہ۔ اس حسد کا کوئی ظاہری سبب نہیں بس باطنی خباثت اور طبعی کمینگی ہے جو ان کی عادت بن چکی ہے وہی حسد کا سبب ہے۔ اس کا علاج بہت مشکل ہے کیونکہ حسد کے بقیہ اسباب عارضی ہیں اور انہیں ختم کرنا آسان معلوم ہوتا ہے جبکہ یہ باطنی و فطری خباثت ہے کسی عارضی سبب سے نہیں، لہذا اسے دور کرنا کافی مشکل ہے کیونکہ جو چیز عادت بن جائے اس کا ازالہ تقریباً ممکن ہوتا ہے۔

یہ حسد کے اسباب ہیں۔ کبھی بعض، کبھی اکثر اور کبھی تمام کے تمام ایک ہی شخص میں پائے جاتے ہیں، اس وقت اس کا حسد بہت زیادہ بڑھ جاتا ہے اور وہ اس کو چھپانے اور بظاہر حسن سلوک کرنے سے بھی عاجز آ جاتا ہے بلکہ حسن سلوک کے پردے چاک ہو جاتے اور دشمنی کھل کر سامنے آ جاتی ہے۔ اکثر حاسدین میں یہ تمام اسباب ہی پائے جاتے ہیں بہت کم ایسا ہوتا ہے کہ کسی میں صرف ایک ہی سبب پایا جائے۔

چوتھی فصل: دوسروں کے مقابلے میں دوستوں اور ذوی الارحام

سے حسد زیادہ ہونے کی وجہ

یاد رکھیں! حسد ان لوگوں میں زیادہ ہوتا ہے جن میں مذکورہ اسباب زیادہ ہوتے ہیں اور ان لوگوں میں تو بہت زیادہ پایا جاتا ہے جن کی آپس میں وابستگی ہو اور مذکورہ اسباب بیک وقت ان میں پائے جائیں۔ اس لئے کہ یہ ممکن ہے کہ ایک شخص اس لئے حسد کرتا ہو کہ اسے دوسرے کا اپنے لئے بڑائی بیان کرنا پسند نہیں اور یہ بھی ممکن ہے کہ وہ خود متکبر ہو یا پھر دوسرے سے دشمنی کی وجہ سے حسد کرتا ہو یا ان کے علاوہ کوئی اور سبب ہو۔

حدس کے اسباب ان لوگوں کے درمیان زیادہ ہوتے ہیں جن کے درمیان باہمی روابط ہوتے ہیں اور ان روابط کے باعث وہ مجالس میں اکٹھے ہوتے ہیں اور ایک دوسرے سے اغراض والبستہ ہوتی ہیں۔ جب ان میں سے کوئی کسی غرض میں دوسرے کی مخالفت کرتا ہے تو اس سے طبعی طور پر نفرت ہو جاتی ہے اور وہ اس سے بغرض رکھتا ہے نیز اس کے دل میں کینہ پیدا ہو جاتا ہے، اس وقت وہ اسے ذلیل سمجھتا ہے اور تکبر کا اظہار کرتا ہے اور چونکہ اس نے اس کی کسی غرض کی مخالفت کی ہے، لہذا وہ اس سے انتقام لینا چاہتا ہے اور اسے اس کے

مقصد تک پہنچانے والی ہر نعمت کو ناپسند کرتا ہے۔ پھر جہاں ایک سبب پیدا ہوتا ہے وہاں دوسرے اسباب خود ہی پیدا ہوتے چلتے جاتے ہیں۔

حد کن لوگوں میں زیادہ ہوتا ہے؟

دو مختلف شہروں میں رہنے والے دو آدمیوں کے درمیان چونکہ رابطہ نہیں ہوتا اس لئے ان کے ماہین حسد نہیں ہوتا، اسی طرح دو مختلف مقامات پر رہنے والوں کے درمیان بھی حسد نہیں ہوتا۔

ہاں! جب کوئی بھی دو انسان مکان یا بازار یا مدرسے یا مسجد میں ایک دوسرے کے پڑو سی بنیں اور ایک جیسے مقاصد رکھیں جو دونوں میں مشترک ہوں تو وہ مقاصد کے سلسلے میں ایک دوسرے سے اغراض کریں گے جس کے نتیجے میں ان کے درمیان نفرت اور بغضہ پیدا ہو گا اور حسد کے دوسرے اسباب جنم لیں گے۔ اسی وجہ سے آپ دیکھیں کہ ایک عالم عابد سے نہیں بلکہ دوسرے عالم سے حسد کرتا ہے اور عابد عالم کے بجائے دوسرے عابد سے حسد کرتا ہے۔ اسی طرح تاجر، تاجر سے اور موچی کپڑا بیچنے والے سے نہیں بلکہ موچی سے حسد کرتا ہے، البتہ پیشے کی شرکت کے علاوہ حسد کا کوئی دوسرا سبب بھی ہو سکتا ہے جس کے باعث وہ حسد کرتا ہو تو یہ الگ بات ہے کیونکہ کپڑے بیچنے والے کا مقصد موچی کے مقصد کے علاوہ ہوتا اس لئے وہ ایک دوسرے سے مقابلہ نہیں کرتے۔ کپڑے بیچنے والے کا مقصد مال کا حصول ہے اور اس کے لئے زیادہ خریداروں کی ضرورت ہوتی ہے البتہ دوسرا کپڑا فروش اس سے مزاحمت کرتا ہے کیونکہ کپڑا فروش کا حریف موچی نہیں بلکہ کپڑا فروش ہی ہوتا ہے۔ پھر کپڑے کا جو تاجر اس کا پڑو سی ہے اس سے مزاحمت زیادہ ہوتی ہے بمقابلہ اس کپڑا فروش کے جو بازار کے دوسرے کنارے پر ہے۔ معلوم ہوا کہ پڑو سی سے حسد زیادہ کیا جاتا ہے۔ انسان دوسروں کی نسبت اپنے بھائی اور چچازاد سے زیادہ حسد کرتا ہے اور عورت اپنی سوتن اور خاوند کی لوٹنڈی سے جتنا حسد کرتی ہے اس قدر حسد خاوند کی ماں اور اس کی بیٹی سے نہیں کرتی۔

اسی طرح بہادر شخص بہادر ہی سے حسد کرتا ہے عالم سے نہیں کرتا کیونکہ وہ اپنی شجاعت کا ہند کرہ اور شہرت چاہتا ہے نیزوں ہے چاہتا ہے کہ وہ اس وصف میں اکیلا ہو اور عالم کا اس سلسلے میں اس سے کوئی مقابلہ نہیں۔ اسی طرح عالم، عالم سے حسد کرتا ہے کسی پہلوان سے نہیں اور واعظ جس قدر دوسرے واعظ سے حسد کرتا ہے

اس قدر کسی فقیہ یا طبیب سے حسد نہیں کرتا کیونکہ ان دونوں کے درمیان ایک مقصد پر جھگڑا ہوتا ہے۔ ان حسدوں کی اصل وجہ دشمنی ہے اور دشمنی کی بنیاد ان کا باہم ایک مقصد پر جمع ہونا ہے اور ایک غرض پر باہم مزاحمت ان ہی لوگوں کے درمیان ہوتی ہے جن میں مناسبت ہوتی ہے۔ یہی وجہ ہے کہ ان کے درمیان حسد زیادہ ہوتا ہے۔ ہاں جو شخص جاہ و مرتبے کی حرص زیادہ رکھتا ہو اور اطرافِ عالم میں شہرت کا طالب ہو تو وہ دنیا کے ہر اس آدمی سے حسد کرے گا جو اس کے ساتھ اس وصف میں مقابلہ کرے اگرچہ وہ اس سے کوسوں میل دور ہو۔ غرض ان تمام باتوں کی بنیاد محبتِ دنیا ہے کیونکہ دنیا ہی وہ چیز ہے جو دو مزاحمت کرنے والوں پر تنگ ہوتی ہے اور جہاں تک آخرت کا تعلق ہے تو اس میں کوئی تنگی نہیں۔ آخرت کی مثال نعمتِ علم جیسی ہے، جو شخص اللہ عزوجل کی معرفت چاہتا ہے نیز اس کی صفات، فرشتوں، انبیائے کرام عَلَيْهِمُ السَّلَامُ اور آسمانوں اور زمین کی بادشاہی کی معرفت کا خواہش مند ہے وہ کسی سے حسد نہیں کرتا کیونکہ عارِ فین کے درمیان معرفت میں کوئی تنگی نہیں ہوتی بلکہ ایک بات کا جسے علم حاصل ہوتا ہے اسے لاکھوں عالم جانتے ہیں اور وہ اس کی معرفت سے خوش ہوتے اور اس سے لذت حاصل کرتے ہیں، ایک کی وجہ سے دوسرے کی لذت میں کمی واقع نہیں ہوتی بلکہ جس قدر عارِ فین زیادہ ہوتے ہیں اسی قدر اُنس و محبت میں اضافہ ہوتا ہے اور افادہ و استفادہ بڑھتا ہے۔ یہی وجہ ہے کہ علمائے دین ایک دوسرے سے حسد نہیں کرتے کیونکہ ان کا مقصد اللہ عزوجل کی معرفت ہے اور معرفتِ الہی نہایت و سیع سمندر ہے جس میں تنگی نہیں اور ان کی غرض اللہ عزوجل کے ہاں مقام حاصل کرنا ہے اور اس میں بھی کوئی تنگی نہیں کیونکہ اللہ عزوجل کے ہاں سب سے زیادہ خوبصورت نعمت اس کی ملاقات سے لطف اندوز ہونا ہے اور اس میں کوئی ممانعت اور مزاحمت نہیں ہے اور ایک کا دیکھنا دوسرے کے دیکھنے میں رکاوٹ نہیں بتا بلکہ ان کی کثرت سے اُنس و محبت میں اضافہ ہوتا ہے۔

علماء کب حسد کرتے ہیں؟

ہاں جب علماء، علم کے ذریعے مال اور مرتبہ حاصل کرنا چاہیں تو وہ ایک دوسرے سے حسد کرتے ہیں کیونکہ مال ایک ٹھووس چیز ہے جب وہ ایک کے ہاتھ میں جاتی ہے تو دوسری اس سے خالی ہو جاتا ہے اور مرتبہ سے مراد دلوں کا مالک بننا ہے اور جب ایک شخص کا دل کسی ایک عالم کی تعظیم سے لبریز ہوتا ہے تو وہ

دوسرے کی تعظیم سے پھر جاتا ہے یا اس میں کچھ نہ کچھ کمی آجائی ہے اور یہی بات باہمی حسد کا باعث بنتی ہے جبکہ اگر ایک انسان کا دل اللہ عزوجل کی معرفت کی خوشی سے بھر جائے تو وہ دوسرے آدمی کے دل کے بھرنے میں رکاوٹ نہیں بتا بلکہ وہ اس کے باعث خوش ہوتا ہے۔

علم اور مال میں فرق:

علم اور مال میں فرق یہ ہے کہ مال اس وقت تک کسی کے ہاتھ میں نہیں آتا جب تک وہ ایک کے ہاتھ سے نکل نہ جائے جبکہ علم عالم کے دل میں محفوظ ہوتا ہے اور اس کے سکھانے سے دوسرے کے دل میں چلا جاتا ہے اور اس کے دل سے بھی نہیں نکلتا۔

عارفین کسی سے حسد نہیں کرتے:

مال ایک جسم رکھنے والی ٹھوس چیز ہے جو ایک حد پر جا کر ختم ہو جاتا ہے جیسے اگر کوئی شخص زمین کی تمام اشیاء کامالک بن جائے تو کوئی چیز ایسی باقی نہیں بچے گی جس کامالک دوسرا شخص بن سکے جبکہ علم کی کوئی انتہا نہیں اور نہ اس کو گھیرنے کا تصور کیا جاسکتا ہے جو شخص اپنے نفس کو اللہ عزوجل کے جلال و عظمت اور زمین و آسمان کی سلطنت میں غور و فکر کا عادی بناتا ہے تو اسے اس میں ہر نعمت سے بڑھ کر لذت حاصل ہوتی ہے، نہ اس کے راستے میں کوئی رکاوٹ بنتا ہے اور نہ کوئی اس سے مزاحمت کرتا ہے اور اس کے دل میں مخلوق میں سے کسی شخص کے لئے حسد نہیں ہوتا کیونکہ اگر دوسرے لوگوں کو بھی اس کی طرح معرفتِ خداوندی حاصل ہو جائے تو اس کی لذت میں کمی نہیں آتی بلکہ اس کو اُنس و محبت کی وجہ سے زیادہ لذت حاصل ہو گی، لہذا ان لوگوں کو ملکوت کے مطالعہ کی وجہ سے جودا مگی لذت حاصل ہوتی ہے وہ اس لذت سے بھی زیادہ عظیم ہوتی ہے جو جنت کے درختوں اور باغات کو ظاہری آنکھوں سے دیکھنے کے ذریعے حاصل ہوتی ہے کیونکہ عارف کی نعمت اور جنت معرفت ہی ہے جو اس کی ذات کی صفت ہے اور زوال سے محفوظ ہے۔ عارف ہمیشہ اس کا پھل پختنا ہے اور اپنی روح اور دل کے ذریعے اپنے علم کے پھل سے لطف اندوں ہوتا ہے اور یہ پھل ختم ہونے والا نہیں اور نہ اس کے راستے میں کوئی رکاوٹ ہے بلکہ اس کے میوے قریب ہیں۔ اگر عارف کی ظاہری آنکھ بند بھی ہو پھر بھی اس کی روح جنتِ اعلیٰ میں نفع حاصل کرتی ہے، اگر عارفین کی کثرت بھی ہو جائے پھر بھی وہ ایک

دوسرے سے حسد نہیں کرتے بلکہ اللہ عزوجل کے اس فرمان کی طرح ہوتے ہیں:

وَنَزَّعْنَا مَا فِي صُدُورِهِمْ مِنْ غَلٍ إِحْوَانًا عَلٰى

ترجمہ کنز الایمان: اور ہم نے ان کے سینوں میں جو کچھ کینے سُرُرٍ مِّتَقْبِلِينَ (۷۲، الحجر: ۷۲)

تحس سب کھینچ لئے آپس میں بھائی ہیں تختوں پر روبرو ہیں۔

ان کا یہ حال تو دنیا کی زندگی کا ہے اور جب آخرت میں پردہ اٹھالیا جائے گا اور وہ محبوب پرورد گار کا دیدار کریں گے تو اس وقت ان کے بارے میں تمہارا کیا خیال ہے؟

اس سے معلوم ہوا کہ جنت میں ایک دوسرے سے حسد کا تصویر نہیں ہو گا اور جنتی دنیا میں بھی ایک

دوسرے سے حسد نہیں کرتے کیونکہ جنت میں نہ تو کسی قسم کی تنگی ہے اور نہ کسی چیز کے حصول میں کوئی

رکاوٹ ہے اور جنت کا حصول اللہ عزوجل کی معرفت کے بغیر ممکن نہیں اور جسے اللہ عزوجل کی معرفت حاصل

ہو وہ دنیا میں کسی سے مزاحمت نہیں کرتا۔ معلوم ہوا کہ اہل جنت دنیا اور آخرت دونوں میں حسد سے محفوظ

ہیں بلکہ حسد تو ان لوگوں کا وصف ہے جو جنت کی وسعتوں سے دور ہو کر جہنم کی تنگی کے قریب ہو گئے اسی

وجہ سے شیطان کو لعین (یعنی رحمت الہی سے دور) کھا جاتا ہے۔ اس کی صفات میں ذکر کیا گیا کہ اس نے حضرت

سیدنا آدم صَفِي اللہ عَلٰى تَبَيَّنَأَعْيَنِهِ الصَّلوٰةُ وَالسَّلَامُ سے حسد کیا کہ اللہ عزوجل نے ان کو اپنا منتخب بندہ کیوں بنایا اور

جب اسے سجدے کی طرف بلا یا گیا تو اس نے تکبیر کیا، انکار کیا اور سر کشی کرتے ہوئے نافرمان ہوا۔

ایسی نعمت طلب کرو جس میں مزاحمت نہ ہو:

تم نے جان لیا کہ حسد اسی صورت میں ہو گا جب ایک مقصود ہو جو تمام کو کفایت نہ کرتا ہو، یہی وجہ ہے

کہ تم لوگوں کو آسمان کی زینت کی طرف دیکھنے میں حسد کرتا ہوا نہیں دیکھو گے جب کہ وہ باغوں کو دیکھتے ہیں

تو ایک دوسرے سے حسد کرتے ہیں کیونکہ یہ زمین کے ایک چھوٹے سے حصے میں ہوتے ہیں اور آسمان کے

مقابلے میں تمام زمین کچھ بھی نہیں کیونکہ آسمان اس قدر وسیع ہے کہ اسے تمام نگاہیں دیکھ سکتی ہیں اس لئے

اس میں نہ تو مزاحمت ہے اور نہ ہی کسی قسم کا حسد، لہذا اگر تم بصیرت رکھتے ہو اور اپنے نفس پر شفیق ہو تو ایسی

نعمت طلب کرو جس میں کسی قسم کی مزاحمت نہ ہو اور ایسی لذت ہو جس میں کوئی گدلاپن نہ ہو اور دنیا میں یہ

اسی صورت میں ممکن ہے جب اللہ عزوجل کی ذات اور اس کی صفات و افعال نیز زمین و آسمان کی بادشاہی کی

معرفت حاصل ہوا اور آخرت میں بھی اس کا حصول اسی معرفت کے ذریعے ہو گا۔ اگر تمہیں اللہ عزوجل کی معرفت کی رغبت نہیں اور نہ ہی تم اس کی لذت پاتے ہو تو تمہاری رائے کمزور اور رغبت ضعیف ہے، تم اس سلسلے میں معدوز ہو کیونکہ نامر دادمی کو جماعت کی لذت سے کوئی سروکار نہیں اور بچہ بادشاہی کی لذت کا شوق نہیں رکھتا ان لذتوں کا ادراک بالغ مردوں کو ہی ہوتا ہے بچوں اور نامردوں کو نہیں، اسی طرح لذتِ معرفت بھی مردوں کو ہی حاصل ہوتی ہے۔ ارشاد باری تعالیٰ ہے:

بِرَجَالٍ لَا تُتَعْيِّنُهُمْ تَجَاهَرَةٌ وَلَا بَيْعَةٌ
ترجمہ کنز الایمان: وہ مرد جنہیں غافل نہیں کرتا کوئی
سودا اور نہ خرید و فروخت اللہ کی یاد سے۔
عَنْ ذِكْرِ اللَّهِ (پ، النور: ۳۷)

عارفین کے سوال لذتِ معرفت کا شوق کسی کو نہیں ہوتا کیونکہ شوق تو چکھنے کے بعد ہوتا ہے اور جس نے چکھا ہی نہیں اسے معرفت بھی نہیں اور جسے معرفت نہیں اسے شوق نہیں اور جسے شوق نہ ہو وہ طلب نہیں کرتا اور جو طلب نہ کرے وہ پاتا بھی نہیں اور جو پاتا نہیں وہ محروم لوگوں کے ساتھ جہنم کے سب سے نچلے طبقے میں ہو جاتا ہے۔ چنانچہ اللہ عزوجل ارشاد فرماتا ہے:

وَ مَنْ يَعْشُ عَنْ ذِكْرِ الرَّحْمَنِ نُقَيْضَ لَهُ
ترجمہ کنز الایمان: اور جسے رُثُوند (اندھا بنا) آئے رحمن کے ذکر سے
شَيْطَانًا فَهُوَ لَهُ قَرِيبٌ (پ، الزخرف: ۳۶)
ہم اس پر ایک شیطان تعینات کریں کہ وہ اس کا ساتھی رہے۔

پانچیں فصل: حسد کی بیماری کو دل سے دود کرنے کی دوا
حسدل کے بڑے امراض میں سے ہے اور قلبی امراض کا علاج علم و عمل کے ذریعے ہی ممکن ہے۔

علم کے ذریعے حسد کا علاج:

حسد کے مرض کے لئے علم نافع یہ ہے کہ تم یہ بات جان لو کہ حسد تمہارے دین اور دنیا دونوں کے لئے نقصان دہ ہے جبکہ جس سے حسد کیا جائے اس کے دین و دنیا کو کوئی نقصان نہیں دیتا بلکہ دونوں میں فائدہ ہی دیتا ہے۔ جب تم دانائی کے ساتھ یہ بات جان لو گے اور اپنے نفس کے دشمن اور اپنے دشمن کے دوست نہیں بنو گے تو تم یقیناً حسد سے گریز کرو گے۔

حد کا دینی ضرر:

حد کا دینی ضرر یہ ہے کہ تم اس کے ذریعے اللہ عزوجل کی ناراضی مول لیتے ہو اور ان نعمتوں پر ناپسندیدگی کا اظہار کرتے ہو جو اس نے اپنے بندوں پر کی ہیں اور اس کے عدل و انصاف پر انگلی اٹھاتے ہو جو اس نے اپنی مملکت میں مخفی حکمتوں کے ذریعے قائم کیا ہے، توحید و ایمان کی حدود میں یہ ایک سنگین جرم ہے۔ اس کے علاوہ تم نے ایک مسلمان کو دھوکہ دیا ہے اور اس کی خیرخواہی کو چھوڑ دیا، اللہ عزوجل کے انبیاء کرام اور اولیائے عظام علیہم السلام کی راہ سے علیحدگی اختیار کی حالانکہ یہ مخلوق خدا کے لئے بھلائی کے طلبگار ہوتے ہیں اور تم شیطان اور کفار کے ساتھ مل گئے جو یہ چاہتے ہیں کہ مسلمان مصیبتوں کا شکار ہوں اور ان سے نعمتیں زائل ہوں۔ دل میں موجود حسد کی یہ خباشیں نیکیوں کو اس طرح کھا جاتی ہیں جیسے آگ لکڑیوں کو کھا جاتی ہے اور نیکیوں کو اس طرح مٹا دیتی ہیں جس طرح رات دن کو مٹا دیتی ہے۔

حد کا دنیاوی ضرر:

تمہیں دنیا میں حسد کا یہ نقصان اٹھانا پڑے گا کہ حسد کی وجہ سے تکلیف و عذاب میں رہو گے اور ہمیشہ رنج و غم میں مبتلا رہو گے کیونکہ اللہ عزوجل نے تمہارے دشمنوں کو جو نعمت عطا فرمائی ہے وہ ان سے واپس نہیں لے گا اور تم جب بھی ان پر کوئی انعام دیکھو گے جلو گے اور ان سے دور ہونے والی ہر مصیبت تمہیں غمگین کر دے گی یوں تم پریشان دل اور سینہ تنگ لئے مغموم و محروم رہو گے۔ یقیناً اب تم ایسی بلا میں گرفتار ہو گئے ہو جو تم دشمن کے لئے اور دشمن تمہارے لئے پسند کرتے تھے اور جس بلا و مصیبت میں تم دشمن کو دیکھنا چاہتے تھے اب وہ فوراً ہی تمہارے لئے آپڑی ہے جبکہ تمہارے حسد کی وجہ سے تمہارے دشمن کا باال بھی بیکانہ ہوا۔

اگر بالفرض تمہیں قیامت کے دن اٹھنے اور حساب و کتاب پر یقین نہ بھی ہو پھر بھی عقل مندی کا تقاضا ہے کہ تم حسد سے دور ہو کیونکہ اس میں دلی غم اور تکلیف کے علاوہ کچھ حاصل نہیں ہو تا جبکہ تم اچھی طرح جانتے ہو کہ حسد کے باعث آخرت میں سخت عذاب کا سامنا کرنا پڑے گا۔ تعجب ہے اس پر جسے دنیا کا نفع بھی حاصل نہ ہو اور اللہ عزوجل کی ناراضی بھی مولے اس طرح کہ نقصان اٹھائے اور تکلیف برداشت کرے، یوں وہ اپنے دین و دنیا کو تباہ کر دیتا ہے اور ہاتھ بھی کچھ نہیں آتا۔

جس سے حسد کیا جائے اسے دینی و دنیاوی کوئی ضرر نہیں پہنچتا:

یہ بات واضح ہے کہ محسود (جس سے حسد کیا جائے اس) کو دینی اور دنیاوی طور پر کوئی نقصان نہیں پہنچتا کیونکہ حسد کے سب کسی سے نعمت زائل نہیں ہوتی بلکہ اللہ عزوجل نے جو عزت اور نعمت اس کے لئے مقدر فرمائی ہے وہ اپنے مقررہ وقت تک اس کے ساتھ رہے گی اسے دور کرنے کا کوئی جیلہ نہیں بلکہ ہر چیز کی اللہ عزوجل کے ہاں ایک مقدار مقرر ہے اور ہر کام کا ایک وقت لکھا ہوا ہے یہی وجہ ہے کہ ایک نبی علیہ السلام نے بارگاہِ رب العزت میں ایک ظالم عورت کی شکایت کی جو مخلوق پر حکومت کرتی تھی تو اللہ عزوجل نے نبی علیہ السلام کی طرف وحی فرمائی کہ اسے اس کے حال پر چھوڑ دو یہاں تک کہ اس کے دن پورے ہو جائیں یعنی جو ہم نے آzel میں مقدر کر دیا ہے وہ بدل نہیں سکتا، اب تم صبر کرو یہاں تک کہ اس کی شان و شوکت کی مقررہ مدت پوری ہو جائے۔

معلوم ہوا کہ حسد سے نعمت زائل نہیں ہوتی اور جب زائل نہیں ہوتی تو جس سے حسد کیا جائے اسے حسد سے نہ دنیا میں کوئی نقصان پہنچے گا اور نہ ہی آخرت میں اس پر کوئی گناہ ہو گا۔ شاید تم یہ کہو کہ کاش میرے حسد کی وجہ سے اس سے نعمت زائل ہو جائے تو یہ تمہاری جہالت ہے اور ایک مصیبت ہے جس کی تم اپنے لئے تمنا کر رہے ہو کیونکہ تمہارا بھی کوئی نہ کوئی دشمن ہو گا جو تم سے حسد کرتا ہو گا۔ اگر حسد کی وجہ سے نعمت چلی جاتی تو تمہارے پاس اللہ عزوجل کی کوئی نعمت باقی نہ رہتی بلکہ مخلوق میں سے کسی کے پاس بھی نہ رہتی حتیٰ کہ ایمان کی نعمت بھی باقی نہ رہتی کیونکہ کفار، مومنوں سے ان کے ایمان پر حسد کرتے ہیں۔ جیسا کہ اللہ عزوجل ارشاد فرماتا ہے:

وَدَّ كَثِيرٌ مِّنْ أَهْلِ الْكِتَابِ لَوْيَرُ دُوْلَكُمْ مَّنْ
ترجمہ کنز الایمان: بہت کتابیوں نے چاہا کاش تمہیں ایمان
بَعْدِ رَايْبَانِكُمْ كُفَّارًا حَسَدًا مِّنْ عَنْدِ أَنفُسِهِمْ

(پا، البقرۃ: ۱۰۹)

حاسد جو کچھ چاہتا ہے وہ ہوتا نہیں ہاں! وہ دوسروں کی گمراہی کا ارادہ رکھنے کے سبب خود گراہ ہو جاتا ہے کیونکہ گفر کا ارادہ کرنا بھی کفر ہے لہذا جو شخص چاہتا ہے کہ حسد کی وجہ سے فلاں شخص سے نعمت زائل ہو جائے گویا وہ کفار کے حسد کی وجہ سے مومن سے نعمت ایمان کو سلب کرنا چاہتا ہے اور یہی معاملہ تمام نعمتوں کا ہے۔ اگر تم چاہتے ہو کہ تمہارے حسد کی وجہ سے مخلوق سے نعمت چلی جائے لیکن دوسروں کے حسد

کی وجہ سے تم سے نعمت نہ جائے تو یہ بہت بڑی جہالت اور کم عقلی ہے کیونکہ ہر بیو قوف حاصلہ یہی چاہتا ہے اور تم بھی اپنے غیر سے بہتر نہیں ہو۔ یہ تو اللہ عزوجل کا احسان ہے کہ حسد کی وجہ سے نعمت زائل نہیں ہوتی تمہیں تو اس پر شکر ادا کرنا چاہئے اور تم ہو کہ اپنی جہالت کی وجہ سے اسے ناپسند کرتے ہو۔

جس سے حسد کیا جاتے وہ دنیا و آخرت میں نفع میں ہے:

جس سے حسد کیا جائے اس کا دین و دنیا میں نفع میں ہونا بالکل واضح ہے، جہاں تک دینی نفع کا تعلق ہے تو حسد کے سب وہ مظلوم ہے خصوصاً جب حسد کرنے والا قول و فعل کے ذریعے حسد کا اظہار کرے مثلاً جب تم غیبت اور اس کی بے عزتی یا کسی اور ذریعے سے اس کو تکلیف پہنچا کر اپنے حسد کو ظاہر کرتے ہو تو ایسی صورت میں تم خود اپنی جانب سے اس کی خدمت میں اپنی نیکیوں کو بطور تخفہ پیش کر رہے ہو تے ہو حتیٰ کہ قیامت کے دن تم تم عزوجل سے اس حال میں ملاقات کرو گے کہ تم مغلس و محروم ہو گے جس طرح تم دنیا میں نعمتوں سے محروم رہے۔ گویا تم نے اس سے نعمت کا زوال چاہا لیکن نعمت کا زوال تو درکنار اسے مزید نعمت ملی کہ تمہاری نیکیاں بھی اس کو مل گئیں گویا تم نے اس کی نعمت میں اور اپنی بد بخشی میں اضافہ کیا۔

جہاں تک دنیاوی نفع کا تعلق ہے تو وہ اس طرح ہے کہ لوگ اپنے دشمن کی برائی چاہتے ہیں کہ ان کا دشمن سختی، غم اور تکلیف میں مبتلا ہو، عذاب جھیلے اور بد بخشی اس کا مقدر ہو، اب حسد سے بڑھ کر حاصلہ کے لئے کیا تکلیف ہو سکتی ہے؟ اور دشمن کی سب سے بڑی خواہش یہ ہوتی ہے کہ خود چین و سکون سے رہے اور تم نے حسد کے سب غم اور حسرت کی زندگی گزار کر اس تمنا کو پورا کر دیا یہی وجہ ہے کہ تمہارا دشمن تمہاری موت کی تمنا نہیں کرتا بلکہ وہ چاہتا ہے کہ تم لمبی زندگی گزارو لیکن ہمیشہ حسد کے عذاب میں مبتلا رہو تاکہ اس کو ملنے والی نعمت کو دیکھ کر تمہارا دل حسد کی وجہ سے ٹکڑے ٹکڑے ہو جائے۔ اسی لئے کہا گیا ہے:

لَامَاتْ أَغْدَأْوُكْ بَلْ خَلْدُوا حَتْنِي يَرْوَا فِينَكَ الَّذِي بَكْمَدُ

لَا زَلَّتْ تَحْسُوْدًا عَلَى يَعْمَةِ فَائِمَّا الْكَامِلُ مَنْ يُؤْخَسِدُ

ترجمہ: (۱) ... تمہارے دشمن کو موت نہ آئے بلکہ وہ طویل عرصہ زندہ رہے اور تمہیں دیکھ کر نجیدہ خاطر رہے۔

(۲) ... نعمت کے سب تم سے ہمیشہ حسد کیا جاتا رہے کیونکہ کامل وہی ہوتا ہے جس سے حسد کیا جائے۔

حاسد شیطان کو خوش کرتا ہے:

تمہارے دشمن کو جتنی خوشی تمہارے غم و حسد پر ہوتی ہے اتنی اپنی نعمت پر بھی نہیں ہوتی اور اگر اسے معلوم ہو جائے کہ تم حسد کی تکلیف اور عذاب سے آزاد ہو گئے ہو تو یہ اس کے لئے بہت بڑی بلا و مصیبت ہو گی۔ پس تمہیں حسد کا جو غم ملا ہوا ہے یہی تمہارے دشمن کی خواہش بھی ہے۔ اب اگر تم ان باتوں پر غور کرو تو تمہیں معلوم ہو جائے گا کہ تم خود اپنے دشمن ہو اور اپنے دشمن کے دوست ہو کیونکہ تم جو کام کر رہے ہو اس سے تمہیں دنیا و آخرت میں نقصان اور تمہارے دشمن کو دنیا و آخرت میں فائدہ، ہی فائدہ ہے۔ تم خالق اور مخلوق کے نزدیک قابلِ ندمت اور دنیا و آخرت میں بد بخت ہو گئے ہو جبکہ تم چاہو یا نہ چاہو دشمن کو ملنے والی نعمت جوں کی توں باقی ہے۔ تم نے صرف اپنے دشمن کی مراد کو پورا کرنے کی کوتاہی نہیں کی بلکہ اپنے دشمن سے بڑے دشمن شیطان کو بھی خوش کیا ہے کیونکہ جب وہ تمہیں علم، تقویٰ، جاہ و مرتبہ اور اس مال سے محروم دیکھتا ہے جو تمہارے دشمن کے ساتھ خاص ہے تو وہ اس بات سے ڈرتا ہے کہ کہیں تم اپنے دشمن کے لئے یہ سب کچھ پسند نہ کرنے لگو کیونکہ اگر ایسا ہو گیا تو تم اس کے ساتھ ثواب میں شریک ہو جائے گے، اس لئے کہ جو شخص مسلمانوں کے لئے بھلائی چاہتا ہے وہ اس بھلائی میں شریک ہوتا ہے اور جو شخص دینی اعتبار سے اکابرین کا درجہ نہیں پاسکتا وہ کم از کم اکابرین سے محبت کر کے ثواب تو حاصل کر سکتا ہے۔ شیطان لعین کو ڈر ہوتا ہے کہ اللہ عزوجل نے اپنے بندے (یعنی تمہارے دشمن) پر جو دین و دنیا کی بہتری انعام فرمائی ہے کہیں تم اسے پسند کر کے کامیاب نہ ہو جاؤ، الہذا وہ تمہارے دل میں اس کا بغضہ ڈالتا ہے تاکہ جس طرح تم اپنے عمل کے سبب اس تک نہیں پہنچ سکے اسی طرح اپنی محبت کے ذریعے بھی اس تک نہ پہنچ سکو۔

بروزِ قیامت کون کس کے ساتھ ہو گا؟

ایک بدّوی صحابی نے بارگاہِ رسولت میں عرض کی: یا رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ! اس شخص کے بارے میں کیا فرماتے ہیں جو کسی قوم سے محبت تو کرتا ہے مگر ان کے مرتبے کو نہیں پہنچ سکتا؟ ارشاد فرمایا: ”الْمَرْءُ مَعَهُ أَحَبُّ لِيْعَنِ آدَمٌ جِسْ سَمْحَتْ كَرْتَاهِيْ (روزِ قیامت) اسی کے ساتھ ہو گا۔“^(۱)

^(۱) ... بخاری، کتابِ ادب، باب علامۃ حب اللہ... الخ، ۱۳۷/۲، حدیث: ۶۱۲۸

میں اللہ اور اس کے رسول سے محبت کرتا ہوں:

رسولِ اکرم، شاہِ بنی آدم صَلَّی اللہُ تَعَالٰی عَلٰیہِ وَآلِہٖ وَسَلَّمَ خطبہ دے رہے تھے کہ ایک اعرابی کھڑا ہوا اور عرض کی: ”یا رسول اللہ صَلَّی اللہُ تَعَالٰی عَلٰیہِ وَآلِہٖ وَسَلَّمَ! قیامت کب قائم ہوگی؟“ ارشاد فرمایا: ”مَا أَغْدَدْتُ هُنَّا؟“ یعنی تم نے اس کے لئے کیا تیاری کی ہے؟ ”اس نے عرض کی: ”اس کے لئے میرے پاس نماز، روزوں کی کثرت تو نہیں ہے البتہ میں اللہ عَزَّوجَلَّ اور اس کے رسول صَلَّی اللہُ تَعَالٰی عَلٰیہِ وَآلِہٖ وَسَلَّمَ سے محبت کرتا ہوں۔“ ارشاد فرمایا: ”أَنْتَ مَعَهُ مَنْ أَحَبَّتْ لِيْنِي تو اسی کے ساتھ ہو گا جس سے تھے محبت ہے۔“^(۱) حضرت سیدُنَا انس رَضِیَ اللہُ تَعَالٰی عَنْہُ فرماتے ہیں: مسلمانوں کو اسلام لانے کے بعد اس دن جتنی خوشی ہوئی اتنی کبھی نہ ہوئی تھی۔ اس میں اس بات کی طرف اشارہ ہے کہ صحابہ کرام عَلَیْہِمُ الرِّضْمَانُ کا سب سے بڑا مقصد اللہ عَزَّوجَلَّ اور اس کے پیارے رسول صَلَّی اللہُ تَعَالٰی عَلٰیہِ وَآلِہٖ وَسَلَّمَ کی محبت تھی۔

صحابہ سے پیار ہے تو پیار اپار ہے:

حضرت سیدُنَا انس رَضِیَ اللہُ تَعَالٰی عَنْہُ فرماتے ہیں: ہم تاجدارِ انبیاء، محبوب کبria صَلَّی اللہُ تَعَالٰی عَلٰیہِ وَآلِہٖ وَسَلَّمَ، حضرت سیدُنَا ابو بکر صدیق اور حضرت سیدُنَا عمر فاروق اعظم رَضِیَ اللہُ تَعَالٰی عَنْہُمَا سے محبت کرتے ہیں اگرچہ ہمارے اعمال اُن کے اعمال کے برابر نہیں لیکن ہم اُمید کرتے ہیں کہ (برویز قیامت) اُن کے ساتھ ہوں گے۔

اولیا سے محبت کرنے کا انعام:

حضرت سیدُنَا ابو موسیٰ اشعری رَضِیَ اللہُ تَعَالٰی عَنْہُ فرماتے ہیں کہ میں نے بارگاہِ رسالت میں عرض کی: یا رسول اللہ صَلَّی اللہُ تَعَالٰی عَلٰیہِ وَآلِہٖ وَسَلَّمَ! آپ اس شخص کے بارے میں کیا فرماتے ہیں جو نمازوں سے محبت کرتا ہے لیکن خود (فرائض پر ہی اکتفا کرتا ہے نفل) نماز نہیں پڑھتا؟ روزہ داروں سے محبت کرتا ہے لیکن خود (فرض روزوں کے علاوہ نفل) روزے نہیں رکھتا؟ اسی طرح اور بہت سی اشیاء کا ذکر کیا تو آپ صَلَّی اللہُ تَعَالٰی عَلٰیہِ وَآلِہٖ وَسَلَّمَ نے ارشاد فرمایا: ”هُوَ مَعَهُ مَنْ أَحَبَّ لِيْنِي وَهُوَ مَنْ كَسَّا سَاتِهِ ہو گا جس سے محبت کرتا ہے۔“^(۲)

① ... بخاری، کتاب الادب، باب علامۃ حب اللہ... الخ، ۱۷/۲، حدیث: ۱۷۱

② ... المُتَحَبِّبُونَ فِي اللَّهِ لَبِنُ قَدَّامَةَ، ص ۲۸، حدیث: بغير قليل

علم بنویا طالب علم یا ان سے محبت کرنے والے بنو:

ایک شخص نے حضرت سیدنا عمر بن عبد العزیز عَلَيْهِ رَحْمَةُ اللَّهِ الرَّعِيْدَ سے کہا: کہا جاتا ہے کہ ”اگر تم سے ہو سکے تو عالم بنو، اگر عالم نہ بن سکو تو طالب علم بنو اور اگر طالب علم بھی نہ بن سکو تو ان سے محبت کرو اگر محبت نہ کر سکو تو ان سے دشمنی بھی نہ رکھنا۔“ آپ رَحْمَةُ اللَّهِ تَعَالَى عَلَيْهِ نے یہ سننا تو فرمایا: سُبْحَنَ اللَّهِ! اللَّهُ أَكْبَرُ وَ جَلَّ نے ہمارے لئے راہ نکالی ہے۔

جنتیٰ تین قسم کے ہیں:

دیکھو شیطان نے تم سے کس طرح حسد کر کے اس محبت کا ثواب ضائع کر دیا پھر اس پر ہی قناعت نہ کی بلکہ تمہارے مسلمان بھائی کو تمہارے نزدیک قابل نفرت بھی بنادیا اور تمہیں اس سے نفرت کرنے پر مجبور کر دیا یہاں تک کہ تم اس کے سبب گناہ گار ہو گئے۔ ممکن ہے عنقریب تمہیں کسی عالم سے حسد ہو جائے اور تم دین خداوندی میں اس کی خطا کو پسند کرنے لگو اور چاہو کہ اس کی غلطی ظاہر ہوتا کہ وہ رسول ہوا اور تم یہ چاہو کہ اس کی زبان بند ہو جائے اور وہ گفتگو نہ کر سکے یا وہ بیمار ہو جائے تاکہ نہ علم سیکھ سکے اور نہ سکھا سکے۔ اب تم ہی بتاؤ کیا اس سے بڑا بھی کوئی گناہ ہو گا؟ کاش! ایسا ہو جائے کہ عالم کے مرتبے تک نہ پہنچنا تمہیں غمگین کر دے یوں تم گناہ اور عذابِ آخرت سے محفوظ ہو جاؤ کیونکہ حدیث پاک میں ہے کہ ”أَهْلُ الْجَنَّةِ ثَلَاثَةٌ أَمْلَحُسْنٌ وَالْمُحِبُّ لَهُ وَالْكَافِعُ لَهُ يَعْنِي جنتیٰ تین قسم کے ہیں: (۱) نیکی کرنے والا (۲) نیکو کار سے محبت کرنے والا اور (۳) اس سے آفیٹ کو دور کرنے والا۔“

یعنی جو اس سے آفیٹ، بعض، حسد اور نفرت کو دور کرے۔ دیکھو کس طرح شیطان نے تمہیں ان تین راستوں سے دور کر دیا حتیٰ کہ تم ان تینوں میں سے کسی کے اہل بھی نہ رہے۔ یقیناً شیطان کے حسد نے تم میں اپنا کام کر دکھایا جبکہ تمہارے حسد نے تمہارے دشمن کو آنچ بھی نہیں پہنچائی بلکہ اُنہا تمہیں ہی نقصان اٹھانا پڑا۔

اندھا تیر انداز:

اے حسد! اگر تجھے بیداری یا خواب میں تیری اپنی صورت دکھائی جائے تو تو اپنی صورت کو اس شخص کی طرح دیکھے گا جو اپنے دشمن کی طرف تیر پھینکتا ہے تاکہ اسے قتل کر دے لیکن وہ تیر پلٹ کر خود اسی کی دائیں آنکھ

میں آکر لگتا ہے اور اس کی آنکھ کو نکال دیتا ہے، یہ دیکھ کر اس کا غصہ بڑھ جاتا ہے اور وہ پہلے سے بھی زیادہ شدت کے ساتھ دوبارہ تیر اندازی کرتا ہے تو وہ تیر پلٹ کر اسی کی دوسری آنکھ میں آگلتا ہے اور اسے بالکل انداھا کر دیتا ہے اب اس کا غصہ اور بڑھتا ہے وہ تیسری مرتبہ تیر پھینکتا ہے تو وہ اس کے سر کی طرف پلٹ کر آتا ہے اور اسے زخمی کر دیتا ہے جب کہ اس کا دشمن ہر حال میں محفوظ رہتا ہے وہ اسے بار بار نشانہ بناتا ہے لیکن ہر بار خود اپنے ہی تیر کا شکار ہو جاتا ہے۔ یہ دیکھ کر اس کے دشمن اس کے گرد ہنستے ہیں اور اس کا مذاق اڑاتے ہیں۔ یہ حسد کرنے والے کا حال ہے جس کا شیطان بھی مذاق اڑاتا ہے۔ بلکہ دیکھا جائے تو حاسد کا حال اس تیر پھینکنے والے شخص سے بھی برا ہے کیونکہ وہ جو تیر پھینکتا ہے خود اس کی اپنی ہی آنکھوں کی طرف لوٹتا ہے اگر یہ آنکھیں فتح بھی جائیں تو موت کے ساتھ لازماً یہ فنا ہونے والی ہیں جب کہ حاسد تو گناہ کے ساتھ لوٹتا ہے اور گناہ موت سے ختم نہیں ہوتا بلکہ وہ اسے اللہ عزوجلَّ کے غضب اور جہنم کی طرف لے جاتا ہے تو دنیا میں اس کی آنکھوں کا چلا جانا آخرت میں آنکھوں کے ساتھ جہنم میں جانے سے بہتر ہے کیونکہ جہنم کے شعلے ان آنکھوں کو نکال دیں گے۔

گناہ سے بچنا بھی نعمت ہے:

دیکھو اللہ عزوجلَّ نے حاسد سے کس طرح انتقام لیا کہ حاسد نے جس سے زوالِ نعمت کا ارادہ کیا اس سے تو نعمت نہ گئی لیکن حاسد سے اللہ عزوجلَّ نے نعمت سلب کر لی کیونکہ گناہ سے بچنا بھی نعمت ہے اسی طرح رنج و غم سے محفوظ ہونا بھی نعمت ہے اور یہ دونوں نعمتیں حسد کے سبب اس سے چلی گئیں۔ اللہ عزوجلَّ کا یہ فرمان اس کی تصدیق کرتا ہے:

وَلَا يَحْيِقُ الْمَكْرُ السَّيِّئُ إِلَّا بِأَهْلِهِ^{٣٣}

ترجمہ کنز الایمان: اور براہ اول (فریب) اپنے چلنے والے
ہی پر پڑتا ہے۔

بس اوقات حاسد جس چیز کی تمنا دوسرے کے لئے کرتا ہے خود اسی میں مبتلا ہو جاتا ہے مثلاً کبھی دوسرے کو گالی دینا چاہتا ہے لیکن خود گالیاں سننی پڑ جاتی ہیں۔

حضرت سید شناع الشہ صدیقہ طیبہ طاہرہ رضی اللہ تعالیٰ عنہا فرماتی ہیں: میں نے حضرت عثمان غنی رضی اللہ تعالیٰ عنہ کے لئے جس چیز کی تمنا کی وہ مجھ پر ہی پڑی، اگر میں ان کے قتل کی تمنا کرتی تو خود قتل ہو جاتی۔

یہ تو صرف حسد کا گناہ ہے اور ان گناہوں کے بارے میں کیا خیال ہے جن کی طرف حسد لے جاتا ہے

جیسے اختلاف، انکارِ حق اور دشمنوں سے انتقام لینے کے لئے ہاتھ اور زبان کو گمراہیوں میں کھلا چھوڑ دینا۔ یہ وہ بیماریاں ہیں ہے جن کے سبب پچھلی امتیں ہلاک ہوئیں۔

یہ علمی دوائیں ہیں جب انسان صاف ذہن اور حضور قلب کے ساتھ ان میں غور و فکر کرتا ہے تو اس کے دل سے حسد کی آگ بجھ جاتی ہے اور وہ جان لیتا ہے کہ حسد اس کو ہلاکت میں ڈالنے اور اس کے دشمن کو خوش کرنے کا سبب ہے نیز رب عَزَّوَجَلَّ کو نار ارض کرتا اور زندگی کو آجیزِ رُن بنادیتا ہے۔

عمل کے ذریعے حسد کا علاج:

عمل کے ذریعے حسد کا علاج یہ ہے کہ آدمی حسد کا مقابلہ کرے، حسد جس قول و فعل کا تقاضا کرے اپنے نفس کو زبردستی اس کے خلاف عمل کرنے پر ابھارے جیسے اگر حسد محسود کے عیب نکالنے پر ابھارے تو حاسد کو چاہئے کہ زبردستی اس کی تعریف کرے اور اگر حسد سے تکبر کی طرف لے جانا چاہے تو اپنے اوپر عاجزی اور اس سے معذرت کرنے کو لازم کرے، اگر حسد کا تقاضا ہو کہ اس کو کچھ نہ دے تو پہلے سے زیادہ دے۔ جب وہ زبردستی یہ کام کرے گا اور محسود کو بھی اس کا علم ہو گا تو اس کا دل خوش ہو گا اور وہ اس سے محبت کرے گا اور جب وہ محبت کرنے لگے گا تو جو اب حاسد کو بھی اس سے محبت ہو جائے گی۔ یوں باہمی محبت سے موافق تپیدا ہو گی جو حسد کو جڑ سے اکھاڑ پھینکنے کی کیونکہ عاجزی، تعریف اور نعمت پر اظہارِ مسرت یہ چیزیں مُنْتَمٰ علیہ (یعنی جسے نعمت عطا کی جائے اس) کے دل کو اپنی طرف کھینچتی ہیں جس کی وجہ سے وہ نرمی سے پیش آتا ہے اور احسان کے مقابلے میں احسان کرتا ہے پھر یہ احسان شخص اول کی طرف لوٹتا ہے اور اس کا دل صاف ہو جاتا ہے اب وہ بات جو پہلے تکلف کے طور پر کرتا تھا اس کی عادت بن جاتی ہے اور اب اسے شیطان کا یہ فریب بھی گمراہ نہیں کرتا کہ ”اگر تم سامنے عاجزی سے پیش آؤ گے یادِ شمن کی تعریف کرو گے تو وہ تمہیں ڈر پوک، مُنافق یا لاچار سمجھے گا اور یہ تمہارے لئے نہایت ذلت و رسائی کا باعث ہے۔“ یہ بات شیطان کا فریب اور دھوکہ ہے، بلکہ دونوں طرف سے اچھا معاملہ تکلف کے طور پر ہو یا طبعی طریقے پر دونوں طرف سے دشمنی کی دیوار کو توڑتا ہے اور حسد کی رغبت کو کم کرتا ہے جس کے باعث دل باہمی محبت و افت کی طرف لوٹ آتے ہیں اور یوں دل حسد کی تکلیف اور بغض کے غم سے آرام پاتا ہے۔

چھٹی نصل: دل سے کس قدر حسد کو دور کرنا اجب ہے

جان لو! تکلیف دہ چیز سے طبیعت نفرت کرتی ہے۔ اگر تمہیں کوئی ایذ اپنھا گئے تو یہ ممکن نہیں کہ تم اس پر ناراضی کا اظہار نہ کرو اور اگر دشمن کو کوئی نعمت ملے تو یہ ممکن نہیں کہ تم اس پر ناپسندیدگی کا اظہار نہ کرو حتیٰ کہ تمہارے نزدیک دشمن کا اچھا اور براحتی برابر ہو جائے بلکہ تم ہمیشہ ان دونوں حالتوں کے درمیان فرق محسوس کرو گے اور شیطان اسی سے فائدہ اٹھا کر تمہیں اس سے حسد پر مجبور کرے گا، اگر تم پر شیطان غالب آجائے اور قول یا فعل کے ذریعے حسد کے اظہار پر ابھارے حتیٰ کہ تمہارے اختیاری افعال سے حسد ظاہر ہونے لگے تو تم حسد قرار پاوے گے اور اسی حسد کے سبب گناہ گار ٹھہر و گے اور اگر اپنے ظاہر کو مکمل طور پر اس سے روک لو لیکن دل سے اس کی نعمت کا زوال چاہو اور اس پر ناپسندیدگی کا اظہار بھی نہ کرو تب بھی تم حسد قرار پاوے گے اور گناہ گار ٹھہر و گے کیونکہ حسد دل کی صفت ہے فعل کی نہیں۔

حسد دل کی صفت ہے:

اللَّهُ عَزَّ وَجَلَّ ارشاد فرماتا ہے:

وَلَا يَجِدُونَ فِي صُدُورِهِمْ حَاجَةً مُّمَّا أُوتُوا

ترجمہ کنز الایمان: اور اپنے دلوں میں کوئی حاجت نہیں
پاتے اس چیز کی جو دیئے گئے۔

(پ ۲۸، الحشر: ۹)

ایک اور مقام پر ارشاد فرمایا:

وَدُولُ الْوَتَّكُفْرُونَ كَمَا كَفَرُوا فَتَكُلُّوْنُونَ

سَوَّأَعُّ (پ ۵، النساء: ۸۹)

اسی طرح ایک اور مقام پر ارشاد فرماتا ہے:

إِنْ تَسْكُنُوكُمْ حَسَنَةٌ تَسْوِحُهُمْ وَإِنْ تُصِبُّوكُمْ

سَيِّئَةٌ يَقْرَرُهُوا بِهَا (پ ۷،آل عمرن: ۱۲۰)

ترجمہ کنز الایمان: تمہیں کوئی بھلامی پہنچ تو انہیں برا
لگے اور تم کو برائی پہنچ تو اس پر خوش ہوں۔

جہاں تک فعل کی بات ہے تو وہ غیبت اور جھوٹ ہے جو حسد کے باعث صادر ہوتا ہے بذات خود حسد

نہیں کیونکہ حسد کا محل دل ہے اعضاء نہیں۔ یہ حسد ایسا گناہ نہیں ہے جو بندے سے معاف کروایا جائے بلکہ یہ ایک ایسا گناہ ہے جو بندے اور اللہ عزوجل کے درمیان ہے کیونکہ بندے سے معاف کروانا وہاں ضروری ہوتا ہے جہاں گناہ کا صدور ظاہری اعضاء سے ہو۔ اب اگر ظاہری اعضاء سے حسد ظاہرنہ ہوا اور دل میں بھی کسی سے زوالِ نعمت کی تمنا نہ ہو اور حسد کی طرف طبیعت کے رجحان کو بھی تم بر اخیال کرو تو اس صورت میں تم اپنا فرض پورا کر چکے ہو باقی جو کچھ ہے وہ تمہارے اختیار میں نہیں ہے۔ جہاں تک طبیعت کی تبدیلی کا تعلق ہے کہ اس کے نزدیک ایذا دینے والا اور احسان کرنے والا دونوں برابر ہو جائیں اور نعمت یا تکلیف میں سے جو کچھ حاصل ہو دونوں صورتوں میں خوشی اور غم برابر ہو تو جب تک طبیعت دنیا کی لذتوں کی طرف مائل ہے ایسا ہونا ممکن نہیں البتہ جب وہ اللہ عزوجل کی محبت میں اس طرح مستغرق ہو جائے کہ اسے کسی اور شے کا ہوش ہی نہ رہے، دل بھی بندوں کے احوال کی طرف متوجہ ہو بلکہ وہ تمام کو ایک ہی نظر یعنی نگاہِ رحمت سے دیکھے، تمام کو اللہ عزوجل کا بندہ سمجھے اور ان کے افعال کو اللہ عزوجل کے لئے خیال کرے اور اس بات کا یقین رکھے کہ تمام کے تمام تابع قدرت ہیں۔ لیکن یہ حالت بھلی کی چمک کی طرح ہوتی ہے، دامنی نہیں ہوتی اس کے بعد دل اپنی طبعی حالت کی طرف واپس لوٹ آتا ہے اور دشمن یعنی شیطان اسے ورغلانے اور اس کے دل میں وسوسے ڈالنے لگتا ہے۔ چنانچہ اگر وہ شیطان کا مقابلہ کرتے ہوئے شیطان کی ان حرکتوں کو بر اخیال کرے اور اپنے دل کو اسی حالت پر برقرار رکھے تو یقیناً اس نے اس چیز کا حق ادا کر دیا جس کا اسے مکلف بنایا گیا تھا۔

بعض علماء کہتے ہیں جب تک ظاہری اعضاء سے حسد ظاہرنہ ہو اس وقت تک کوئی گناہ نہیں جیسے حضرت سیدنا حسن بصری علیہ رحمۃ اللہ القوی سے حسد کے متعلق پوچھا گیا تو انہوں نے فرمایا: اسے پوشیدہ رکھو جب تک ظاہر نہیں کرو گے تمہیں نقصان نہیں دے گا۔ ان ہی سے ایک حدیث موقوف اور مرفوع دونوں طرح سے مروی ہے کہ رسول اکرم، شاہ بنی آدم صلی اللہ تعالیٰ علیہ وآلہ وسلم نے ارشاد فرمایا: *”ثُلَاثَةٌ لَا يَلْجُؤُونَهُنَّ الْمُؤْمِنُونَ وَلَهُمْ نِئَمَةٌ تَخْرُجُ فَمَمْخُرَجُهُمْ مِنَ الْحَسْدِ أَنْ لَا يَغْيِيَنِي تِينَ بَاتِينَ إِيْسَى بْنُ جَنَّ سَمَوَاتِ مُحَمَّدٌ* ان سے نکلنے کا راستہ ہے تو حسد سے نکلنے کا راستہ یہ ہے کہ وہ حسد سے نہ بڑھے۔^(۱)

^(۱) ...المعجم الكبير، ۲۲۸/۳، حدیث: ۳۲۲۷

بہتر یہ ہے کہ اس حدیث کو اس بات پر محمول کرنا چاہئے جو ہم نے ذکر کی ہے یعنی دین و عقل کے اعتبار سے حسد کو بر اخیال کرے اور جس سے حسد کرے اس سے زوالِ نعمت کو ناپسند جانے اور یہ ناپسندیدگی اسے حد سے بڑھنے اور ایذا دینے سے روکے۔ حسد کی نعمت میں جتنی روایات آئی ہیں ان سب کا ظاہر اس بات پر دلالت کرتا ہے کہ ہر حسد گناہ گار ہے اور پھر یہ کہ حسد کا تعلق دل سے ہے افعال سے نہیں، لہذا جو شخص کسی بھی مسلمان کی برائی چاہے وہ حسد ہے۔ اس تفصیل کا حاصل یہ ہے کہ جس حسد کا تعلق دل سے ہو اور فعل کے ذریعے اس پر عمل نہ ہو تو اس صورت میں گناہ گار ہونے کا معاملہ مختلف فیہ (یعنی فقہہ کا اس کے گناہ ہونے یا نہ ہونے میں اختلاف) ہے مگر جو کچھ آیات و احادیث کے ظاہر اور معنی کے اعتبار سے ہم نے ذکر کیا وہ واضح ہے کیونکہ ایک آدمی دوسرے مسلمان کی برائی چاہے اور اس بات کو دل سے بھی بُرانہ جانے پھر اسے معاف کر دیا جائے تو یہ بات ناممکن سی لگتی ہے۔

اس سے معلوم ہوا کہ تمہاری اپنے دشمنوں کے ساتھ تین حالاتیں ہیں:

﴿...پہلی حالت: تم طبیعت کے ہاتھوں مجبور ہو کر دشمن کی برائی چاہو لیکن عقل و دل طبیعت کے اس میلان کو بر اجانیں اور نفس حسد پر راضی نہ ہوں بلکہ یہ پسند کریں کہ کسی طرح تم سے یہ حسد کی کیفیت ختم ہو جائے۔ یہ حالت یقیناً معاف ہے کیونکہ اس میں آدمی کے اختیار میں اس سے زیادہ کچھ نہیں۔﴾
 ﴿...دوسری حالت: تم دشمن کی برائی چاہو اور اس کی تکلیف پر خوشی کا اظہار کرو چاہے اظہار زبان سے ہو یا دیگر اعضاء سے۔ یہ حسد قطعی طور پر منوع ہے۔﴾
 ﴿...تیسرا حالت: یہ دونوں حالتوں کی درمیانی حالت ہے یعنی تمہارے دل میں حسد ہو اور تمہارا نفس بھی تمہارے حسد پر ناراض یا منکرنہ ہو لیکن تم اپنے اعضاء کو حسد کی پیروی کرنے سے محفوظ رکھو۔ اس حالت کے بارے میں اختلاف ہے۔ ظاہر یہی ہے کہ دشمن سے زوال نعمت کی چاہت زیادہ ہو گی تو گناہ بھی زیادہ ہو گا چاہت کمزور ہو گی تو گناہ بھی کم ہو گا۔﴾

الْحَمْدُ لِلّٰهِ! اللّٰهُ عَزَّوجَلَّ كے فضل و کرم سے ”غصہ، کینہ اور حسد کی نعمت کا بیان“ مکمل ہوا



جاه و مُنْصب اور ریا کاری کی مذمت کا بیان

مقدمة:

تمام تعریفیں اللہ عزوجل کے لئے جو غبیبوں کو خوب جانے والا، دل کے بھیدوں کا علم رکھنے والا، کبیرہ گناہوں سے درگزر فرمانے والا، دل کے پردوں میں چھپے عیبوں، پوشیدہ نیتوں اور دل کے رازوں کی خبر رکھنے والا ہے، وہ ان ہی اعمال کو قبول کرتا ہے جو کامل ہونے کے ساتھ ساتھ شرک و ریا کاری کی گندگی سے بھی پاک و صاف ہوں، وہ بادشاہت میں کیتا ہے اور وہی ہے جو شرک سے بے نیاز ہے، خوب دور و سلام ہو حضرت محمد صلی اللہ تعالیٰ علیہ وآلہ وسلم پر اور آپ کے آل و اصحاب پر جو خیانت اور جھوٹ سے پاک ہیں۔

ہمارے عنخوار آقا صلی اللہ تعالیٰ علیہ وآلہ وسلم نے فرمایا: ”مجھے اپنی امت پر سب سے زیادہ خوف ریا کاری کے ساتھ ملی ہوئی مخفی شہوت کا ہے جو اندھیری رات میں صاف چٹان پر چلنے والی سیاہ چیونٹی کی چال سے بھی زیادہ پوشیدہ ہے۔“^(۱) عام عبادت گزار اور مُتّقیٰ لوگ تو ایک طرف، ریا کاری کی آفات پر بڑے بڑے ماہر غلماں بھی آگاہی حاصل نہ کر سکے۔ ریا کاری نفس کے انتہائی مہلک امور اور باطنی مکروہ فریب میں سے ہے، اس میں علماء، عبادت گزار اور سفر آخترت کی منزل پر گامزدن پکے ارادوں والے بھی متلا ہو جاتے ہیں، بعض اوقات وہ مجاهدات کے ذریعے اپنے نفس پر سختی کر کے اسے خواہشات سے روکتے اور شبہات سے بچاتے ہیں نیز مختلف عبادات پر اسے زبردستی ابھارتے ہیں۔ یوں ان کے نفس ظاہری اعضا سے متعلق گناہوں سے توعاجز ہو جاتے ہیں لیکن نیکی اور علم و عمل کے اظہار کے ذریعے راحت کے طلبگار ہوتے ہیں۔ اس مقام پر وہ مجاهدات کی سُستَّتَت سے چھکارا پا کر مخلوق کے ہاں مقبولیت اور ان کی طرف سے اپنی تعظیم و توقیر کی لذت حاصل کرتے ہیں۔ اس صورت میں ان کا نفس اعمال صالح کی طرف رغبت کرتا ہے اور مخلوق میں ان کے چھپے کا مُتّمنی رہتا ہے، چنانچہ وہ صرف خالق کے مطلع ہونے پر قناعت نہیں کرتا بلکہ لوگوں کے تعریف کرنے پر خوش ہوتا ہے اور اللہ وحدہ لا شریک کی طرف سے حاصل

۱...سنن ابن ماجہ، کتاب الزهد، باب الریاء والسمعة، ۳/۲۷۱، حدیث: ۲۲۰۵

کنز العمال، کتاب الاخلاق الباب الثانی، فی الاخلاق والافعال المذمومة، ۳/۱۹۱، حدیث: ۷۵۰۱

ہونے والی تعریف پر اکتفا نہیں کرتا۔ اس کے ذہن میں یہ ہوتا ہے کہ جب لوگوں کو اس بات کا علم ہو گا کہ وہ خواہشات کو چھوڑتا، شکوک و شبہات سے بچتا اور عبادات میں مشتقت برداشت کرتا ہے تو وہ اس کی تعریف میں خوب رَطْبُ الْلِسَان ہوں گے، اس کی مدح سرائی میں مُبَالَغَہ کریں گے، اسے عزت و احترام کی نگاہ سے دیکھیں گے، اس کی ملاقات اور زیارت کو باعثِ برگت سمجھیں گے، اس سے حصولِ برگت اور اس کی دعائیں رغبت رکھیں گے، اس کی رائے پر چلنے کی طمیع کریں گے، اس کی خدمت کرنے میں سبقت اور سلام میں پہل کریں گے، مخالف میں اسے بہت زیادہ عزت دیں گے، خرید و فروخت اور معاملات میں اس سے نرمی بر تیں گے، مجالس میں اسے مُقَدَّمَ کریں گے، کھانے پینے اور لباس میں اسے فوکیت دیں گے، اس کے سامنے عاجزی و انکساری کرتے ہوئے نخود کو چھوٹا ظاہر کریں گے اور اس کے کاموں میں اس کی عزت کرتے ہوئے پیش پیش رہیں گے۔ نفس کو اس سے اتنی لذت حاصل ہوتی ہے جو تمام لذتوں اور خواہشات پر غالب آجاتی ہے یوں نفس گناہوں کے ترک کرنے کو۔ گراں نہیں سمجھتا اور عبادات پر استقامت کی سختی کو آسان تصور کرتا ہے کیونکہ وہ باطن میں سب سے بڑی لذت و خواہش کی چاشنی کو محسوس کر لیتا ہے۔

پس وہ یہ سمجھنے لگتا ہے کہ اس کی زندگی رضائی الہی اور عبادتِ الہی میں بسر ہو رہی ہے حالانکہ اس کی زندگی ایسی پوشیدہ خواہش کے تحت بسر ہو رہی ہوتی ہے جس کے ادراک سے انہی مضمبوط عقليں بھی قاصر ہیں مگر وہ خود کو اللہ عزوجل کی اطاعت میں مخلص اور اس کے محارم (اللہ عزوجل کی حرام کرده اشیاء) سے باز رہنے والا خیال کر رہا ہوتا ہے جبکہ حقیقت یہ ہے کہ اس کے نفس نے لوگوں کے سامنے زینت و دھکاوے اور عزت و وقار کے ذریعے ملنے والی عارضی خوشی کی خاطرا پہنچ اندر پوشیدہ خواہش کو چھپا کر رکھا ہے۔ یوں اس کی عبادات اور اعمالِ صالحہ کا اجر و ثواب ضائع ہو جاتا ہے، اس کا نام مُنافقین کی فہرست میں لکھ دیا جاتا ہے حالانکہ وہ خود کو اللہ عزوجل کے مُقرَب بندوں میں شمار کر کر رہا ہوتا ہے۔ یہ نفس کا ایسا مکروہ فریب ہے جس سے صدِیقین، ہی نجی سکتے ہیں اور ایسا گڑھا ہے جس سے مُقرَّبین کے علاوہ کوئی نہیں نکل سکتا۔ اسی وجہ سے کہا گیا ہے کہ ”صدِیقین سے سب سے آخر میں دور ہونے والی چیز جاہ و منصب کی محبت ہے۔“ جب یہ معلوم ہو چکا کہ ریا کاری ایک باطنی مرخص اور شیاطین کا مضبوط جال ہے تو اس کا سبب، اس کی حقیقت، درجات و اقسام، طریقہ علاج اور اس سے

پر ہیز کی وضاحت ضروری ہے۔ اس اعتبار سے اس بیان کو دو قسموں میں تقسیم کیا گیا ہے:

﴿۱﴾ پہلی قسم: جاہ و منصب اور شہرت کی چاہت اس میں درج ذیل امور کا بیان ہو گا: (۱) ... شہرت کی مذمت (۲) ... گنائی کی فضیلت (۳) ... حبٰ جاہ کی مذمت (۴) ... جاہ و منصب کا معنی اور اس کی حقیقت (۵) ... مال کی محبت سے زیادہ جاہ و منصب کے محبوب ہونے کا سبب (۶) ... جاہ و منصب و ہمی کمال ہے حقیقی کمال نہیں (۷) ... حبٰ جاہ کی محبوب و مذموم صورتوں کا بیان (۸) ... تعریف و توصیف کے پسند اور مذمت کے ناپسند ہونے کا سبب (۹) ... حبٰ جاہ کا علاج (۱۰) ... تعریف کی چاہت کا علاج (۱۱) ... مذمت کی کراہت کا علاج (۱۲) ... مدح و ذم میں لوگوں کے مختلف احوال۔ یہ کل ۱۲ فصلیں ہیں جن سے ریا کاری کے معانی پیدا ہوتے ہیں، لہذا ان کا پہلے بیان کرنا ضروری ہے۔

اللَّهُ عَزَّوَ جَلَّ اپنے لطف و کرم اور احسان سے درستی کی توفیق دینے والا ہے۔

حبٰ جاہ اور شہرت کا بیان (اس میں ۱۲ فصلیں ہیں)

حبٰ جاہ اور شہرت کی مذمت کا بیان

اللَّهُ عَزَّوَ جَلَّ تجھے بھلائی عطا کرے خوب سمجھ لے! جاہ و منصب کا مطلب شہرت اور ناموری ہے اور یہ قابل مذمت ہے، قابل تعریف صرف گنائی ہے، ہاں! یہ ایک الگ بات ہے کہ بغیر شہرت و ناموری کی مشقّت اٹھائے مخصوص دین پھیلانے کے سبب اللَّهُ عَزَّوَ جَلَّ کسی کو مشہور کر دے تو یہ شہرت و ناموری قابل مذمت نہیں۔

شہرت کی مذمت میں دو فرائیں مصطفیٰ:

﴿۱﴾ ... کسی شخص کے برا ہونے کے لئے یہی کافی ہے کہ لوگ اس کے دین یاد نیا کے حوالے سے اس کی طرف انگلی اٹھائیں مگر جسے اللَّهُ عَزَّوَ جَلَّ محفوظ رکھے۔ (۱) (۲)

① ...شعب الإيمان، باب في أخلاق العمل للله، ۵/۳۲۲، حدیث: ۷۷

② ...مفسر شہیر، حکیم الامت مفتی احمد یار خان علیہ رحمۃ اللہ علیہ مرتضیٰ الشیخ مرأۃ المنایح، جلد ۷، صفحہ ۱۳۶ پر اس کے تحت فرماتے ہیں: دنیوی کمالات دولت، صحت، طاقت میں یوں ہی دینی کمالات علم، عبادت، ریاضت میں مشہور ہونا عوام کے لئے خطرناک ہی ہے کہ اس سے عموماً میں غزوہ و تکبیر پیدا ہو جاتے ہیں۔ ہاں بعض بندے ایسے بھی ہیں کہ وہ شہرت سے متکبر نہیں۔

﴿۲﴾ ... کسی شخص کے براہونے کے لئے یہی کافی ہے کہ لوگ اس کے دین یاد نیا کے حوالے سے اس کی طرف انگلیوں سے اشارہ کریں مگر جسے اللہ عزوجل اس برائی سے محفوظ فرمائے۔ اللہ عزوجل تمہاری صور توں کو نہیں دیکھتا بلکہ وہ تمہارے دلوں اور اعمال کو دیکھتا ہے۔^(۱)

حضرت سیدنا حسن بصری علیہ رحمۃ اللہ القوی نے جب یہ حدیث روایت کی تو آپ سے کہا گیا: اے ابو سعید! جب لوگ آپ کو دیکھتے ہیں تو آپ کی طرف بھی تو انگلیوں سے اشارے کرتے ہیں؟ آپ رحمۃ اللہ تعالیٰ علیہ نے اس حدیث کی وضاحت کرتے ہوئے فرمایا: ”اس سے وہ اشارہ مراد نہیں جو تم سمجھے بلکہ اس سے مراد اس شخص کی طرف اشارہ کرنا ہے جو دین میں بدعتی اور دنیا کے معاملے میں فاسق ہو۔“

شہرت کے متعلق ۱۷ اقوال بزرگانِ دین:

﴿۱﴾ ... امیر المؤمنین حضرت سیدنا علیؑ المرتضیؑ کے رحمة اللہ تعالیٰ وجہہ الکریم فرماتے ہیں: خرج کرو، تشهیر نہ کرو اور خود کو اس لئے بلند نہ کرو کہ تمہیں پہچانا جائے اور تمہارا نام ہو بلکہ چھپے رہو اور خاموشی اختیار کرو سلامت رہو گے، اس طرح تم سے نیک لوگ خوش اور بد کار ناراض ہوں گے۔

﴿۲﴾ ... حضرت سیدنا ابراہیم بن ادہم علیہ رحمۃ اللہ الکریم نے فرمایا: جس نے شہرت کو پسند کیا اس نے اللہ عزوجل کی تصدیق نہیں کی۔

﴿۳﴾ ... حضرت سیدنا ابوب سختیانی قده سرہ المؤذن فرماتے ہیں: اللہ عزوجل کی قسم! بندہ اس وقت تک اللہ عزوجل کی تصدیق میں سچا نہیں جب تک اسے یہ پسند نہ ہو کہ اس کی اپنی کوئی پہچان نہ ہو۔

﴿۴﴾ ... حضرت سیدنا خالد بن معدان علیہ رحمۃ الحنان کے گرد جب لوگ زیادہ ہو جاتے تو آپ شہرت کے ڈر سے اٹھ کر چلے جاتے۔

﴿۵﴾ ... حضرت سیدنا ابوالعالیہ رحمۃ اللہ تعالیٰ علیہ کے متعلق منقول ہے کہ جب آپ کے پاس تین سے

... ہوتے وہ سمجھتے ہیں کہ نیک نامی اور بد نامی اللہ عزوجل کے قبضہ میں اور لوگوں کا کوئی اعتبار نہیں انہیں زندہ باد اور مردہ باد کے نفرے لگاتے دیر نہیں لگتی۔

۱... موسوعة الامام ابن ابی الدنيا، کتاب التواضع والخمول، ۳/۵۲۶، حدیث: ۲۱

زیادہ افراد بیٹھ جاتے تو آپ وہاں سے اٹھ کھڑے ہوتے۔

(6) ... حضرت سیدنا طلحہ بن عبد اللہ رضی اللہ تعالیٰ عنہ نے اپنے گرد تقریباً ۱۰ افراد کو جمع دیکھا تو فرمایا: لائق کی مکھیاں اور جہنم کے پروانے ہیں۔

(7) ... حضرت سیدنا سلیم بن حفظہ رحمۃ اللہ تعالیٰ علیہ فرماتے ہیں: ایک مرتبہ ہم حضرت سیدنا ابی بن کعب رضی اللہ تعالیٰ عنہ کے ساتھ ان کے پیچھے پیچھے چل رہے تھے کہ اچانک امیر المؤمنین حضرت سیدنا عمر فاروق عظیم رضی اللہ تعالیٰ عنہ نے ان کو دیکھ کر اپنا کوڑا بلند کیا تو حضرت سیدنا ابی بن کعب رضی اللہ تعالیٰ عنہ نے عرض کی: اے امیر المؤمنین! ذرا لٹھریئے! یہ آپ کیا کر رہے ہیں؟ امیر المؤمنین رضی اللہ تعالیٰ عنہ نے فرمایا: تمہارا یہ طریقہ آگے چلنے والے کے لئے آزمائش اور پیچھے چلنے والوں کے لئے ذلت ہے۔

(8) ... حضرت سیدنا حسن بصری رضی اللہ تعالیٰ عنہ بیان کرتے ہیں کہ ایک دن حضرت سیدنا عبد اللہ بن مسعود رضی اللہ تعالیٰ عنہ اپنے گھر سے باہر تشریف لائے تو کچھ لوگ ان کے پیچے چل دیئے۔ آپ رضی اللہ تعالیٰ عنہ نے ان کی طرف رخ کر کے فرمایا: تم میرے پیچے کیوں چلتے ہو؟ اللہ عزوجل کی قسم! اگر تم ان بالوں کو جان لو جس کی وجہ سے میں اپنا دروازہ بند رکھتا ہوں تو تم میں سے دو آدمی بھی میرے پیچے نہ چلیں۔

(9) ... حضرت سیدنا حسن بصری رضی اللہ تعالیٰ عنہ فرماتے ہیں: اگر یہ توغلوں کے پیچے چلنے والے زیادہ ہو جائیں تو ان کے دل کم ہی ثابت قدم رہ پاتے ہیں۔ ایک مرتبہ آپ باہر تشریف لائے تو ایک جماعت آپ کے پیچے چلنے لگی آپ رضی اللہ تعالیٰ عنہ نے فرمایا: تمہیں مجھ سے کوئی کام ہے؟ ورنہ تمہارا یہ عمل موسمن کے دل میں کچھ باقی نہ چھوڑے گا۔

(10) ... منقول ہے کہ ایک شخص حضرت سیدنا عبد اللہ بن محبیب رضی اللہ تعالیٰ عنہ کے ساتھ شریک سفر ہوا جب ان سے جدا ہونے لگا تو عرض کی: حضور کوئی نصیحت فرمائیے! حضرت سیدنا ابن محبیب رضی اللہ تعالیٰ عنہ نے فرمایا: اگر تم سے ہو سکے تو یہ تین کام کرنا: (۱) ... تم دوسروں کو پہچانو لیکن تمہاری کوئی پہچان نہ ہو (۲) ... تم چلو لیکن تمہارے پیچے کوئی نہ چلے اور (۳) ... تم سوال کرو لیکن تم سے کوئی سوال نہ کرے۔

(11) ... حضرت سیدنا ایوب سختیانی قدس سرہ ادا اللہ عزوجل ایک سفر پر روانہ ہوئے تو بہت سے لوگ بھی آپ

کے ساتھ ہوئے۔ آپ رَحْمَةُ اللَّهِ تَعَالَى عَلَيْهِ نے فرمایا: اگر مجھے یہ معلوم نہ ہوتا کہ بے شک اللَّهُ عَزَّ وَجَلَ جانتا ہے کہ میں دل میں اس بات کو ناپسند کرتا ہوں تو مجھے ضرور غضبِ الٰہی کا خوف تھا۔

(12) ... حضرت سَيِّدُنَا مُعَمِّر رَحْمَةُ اللَّهِ تَعَالَى عَلَيْهِ فرماتے ہیں: میں نے حضرت سَيِّدُنَا إِبْرَاهِيمَ سَعْدِيَانَ رَحْمَةُ اللَّهِ تَعَالَى عَلَيْهِ کو ان کی قمیص کے لمبا ہونے پر ملامت کیا تو انہوں نے فرمایا: پہلے زمانے میں قمیص کا لمبا ہونا شہرت کا باعث تھا اور آج قمیص کا چھوٹا ہونا باعث شہرت ہے۔

(13) ... ایک بزرگ رَحْمَةُ اللَّهِ تَعَالَى عَلَيْهِ فرماتے ہیں: میں حضرت سَيِّدُنَا إِبْرَاهِيمَ لَابِرَ رَحْمَةُ اللَّهِ تَعَالَى عَلَيْهِ کے ساتھ تھا کہ ان کے پاس ایک شخص آیا جس نے بہت سارے کپڑے زیبِ تن کئے ہوئے تھے اسے دیکھ کر حضرت سَيِّدُنَا إِبْرَاهِيمَ لَابِرَ رَحْمَةُ اللَّهِ تَعَالَى عَلَيْهِ نے فرمایا: ”اس رینکنے والے گدھ سے بچو۔“ اس سے آپ کا اشارہ طلب شہرت کی طرف تھا۔

(14) ... حضرت سَيِّدُنَا سُفِّیانُ ثُوْرَی رَحْمَةُ اللَّهِ تَعَالَى عَلَيْهِ فرماتے ہیں: بزرگانِ دین شہرت کو ناپسند فرماتے تھے چاہیے وہ عمدہ لباس کے ذریعے ہو یا ملکے لباس کے ذریعے کیونکہ نگاہیں تو دونوں کی طرف اٹھتی ہیں۔

(15) ... ایک شخص نے حضرت سَيِّدُنَا بُشْرَ حَافِی عَلَيْهِ رَحْمَةُ اللَّهِ الْكَافِی کی خدمت میں عرض کی: حضور مجھے کوئی نصیحت فرمائیے۔ فرمایا: اپنے ذکر کو چھپائے رکھو اور حلال کھانا کھاؤ۔

(16) ... حضرت سَيِّدُنَا حَوْشَ بْنَ عَقِيلَ رَحْمَةُ اللَّهِ تَعَالَى عَلَيْهِ نے روتے ہوئے فرمایا: (ہائے افسوس!) میر انام جامع مسجد تک پہنچ گیا۔

(17) ... حضرت سَيِّدُنَا بُشْرَ حَافِی عَلَيْهِ رَحْمَةُ اللَّهِ الْكَافِی فرماتے ہیں: میں کسی ایسے شخص کو نہیں جانتا جس نے شہرت کی چاہت کی ہو اور اس کا دین تباہ اور وہ خود ذلیل و رُسوانہ ہوا ہو۔ اسی طرح آپ رَحْمَةُ اللَّهِ تَعَالَى عَلَيْهِ سے منقول ہے کہ جو شخص لوگوں میں اپنی شہرت کا طالب ہو وہ آخرت کی لذت نہیں پاسکتا۔

﴿صَلَوَاتُ اللَّهِ تَعَالَى عَلَى مُحَمَّدٍ﴾

﴿تُوبُوا إِلَى اللَّهِ﴾

﴿صَلَوَاتُ اللَّهِ تَعَالَى عَلَى مُحَمَّدٍ﴾

دوسرا فصل:

گمنامی کی فضیلت

گمنامی کی فضیلت پر مشتمل پانچ فرائیں مصطفیٰ:

(۱) ...بہت سے بکھرے بالوں والے، گرد آلود چہرے اور پھٹے پرانے کپڑوں والے ایسے ہیں جن کی طرف لوگ حقارت کی وجہ سے توجہ نہیں کرتے حالانکہ ان کی شان یہ ہے کہ اگر وہ کسی بات پر اللہ عزوجلَّ کی قسم کھالیں تو الہ عزوجلَّ ان کی قسم کو ضرور پورا فرماتا ہے، ان ہی لوگوں میں سے براء بن مالک بھی ہیں۔^(۱)

(۲) ...بہت سے پھٹے پرانے کپڑوں میں ملبوس ایسے ہیں جن کی کوئی پروا نہیں کی جاتی لیکن اگر وہ کسی بات پر اللہ عزوجلَّ کی قسم کھالیں تو الہ عزوجلَّ ان کی قسم کو ضرور پورا فرماتا ہے۔ اگر ان میں سے کوئی یوں کہہ: ”اے اللہ عزوجلَّ! میں تجھ سے جنت کا سوال کرتا ہوں تو الہ عزوجلَّ اسے جنت عطا فرمادیتا ہے لیکن دنیا میں سے اسے کچھ نہیں دیتا۔“^(۲)

(۳) ...کیا میں تمہیں اہلِ جنت کے بارے میں نہ بتاؤ؟ ہر کمزور جسے کمزور سمجھا جائے، اگر وہ کسی بات پر اللہ عزوجلَّ کی قسم کھالے تو الہ عزوجلَّ اسے پورا فرمادے اور ہر منکر، مغرور اور اتر اکر چلنے والا جہنمی ہے۔^(۳)

(۴) ...اہل جنت گرد آلود چہرے، بکھرے بالوں والے اور پھٹے پرانے کپڑوں والے ہیں، جن کی کوئی پروا نہیں کی جاتی۔ یہ وہ لوگ ہیں اگر بادشاہوں کے پاس جانا چاہیں تو انہیں اجازت نہ ملے، عورتوں کو نکاح کا پیغام دیں تو انکار کر دیا جائے، جب بات کریں تو ان کی بات سنی نہ جائے، ان کی ضروریات ان کے سینوں میں ہلچل مچا رہی ہوتی ہیں، یہ ایسے جنتی ہیں کہ بروزِ قیامت ان میں سے ایک کانور بھی تمام لوگوں پر تقسیم کر دیا جائے تو تمام کو پورا ہو جائے۔^(۴)

①...سن الترمذی، کتاب المناقب، باب مناقب البراء بن مالک، رضی اللہ عنہ، ۵/۳۶۰، حدیث: ۳۸۸۰

②...سن الترمذی، کتاب المناقب، باب مناقب البراء بن مالک، رضی اللہ عنہ، ۵/۳۶۰، حدیث: ۳۸۸۰

موسوعۃ الامام ابن ابی الدنيا، کتاب الاولیاء، ۲/۳۸۹، حدیث: البتغیر

③...بخاری، کتاب التفسیر، باب عقل بعد ذکر زنیم، ۳/۳۲۳، حدیث: ۷۹۱۸

④...شعب الایمان، باب فی الرہد و قصر الامل، ۷/۳۳۲، حدیث: ۱۰۲۸۲

﴿۵﴾ ... بے شک میری امت میں ایسے لوگ بھی ہیں کہ اگر وہ تم سے ایک دینار مانگیں تو تم انہیں نہ دو، اگر ایک درہم کا سوال کریں تو تم منع کر دو اور اگر ایک پیسہ مانگیں تو بھی تم انکار کر دو حالانکہ اگر وہ اللہ عزوجل سے جنت مانگ لیں تو وہ ضرور انہیں عطا فرمائے اور اگر دنیا کا سوال کریں تو اللہ عزوجل انہیں دنیا صرف اس وجہ سے نہ دے کہ دنیا اس کے نزدیک حقیر ہے، بہت سے پھٹے پرانے کپڑوں والے ایسے ہیں کہ اگر وہ کسی بات پر اللہ عزوجل کی قسم کھایں تو اللہ عزوجل اسے ضرور پورا فرمادے۔^(۱)

گُمنامی کے متعلق نواقلِ بزرگانِ دین:

﴿۱﴾ ... مروی ہے کہ ایک مرتبہ امیر المؤمنین حضرت سیدنا عمر فاروق اعظم رضی اللہ تعالیٰ عنہ مسجد میں داخل ہوئے تو دیکھا کہ حضرت سیدنا معاذ بن جبل رضی اللہ تعالیٰ عنہ سر کارِ دو عالم صلی اللہ تعالیٰ علیہ وسَلَّمَ کی قبر انور کے پاس رو رہے ہیں۔ پوچھا آپ کیوں رو رہے ہیں؟ عرض کی: میں نے رسول اللہ صلی اللہ تعالیٰ علیہ وسَلَّمَ کو فرماتے سنا ہے: ”توہوڑی سی ریا کاری بھی شرک ہے، بے شک اللہ عزوجل گنمam پر ہیز گاروں کو پسند فرماتا ہے کہ جب وہ غائب ہوں تو انہیں تلاش نہ کیا جائے اور جب موجود ہوں تو انہیں کوئی نہ پہچانے، ان کے دل ہدایت کے چراغ ہیں وہ ہر مصیبت و مشکل سے نکل جاتے ہیں۔“^(۲)

﴿۲﴾ ... حضرت سیدنا محمد بن سُوئید رحمۃُ اللہِ تعالیٰ علیہ بیان کرتے ہیں کہ ایک مرتبہ مدینہ مونورہ میں قحط پڑ گیا وہاں ایک ایسا شخص بھی تھا جو ہر وقت مسجدِ بُوی میں رہتا تھا کسی کو اس کی کوئی پرواہ نہیں تھی۔ اہلِ مدینہ دعائیں مشغول تھے کہ ایک شخص آیا جس پر دوپرانی چادریں تھیں اس نے دو مختصر رکعت نماز ادا کرنے کے بعد اپنے ہاتھ پھیلا دیئے اور کہنے لگا: ”اے اللہ عزوجل! میں تجھے قسم دیتا ہوں ہم پر ابھی بارش نازل فرم۔“ ابھی اس کے ہاتھ بلند اور دعا جاری تھی کہ آسمان بادلوں کی اوٹ میں چھپ گیا اور اتنی زودار بارش ہونے لگی کہ اہلِ مدینہ ڈوبنے کے خوف سے چیخنے لگے۔ اس شخص نے عرض کی: ”اے اللہ عزوجل! اگر تیرے علم میں یہ ان کے لئے کافی ہے تو بارش روک دے۔“ پس بارش اسی وقت رک گئی، دعا مانگ کریا

۱...المعجم الاوسط، ۳۲۲/۵، حدیث: ۵۳۸، دون قول: ولو سأله الدنيا... إلی... الاطفالها عليه

۲...سنن ابن ماجہ، کتاب الفتن، باب من ترجح له السلامۃ من الفتن، ۳۵۱/۲، حدیث: ۳۹۸۹

شخص وہاں سے روانہ ہوا تو مسجد میں رہنے والا نیک شخص اس کے پیچے ہو لیا یہاں تک کہ اس کا گھر دیکھ آیا، اگلی صبح یہ نیک آدمی اس کے گھر گیا اور کہا: میں ایک کام سے آپ کے پاس حاضر ہوا ہوں۔ اس شخص نے کہا: فرمائیے کیا کام ہے؟ اس نیک آدمی نے کہا: میرے متعلق دعا فرمادیں۔ اس نے جواب دیا: ”سُبْحَنَ اللَّهِ! آپ کی شان تو بہت بڑی ہے آپ مجھ سے دعا کا سوال کر رہے ہیں۔“ پھر اس نیک آدمی نے پوچھا: جو کچھ میں نے دیکھا اس مقام تک آپ کی رسائی کیسے ہوئی؟ اس نے جواب دیا: میں نے اللَّهُ عَزَّ ذَجَّلَ کے احکام میں اس کے اطاعت کی، اب میں نے اس سے مانگا تو اس نے مجھے عطا کر دیا۔

﴿3﴾ ... حضرت سیدنا عبد اللہ بن مسعود رضی اللہ تعالیٰ عنہ فرماتے ہیں: لوگو! بدایت کے چراغ اور علم کے سرچشمے بن جاؤ، اپنے گھروں کو لازم کپڑا لو، اپنی راتوں کو عبادت سے مُسْتَوْر کرو اور اپنے دلوں کو غیظ اللہ کے خیال سے خالی کرو (یوں تم) آسمان والوں میں پہچانے جاؤ گے اگرچہ اہل زمین سے تم پوشیدہ رہو گے۔

اویاء اللہ میں زیادہ قابل رشک:

حضرت سیدنا ابو امامہ باطلی رضی اللہ تعالیٰ عنہ روایت کرتے ہیں کہ رسول اللہ صلی اللہ تعالیٰ علیہ وآلہ وسلم نے فرمایا: ”اللَّهُ عَزَّ ذَجَّلَ فرماتا ہے: بے شک میرے اویاء میں زیادہ قابل رشک وہ بندہ مومن ہے جو کم مال و عیال والا، اپنے رب کی خوب اچھے طریقے سے عبادت کرنے والا، خلوت میں بھی اس کی اطاعت کرنے والا، لوگوں میں ایسا گنمam رہنے والا کہ اس کی طرف انگلیوں سے اشارہ نہ کیا جائے اور پھر اپنے اس حال پر صبر کرنے والا۔“ اس کے بعد رسول اکرم صلی اللہ تعالیٰ علیہ وآلہ وسلم نے اپنے انگوٹھے کو انگلی پر مارا اور فرمایا: ”اس کی موت جلد آجائے، اس کا ترکہ اور اس پر رونے والے بہت تھوڑے ہوں۔“^(۱)

﴿4﴾ ... حضرت سیدنا عبد اللہ بن عمر رضی اللہ تعالیٰ عنہما فرماتے ہیں: اللَّهُ عَزَّ ذَجَّلَ کے ہاں زیادہ محبوب اجنبی لوگ ہیں، پوچھا گیا اجنبی لوگوں سے آپ کی کیا مراد ہے؟ فرمایا: وہ لوگ جو اپنادین لے کر لوگوں سے علیحدہ ہو گئے، یہ کل بروز قیامت حضرت عیسیٰ علیہ السلام کے ساتھ جمع کئے جائیں گے۔

①...سنن الترمذی، کتاب الزهد، باب ماجاعف الكفاف والصبر عليه، ۱۵۵، ۲/، حدیث: ۲۳۵۲

(۵) ... حضرت سیدنا فضیل بن عیاض رَحْمَةُ اللَّهِ تَعَالَى عَلَيْهِ فرماتے ہیں: مجھے یہ بات پہنچی ہے کہ اللہ عَزَّ وَجَلَ نے اپنے بندوں پر جواحسن کئے ہیں ان میں سے بعض کے بارے میں یوں ارشاد فرمائے گا: کیا میں نے تجھ پر انعام نہیں کیا؟ کیا میں نے تیری پر دہ پوشی نہیں فرمائی؟ کیا تیری شہرت کو پوشیدہ نہیں رکھا؟

(۶) ... حضرت سیدنا خلیل بن احمد رَحْمَةُ اللَّهِ تَعَالَى عَلَيْهِ رَحْمَةُ اللَّهِ الْوَلِی یوں دعا کیا کرتے: اے اللہ عَزَّ وَجَلَ! اپنی بارگاہ میں مجھے اپنے مُقرَّب بندوں میں جگہ عطا فرماء، میری نظروں میں مجھے حقیر کر دے اور اپنی مخلوق کی نگاہوں میں مجھے مُتوسِط وَ رَاجِ عطا فرماء۔

(۷) ... حضرت سیدنا نافعیان ثوری عَلَيْهِ رَحْمَةُ اللَّهِ الْقَوِی فرماتے ہیں: میں اپنے دل کو مکرمہ اور مدینہ منورہ کے غربا کے ساتھ راضی پاتا ہوں جو تھوڑی غذا پر قناعت کرنے والے اور لوگوں سے کنارہ گش رہنے والے ہیں۔

(۸) ... حضرت سیدنا ابراہیم بن اذہم عَلَيْهِ رَحْمَةُ اللَّهِ الْأَكْرَم فرماتے ہیں: میری آنکھیں دنیا میں ایک دن بھی ٹھنڈی نہیں ہو سکیں البتہ ایک مرتبہ جب میں نے ملک شام کے ایک دیہات کی مسجد میں رات بسر کی تو دستوں کی بیماری میں مبتلا ہونے کے سبب وہاں کے موزون نے مجھے ٹانگ سے پکڑ کر گھسیتے ہوئے مسجد سے باہر نکال دیا تو اس دن میری آنکھیں ٹھنڈی ہو سکیں۔

(۹) ... حضرت سیدنا فضیل بن عیاض رَحْمَةُ اللَّهِ تَعَالَى عَلَيْهِ فرماتے ہیں: اگر تم گمنام رہ سکتے ہو تو گمنام رہو، تمہارے گمنام رہنے میں تمہیں کوئی نقصان نہیں اور نہ ہی اس میں کوئی حرج ہے کہ تمہاری تعریف نہ کی جائے، جب تم اللہ عَزَّ وَجَلَ کی بارگاہ میں مقبول ہو تو لوگوں کی نظروں میں مذموم ہونا کوئی معنی نہیں رکھتا۔ یہ احادیث اور آقوال بزرگان دین تجھے شہرت کی مذمت اور گمنامی کی فضیلت کی پہچان کروارے ہیں، شہرت اور ظاہری نیک نامی کا مقصود تو مخفی لوگوں کے دلوں میں جگہ کرنا ہے اور یہی حبِ جاہر فساد کی جڑ ہے۔

ایک سوال اور اس کا جواب:

انبیاء کرام عَلَيْهِمُ السَّلَام، خلفائے راشدین و آئمہ دین عَلَيْهِمُ الرِّضَاوَان کی شہرت سے بڑھ کر تو کسی کی شہرت نہیں پھر ان حضرات کے متعلق گمنامی کی فضیلت کیوں مروی نہیں؟

جواب: جان لیجئے! مذموم وہ شہرت ہے جس کی چاہت کی جائے البتہ جو شہرت بغیر طلب کے مخفی

اللَّهُ عَزَّوَجَلَّ اپنے کرم سے عطا فرمادے وہ ہر گز مذموم نہیں۔ البتہ کمزور لوگوں کے لئے شہرت آراکش ہے اس کو یوں سمجھتے کہ کچھ لوگ ڈوب رہے ہوں ان میں ایک ایسا کمزور شخص بھی ہو جسے تیرنا آتا ہواب اس کے لئے بہتر یہ ہے کہ اس کا کسی کو علم نہ ہو ورنہ وہ سب آکر اس سے چھٹ جائیں گے نتیجتاً وہ مزید کمزور ہو جائے گا اور ان سب کے ساتھ خود بھی ہلاک ہو جائے گا، جبکہ ایک قوی تیراک کے لئے بہتر یہ ہے کہ ڈوبنے والے اس کو پہچانیں تاکہ اس کے ساتھ چھٹ جائیں اور وہ ان کو بچا کر ثواب پائے۔

حُبِ جاه کی مذمت

حُبِ جاه کی مذمت میں دو فرایں باری تعالیٰ:

(1) ...

تِنْكَ اللَّهُ أَعْلَمُ **الْأُخْرَةُ تَجْعَلُهَا إِلَّذِينَ لَا يُرِيدُونَ** ترجمہ کنز الایمان: یہ آخرت کا گھر ہم ان کے لئے کرتے علوّا فی الْأَرْضِ وَلَا فَسَادًا (پ ۲۰، القصص: ۸۳) ہیں جو زمین میں تکبر نہیں چاہتے اور نہ فساد۔ اس آیت مبارکہ میں ارادہ شہرت اور ارادہ فساد کو ذکر کر کے یہ بیان کیا گیا کہ آخرت اسی کے لئے ہے جو ان دونوں ارادوں سے خالی ہو۔

(2) ...

مَنْ كَانَ يُرِيدُ الْحَيَاةَ الدُّنْيَا وَزِينَتَهَا
ترجمہ کنز الایمان: جو دنیا کی زندگی اور آرائش چاہتا ہو ہم
نُوْفَ إِلَيْهِمْ أَعْمَالَهُمْ فِيهَا وَهُمْ فِيهَا لَا
اس میں ان کا پورا پھل دے دیں گے اور اس میں کمی نہ
يُبْخَسُونَ ⑯ **أُولَئِكَ الَّذِينَ لَيْسَ لَهُمْ**
دیں، یہ ہیں وہ جن کے لئے آخرت میں کچھ نہیں مگر آگ
اور آکارت گیا جو کچھ وہاں کرتے تھے اور نابود (برباد) ہوئے
فِي الْأُخْرَةِ إِلَّا لِلَّاثِرٍ وَ حِطَّ مَا صَنَعُوا فِيهَا
جو ان کے عمل تھے۔
وَ بِطْلٌ مَا كَانُوا يَعْمَلُونَ ⑯ (پ ۱۲، هود: ۱۵)

یہ آیت بھی اپنے عموم کے ساتھ طلب شہرت کو شامل ہے کیونکہ شہرت کی چاہت دنیوی زندگی کی لذتوں اور زینتوں میں سے ایک بہت بڑی لذت اور زینت ہے۔

حُبِّ جاہ کی مذمت میں تین فرائیں مصطفیٰ:

(۱) ...جاہ و مال کی محبت دل میں ایسے نفاق پیدا کرتی ہے جس طرح پانی سبزی اگاتا ہے۔^(۱)

(۲) ...دو بھوکے بھیڑیے بکریوں کے رویوں میں اتنا لفظان نہیں کرتے جتنا جاہ و مال کی محبت ایک مسلمان کے دین میں لگائی پیدا کرتی ہے۔^(۲)

(۳) ...رسولِ اکرم، شاہ بنی آدم صَلَّی اللہُ تَعَالٰی عَلٰیہِ وَاٰلِہٖ وَسَلَّمَ نے حضرت علیُّ الرَّضِیٌّ کَرَّمَ اللہُ تَعَالٰی وَجْہَهُ الْکَرِیمُ سے فرمایا: بے شک خواہشات کی پیروی اور تعریف کو پسند کرنا لوگوں کی ہلاکت کا سبب ہے۔^(۳) ہم اللہ عَزَّوَجَلَّ سے اس کے فضل و کرم کے صدقے عَفْوٰ و عَفْیَت کا سوال کرتے ہیں۔ (امین)

جاہ کا معنی اور اس کی حقیقت چوتھی فصل:

جان لیجئے! جاہ اور مال دنیا کے دو رُکن (ستون) ہیں۔ مال کا مطلب ہے ان چیزوں کا مالک ہونا جن کے ذریعے نفع حاصل کیا جاتا ہے اور جاہ کا معنی ہے ان دلوں کا مالک ہو جانا جن سے اپنی تعظیم و طاعت مقصود ہو۔ مثلاً مالداروں ہے جو مال و دولت رکھتا ہو یعنی اس کے ذریعے وہ اپنے مقاصد، خواہشات نفسانیہ اور شہوات کی تکمیل پر قدرت رکھتا ہو۔ اسی طرح صاحبِ جاہ وہ ہے جو لوگوں کے دلوں کا مالک ہوتا ہے یعنی وہ اس بات کی طاقت رکھتا ہے کہ لوگوں کے دلوں میں اپنی عزت کے سبب انہیں اپنے أغراض و مقاصد کے لئے استعمال کر سکے۔ اور جس طرح مال مختلف کاروبار اور پیشوں کے ذریعے حاصل کیا جاتا ہے اسی طرح مخلوق کے دل مختلف معاملات کے ذریعے مائل کئے جاتے ہیں اور دل حُسْنِ اعتقاد اور کمالات ہی کے ذریعے مُسَخَّر ہوتے ہیں، چنانچہ دل جس شخص کے بارے میں کمال و خوبی کا مُعْتَرِف ہو جائے تو اس کے لئے جھک جاتا ہے اور جس قدر قلبی اعتقاد اور وصفِ کمال ہوتا ہے اسی تدریوہ اس کے لئے جھکھتا ہے۔ اور یہ ضروری نہیں کہ جس وصف کو کمال و خوبی سمجھا جائے وہ حقیقت میں ایسا ہی ہو بس اتنا کافی ہے کہ سمجھنے والے کے

۱...الزواجر عن اقتراح الكبائر، الكبيرة الثالثة والخمسون بعد المائتين، ۲/۴۹

۲...حلية الأدلية، سفيان الترمذ، ۷/۹۲، حدیث: ۹۷۷۲

۳...تذكرة الموضوعات، باب ذم الدنيا والغنى... الخ، ص ۷۷

اعتقاد میں وہ وصف کمال ہو۔ کبھی اس شے کو کمال یقین کر لیا جاتا ہے جو حقیقت میں کمال نہیں ہوتا اور پھر دل اپنے اعتقاد کے مطابق اس صاحبِ کمال کے لئے جھکنا ضروری خیال کرتا ہے۔ دل کا جھکنا دل کی ایک حالت کا نام ہے اور دلوں کے احوال ان کے اعتقادات، علوم اور نیالات کے تابع ہوتے ہیں۔

جس طرح مال سے محبت کرنے والا لوندی اور غلاموں کا مالک بننا چاہتا ہے ایسے ہی طالب جاہ آزاد لوگوں کے دلوں میں اپنی جگہ بنا کر ان کو اپنا غلام بنانا چاہتا ہے بلکہ اس کی طلب تو محبت مال کی طلب سے بڑھ کر ہے کیونکہ مال دار شخص تو زبردستی لوندیوں اور غلاموں کا مالک ہوتا ہے اور یہ لوگ دل سے اس غلامی کو قبول نہیں کرتے اگر ان کو ذرا بھی کوئی راہ دکھائی دے تو اس کی غلامی سے نکل جائیں جبکہ صاحب جاہ کا یہ حال ہے کہ آزاد لوگ طبیعی طور پر خوشی کے ساتھ اس کی غلامی و طاعت قبول کرتے ہیں، لہذا اس کی طلب تو لوندیوں و غلاموں کے مالک کی طلب سے کہیں زیادہ ہوئی۔ چنانچہ جاہ کا معنی ہوا لوگوں کے دلوں میں گھر کرنا یعنی دلوں کا اس شخص کے بارے میں کسی خوبی کا یقین کر لینا تو جس قدز لوگ اس کی خوبی کے مُعترف ہوں گے دل بھی اسی قدر اسے اچھا خیال کریں گے اور جس قدر دلوں کا گمان ہو گا اتنا ہی دلوں پر اس شخص کی حکومت ہوگی اور جس قدر دلوں پر حکمرانی ہوگی اسی قدر جاہ کی خوشی اور چاہت ہوگی، یہ جاہ کا معنی اور اس کی حقیقت ہے۔

جاہ کے ثمرات و نتائج بھی ہیں: مثلاً لوگوں کا بہت زیادہ نمدح سرائی کرنا کیونکہ کسی کمال و خوبی کا اعتقاد کر لینے والا شخص اس کو بیان کرنے سے نہیں رکتا، لہذا وہ صاحبِ کمال کی تعریف کرتا ہے۔ یوں ہی جاہ کے ثمرات و نتائج میں خدمت اور رائعت بھی ہے کیونکہ مُعنتقد اپنے اعتقاد کے مطابق اس کی اطاعت میں بخل سے کام نہیں لیتا اور مثل غلام اپنے مُندوح کے سامنے اس کی اغراض و مقاصد کی تکمیل کی خاطر مسخر رہتا ہے۔ اسی طرح مددوح کے لئے ایثار کرنا، اس کی مخالفت نہ کرنا، سلام میں پہل کرتے ہوئے اس کی عزت و تقویر کرنا، محافل و مجالس میں صدر نشین بنانا اور تمام معاملات میں آگے رکھنا بھی جاہ کے ثمرات و نتائج ہیں۔ یہ ثمرات اس وقت پیدا ہوتے ہیں جب کوئی شخص دل میں گھر کر جائے اور دل میں گھر کر جانے کا مطلب ہے کسی شخص کے بارے میں صفاتِ کمال مثلاً: علم، عبادت، حسنِ اخلاق، عالیٰ نسب ہونے

کا اعتقاد رکھنا یا اس کی حکومت، ظاہری حُسن و جمال، بَدَنِی قوت یا اس شے کے سب دل کا معتقد ہو جانا جسے لوگ کمال سمجھتے ہوں۔ یہ وہ اوصاف ہیں جو لوگوں کے دلوں میں تعظیم پیدا کرتے ہیں اور یہی تعظیم جاہ و منصب کے قائم ہونے کا سبب بنتی ہے۔

پانچویں فصل: مال سے زیادہ جاہ و منصب محبوب ہونے کا سبب

یاد رکھیے! سونا، چاندی اور مختلف قسم کے اموال کے محبوب ہونے کا جو سبب ہے بعینہ وہی سبب جاہ کے محبوب ہونے کا بھی ہے، بلکہ مال سے زیادہ جاہ کی چاہت ہوتی ہے جیسا کہ مقدار میں برابر ہونے کے باوجود چاندی کے مقابلے میں سونا زیادہ پسند کیا جاتا ہے، اور تم جانتے ہو کہ ذاتی طور پر درہم و دینار سے کوئی غرض نہیں ہوتی نہ ان کو کھایا پیا جاسکتا ہے، نہ ان سے نکاح کیا جاتا ہے اور نہ ہی ان کو پہننا جاتا ہے بلکہ یہ اور راستے میں پڑے کنکر برابر ہیں لیکن درہم و دینار مخفی اس وجہ سے محبوب ہوتے ہیں کہ یہ پسندیدہ چیز کو حاصل کرنے اور شہوات کو پورا کرنے کا سبب ہیں۔ اسی طرح جاہ کا حال ہے کیونکہ اس کا معنی ہے دلوں کا مالک ہونا اور جس طرح سونے چاندی کا مالک ہونا انسان کو اس کے مقاصد تک پہنچانے کا سبب ہوتا ہے اسی طرح آزاد دلوں کی ملکیت اور تَسْخِیر انسان کو اس کی تمام اغراض کے حصول کی طاقت بخشتی ہے لہذا جب دونوں کا سبب ایک ہی ہے تو چاہت میں بھی برابری ہو گی اور جاہ کی مال پر ترجیح اس بات کا تقاضا کرتی ہے کہ جاہ، مال سے زیادہ محبوب ہے اور مال کے مالک ہونے کے مقابلے میں جاہ کا مالک ہونا تین وجوہ کی بنا پر ثقیلت رکھتا ہے۔

مال سے زیادہ جاہ کے محبوب ہونے کی وجہات:

﴿...پہلی وجہ: جاہ کے ذریعے مال حاصل کرنا، مال کے ذریعے جاہ حاصل کرنے کے مقابلے میں زیادہ آسان ہے۔ چنانچہ ایسا عالم یا شخص کہ لوگوں کے دل جس کی طرف مائل ہوں وہ اگر مال حاصل کرنا چاہے تو اس کے لئے یہ آسان ہے کیونکہ لوگوں کے مال ان کے دلوں کے تابع ہوتے ہیں اور دل اُبھی لوگوں پر خرچ کرتے ہیں جن سے ان کو عقیدت ہوتی ہے جبکہ ایک ایسا گھٹیا شخص کہ جس میں کوئی خوبی نہ پائی جائے اور اس کے ہاتھ کوئی خزانہ لگ جائے اور وہ جاہ سے محروم ہو اور یہ چاہے کہ مال کے ذریعے جاہ

حاصل کرے تو یہ دشوار ہے۔ معلوم ہوا کہ آدمی جاہ کے ذریعے مال کما سکتا ہے اور مال کے ذریعے ہر حال میں جاہ حاصل نہیں کر سکتا، اسی وجہ سے جاہ مال سے زیادہ محبوب ہوتا ہے۔

❖... دوسری وجہ: مال کے ضائع ہو جانے، چوری ہونے یا غصب ہو جانے کا خوف رہتا ہے نیز بادشاہ اور ظالم لوگ بھی اس کے لاچی ہوتے ہیں نیتھا مال دار شخص مال کی حفاظت کی غاطر تجویری، چوکیدار اور محفوظ رکھنے پر مجبور ہو جاتا ہے اس کے باوجود بھی اسے کثیر خطرات لاحق ہوتے ہیں جبکہ دلوں کی ملکیت کا معاملہ ایسا ہے کہ اس میں یہ خطرات لاحق نہیں ہوتے چنانچہ دل درحقیقت محفوظ خزانے ہیں جہاں نہ چوروں کو چوری کی طاقت اور نہ ظالموں کی وہاں تک پہنچ۔ سب سے زیادہ پائیدار مال زمین ہے یہ بھی غصب و ظلم سے محفوظ نہیں رہتی اس کی بھی حفاظت و نگہبانی کی ضرورت پڑتی ہے جبکہ دلوں کے خزانے خود بخود محفوظ ہیں اور صاحبِ جاہ و منصب ان میں چوری اور غصب سے امن و امان میں ہے۔ البتہ یہ ممکن ہے کہ صاحبِ جاہ کے اوصافِ کمال میں کوئی شخص عیب بیان کر کے دلوں کو اس سے پھیر دے لیکن یہ آسان کام نہیں کیونکہ اس کا دفعہ کرنا بہت آسان ہے اور پھر یہ بھی کہ عموماً اعتقاد اتنا رائج ہوتا ہے کہ بد خواہ کی کوشش کا میاب نہیں ہوتی۔

❖... تیسرا وجہ: دلوں کی ملکیت میں دن بدن اضافہ ہوتا ہے اور وہ بغیر کسی محنت و مشقت کے بڑھتی رہتی ہے کیونکہ لوگوں کے دل جب کسی شخص کے علم، عمل یا اس کے علاوہ کسی صفتِ کمال کا اعتقاد کر لیں تو لامحالہ زبانیں اس کی تعریف میں کھل جاتی ہیں۔ لوگ خود جس چیز کا اعتقاد رکھتے ہیں اسے دوسروں سے بھی بیان کرتے ہیں اور وہ بھی اس عقیدت میں گرفتار ہو جاتے ہیں۔ اسی وجہ سے طبیعتیں شہرت اور ناموری کو پسند کرتی ہیں کیونکہ جب ذکر عام ہوتا ہے اور ایک شہر سے دوسرے شہر اور ایک گاؤں سے دوسرے گاؤں تک شہرت پہنچتی ہے تو دل خود بخود احترام و عقیدت پر مجبور ہوتے ہیں اور یہ سلسلہ ایک سے دوسرے تک ہوتا ہوا بڑھتا ہی چلا جاتا ہے اور اس کے لئے کوئی انتہایا مشتعین حد نہیں ہوتی۔ جبکہ مال میں یوں نہیں ہوتا، صاحبِ مال بغیر محنت و مشقت کے اسے بڑھانہیں سکتا چنانچہ جاہ خود ہی بڑھتا چلا جاتا ہے اس کے بڑھنے کی کوئی حد نہیں ہوتی اور مال ٹھہر ارہتا ہے بڑھانے سے بڑھتا ہے۔ یہی وجہ ہے کہ جب

جاہ و منصب بڑھ جائے، شہرت عام ہو جائے اور زبانوں پر تعریف جاری ہو جائے تو اس کے بال مقابل نفس مال و ممتاز کو حقیر جانتا ہے۔ یہ تھیں مال کے مقابلے میں جاہ و منصب کی ترجیحات، اگر تفصیل سے اس پر روشنی ڈالی جائے تو اسبابِ ترجیح کثیر ہو جائیں۔

ایک سوال اور اس کا جواب:

اگر آپ کہیں اشکال توال اور جاہ و منصب میں ابھی بھی باقی ہے لہذا انسان کو مال و جاہ سے اسی قدر محبت رکھنی چاہئے جس سے ضروریاتِ زندگی کا حصول اور نقضان کو دور کیا جاسکے جیسا کہ روتی، کپڑا اور مکان کا حاجت مند یا مریض یا پھر ایسا مصیبت زدہ جو مال و جاہ ہی کے ذریعے اس سے بچھ دکارا پاسکے تو ان سب کی مال و جاہ سے محبت سمجھ میں آتی ہے کیونکہ ہر وہ چیز جو محبوب تک پہنچنے کا سبب ہو محبوب ہوتی ہے۔ لیکن طبیعتوں کا معاملہ نہایت ہی عجیب و غریب ہے اور وہ ہے مال کا جمع کرنا، خزانے کا متلاشی رہنا، ذخیرہ اندوزی کرنا اور اپنی حاجات سے کہیں زیادہ روپے پیسے کی کثرت کی تمنا کرنا یہاں تک کہ اگر کسی شخص کے پاس سونے کی دو وادیاں ہوں تو وہ تیسری کا بھی طلبگار رہتا ہے اور انسان دنیا کے ان دور دراز علاقوں میں بھی اپنے جاہ و منصب اور شہرت کے پھیلنے کا ممکنہ رہتا ہے جن کے بارے میں جانتا ہے کہ نہ کبھی وہاں قدم رکھ سکے گا اور نہ ہی وہاں کے لوگوں سے مل سکے گا کہ وہ اس کی تعظیم و توقیر کریں یا کسی معاملہ میں اس کی معاونت کریں۔ ان تمام باتوں سے نامید ہونے کے باوجود بھی وہ حب جاہ سے بہت زیادہ لذت حاصل کرتا ہے اور یہ جاہ کی چاہت اس کی طبیعت میں گھر کر جاتی ہے۔ قریب ہے کہ اسے جہالت سمجھا جائے کیونکہ ایسی چاہت کا دنیا و آخرت میں کوئی فائدہ نہیں لیکن یہ محبت کیونکر ہوتی ہے؟

جواب: واقعہ مال و جاہ کی محبت ہر شخص کے دل میں ہے۔ اس کے دو سبب ہیں ایک تو اتنا واضح ہے کہ عام لوگ بھی اس کا ادراک کر لیں اور دوسرا سبب پوشیدہ ہے اور یہی اہم سبب ہے یہ اتنا دقیق و مختصر ہے کہ کُندڑ ہن تو دُرگَنار عقل مند بھی اس کو سمجھنے سے بہت دور ہیں اور اس کی وجہ یہ ہے کہ اس سبب کو نفس کی باطنی رگ اور طبیعت کی پوشیدہ خواہش سے مدد پہنچتی ہے، حقائق کے سمندر میں غوطہ زن ہی اس سبب پر مُطلع ہو سکتے ہیں۔

مال و جاہ کی محبت کے دو اسباب:

﴿...پہلا سبب: اپنے سے آذیت کو دور رکھنا۔ کہاوت ہے: أَسْتَغْفِقُ بِسُوءِ الظَّنِ مُؤْلِعٌ لِيَنِي ہمدرد شخص شفقت کے باعث بدگمانی کا شکار ہی دکھائی دیتا ہے اسی طرح انسان کا حال یہ ہے کہ وہ (اپنے نفس کے متعلق شفقت ہونے کے باعث) فی الحال مال کے کافی ہونے کے باوجود لمبی امید رکھتا ہے اور اس کے دل میں کھٹکا رہتا ہے کہ ممکن ہے یہ مال جو اسے ابھی کلفایت کر رہا ہے ضائع ہو جائے اور وہ مزید مال کا محتاج ہو جائے، جب یہ فکر اسے دامن گیر ہو جاتی ہے تو اس کا دل ایک خوف میں مبتلا ہو جاتا ہے پھر یہ اذیت قلبی اسی صورت میں دور ہوتی ہے جب دوسرے مال کے ذریعہ اسے اطمینان حاصل ہو کہ اگر پہلا مال ضائع ہو گیا تو دوسرا کام آئے گا، چنانچہ انسان اپنی جان پر حرص اور اپنی زندگی سے محبت کے سبب فرض کر لیتا ہے کہ وہ دیر تک زندہ رہے گا، اسی کے ساتھ ساتھ وہ یہ بھی خیال کر لیتا ہے کہ ضروریات اس کو گھیر لیں گی، آفات اس کے مال کو ضائع کر دیں گی۔ یوں وہ ایک خوف محسوس کرتا ہے اور اس چیز کی خواہش کرتا ہے جو اس خوف کو اس سے دور کر دے اور اس کے خیال میں وہ چیز مال کا کثیر ہونا ہے کہ اگر ایک مال پر آفت آگئی تو دوسرا مال اسے کافی ہو گانیز اس خوف کے ٹھہراؤ کے لئے مال کی کوئی مخصوص مقدار نہیں یہی وجہ ہے کہ طالبِ مال کے ٹھہرنے کی بھی کوئی حد نہیں وہ تو تمام دنیا کا مالک بننا چاہتا ہے۔ رسول اللہ صلی اللہ تعالیٰ علیہ وآلہ وسلم نے فرمایا: مَنْهُوْ مَانِ لَا يَشْبَعُنَّ مَنْهُوْ مِنَ الْعِلْمِ وَمَنْهُوْ مِنَ الْمَالِ يُعْنِي دو حریص کبھی سیر نہیں ہوتے، علم کا حریص اور مال کا حریص۔^(۱)

اسی قسم کی بیماری اس طالبِ جاہ کے دل میں بھی ہوتی ہے جو اپنے شہر و وطن سے دور رہنے والے لوگوں کے دلوں میں جگہ بنا نا چاہتا ہے اور ایک ایسے سبب کو فرض کر لیتا ہے جو اسے ان لوگوں تک یا ان لوگوں کو اس کے وطن تک پہنچا دے اور یہ ان سے مدد کا محتاج ہو جائے، جب ایسا ہونا ممکن ہے اور بظاہر اس کا ان کی طرف محتاج ہونانا ممکن بھی نظر نہیں آتا تو یہ ان کے دلوں میں اپنے لئے جاہ و منصب کے قائم ہونے کی خوشی محسوس کرتا ہے جو اسے دل میں موجود خوف سے اطمینان دلاتی ہے۔

﴿...دوسر اسbab: یہ پہلے سے زیادہ قوی سبب ہے اور وہ یہ ہے کہ روح امرِ ربیٰ ہے۔ اللہ عزوجل ارشاد

① ...سنن الداری، باب فی فضل العلم، ۱۰۸، حدیث: ۳۳۱؛ بتبغیر قلیل

فرماتا ہے:

وَيَسْأَلُوكَ عَنِ الرُّوحِ طَقْلِ الرُّوحُ مِنْ أَمْرٍ

ترجمہ کنز الایمان: اور تم سے روح کو پوچھتے ہیں تم فرماء

روح میرے رب کے حکم سے ایک چیز ہے۔

کاپی (ب، ۱۵، بني اسرائيل: ۸۵)

روح کے امر بانی ہونے کے معنی یہ ہیں کہ وہ علوم مُکاشفہ کے رازوں میں سے ہے اور اس کے اظہار کی اجازت نہیں، خود رسول اللہ ﷺ نے بھی اس کو ظاہر نہیں فرمایا۔^(۱) لیکن اس کی معرفت حاصل کرنے سے پہلے تم یہ جان لو کہ دل کا مینلان درج ذیل صفات کی طرف ہوتا ہے: (۱)... جانوروں کی صفات کی طرف مثلاً: کھانا اور جماع کرنا۔ (۲)... درندوں کی صفات کی طرف مثلاً: قتل کرنا، مار پیٹ کرنا اور ایذا دینا۔ (۳)... شیطانی صفات کی طرف مثلاً: مگرو فریب کرنا، گمراہ کرنا۔ (۴)... ربانی صفات کی طرف مثلاً: تکلیب کرنا، غلبہ، عزت اور بلندی چاہنا۔

ان مختلف صفات کی طرف قلب کی رغبت کی وجہ انسان کا مختلف اصولوں سے مُرگب ہونا ہے جس کی وضاحت و تفصیل کافی طویل ہے۔ روح امر بانی ہے اس لئے انسان طبیعی طور پر ربویت کو پسند کرتا ہے اور ربویت کے معنی یہ ہیں کہ کمال میں متفرد اور مستقل وجود میں یگانہ ہو۔ چونکہ یہ کمال صفاتِ الہیہ میں سے ہے اس لئے انسان طبیعی طور پر اسے پسند کرتا ہے۔ وجود میں منفرد ہونا اس لئے کمال ہے کہ اگر وجود میں کوئی دوسرا شریک ہو گا تو یہ چیز اسے یقیناً عیب دار بنا دے گی، لہذا سورج کا کمال اسی میں ہے کہ وہ تنہا ہے اگر اس کے ساتھ دوسرا سورج بھی ہو تا تو یہ سورج کے حق میں نقص ہوتا کیونکہ اب وہ شمشیت کے معنی کے کمال کے ساتھ منفرد نہ رہتا اور حقیقت میں کیتا اللہ عزوجلہ ہی کی ذات ہے کیونکہ اس کے ساتھ کوئی اور موجود نہیں جو کچھ اللہ عزوجلہ کے سوا ہے وہ اس کی قدرت کے آثار ہیں جو بذات خود قائم نہیں بلکہ اللہ عزوجلہ کے وجود سے ان کا قیام ہے، لہذا یہ آثار اللہ عزوجلہ کے ساتھ وجود میں برابر نہیں کیونکہ وجود میں برابر ہونا رتبے میں مساوات کو لازم کرتا ہے اور رتبے میں برابری کمال میں نقصان ہے کیونکہ کامل تواہ ہے جس کا مرتبے میں کوئی مثل نہ ہو۔ سورج کی کرنوں کا اطرافِ عالم کو روشن کرنا سورج میں کوئی کمی نہیں کرتا بلکہ یہ تو سورج کے

①... بخاری، کتاب العلم، باب قول اللہ تعالیٰ: وَمَا أَوْتَيْتُمُ مِنَ الْعَالَمِ... الخ، ۲۶، حدیث: ۱۲۵

کمالات میں سے ایک کمال ہے، سورج کا نقش تو اس صورت میں ہوتا جب اس کے ساتھ رتبے میں برابر ہونے کے ساتھ دوسرا ایسا سورج ہوتا جو اس سے بے نیاز ہوتا (جبکہ ایسا نہیں) ایسے ہی کائنات میں ہر شے کا وجود تَجْلِيَاتِ قُدْرَت ہی کا ایک مُظہر ہے اور اسی کے تابع ہے خود سے کوئی وجود نہیں رکھتا یہ زبُرُوبیت کے معنی ہیں وجود میں یکتا ہونا اور یہ کمال ہے تو ہر انسان طبعی طور پر اس کا طالب ہے۔ اسی وجہ سے بعض مشائخ صوفیہ نے فرمایا: کوئی انسان ایسا نہیں کہ جس کے دل میں وہ نہ ہو جس کا فرعون نے دعویٰ کیا:

أَنَّا سَارَكُمُ الْأَعْلَى (ب۔ ۳۰، التذگعت: ۲۳) ترجمہ کنز الایمان: میں تمہارا سب سے اوپر ہوں۔

لیکن انسان اس مقام کے لئے کوئی راہ نہیں پاتا اور یہ ایسا ہی ہے جیسے کسی کا قول ہے: ”بندگی نفس پر مشقت کرنے کا نام ہے۔“ چنانچہ طبیعت کو زبُرُوبیت محبوب ہے اور یہ اس نسبتِ ربانی کی وجہ سے ہے جس کی طرف قرآن مجید نے اس فرمان کے ساتھ اشارہ فرمایا:

قُلِ الرُّوْحُ مِنْ أَمْرِ رَبِّنِي

ترجمہ کنز الایمان: تم فرماؤ روح میرے رب کے حکم سے

ایک چیز ہے۔

(ب۔ ۱۵، بقی اسرائیل: ۸۵)

نفس انتہائی کمال کے حصول سے عاجز ہونے کے باوجود بھی اس کی خواہش رکھتا ہے، یہ کمال سے نفس کا محبت کرنا اور اس کی چاہت کرنا ہے کہ وہ اس کے تصور سے ہی لذت پاتا رہتا ہے، کمال سے لذت حاصل کرنے کے سوا اس کا کوئی معنی نہیں اور ہر موجود اپنی ذات و کمال ذات کو محبوب اور عدم ذات و عدم کمال صفات کو مَبْعُوض رکھتا ہے۔ اور کمال تو صرف اس صورت میں ہے جب کسی کو تمام موجودات سے بلند اور یکتا فرض کر لیا جائے اور سب سے زیادہ کمال یہ ہے کہ تیرے سوا ہر شے کا وجود تجھ سے ہو اگر ایسا نہیں تو کم از کم تجھے تمام موجودات پر غلبہ ہو اور یہ غلبہ طبعی طور پر محبوب ہوتا ہے کیونکہ یہ کمال ہی کی ایک قسم ہے۔ ہر موجود اپنی ذات کو پہچانتا ہے نیز اپنی ذات اور کمال ذات سے محبت کرتا ہے مگر کسی چیز پر غلبہ یہ ہے کہ تجھے اس میں رد و بدل کرنے کی قدرت ہو اور وہ تیرے لئے ایسی مسخر ہو کہ جیسے تو چاہے اسے پھیر دے، چنانچہ انسان تمام موجودہ اشیاء پر غلبہ حاصل کرنے کو پسند کرتا ہے باوجود یہ کہ وہ موجودات مختلف اقسام کی طرف مُقْسَم ہیں۔

موجودات کی اقسام:

(۱)...وہ موجود جو فی نفسہ تغیر کو قبول نہیں کرتا جیسے ذاتِ باری تعالیٰ اور اس کی صفات۔ (۲)...وہ موجود جو تغیر کو قبول تو کرتا ہے لیکن مخلوق اس کی حقیقت کو بدلنے پر قادر نہیں جیسے: آسمان، ستارے، فرشتے، جن، شیاطین، پہاڑ، سمندر اور جو کچھ پہاڑوں اور سمندروں میں ہے۔ (۳)...وہ موجود جس کا بدلا بندے کی طاقت میں ہے جیسے: زمین اور اس کے خزانے، باتات، حیوانات اور لوگوں کے دل، پس جس طرح انسانوں و حیوانوں کے جسم بدلتے ہیں ایسے ہی دل بھی اثر قبول کرتے ہیں۔

اس سے معلوم ہوا کہ موجودات کی تقسیم دو قسم کی اشیاء کی طرف ہوتی ہے: ایک وہ جس میں انسان کو تصریف کی قدرت ہے: جیسے زمینی موجودات اور دوسری وہ جس میں انسان کو قدرت تصرف نہیں جیسے: ذاتِ الہی، فرشتے اور آسمان۔ جہاں تک پہلی قسم کی بات ہے تو انسان چاہتا ہے کہ آسمان اور اس کے رازوں کا علم حاصل کر کے آسمانوں پر غالب آجائے، یہ بھی غلبہ کی ایک قسم ہے کیونکہ جو شے علم کے تحت ہوتی ہے وہ گویا مغلوب ہوتی ہے اور عالم اس پر غالب ہوتا ہے۔ اسی وجہ سے انسان اللہ عزوجل، فرشتوں، آسمانوں، ستاروں اور زمینی و سمندری عجائب کی پہچان حاصل کرنا چاہتا ہے (تاکہ مخلوق پر غلبہ حاصل کرے) کیونکہ یہ غلبہ کی ایک قسم ہے اور غلبہ کمال کی ایک قسم۔ یہ ایسے ہی ہے جیسے کوئی شخص کسی عجیب چیز کی بناؤٹ سے عاجز ہے لیکن پھر بھی وہ اس کے طریقہ بناؤٹ کا مشتاق رہتا ہے۔ چنانچہ جو شخص شترنج بنانا نہیں جانتا لیکن پھر بھی اس کی تمثیل ہوتی ہے کہ وہ اس کو کھیلنا اور بنانا سمجھے لے۔ یوں ہی وہ شخص جو شعبدہ، ہندسہ یا بھاری چیز کے کھینچنے وغیرہ کی صفت کو دیکھتا ہے اور خود کو اس کے بنانے سے عاجز سمجھتے ہوئے رنجیدہ بھی ہوتا ہے لیکن وہ اس کے بنائے جانے کی کیفیت کو جاننا چاہتا ہے۔ اگر اسے اس کا علم ہو جائے تو اپنے عجز کے رنج کے باوجود کمال علم سے لذت محسوس کرتا ہے۔

جہاں تک دوسری قسم کی بات ہے وہ زمینی اشیاء ہیں جن پر انسان کو قدرت حاصل ہے، الہذا وہ چاہتا ہے کہ تحت قدرت ہونے کی بناء پر وہ ان میں اپنی مرضی کے مطابق تصریف کر کے غلبہ حاصل کرے اور یہ اشیاء دو قسموں پر مُقسّم ہیں: (۱)...اجساد اور (۲)...آرواح۔

پہلی قسم: اجساد

اجساد سے مراد درہم و دینار اور دنیاوی ساز و سامان ہے۔ انسان چاہتا ہے ان پر ایسا قادر ہو جائے کہ اپنی مرضی سے اٹھائے، گرائے، جسے چاہے دے جس سے چاہے روک لے یہ بھی ایک قدرت ہے اور قدرتِ کمال ہے اور کمالِ رَبُوبِیت کی صفات میں سے ہے اور رَبُوبِیت طبعاً محبوب ہے۔ اسی وجہ سے انسان مال کو پسند کرتا ہے اگرچہ وہ اپنے لباس و طعام یاد گیر ضروریات زندگی میں اس کا محتاج نہ ہو۔ ایسے ہی انسان غلاموں کی ملکیت اور آزاد لوگوں کو اپنا غلام بنانے کا طالب ہوتا ہے چاہے طاقت و قوت اور ظلم و جُرم کے ذریعے کیوں نہ ہوتا کہ ان کی زندگی میں اپنی مرضی چلا سکے خواہ ان کے دلوں کا مالک نہ بن سکے۔ کیونکہ ان کے دل اب اس کے کمال کے معقد نہیں بلکہ کمال کی جگہ ظلم و جرنے لے لی ہے۔ انسان کو جُرمی عزت بھی و صفتِ کمال ہی کی طرح لذیذ ہوتی ہے کیونکہ اس میں بھی قدرت ہوتی ہے۔

دوسری قسم: ارواح

ارواح سے مراد انسانوں کے نُفوس اور ان کے قُلوب ہیں اور یہ روئے زمین کی تمام چیزوں سے اعلیٰ و نیکیں ہیں لہذا انسان ان پر قدرت و غلبہ چاہتا ہے تاکہ یہ اس کے لئے مسخر ہو کر اس کے اشارے واردے کے تابع ہو جائیں۔ یہ چاہت اس وجہ سے ہے کہ اس میں کمالِ غلبہ اور رَبُوبِیت کی صفات کے ساتھ مُشاہدَت ہے۔ بہر حال دل صرف محبت سے تغیر ہوتے ہیں اور محبت و صفتِ کمال کے اعتقاد سے پیدا ہوتی ہے اور ہر کمال محبوب ہوتا ہے کیونکہ یہ صفاتِ الہیہ میں سے ہے نیز تمام صفاتِ الہیہ بھی محبوب ہوتی ہیں کیونکہ ان میں امرِ ربیانی پایا جاتا ہے اور اسی امرِ ربیانی کا تعلق حضرت انسان سے بھی ہے اور یہ امرِ ربیانی وہ ہے جسے نہ موت معدوم کر سکتی ہے نہ مٹی اسے کھاسکتی ہے، یہی ایمان و معرفت کا محل ہے، اللہ عزوجل تک پہنچانے والا ہے اور اس کے دیدار کا باعث ہے۔

خلاصہ یہ ہے کہ جاہ کا معنی ہے دلوں کا مسخر ہونا اور جس کے لئے دل مسخر ہو جائیں اسے ان پر قدرت و غلبہ حاصل ہو جاتا ہے اور قدرت و غلبہ کمال ہے جو کہ صفاتِ رَبُوبِیت میں سے ہے۔ نتیجہ یہ نکلا کہ طبیعی

طور پر دل کو محبوبِ کمالِ علم و کمالِ قدرت ہے اور مال و جاہ اسبابِ قدرت میں سے ہیں، نیز نہ ہی معلومات کی کوئی انہتائی ہے اور نہ ہی مفروضات کی کوئی حد۔ جب تک کوئی معلوم یا مفروض رہے گا جذبہ شوق بڑھتا ہی رہے گا اور نقشِ زائل نہ ہو گا۔ رسولِ اکرم، شاہ بنی آدم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے فرمایا: ”مال و علم کے حر یص کبھی سیر نہیں ہوتے۔“^(۱) دلوں کا مطلوب کمال ہے اور کمالِ علم و قدرت سے حاصل ہوتا ہے نیز اس سلسلے میں درجات کا اختلافِ مُعین نہیں ہر انسان کو بقدرِ کمال ہی لذت و سرور ملتا ہے، یہی سببِ علم، مال، اور جاہ کے محبوب ہونے کا ہے اور یہ سببِ شہوات کی تکمیل تک پہنچنے کے سبب کے علاوہ ہے کیونکہ کبھی کبھی شہوات نہ ہونے کے باوجود بھی یہ سبب موجود رہتا ہے بلکہ انسان وہ علم بھی حاصل کرنا چاہتا ہے جو اس کے آخر ارض و مقاصد میں معاوی نہیں ہوتا یہاں تک کہ کبھی تو انسان اپنی اغراض و خواہشات کو پس پُشت ڈال دیتا ہے لیکن پھر بھی طبیعتِ جمیع عجائب و مشکلات کے علم کی خواہشند رہتی ہے۔ کیونکہ علم میں معلوم پر غلبہ ہے اور یہ اس کمال کی ایک قسم ہے جو صفاتِ رَبُّیَّت میں سے ہے الہذا طبعی طور پر یہ محبوب ہے مگر کمالِ علم و کمالِ قدرت کی محبت میں کثیر اغلاط ہیں جن کا بیان ضروری ہے۔

چھٹی فصل:

وجود میں انفرادیت کے ذریعے حاصل ہونے والے کمال کے فوت ہو جانے پر صرف علم و قدرت ہی دو ایسی چیزیں رہ جاتی ہیں جن میں کمال حاصل کیا جاسکتا ہے لیکن اس معاملے میں کمالِ حقیقی کمال و ہمی کے ساتھ مل جاتا ہے اور اس کی وضاحت یہ ہے کہ کمالِ علم اللہ عَزَّوَ جَلَّ کے لئے ہے اور یہ تین وجہ سے ہے۔

﴿...پہلی وجہ: معلومات کثیر و سعیج ہیں اور اللہ عَزَّوَ جَلَّ کا علم ان تمام کو مُحیط ہے، الہذا جیسے جیسے بندے کا علم بڑھتا ہے وہ اللہ عَزَّوَ جَلَّ کے قریب ہو جاتا ہے۔﴾

﴿...دوسری وجہ: علم کا تعلق معلوم سے ایسا ہو کہ اس کی حقیقت معلوم ہو جائے اور معلوم بالکل واضح و روشن ہو جائے۔ بے شک تمام کی تمام معلومات اپنی حقیقوں کے ساتھ اللہ عَزَّوَ جَلَّ کے لئے بالکل واضح و روشن ہیں اسی وجہ سے جب بندے کا علم زیادہ واضح، زیادہ یقینی، زیادہ سچا اور معلومات کی صفات کے زیادہ

①...سنن الداری، باب فی فضل العلم، ۱۰۸/۱، حدیث: ۳۳۱ بتغیر قليل

مُوافِق ہو جاتا ہے تو وہ اللہ عَزَّوجَلَّ کے مزید قریب ہو جاتا ہے۔

﴿...تیسری وجہ: علم کا ہمیشہ ایسا باقی رہنا کہ وہ کبھی نہ بد لے۔ بے شک اللہ عَزَّوجَلَّ کا علم آئی، آبدی ہے جس کا بد لانا مُتصور ہی نہیں، لہذا جب بندے کو معلومات کا ایسا علم ہو جاتا ہے جو تغیر و تبدل کو قبول نہیں کرتا تو بندہ مزید قریب خداوندی پالیتا ہے۔﴾

معلومات کی اقسام:

معلومات کی دو قسمیں ہیں: (۱) ... مُتَغَيِّرَات (۲) ... آزِلَّیَات۔

﴿...متغیرات: (وہ معلومات جو بدلتی ہیں) مثلاً زید کے گھر میں موجود ہونے کا علم، لیکن ممکن ہے کہ زید گھر سے نکل جائے اور اس کے گھر میں ہونے کا اعتقاد باقی ہو، اس صورت میں یہ علم جہل ہو کر بجائے کمال کے نقص بن جائے گا، لہذا جب تم کسی چیز کے بارے میں اعتقاد رکھو اور تمہارا اعتقاد اس کے موافق بھی ہو پھر تم یہ تصور کرو کہ وہ چیز تمہارے اعتقاد کے خلاف بدل بھی سکتی ہے تو یوں تمہارا کمال نقص ہو جائے گا اور تمہارا علم جہل کی طرف پلٹ جائے گا۔ کائنات کی تمام متغیرات کی یہ مثال ہے مثلاً تم پہاڑ کی بلندی، زمین کی پیمائش اور شہروں کی تعداد اور ان کے درمیان فاصلوں کا علم رکھتے ہو اس کے علاوہ راستوں اور ممالک کی معلومات کے بارے میں جو چیزیں ضروری ہیں اسے بھی جانتے ہو، یوں ہی تم لغات کا بھی علم رکھتے ہو جو ایسی اصطلاحات ہیں جو زمانوں، قوموں اور عادات کے بدلنے کے ساتھ بدلتی رہتی ہیں تو یہ تمام کی تمام معلومات مثل پارا^(۱) کے ہیں جو ایک حالت سے دوسری حالت میں بدلتا رہتا ہے، ان میں صرف فی الحال کمال ہے اور یہ کمال دل میں باقی نہیں رہتا۔﴾

﴿...آزِلَّیَات: (وہ معلومات جو بدلتی ہیں سکتی) اس سے مراد معلوماتِ ازلیہ ہیں۔ مثلاً جائز امور کا جائز ہونا، واجبات کا واجب ہونا اور محالات (ناممکن) کا محال ہونا یہ تمام معلومات آزلی ہیں کیونکہ واجب کبھی بدلت کر جائز نہیں ہو گا، نہ جائز کبھی محال ہو گا اور نہ ہی کبھی محال بدلت کر واجب ہو گا۔ یہ تمام اقسام اللہ عَزَّوجَلَّ کی معرفت میں داخل ہیں، لہذا اللہ عَزَّوجَلَّ کی ذات و صفات کا علم، آسمانوں اور زمین میں اس کی حکمت کا علم،

①... ایک بھاری اور سیال دھات جو ہر وقت بیقرار رہتی ہے۔

دنیا و آخرت کی ترتیب اور اس کے احوال کا علم کمالِ حقیقی ہے جس میں یہ کمال پایا جائے وہ اللہ عزوجل جا کا قرب پالیتا ہے نیز یہ کمال موت کے بعد بھی باقی رہتا ہے اور یہ معرفت موت کے بعد عارفین کا نور ہوتی ہے۔ اللہ عزوجل اپنے کلام پاک میں اس نور کے متعلق ارشاد فرماتا ہے:

نُورُهُمْ يَسْلُحُ بَيْنَ أَيْدِيهِمْ وَبِأَيْمَانِهِمْ
يَقُولُونَ رَبَّنَا آتِنَا لَنَا نُورًا
(پ، ۲۸، التحریم: ۸)

ترجمہ کنز الایمان: ان کا نور دوڑتا ہو گا ان کے آگے اور ان کے دہنے عرض کریں گے اے ہمارے رب ہمارے لئے ہمارا نور پورا کر دے۔

یعنی یہ معرفت سرمایہ ہو گی اور دنیا میں جو چیز ظاہر نہیں ہوئی تھی وہ بھی ظاہر ہو جائے گی، اس کو یوں سمجھئے کہ جیسے کسی کے پاس ایک ڈھنڈ لے چرا غ ہواب اس کے لئے ممکن ہے کہ وہ اس سے دوسرا چرا غ جلا کر زیادہ روشنی حاصل کر لے اس طرح اس ڈھنڈ لے چرا غ کے سبب روشنی مکمل ہو جائے گی اور جس کے پاس بالکل چرا غ ہی نہ ہو تو وہ دوسرا چرا غ جلا کر کیسے روشنی پائے گا؟ ایسے ہی جس کے دل میں سرے سے معرفتِ الہی نہ ہو وہ عارفین کی طرح نور معرفت کیسے حاصل کرے گا؟ چنانچہ وہ ایسے اندھیروں میں بھکلتا پھرے گا جن سے نکلنے کی کوئی راہ نہ پائے گا۔ اللہ عزوجل قرآن مجید میں فرماتا ہے:

كُلُّمٰتٍ فِي بَحْرٍ لَّيْسَ مَعْشَهُ مُوْجٌ مِّنْ فُوْقَهُ
مَوْجٌ مِّنْ فُوْقَهِ سَحَابٍ طَلْمٰتٌ بَعْضُهَا فَوْقَ
بَعْضٍ (پ، ۱۸، النور: ۳۰)

ترجمہ کنز الایمان: جیسے اندھیریاں کسی گندے کے دریا میں اس کے اوپر موج، موج کے اوپر اور موج اس کے اوپر بادل اندھیرے ہیں ایک پر ایک۔

الہذا معلوم ہو گیا کہ سعادت معرفت خداوندی ہی میں ہے اور اس کے علاوہ جو معارف ہیں ان میں سے بعض کا تو اصلاً کوئی فائدہ ہی نہیں جیسے اشعار کی معرفت اور انہی عرب کے نسب کی معرفت اور بعض معارف ایسے ہیں جو معرفتِ الہی حاصل کرنے میں مددگار ہوتے ہیں جیسے عربی لغت، تفسیر، فقہ اور آحادیث کی معرفت کیونکہ عربی لغت تفسیر قرآن کی معرفت کے لئے مددگار ہے اور تفسیر کی معرفت قرآن مجید میں بیان کردہ عبادات کی کیفیت اور ان اعمال کی معرفت کے لئے مددگار ہے جن سے تزکیہ نفس ہوتا ہے اور ترکیب نفس کی پہچان قبول ہدایت اور معرفتِ الہی کے لئے نفس کو تیار کرتی ہے جیسا کہ

ارشاد باری تعالیٰ ہے:

قُدْ أَفْلَحَ مَنْ زَكِّهَا ﴿۹﴾

(ب: ۳، الشمس: ۹)

نیز فرمان باری تعالیٰ ہے:

وَالَّذِينَ جَاهُوا فِي نَعِيْمٍ هُدِيَّتُمْ سُبْلَنَا

ترجمہ کنز الایمان: اور جنہوں نے ہماری راہ میں کوشش کی

ضرور ہم انہیں اپنے راستے دکھادیں گے۔

(پ: ۲۱، العنكبوت: ۲۹)

معلوم ہوا کہ تمام کے تمام معارف اللہ عزوجل کی معرفت کا وسیلہ ہیں اور کمال صرف اللہ عزوجل، اس کی صفات اور اس کے افعال کی معرفت میں ہے نیز تمام موجودات کی معرفت بھی اس میں شامل ہے کیونکہ تمام ہی موجودات اللہ عزوجل کے افعال میں سے ہیں، لہذا جو موجودات میں سے کسی موجود کو اس حیثیت سے جانے کہ وہ اللہ عزوجل کا فعل ہے اور اس کا تعلق اس کی قدرت، ارادہ اور حکمت الہی سے ہے تو یہ معرفت دراصل اللہ عزوجل ہی کی معرفت کا ضمیم ہے۔ یہ کمال علم کا حکم ہے اگرچہ جاہور یا کے احکام کے ساتھ اس کا تعلق نہیں لیکن کمال کی اقسام کو پورا کرنے کے لئے اسے ہم نے بیان کر دیا۔

جہاں تک قدرت کی بات ہے تو اس میں کوئی کمالِ حقیقی نہیں اور نہ ہی بندے کو حقیقی قدرت حاصل ہے، قدرتِ حقیقی تو صرف اللہ عزوجل کے لئے ہے، بندے کے ارادے، قدرت اور حرکت کے بعد جو اشیاء و قوع پذیر ہوتی ہیں وہ اللہ عزوجل کے پیدا کرنے سے وجود میں آتی ہیں جیسا کہ ہم نے اسے صبر و شکر اور تؤکل کے بیان میں ذکر کیا ہے اور مُحییات کے مختلف ابواب کے ضمن میں اس پر روشنی ڈالی ہے۔ خلاصہ یہ ہے کہ کمال علم موت کے بعد بھی باقی رہتا ہے اور اللہ عزوجل تک پہنچاتا ہے جبکہ کمال قدرت میں یہ بات نہیں۔ البتہ قدرت ہونے کی صورت میں بندے کے لئے فی الحال یہ کمال ہے کہ وہ اس کے ذریعے کمال علم تک پہنچ سکتا ہے اور قدرت یہ ہے کہ اعضاء کا درست ہونا، ہاتھوں میں کپڑے کی قوت ہونا، پاؤں میں چلنے کی طاقت ہونا اور حواس کا سلامت ہونا۔ یہ تمام اعضاء کمال علم کی حقیقت تک پہنچانے کا آلہ ہیں۔ کبھی انسان کو ان اعضاء کو قدرت نہم پہنچانے کے لئے مال و جاہ کی بھی ضرورت ہوتی ہے تاکہ وہ ان کے ذریعے لباس و

رہائش اور کھانے پینے تک رسائی حاصل کر سکے اور یہ مُقرّرہ حد تک ہی ہوتا ہے۔ اور جو شخص اس قدرت کو جلالِ خداوندی کی معرفت کے لئے استعمال نہ کرے تو اس میں کوئی بھلائی نہیں صرف فی الحال لذت کا حصول ہے جو کہ عقیریب ختم ہو جائے گا، لہذا جو اسے کمالِ خپال کرتا ہے وہ جاہل ہے۔ اکثر لوگ اس جہالت کے نشے میں ہلاک ہو رہے ہیں اور یہ گمان کر رہے ہیں کہ ظلم و حجز کے ذریعے لوگوں پر قادر ہونا، بہت زیادہ مال و دولت والا ہونا اور جاہ و منصب کے سبب لوگوں کے دلوں میں تنظیم ہونایہ کمال ہے اور جب وہ اس جہالت کا اعتقاد کر لیتے ہیں تو اس سے محبت کرنے لگ جاتے ہیں، جب محبت پیدا ہو جاتی ہے تو اس کو حاصل کرنے کی کوشش کرتے ہیں اور جب حاصل کر لیتے ہیں تو اس ہی میں مشغول ہو کر اپنے آپ کو ہلاکت میں ڈال دیتے ہیں اور اس کمالِ حقیقی کو بھول جاتے ہیں جو اللہ عزوجل اور اس کے نورانی فرشتوں کے قریب کرتا ہے اور وہ کمالِ علم اور آزادی ہے۔ جہاں تک علم کی بات ہے تو ہم بیان کر چکے ہیں کہ وہ معرفتِ الہی کا دوسرا نام ہے اور آزادی کا مطلب ہے شہوات کی قید اور دنیا کے غنوں سے آزاد ہونا اور ان پر زبردستی غلبہ حاصل کرنا ہے اور یوں فرشتوں کے ساتھ مُشاہدَت ہوتی ہے جنہیں نہ شہوت زیر کر سکتی ہے اور نہ غصہ و رُغْلَا سکتا ہے۔ یقیناً غصہ اور خواہشات کے آثار کو خود سے دور کرنا ایسا کمال ہے جو کہ فرشتوں کی صفات میں سے ہے۔

اللہ عزوجل کی صفاتِ کمالیہ کی شان یہ ہے کہ وہ نہ تبدیل ہوتی ہیں نہ غیر کے اثر کو قبول کرتی ہیں، لہذا جو شخص تغیر و تبدل اور عوارضات کے اثر کو قبول کرنے سے جتنا دور ہو گا وہ اتنا ہی اللہ عزوجل کے قریب اور فرشتوں سے مشابہ ہو گا نیز اللہ عزوجل کی بارگاہ میں اس کا مرتبہ بلند ہو گا۔ یہ تیسرا کمال ہے جو کہ علم اور قدرت کے علاوہ ہے، اسے ہم نے کمال کی اقسام میں اس لئے ذکر نہیں کیا کہ اس کی حقیقت عَدَم و نقصان کی طرف لوٹتی ہے کیونکہ تغیر عیب ہے۔ تغیر کے معنی ہیں کسی صفت کا ہلاک ہو جانا اور یہ ہلاکت ذات اور صفاتِ کمال میں عیب ہے۔ اب اگر ہم خواہشات سے بچنے اور ان کی تکمیل کے لئے تیار نہ ہونے کو کمال شمار کریں تو کمالات تین ہو جاتے ہیں: (۱) ... کمالِ علم اور (۲) ... کمالِ آزادی اس سے ہماری مراد دنیوی اسباب کے ارادے اور شہوات کی غلامی کا نہ ہونا ہے اور (۳) ... کمالِ قدرت جو کمالِ علم اور کمالِ آزادی حاصل کرنے کا ایک راستہ ہے۔ اور ایسا کوئی راستہ نہیں جس کے ذریعے وہ کمالِ قدرت حاصل

کیا جائے جو موت کے بعد بھی باقی رہے کیونکہ بندے کی قدرت ظاہری اموال، قلوب کی تنسیخ اور لوگوں کے جسموں پر ہے جو کہ مرنے کے بعد ختم ہو جائے گی جبکہ کمالِ معرفت و آزادی موت سے ختم نہیں ہوتے بلکہ یہ دونوں کمال مرنے کے بعد بھی باقی رہتے ہیں اور اللہ عزوجل سے قریب ہونے کا ذریعہ بنتے ہیں۔ جاہلوں کی حالت پر غور کیجئے کیسے وہ اندھوں کی طرح جاہوں پر ٹوٹ پڑے حالانکہ یہ کمال سلامت رہنے والا نہیں اور اگر سلامت رہا بھی تو باقی رہنے والا نہیں۔ ان جاہلوں نے کمالِ حریث اور کمالِ علم سے منہ پھیر لیا حالانکہ یہ دونوں کمال کسی کو حاصل ہو جائیں تو ہمیشہ ہمیشہ کے لئے باقی رہتے ہیں۔ یہ وہ لوگ ہیں جنہوں نے آخرت کے بد لے دنیا کی زندگی مول (خرید) لی تو نہ ان پر سے عذاب ہلاکا ہوا اور نہ ان کی مدد کی جائے اور یہ وہ لوگ ہیں جنہوں نے اللہ عزوجل کے اس فرمان:

أَمْلَأُ وَالْبَيْوْنَ زِيَّةً الْحَيَاةِ الدُّنْيَا

ترجمہ کنز الایمان: مال اور بیٹی یہ جنتی دنیا کا سکاگار (زینت)

وَالْبِقِيلُ الصَّلِحُتْ حَيْرَ عِنْدَ رَبِّكَ

ہے اور باقی رہنے والی اچھی باتیں ان کا ثواب تمہارے رب

ثَوَابًا وَحَيْرًا مَلِلًا (پ ۱۵، الکھف: ۳۶)

کے یہاں بہتر اور وہ امید میں سب سے بھلی۔

کونہ سمجھا لہذا علم و حریثت یہی باقی رہنے والے نیک اعمال میں سے ہیں جو کہ بطور کمال نفس میں باقی

رہتے ہیں جبکہ مال و جاہ عنقریب فنا ہونے والا ہے جیسا کہ اللہ عزوجل ارشاد فرماتا ہے:

إِنَّمَا مَشَلُ الْحَيَاةِ الدُّنْيَا كَمَا عَانِزَ لَهُ

ترجمہ کنز الایمان: دنیا کی زندگی کی کہاوت تو ایسی ہی ہے

مِنَ السَّمَاءِ فَاحْتَلَطَ بِهِ نَبَاتُ الْأَرْضِ

جیسے وہ پانی کہ ہم نے آسمان سے اتارا تو اس کے سبب زمین

سے اگنے والی چیزیں گھنی (زیادہ) ہو کر نکلیں۔

(پ ۱۱، یونس: ۷۳)

دوسرے مقام پر ارشاد فرماتا ہے:

وَاصْرِبْ لَهُمْ مَثَلَ الْحَيَاةِ الدُّنْيَا كَمَا عَانِزَ

ترجمہ کنز الایمان: اور ان کے سامنے زندگانی دنیا کی

أَنْزَلَنَهُ مِنَ السَّمَاءِ فَاحْتَلَطَ بِهِ نَبَاتُ الْأَرْضِ

کہاوت بیان کرو جیسے ایک پانی ہم نے آسمان سے اتارا تو اس

فَاصْبِحَ هَشِيمَاتْ رُؤُواهُ الْيَمْطُ

کے سبب زمین کا سبزہ گھنا ہو کر نکلا کہ سوکھی گھاس ہو گیا

جسے ہوائیں اڑائیں۔

(پ ۱۵، الکھف: ۳۵)

اور جو کچھ موت کی ہوائیں اڑا کر لے جائیں وہ دنیا کی کھیتی ہے اور جسے موت ختم نہ کرے وہ باقی رہنے والے نیک اعمال ہیں۔

اس گفتگو سے معلوم ہوا کہ مال وجہ کے ذریعہ کمال قدرت کمال وہی ہے جس کی کوئی حقیقت نہیں۔ جو شخص اپنا مقصد بنایا کر اس کمال کو حاصل کرنے میں وقت ضائع کرتا ہے وہ جاہل ہے، ایسے ہی شخص کی طرف شاعر ابوالظیب نے اپنے اس شعر میں اشارہ کیا ہے:

وَمَنْ يُنْفِقُ السَّاعَاتِ فِي جَمْعِ مَالِهِ بَخَانَةَ فَقْرِ فَالَّذِي فَعَلَ الْفَقْرَ

ترجمہ: جو شخص مفلس کے خوف سے مال جمع کرنے میں وقت گزارتا ہے اس کا یہ عمل ہی مفلسی ہے۔

البتہ جس قدر مال وجہ کمالِ حقیقی تک پہنچنے کے لئے چاہئے تو اس میں کوئی تحریر نہیں۔

اے اللہ عزوجل! ہمیں ان لوگوں میں سے کر جنہیں تو نے بھلائی کی توفیق اور اپنے کرم سے ہدایت عطا فرمائی۔ (امین)

سا توئیں فصل: حب جاہ کی محبوب و مذموم صورتوں کا بیان

جب تمہیں معلوم ہو گیا کہ جاہ کا مطلب دلوں کا مالک ہونا اور ان پر قدرت حاصل کرنا ہے تو اس کا حکم وہی ہے جو مالوں کی ملکیت کا ہے کیونکہ یہ بھی دنیاوی مالوں میں سے ایک مال ہے اور یہ بھی مال کی طرح موت کے ساتھ ختم ہو جاتا ہے۔ دنیا آخرت کی کھیتی ہے جو کچھ اس میں پیدا کیا گیا ہے اسے آخرت کے لئے جمع کیا جا سکتا ہے اور جس طرح کھانے، پینے اور لباس کے لئے کچھ مال ہونا ضروری ہے ایسے ہی لوگوں کے ساتھ زندگی گزارنے کے لئے کچھ جاہ و منصب بھی ضروری ہے نیز جس طرح انسان کھانے سے بے نیاز نہ ہونے کے سبب کھانے سے محبت کرتا ہے یا اس مال سے محبت کرتا ہے جس سے وہ کھانا خرید سکے، ایسے ہی خدمت کے لئے خادم، مدد کے لئے دوست، رہنمائی کے لئے استاد اور اپنی حفاظت اور ظالموں کے ظلم سے بچنے کے لئے بادشاہ کی بھی ضرورت ہے۔ لہذا اس کا یہ پسند کرنا کہ میرے خادم کے دل میں میری محبت ہو تاکہ وہ میری خدمت کرے تو یہ مذموم نہیں، یوں ہی دوست کے دل میں اپنے لئے محبت کی چاہت کرنا کہ باہم دوستی و محبت قائم رہے اس میں بھی کوئی برائی نہیں۔ ایسے ہی تمنا کرنا کہ استاد کے دل میں میرے لئے

کچھ جگہ ہوتا کہ وہ مجھ پر عنایت کرتے ہوئے میری رہنمائی فرمائے اس میں بھی کچھ مضائقہ نہیں اور بادشاہ کے دل میں اپنے لئے زمگوشہ چاہنا کہ وہ شریروں کے شر سے اسے بچائے یہ چاہت بھی بڑی نہیں کیونکہ مال کی طرح جاہ بھی مقاصد تک پہنچنے کا وسیلہ ہے، دونوں میں کوئی فرق نہیں۔ البتہ اس امر میں تحقیق یہ ہے کہ اسے مال و جاہ ذاتی طور پر پسند نہ ہوں بلکہ ان کی حیثیت اس بیٹھ الخلا کی سی ہو جس کا گھر میں ہونا انسان پسند کرتا ہے کیونکہ وہ قضاۓ حاجت کے لئے اس کا محتاج ہے۔ وہ پسند کرتا ہے کہ اگر اسے قضاۓ حاجت کی ضرورت نہ ہو تو وہ بیت الخلاء کا بھی محتاج نہ ہو۔ اس سے واضح ہوا کہ حقیقت میں محبت بیت الخلاء سے نہیں کیونکہ جو چیز محبوب کا وسیلہ بنتی ہے وہ مقصود نہیں ہوتی بلکہ اصل مقصود محبوب ہوتا ہے۔ ایک مثال سے بھی آپ اس فرق کو سمجھ سکتے ہیں مثلاً ایک شخص اپنی بیوی سے محبت کرتا ہے تاکہ اس کے ذریعے شہوت کو دور کر سکے جیسا کہ غلامات کو دور کرنے کے لئے بیت الخلاء کو استعمال کرتا ہے، اگر اسے شہوت نہ ہو تو اپنی بیوی کو چھوڑ دے جیسا کہ اگر اسے پیشتاب کی ضرورت نہ ہو تو بیت الخلاء میں داخل نہیں ہوتا نہ اس کے چکر لگاتا ہے لیکن بسا اوقات انسان کو اپنی بیوی کی ذات و صفات (حسن و اخلاق) سے عشق ہو جاتا ہے اس صورت میں شہوت نہ بھی ہو پھر بھی وہ اسے اپنے نکاح میں رکھنا چاہتا ہے۔ یہ دوسری محبت ہی اصل محبت ہے پہلی محبت کو محبت نہیں کہا جائے گا، یہی حال جاہ اور مال کا بھی ہے کہ ان سے بھی ان دونوں طریقوں سے محبت کی جاتی ہے۔ لہذا ضروریات بدئی کی حد تک مال و جاہ سے محبت بری نہیں اور ان کی ذات سے ایسی محبت کرنا جو ضروریات سے تجاوز کر جائے یقیناً بری ہے لیکن ایسی محبت کرنے والے کو گنہگار نہیں کہا جائے گا جب تک کہ وہ جاہ و مال کے سب کسی گناہ کا مر تکب نہ ہو جائے یا مال و جاہ کے حصول کے لئے جھوٹ، دھوکہ بازی یا کسی ممنوع شرعی کا ارتکاب نہ کر لے یا پھر عبادت کو مال و جاہ تک پہنچنے کا ذریعہ نہ بنالے کیونکہ عبادت کو مال و جاہ کا ذریعہ بنانا دینی جرم ہے اور یہ حرام ہے نیزاں پر ممکنہ ریا کاری کا مفہوم بھی ثابت آتا ہے جیسا کہ عنقریب اس کا بیان آرہا ہے۔

ایک سوال اور اس کا جواب:

کسی انسان کا اپنے استاد، خادم، دوست، بادشاہ اور اس شخص کے دل میں جاہ و مُنصب چاہنا جس سے

اس کا معاملہ رہتا ہے مطلق امباح (جائز) ہے یا اس کی کوئی مخصوص صورت اور مقررہ حد ہے؟

جواب: یہ طلب تین طریقوں پر ہے: دو صورتیں جائز ہیں اور ایک ناجائز۔ ناجائز صورت یہ ہے کہ وہ لوگوں کے دلوں میں اپنے بارے میں ایسے وصف کے اعتقاد کے ساتھ جاہ و منصب کا خواہشند ہو جو اس میں نہیں مثلاً علم، پرہیز گاری یا نسب وغیرہ تاکہ لوگ اسے سید، عالم یا مُتَّقٰی سمجھیں حالانکہ وہ ایسا نہیں ہے۔ یہ صورت حرام ہے کیونکہ یہ جھوٹ اور دھوکا دہی ہے، اب چاہے یہ قول کے ذریعے ہو یا فعل کے ذریعے۔ دو جائز صورتوں میں سے ایک یہ ہے کہ وہ ایسی صفت کے سبب جاہ کی طلب کرے جو اس میں پائی جاتی ہے جیسا کہ حضرت سیدنا یوسف علیہ السلام کے قول کو اللہ عزوجل نے قرآن کریم میں ذکر کرتے ہوئے فرمایا:

إِجْعَلْنِي عَلَى حَرْأَنِ الْأَرْضِ إِنِّي حَفِظٌ
ترجمہ کنز الایمان: مجھے زمین کے خزانوں پر کردے پیش
علیہم^۵ (پ ۱۳، یوسف: ۵۵)

حضرت سیدنا یوسف علیہ السلام نے خود کو امین اور علم والا کہہ کر بادشاہ کے دل میں جگہ بنانی چاہی اور بادشاہ کو ایسے شخص ضرورت بھی تھی اور آپ علیہ السلام اپنے قول میں سچے بھی تھے۔ اور دوسری جائز صورت یہ ہے کہ انسان اپنے عیوب اور گناہوں کے چھپے رہنے کی چاہت کرے کیونکہ اگر یہ ظاہر ہو گئے تو لوگوں کی نظر وہ میں اس کا مقام و منصب گر جائے گا، لہذا یہ چاہت بھی جائز ہے کیونکہ گناہوں کو چھپانا جائز ہے جبکہ کسی کی عزت اچھالنا اور گناہ کا اظہار کرنا ناجائز ہے نیز ایسا کرنا کوئی دھوکہ بھی نہیں بلکہ یہ ان باتوں کا سد باب ہے جن کو جاننے میں کوئی فائدہ نہیں۔ مثلاً: ایک شر ابی شخص بادشاہ سے اپنا شرابی ہونا چھپاتا ہے اور اسے یہ باور نہیں کروتا کہ میں متقی ہوں، ہاں اگر وہ یہ کہے کہ میں متقی ہوں تو یہ دھوکا ہو گا اور شراب پینے سے انکار کرنا متقی ہونے کے اعتقاد کو لازم نہیں کرتا بلکہ مخصوص شر ابی نہ ہونے کو ظاہر کرتا ہے۔

ممنوعاتِ شرعیہ میں سے ایک یہ بھی ہے کہ لوگوں کے سامنے اچھی طرح نماز پڑھے تاکہ وہ اس کے بارے میں اچھے خیالات رکھیں، یہ ریا کاری اور دھوکا ہے کیونکہ ایسا کرنے والا شخص لوگوں پر ظاہر کرنا چاہتا ہے کہ میں اللہ عزوجل کے لئے خالص عمل کرنے والا اور خوف رکھنے والا ہوں حالانکہ وہ ریا کاری کر رہا ہوتا ہے، کیسے اسے مُخْصِس کہا جائے؟ لہذا اس طریقے پر اور کسی بھی گناہ کے ذریعے جاہ و منصب طلب کرنا

حرام ہے یہ ایسے ہی ہے جیسے حلال و حرام کی تئیز کے بغیر مالِ حرام حاصل کیا جائے لہذا جس طرح بجعل سازی اور دھوکادہ کے ذریعے دوسروں کے مال کا مالک بنانا جائز و حرام ہے ایسے ہی ریا کاری اور دھوکادہ کے ذریعے دلوں کا مالک بننا بھی حرام ہے کیونکہ دلوں کا مالک ہونا مال کے مالک ہونے سے بڑا درجہ رکھتا ہے۔

مَدْحُ کی خواہش اور مَذَمَّت سے نفرت آٹھویں فصل:

کے چار اسباب

اپنی تعریف کو پسند کرنا اور دل کا اس سے لطف اندو زہونا چار اسباب کے باعث ہوتا ہے:

پہلا سبب:

پہلا سبب سب سے قوی ہے اور یہ نفس کا اپنے آپ کو کامل سمجھنا ہے جیسا کہ ہم نے پہلے بیان کیا کہ کمال محبوب ہوتا ہے نیز ہر محبوب شے اور اس کا تصور لذت دیتا ہے، لہذا جب نفس اپنے آپ کو کامل خیال کرتا ہے لذت، راحت اور خوشی محسوس کرتا ہے اور مدح مددوہ کو کامل ہونے کا احساس دلاتی ہے۔ ہر وہ وصف جس کی وجہ سے تعریف کی جاتی ہے یا تو ظاہر واضح ہو گا یا پھر اس میں شک ہو گا۔ اگر وہ وصف ظاہر و واضح طور پر محسوس ہونے والا ہو گا تو اس کے سبب کم لذت حاصل ہوتی ہے لیکن ہوتی ضرور ہے جیسے کسی کی تعریف کی جائے کہ اس کا قد لمبا اور رنگت گوری ہے۔ یہ بھی کمال کی ایک قسم ہے لیکن نفس اس سے غافل ہونے کے سبب اس کی لذت سے نآشنا ہوتا ہے لیکن جب نفس کو کمال کا شعور ہوتا ہے تو لذت کا احساس بھی پیدا ہو جاتا ہے اور اگر سببِ مدح وہ وصف ہو جس میں شک کیا جاتا ہے تو اس وصف کے ذریعے حاصل ہونے والی لذت بہت زیادہ ہوتی ہے مثلاً کمالِ علم، کمالِ تقویٰ اور حُسنِ اخلاق کے سبب تعریف ہونا کیونکہ انسان اکثر اپنے حُسن، اپنے کمالِ علم اور کمالِ تقویٰ کے بارے میں شک کا شکار رہتا ہے اور چاہتا ہے کہ کسی طرح اس کا یہ شک دور ہو جائے اور اسے یقین ہو جائے کہ وہ ان امور میں اپنا ثانی نہیں رکھتا تاکہ اس کے نفس کو اطمینان حاصل ہو اور جب کوئی دوسرا اس کا وصف بیان کرتا ہے تو اسے اطمینان حاصل ہوتا ہے اور اس وصف کے کامل ہونے کا یقین اس کے سُر و لذت کو بڑا دیدیتا ہے اور اس سبب

سے اس وقت لذت مزید بڑھ جاتی ہے جب تعریف کرنے والا اہل نظر ہو، صفات کو بخوبی جانتا ہو اور بے جا گفتگو نہ کرتا ہو جیسے کوئی استاد اپنے شاگرد کے عقل مندو فاضل ہونے کی تعریف کرے تو اس سے شاگرد کو انتہائی درجہ کی لذت حاصل ہوتی ہے۔ اور اگر تعریف کرنے والا ایسا شخص ہو جو گفتگو میں حد سے بڑھ جاتا ہے یا اوصاف کی کوئی واقعیت نہیں رکھتا تو لذت میں ضعف ہوتا ہے۔ یوں ہی مذمت کو ناپسند کرنے کا معاملہ بھی ہے کیونکہ مذمت نفس میں عیب کا شعور دلاتی ہے اور عیب کمال کی ضد ہے، لہذا یہ شعور ناپسندیدہ اور تکلیف دہ ہوتا ہے اور اسی وجہ سے جب کوئی صاحب کمال مذمت کرے تو بہت تکلیف ہوتی ہے جیسا کہ تعریف کے معاملہ میں ہم نے اسے بیان کیا۔

دوسر اسبب:

مددح اس بات پر دلالت کرتی ہے کہ تعریف کرنے والے کا دل مదوح کا غلام بن چکا ہے اور وہ تعریف کرنے والا اپنے مదوح کا مرید، مُعْتَقِد اور فرمانبردار ہے۔ دلوں کی ملکیت محبوب اور اسکے حاصل ہو جانے کا احساس فرحت بخش ہوتا ہے اور یہی وجہ ہے کہ اس وقت لذت بہت زیادہ ہو جاتی ہے جب کوئی طاقتور اور ایسا شخص تعریف کرے جس کا دل قابو میں آجائے تو فتح ہوتا ہے جیسے باو شاہ یاد گیر صاحب ثروت لوگ۔ اور جب کوئی ایسا شخص مددح کرے جس کی کوئی پرواہ نہیں کی جاتی اور نہ ہی اسے کوئی طاقت وغیرہ ہے اس وقت لذت کم ہوتی ہے۔ ایسے کمزور شخص کے دل کا مالک ہونا گویا ایک حقیر چیز کا مالک ہونا ہے کیونکہ اس کا تعریف کرنا مددوح کی ناقص قدرت پر دلالت کرتا ہے۔ اسی وجہ سے مذمت ناپسندیدہ ہوتی ہے اور دل کو تکلیف پہنچتی ہے اور جب یہ مذمت بڑوں میں سے کوئی کرے تو آذیت و تکلیف بہت ہی بڑھ جاتی ہے کیونکہ اس سے مددوح کا عظیم فائدہ فوت ہو جاتا ہے۔

تیسرا اسبب:

تعریف کرنے والے کی تعریف سننے والوں کے دلوں کا شکار کرنے والی ہے خصوصاً جب تعریف کرنے والا ایسا ہو جس کی بات توجہ سے سُنی جاتی اور مانی جاتی ہو۔ یہ صورت اس وقت ہے جب تعریف

اشرافِ قوم کے سامنے ہو اور خاص طور پر جب ممکن کثیر ہو اور تعریف کرنے والا لائق تعریف بھی ہو تو ایسی صورت میں لذت بہت زیادہ حاصل ہوتی اور یہی حال مذمت کا بھی ہے۔

چوتھا سبب:

ندح سرائی سے مددوح کا باز غب ہونا سمجھ میں آتا ہے اور یہ پتا چلتا ہے کہ تعریف کرنے والا اس کی تعریف میں زبان کھولنے پر مجبور ہے خواہ رغبت سے یاد باؤ کے باعث، نیز رغب و دنبابہ انسان کو لذیز ہوتا ہے کیونکہ اس میں غلبہ اور طاقت ہوتی ہے اور اس تعریف سے لذت اس صورت میں بھی حاصل ہوتی ہے جب تعریف کرنے والے کے دل میں اُن اوصاف کا اعتقاد بھی نہ ہو جن کی بنیاد پر وہ تعریف کر رہا ہو لیکن پھر بھی اس شخص کا تعریف کرنا مددوح کے دبدبہ اور رعب ہی ایک قسم ہے۔ لہذا تعریف کرنے والا جس قدر مددوح کے اوصاف کا منکر ہو گا اسی قدر مددوح کو اس کی تعریف سے لذت و سرور ملے گا جو معتقد و مرید کی تعریف سے کہیں زیادہ ہو گا۔

کبھی یہ چاروں اسباب ایک تعریف کرنے والے کی تعریف میں جمع ہو جاتے ہیں اس صورت میں اس کی تعریف سے لذت بہت بڑھ جاتی ہے اور کبھی یہ اسباب جدا ہدا ہوتے ہیں اس صورت میں لذت کم حاصل ہوتی ہے، بہر حال جہاں تک پہلے سب کا تعلق یعنی اپنے آپ کو کامل سمجھنے کا تو یہ اس وقت ختم ہو جاتا ہے جب مددوح کو معلوم ہو جائے کہ مجھے اچھے نسب، عالم، سخنی، یا مُتّقی سے تعبیر کرنے والا شخص اپنے قول میں سچا نہیں کیونکہ مددوح جانتا ہے کہ میں حقیقت میں ایسا نہیں لہذا خود کو کامل سمجھنے سے پیدا ہونے والی لذت یوں زائل ہو جاتی ہے اور دل پر شخص غالبہ کی لذت اور دیگر لذات باقی رہ جاتی ہیں اور جب مددوح یہ جان لے کہ میر اوصاف بیان کرنے والا اس وصف کا اعتقاد نہیں رکھتا اور نہ ہی مجھ میں یہ وصف پایا جاتا تو دل پر چھا جانے والے غلبے کا نشہ بھی رُفو ہو جاتا ہے۔ اب صرف مددوح کو یہ بات لذت دیتی ہے کہ کم از کم میرے رُعب دبدبہ کی وجہ سے تعریف کرنے والے کی زبان پر تو تعریف باقی ہے لیکن جب مددوح کو یہ علم ہو کہ یہ تعریف میرے دبدبہ یا عزت کی وجہ سے نہیں بلکہ برائے مذاق ہے تو تمام لذتیں جڑ سے ختم ہو جاتی ہیں کیونکہ ایسی صورت میں تینوں اسبابِ لذات ہی فوت ہو چکے ہیں۔ اس تعریف سے یہ بات اچھی طرح

معلوم ہو گئی کہ نفس تعریف سے کیوں لذت پاتا ہے اور مذمت سے کیوں آذیت پاتا ہے اور یہ تفصیل ہم نے اس لئے بیان کی تاکہ حُب جاہ، مذح سرائی کی چاہت اور مذمت کے خوف کا علاج پہچانا جاسکے اور جو سبب کو نہیں جانتا اس کا علاج کرنا ممکن نہیں کیونکہ علاج کا مطلب ہے مرض کے اسباب کو جاننا اور حل کرنا۔
اللَّهُ عَزَّوَ جَلَّ هُنَّ اپنے لطف و کرم سے توفیق دینے والا ہے اور تمام غلامانِ مصطفیٰ پر اللَّهُ عَزَّوَ جَلَّ کی رحمت نازل ہو۔

نویں نصلٰ:

حُبِ جاہ کا علاج

جان بیجیے! جس پر حُبِ جاہ غالب آجائے وہ لوگوں کی رعایت کرنے میں لگا رہتا ہے، ان کے ساتھ محبت سے پیش آتا ہے اور ان کے لئے ریا کاری کرتا ہے، اپنے قول و فعل میں اس امر کا خیال رکھتا ہے جو لوگوں کے نزدیک اس کی قدر و منزلت بڑھائے اور یہی بات مُنافت کا نتیج اور فساد کی جڑ ہے نیز لا محالہ یہ بات عبادات میں سستی اور دھکاوے کے ساتھ ساتھ ممنوعاتِ شرُعیّۃ کے ارتکاب کا باعث بھی بنتی ہے، کیونکہ ایسا شخص لوگوں کے دلوں کو اپنی طرف مائل کرنا چاہتا ہے۔ اسی وجہ سے رسول اکرم، شاہ بنی آدم صَلَّی اللَّہُ تَعَالَیٰ عَلَیْہِ وَاٰلِہٖ وَسَلَّمَ نے عزت و مال کی محبت اور دین میں ان کے فساد کو دو بھوکے بھیڑیوں سے تشییہ دیتے ہوئے ارشاد فرمایا: ”بے شک یہ محبت نفاق کو ایسے پروان چڑھاتی ہے جیسے پانی سبزہ اگاتا ہے۔“ نفاق کا مطلب ہے ظاہری قول یا فعل کا باطن کے خلاف ہونا اور جو شخص لوگوں کے دلوں میں قدر و منزلت چاہتا ہے وہ ان کے ساتھ مُنافت کرنے پر مجبور ہو جاتا ہے اور ان کے سامنے بتکُف ایسی اچھی عادتوں کا مظاہرہ کرتا ہے جو اصلاً اس میں ہوتی ہی نہیں اور یہی عین مُنافت ہے۔ چونکہ حُبِ جاہ ہلاک کر دینے والے امور میں سے ہے، لہذا اس کا علاج اور دل سے اس کو نکالنا ضروری ہے کیونکہ مال کی محبت کی طرح یہ بھی ایسا طبعی امر ہے جس پر دل سخت ہو چکا ہے اور اس کا علاج علم اور عمل کے ذریعے ممکن ہے۔

علم کے ذریعے حُبِ جاہ کا علاج:

علم کے ذریعہ علاج کی صورت یہ ہے کہ اس سبب کو جانا جائے جس کی وجہ سے انسان جاہ و منصب کو پسند کرتا ہے اور وہ سبب ہے لوگوں کی شخصیت اور ان کے دلوں پر کمال قدرت حاصل کرنا۔ ہم بیان کرچکے

کہ یہ کمال باقی رہنے والا نہیں اگر رہے بھی تو موت اس کی انتہا ہے یہ باقی رہنے والے نیک اعمال میں سے نہیں بلکہ بالفرض مشرق سے لے کر مغرب تک زمین کے پھپھے پر رہنے والا ہر شخص پچاس سال تک بھی کسی کو سجدہ کرتا رہے تو انتہا یہ ہو گی کہ نہ ساجد رہے گانہ مسجود اور اس کا حال ان صاحبانِ جاہ و منصب کی طرح ہو جائے گا جو اس سے پہلے اپنے چاہنے والوں سمیت مر کر خاک ہو گئے، لہذا اس فنا ہونے والی شہرت کے بد لے اس دین کو نہیں چھوڑنا چاہئے جو ابتدی زندگی ہے اور جو شخص کمالِ حقیقی اور کمال و ہمی کو سمجھ گیا اس کی نظر میں جاہ و منصب حیرشہ ہے بلکہ جس شخص کی نظر میں آخرت ہوتی ہے وہ اسے اتنی بھی اہمیت نہیں دیتا جتنی کسی ذرہ کو دی جاتی ہے۔ وہ موت کو سامنے تصور کرتا ہے اور دنیا کو حیر خیال کرتا ہے نیز یہ گمان کرتا ہے کہ موت اس کے سر پر کھڑی ہے، اس کا حال حضرت سیدنا حسن بصری عَلَيْهِ رَحْمَةُ اللّٰهِ القویٰ کی طرح ہو جاتا ہے کہ جب انہوں نے حضرت سیدنا عمر بن عبد العزیز عَلَيْهِ رَحْمَةُ اللّٰهِ العَنِیزُ کی طرف ایک خط لکھا تو اس میں یوں تحریر کیا: ”أَمَّا بَعْدُ! گویا آپ آخری آدمی ہیں جس پر موت کا حکم صادر ہو چکا اور اس کی روح قَسْ عُنْصُرٍ سے پرواز بھی کر گئی ہے۔“ غور کریں کہ ان کی مستقبل پر کیسی نظر تھی کہ انہوں نے اسے موجود خیال کیا اور یہی حال حضرت سیدنا عمر بن عبد العزیز عَلَيْهِ رَحْمَةُ اللّٰهِ العَنِیزُ کا تھا کہ انہوں نے اس کے جواب میں لکھا: ”أَمَّا بَعْدُ! (آپ اپنے بارے میں یوں خیال کریں) گویا آپ دنیا میں آئے ہی نہیں اور ہمیشہ آخرت میں رہے۔“ ان بزرگوں کی توجہِ انجام پر ہوتی تھی اسی لئے انہوں نے تقویٰ اختیار کیا کیونکہ یہ جانتے تھے کہ بے شک بھلا انجام پر ہیز گاروں کے لئے ہے یہی سبب تھا کہ انہوں نے دنیا میں جاہ و مال کو حیر جانا جبکہ اس کے مقابلے میں اکثر خلوق کا یہ حال رہا کہ ان کی کمزور نگاہیں صرف دنیاوی فوائد تک محدود ہیں، ان کی آنکھوں کا نورِ مشاہدے کی طرف نہیں بڑھا۔ اسی وجہ سے اللہ عَزَّوجَلَّ نے ارشاد فرمایا:

**بَلْ تُؤْثِرُونَ الْحَيَاةَ الدُّنْيَا ۚ وَالْآخِرَةُ
تَرْجِهُ كَنْزُ الْإِيمَانِ: بلکہ تم جیتی دنیا کو ترجیح دیتے ہو اور
خَيْرٌ وَأَبْقَى ۖ (پ ۳۰، اعلیٰ: ۱۶، ۱۷)**

دوسرے مقام پر ارشاد فرمایا:

كَلَّا بَلْ تُحِبُّونَ الْعَاجِلَةَ ۚ وَتَذَرُّونَ

ترجمہ کنزا الایمان: کوئی نہیں بلکہ اے کافروں تم پاؤں تلے کی

دوست رکھتے ہو اور آخرت کو چھوڑے بیٹھے ہو۔

لہذا جس کا یہ حال ہواں کو چاہئے کہ دنیاوی آفات و مصائب کے تصور سے اپنے دل کا علاج کرے اور ان بڑے خطرات کے بارے میں فکر مندر ہے جو دنیاوی صاحبِ اقتدار لوگوں کو مصیبت میں ڈال دیتے ہیں کیونکہ ہر صاحبِ جاہ و منصب سے حسد کیا جاتا اور اس کو ایذا دینے کا قصد کیا جاتا ہے نیز صاحبِ جاہ اپنی قدر و منزلت کے بارے میں خوفزدہ رہتا ہے اور ڈرتا ہے کہ کہیں لوگوں کے دلوں میں میری جگہ کم نہ ہو جائے اور اس کی وجہ یہ ہے کہ دلوں کا حال ابلقی ہندیا سے بھی زیادہ مشکل (بدلنے والا) ہے۔ جس طرح ہانڈی کبھی اوپر کی طرف اٹھتی ہے اور کبھی نیچے بیٹھ جاتی ہے اسی طرح دل بھی بلندی اور پستی کے درمیان مُترَد در ہتے ہیں۔ جو شخص لوگوں کے دلوں پر اعتماد کرتا ہے اس کی مثال اس شخص کی طرح ہے جو سمندر کی موجودی پر عمارت تعمیر کرتا ہے جسے کوئی قرار و مضبوطی نہیں۔

لوگوں کے دلوں کا خیال رکھنا، مرتبہ کی حفاظت، حاسیدین کے حسد کو دور کرنا اور دشمنوں کی آذیت سے بچنا یہ تمام دنیاوی غم ہیں جن سے جاہ و منصب کی لذت پھیکی پڑ جاتی ہے لہذا آخرت کے نقصان سے صرف نظر کرتے ہوئے صرف دنیا میں ہی مذکورہ دنیاوی غمتوں کا خوف رکھنے سے ہی جاہ کی امید ختم ہو جاتی ہے تو بہتر یہی ہے کہ کمزور بصیرت کا علاج کیا جائے۔ بہر حال جس شخص کی بصیرت روشن اور ایمان پختہ ہوتا ہے وہ دنیا کی طرف التفات نہیں کرتا۔

عمل کے ذریعہ حُبِّ جاہ کا علاج:

عمل کے ذریعہ علاج کی صورت یہ ہے کہ انسان لوگوں کے دلوں سے اپنی جاہ زائل کرنے کے لئے ایسے کام کرے جس پر لوگ اسے ملامت کریں حتیٰ کہ اس طرح وہ لوگوں کی نظروں میں گر جائے اور اس کے اندر مقبولیت کی لذت کا احساس ختم ہو جائے، لگنامی اور مخلوق کے ڈھنکار دینے کو پسند کرے اور اللہ عزوجلٰ کے ہاں مقبول ہونے کو کافی سمجھے۔ یہی طریقہ فرقہ ملائیہ کا ہے کیونکہ وہ لوگ گناہوں کا ارتکاب اس لئے کرتے ہیں کہ لوگوں کی نظروں سے گر جائیں اور جاہ و منصب کی آفت سے محفوظ رہیں لیکن یہ طریقہ دین کے پیشوای کے لئے جائز نہیں ورنہ لوگوں کے دلوں میں دین کی توہین بیٹھ

جائے گی اور عام آدمی کے لئے بھی جائز نہیں کہ ایسے کسی فعل کی طرف بڑھے جس سے دین کی تحقیر ہوتی ہو بلکہ وہ ایسے جائز امور کرے جو لوگوں کے نزدیک اس کامرتباہ گھٹا دیں جیسا کہ منقول ہے کہ کسی بادشاہ نے ایک زاہد (دنیا سے کنارہ کش شخص) کے پاس جانے کا ارادہ کیا جب زاہد کو بادشاہ کے قریب پہنچنے کا علم ہوا تو اس نے کھانا اور ساگ منگوایا اور حریصوں کی طرح بڑے بڑے لقے کھانے لگا جب بادشاہ نے اسے اس حال میں دیکھا تو بادشاہ کی نظر میں اس کی کوئی وقعت (عزت) نہ رہی اور چلا گیا، زاہد نے اس کے جانے پر کہا: شکر ہے خدا کا جس نے تجھے مجھ سے پھیر دیا۔

اسی طرح ایک درویش نے ایسے پیالے میں پانی پیا جس کا رنگ شراب کا ساتھا تاکہ لوگ سمجھیں اس نے شراب پی ہے اور وہ لوگوں کی نگاہوں میں گر جائے، باعتبار فقة اس کے جائز ہونے میں کلام ہے لیکن درویش لوگ بعض اوقات اپنے نفس کا علاج اس چیز کے ذریعہ کرتے ہیں مُفْتَیِ جن کے جائز ہونے کا فتویٰ نہیں دیتا کیونکہ وہ سمجھتے ہیں کہ اب ہمارے دلوں کا علاج اسی میں ہے پھر جو کمی زیادتی ہوتی ہے اس کا تدارک کر لیتے ہیں (عام آدمی کے لئے یہ کسی صورت جائز نہیں ہے)، جیسا کہ ایک درویش کے بارے میں منقول ہے لوگوں میں ان کا زہد و تقویٰ مشہور ہو گیا اور لوگ (برکت کے لئے) ان کے پاس آنے لگے لہذا ایک دن وہ درویش ایک حمام میں داخل ہوئے اور کسی اور کے کپڑے پہن کر باہر آ کر راستے میں کھڑے ہو گئے، لوگوں نے ان کو پیچان لیا اور کپڑ کر مارنا شروع کر دیا، کپڑے چھین لئے اور چور چور کہتے ہوئے درویش کو وہیں چھوڑ کر چلے گئے۔

جاہ و منصب کی محبت کو ختم کرنے کا بہترین طریقہ یہ ہے کہ لوگوں کو چھوڑ دے اور ایسی جگہ چلا جائے جہاں اسے کوئی نہ جانتا ہو کیونکہ جو شخص اپنے شہر میں مشہور ہو پھر وہ وہیں اپنے گھر میں گوشہ نشین ہو جائے تو شہرت کی چاہت ختم نہ ہو گی بلکہ گوشہ نشینی کے سبب لوگوں کے دل میں اس کی محبت مزید بڑھ جائے گی اور وہ یہ گمان کرے گا کہ میں تو اس کا خوش مند نہیں ہوں حالانکہ یہ دھوکہ ہے اس کا نفس محض اس لئے پر سکون ہو گیا ہے کہ اسے اپنا مقصود مل گیا اور اگر لوگ اس کے بارے میں اپنا اعتقاد بدل لیں، اس کی مذمت کریں یا کوئی ایسا کام اس کی طرف منسوب کر دیں جو اس کی شان کے لائق نہ ہو تو اس کا نفس غمگین ہو

جائے گا اور تکلیف محسوس کرے گا۔ ہو سکتا ایسی صورت میں لوگوں کے دلوں سے غبار دور کرنے کے لئے کوئی حیلہ بہانہ کرے بلکہ عین ممکن ہے بغیر پرواکنے اس سلسلے میں جھوٹ و فریب کا سہارا لے تو ایسی صورت میں یہ بات واضح ہو جائے گی کہ اب بھی وہ جاہ و منصب کو پسند کرتا ہے۔ اور جاہ و منصب کی چاہت رکھنے والا مال کی محبت رکھنے والے کی طرح ہے بلکہ اس سے بھی برا ہے کیونکہ جاہ و منصب کا وباں مال کے وباں سے زیادہ ہے نیز یہ ممکن نہیں کہ لوگوں سے طمع بھی رکھے اور ان کے دلوں میں مقام کی خواہش بھی نہ ہو۔ البتہ جب اپنے ہاتھ سے روزی کمائے یا کسی اور طریقے سے روزی حاصل کرے اور لوگوں سے اس کی ظمیغ یا کل ختم ہو جائے تو اس وقت لوگ اس کی نظر میں کمتر ہو جائیں گے اور اسے کوئی پرواہ ہو گی کہ لوگوں کے دلوں میں اس کی جگہ ہے یا نہیں جس طرح وہ اس بات کی پرواہ نہیں کرتا کہ دور مشرق کے کنارے پر رہنے والوں کے دلوں میں کیا ہے اور کیا نہیں کیونکہ یہ نہ ان کو دیکھ سکتا ہے نہ ان سے کوئی لائق رکھتا ہے۔ لوگوں سے طمع صرف قناعت ہی کے ذریعہ ختم ہو سکتی ہے، لہذا جو قناعت اختیار کرتا ہے وہ لوگوں سے بے پرواہ ہو جاتا ہے اور جو لوگوں سے بے پرواہ ہو جاتا ہے اس کا دل لوگوں میں مشغول نہیں ہوتا اور جاہ و منصب کی اس کے نزدیک کوئی حیثیت نہیں رہتی۔ مختصر یہ ہے کہ جاہ کی چاہت اسی صورت میں ختم ہو سکتی ہے جب آدمی قناعت اختیار کرے اور لوگوں سے طمع کرنا چھوڑ دے اور اس سلسلے میں ان احادیث و روایات سے مدد حاصل کرے جو جاہ و منصب کی مذمت اور گمنامی و بے وقعت ہونے کی فضیلت میں وارد ہوئی ہیں۔ بزرگان دین سے منقول ہے: ”مو من قلت، ذلت یاعلٰت (یماری) سے خالی نہیں ہوتا۔“ لہذا آدمی بزرگان دین کے احوال میں نظر کرے کہ وہ ظاہری عزت کے مقابلے میں بے وقعت ہونا پسند کرتے تھے اور ثواب آخرت میں رغبت رکھتے تھے۔ رَضِيَ اللَّهُ عَنْهُمْ أَجْبَعُهُمْ (اللَّهُ عَزَّوَجَلَّ) ان سب سے راضی ہو۔)

دسویں نصل:

مَدْحُ كَوْسِنْدَ كَرْنَسَ اور مَذَمَّتَ كَوْنَأَپِسِنْدَ

كرنسے کے اسباب کا علاج

اکثر لوگ مخلوق کی مذمت کے خوف اور ان کی مدح کی چاہت کے سبب ہلاک ہوئے، ان کی حرکات

نمذمت کے خوف سے ڈرتے ہوئے اور مرح کی چاہت کرتے ہوئے لوگوں کی مرضی کی موافق رہیں اور یہ چیز ان کی ہلاکت کا سبب بني، لہذا اس کا علاج ضروری ہے اور اس کا طریقہ یہ ہے کہ ان اسباب پر غور و فکر کرے جن کے سبب تعریف محبوب اور نمذمت ناپسند ہوتی ہے۔

پہلے سبب کا علاج:

پہلا سبب یعنی تعریف کرنے والے کی تعریف کے سبب خود کو باکمال سمجھنا۔ اس صورت میں تمہارا طریقہ یہ ہونا چاہئے کہ تم اپنی عقل کی طرف رجوع کرو اور اپنے آپ سے کہو: یہ صفت جس کی وجہ سے تیری تعریف کی گئی ہے تجھ میں پائی جاتی ہے یا نہیں؟ اگر پائی جاتی ہے تو پھر یا تو ایسی صفت ہو گی جس کے سبب تم واقعی تعریف کے مستحق ہو جیسے علم اور تقوی یا پھر ایسی صفت ہو گی جس کے سبب تم تعریف کے مستحق نہیں ہو جیسے دنیاوی عہدہ، جاہ و منزلت اور مال دنیاوی غیرہ۔ اب اگر وہ صفت دنیاوی ساز و سامان ہے تو اس کی وجہ سے خوش ہونا اس سوکھی گھاس کی طرح ہے جسے عنقریب ہوائیں اڑا لے جائیں گی اور یہ بات کم عقلی کی نشانی ہے کیونکہ جو عقل مند ہوتا ہے وہ یوں کہتا ہے جیسا کہ مُتَّبِّعٰی نے اپنے شعر میں کہا:

أَشْدُ الْغُمَّ عِنْدِي فِي سُرُورٍ تَيَقَّنَ عَنْهُ صَاحِبُهُ اِنْقَالًا

ترجمہ: میرے نزدیک سب سے زیادہ غم اس خوشی میں ہے جس کے جلد ختم ہو جانے کا یقین ہے۔

لہذا انسان کے لئے دنیاوی سامان پر خوشی کا اظہار کرنا مناسب نہیں اور اگر اس پر خوشی کا اظہار کرے بھی تو تعریف کرنے والے کی تعریف کرنے کے سبب نہیں بلکہ اس کے موجود ہونے پر خوشی کا اظہار کرے اس لئے کہ تعریف سامان کے وجود کا سبب نہیں۔ اگر ایسی صفت تم میں پائی جاتی ہے جس کے سبب تم تعریف کے مستحق ہو مثلاً: علم اور تقوی تو اس کے سبب کی جانے والی تعریف پر بھی خوش نہیں ہونا چاہئے کیونکہ انجام کی خبر معلوم نہیں کہ کیا ہو گا؟ البتہ علم و تقوی کی صورت میں اس بات کی خوشی ضرور ہوتی ہے کہ یہ صفت اللہ عزوجل سے قریب کرنے والی ہے مگر پھر بھی خاتمہ کا خوف باقی ہے اور جسے بُرے خاتمہ کا خوف ہو وہ دنیا کی ہر خوشی سے منہ پھیر لیتا ہے بلکہ دنیا تو خوشی اور سرور کا نہیں غمون کا گھر ہے پھر بھی تم اگر حُسْن خاتمہ کی امید لئے دنیا میں خوش رہتے ہو تو بہتر ہے کہ تمہاری خوشی اللہ عزوجل کے فضل

کے سب ہو تعریف کرنے والے کی تعریف کے سب نہ ہو کیونکہ لذت تو اس بات سے حاصل ہوئی ہے کہ تمہیں ایک کمال کا شعور حاصل ہوا ہے اور یہ کمال اللہ عزوجل کے فضل ہی سے موجود ہے، تعریف کرنے والے کی تعریف کو اس میں کوئی دخل نہیں بلکہ یہ تعریف بھی فضل الہی کے نتائج ہے، لہذا تیرا تعریف کرنے والے کی تعریف پر خوش ہونا مناسب نہیں اور نہ ہی یہ تعریف تیرے فضل کو بڑھا سکتی ہے۔ اگر تیری تعریف اس وصف کی وجہ سے کی جاتی ہے جو تجھ میں نہیں تو تیر اس تعریف پر خوش ہونا انتہائی درجے کا جنون (پاگل پن) ہے۔ ایسی صورت میں تیری مثال اس شخص کی طرح ہو گی جسے لوگ بطورِ مذاق کہیں کہ تمہارے پیٹ میں جو کچھ ہے کتنا ہی ممعظّر ہے اور جب تم پاخانہ کرنے جاتے ہو تو اس سے کتنی پیاری خوبیوں مہکتی ہے حالانکہ وہ جانتا ہے کہ جو کچھ اس کے پیٹ اور آنٹوں میں ہے سوائے گندگی کے کچھ بھی نہیں پھر بھی وہ اس تعریف پر خوش ہوتا ہے، ایسا ہی تیر احوال ہے کہ تیرے زہد و تقویٰ کی وجہ سے تیری تعریف کی جاتی ہے اور تو اس پر خوش ہوتا ہے حالانکہ اللہ عزوجل تیرے باطنی خبات، چھپے ہوئے دھوکے اور تیری گندی صفات سے باخبر ہے تو ایسی خوشی انتہاد رجہ کی جہالت ہے۔ ٹو سوچ کہ تیرے وصف پر تعریف کرنے والا اگر سچا ہے تو جو وصف تیری خوشی کا سبب ہے وہ تجھ پر اللہ عزوجل کا فضل ہے اور اگر جھوٹا ہے تو اس پر تجھے بجائے خوش ہونے کے غمگین ہونا چاہئے۔

دوسرے سبب کا علاج:

دوسرے سبب یعنی تعریف اس بات پر دلالت کرے کہ تعریف کرنے والے کا دل ممدوح کا معتقد ہو چکا ہے اور اس تعریف کرنے والے کے سبب دوسرے بھی اس کے معتقد ہو جائیں، اس کا نتیجہ یہ ہوتا ہے کہ لوگوں کے دلوں میں اپنی قدر و منزلت کی چاہت پیدا ہوتی ہے۔ اس کے علاج کا طریقہ پہلے بیان ہو چکا کہ لوگوں سے ظلم ختم کرے اور اللہ عزوجل کے ہاں مقام طلب کرے کیونکہ لوگوں کے دلوں میں جاہ چاہنا اور اس پر خوش ہونا اللہ عزوجل کے ہاں مقام کو گھٹا دیتا ہے تو ایسی خوشی کا کیا فائدہ؟

تیسرا سبب کا علاج:

تیسرا سبب یعنی دبدبہ کہ تعریف کرنے والا تیرے دبدبہ کی وجہ سے تیری تعریف کرنے پر مجبور

ہے۔ یہ ایک عارضی قدرت ہے جو پائیدار نہیں اس لئے یہ تعریف کا سبب نہیں بن سکتی بلکہ تجھے تو چاہئے کہ تو تعریف کرنے والے کی تعریف پر غم کھائے، اسے برا جانے اور اس پر غصہ کرے کیونکہ بزرگانِ دین سے منقول ہے: ”دح کی آفت مددو ح پر بہت بڑی آفت ہے۔“ اسے ہم نے زبان کی آفات کے بیان میں بھی ذکر کیا ہے۔ کسی بزرگ کا قول ہے: ”جو تعریف پر خوش ہوا اس نے شیطان کو اپنے پیٹ میں داخل ہونے کا موقع دیا۔“ ایک بزرگ رَحْمَةُ اللَّهِ تَعَالَى عَلَيْهِ فرماتے ہیں: ”جب تجھ سے کہا جائے تو کتنا اچھا آدمی ہے اور یہ بات تجھے اس سے زیادہ پسند ہو کہ تجھے کوئی کہے تو کتنا برآ آدمی ہے تو خدا کی قسم! تو حقیقت میں برآ آدمی ہے۔“

تعریف کرنے کی مذمت پر مشتمل تین فرائیں مصطفیٰ:

(1) ... ایک شخص نے رسولِ پاک، صاحبِ اولاد ﷺ کے سامنے کسی تعریف کی تو آپ ﷺ نے ارشاد فرمایا: ”جس کی تو نے تعریف کی ہے اگر وہ موجود ہوتا اور اپنی تعریف پر خوش ہو جاتا اور اسی پر مر جاتا تو دوزخ میں چلا جاتا۔“^(۱)

(2) ... ایک مرتبہ سرکارِ مدینہ ﷺ نے ارشاد فرمایا: ”تیرا بُرَا ہو تو نے اس کی کمر توڑ دی اگر وہ اسے سن لیتا (اور اس پر خوش ہوتا) تو قیامت تک فلاحت نہ پاتا۔“^(۲)

(3) ... خبردار! ایک دوسرے کی تعریف مت کرو اور جب تعریف کرنے والوں کو دیکھو تو ان کے چہروں پر خاک پھینکو۔^(۳)

یہی وجہ ہے کہ صحابہؓ کرام علیہم الرضا و نعمان تعریف سے، اس کے وباں سے اور اس کے سبب دل میں پیدا ہونے والے لطف و سُرور سے بہت خوف رکھتے تھے یہاں تک کہ خلافائے راشدین رَضِیَ اللَّهُ تَعَالَى عَنْہُمْ میں سے ایک کے متعلق آتا ہے کہ انہوں نے کسی سے ایک چیز کے متعلق سوال کیا تو اس نے کہا: اے امیر المؤمنین! آپ مجھ سے بہتر اور میرے مقابلے میں زیادہ علم رکھنے والے ہیں۔ یہ سن کروہ جلال میں

^۱ ... تذكرة الموضوعات، باب ذمة الدنيا والغنى... الخ، ص ۷۷

^۲ ... کنز العمال، کتاب الاخلاق، باب الثاني في الاخلاق والاعمال المذمومة، ۲۵۹ / ۳، حدیث: ۸۳۳۲

^۳ ... مسلم، کتاب الزهد والرقائق، باب النهي عن المدح... الخ، ص ۱۲۰۰، حدیث: ۳۰۰۲ دون قول: الالتماد حوا

آگئے اور فرمایا: ”میں نے تمہیں اپنی پاکی بیان کرنے کا حکم نہیں دیا تھا۔“

مردی ہے کہ ایک صحابی سے کسی نے کہا: جب تک اللہ عزوجل آپ کو باقی رکھے گا لوگ بھلائی میں رہیں گے یہ سن کر وہ صحابی جلال میں آگئے اور فرمایا: ”مجھے لگتا ہے تم اہلِ عراق سے ہو (یعنی اہلِ حجاز سے ہوتے تو تعریف میں ایسا مبالغہ نہ کرتے)۔“

ایک بزرگ کی کسی نے تعریف کی تو انہوں نے بارگاہِ الہی میں یوں عرض کی: اے اللہ عزوجل! تیرابندہ تیری ناراضی کے ساتھ میرے قریب ہونا چاہتا ہے، الہذا میں تجھے گواہ بناتا ہوں کہ میں اس سے بیزار ہوں۔

بزرگانِ دین کا اپنی تعریف کو ناپسند کرنے کی وجہ:

یہ بزرگانِ دین تعریف کو اس لئے ناپسند کرتے تھے کہ کہیں ایسا نہ ہو کہ اس تعریف پر خوش ہونا اللہ عزوجل کی ناراضی کا سبب نہ بن جائے اور چونکہ ان کے دلوں میں یہ خیال رہتا تھا کہ اللہ عزوجل ہمارے احوال سے باخبر ہے اس لئے وہ مخلوق کی مرح کو قابل نفرت جانتے تھے کیونکہ حقیقت میں قابل تعریف وہی ہے جو اللہ عزوجل کا مقرب ہے اور قابلِ مذمت وہ ہے جو اللہ عزوجل کی رحمت سے دور اور جسے بُروں کے ساتھ جہنم میں ڈالا جانا ہے۔

الہذا جس کی تعریف کی جا رہی ہے اگر اللہ عزوجل کے ہاں دوزخیوں میں سے ہے تو اس سے بڑھ کے جہالت کیا ہو گی کہ وہ غیر کی تعریف کے سبب خوش ہو رہا ہے اور اگر جنتیوں میں سے ہے تو اسے اللہ عزوجل کے فضل اور اس کی تعریف پر خوش ہونا چاہئے کیونکہ اللہ عزوجل کے فضل اور اس کی تعریف کا معاملہ مخلوق کے ہاتھ میں نہیں۔ جب انسان یہ خیال کرتا ہے کہ رزق اور موت اللہ عزوجل کے قبضہ قدرت میں ہے تو مخلوق کی مذمت و تعریف کی طرف اس کی توجہ کم ہو جاتی ہے اور اس کے دل سے تعریف کی چاہت نکل جاتی، یوں وہ اہم دینی امور میں مشغول ہو جاتا ہے۔ وَاللَّهُ أَمُوْتُكُمْ بِرَحْمَتِهِ (اللہ عزوجل ہی اپنی رحمت سے ذرستی کی توفیق دینے والا ہے)۔

مَذَمَّتْ كُو ناپسند کرنے کا علاج

یہ بات گزر چکی ہے کہ مذمت سے نفرت کا سبب تعریف کو پسند کرنے کے سبب کی ضد ہے، الہذا اس کا علاج بھی اسی سے سمجھ میں آئے گا۔

مذمت کرنے والے کی تین حالتیں:

اس سلسلے میں مختصر باتیں یہ ہے کہ جو شخص بھی تمہاری مذمت کرے گا وہ تین حال سے خالی نہ ہو گا:
 (۱) ...وہ اپنی بات میں سچا ہو گا اور اس کا ارادہ تجھے نصیحت کرنا اور تجھ پر شفقت کرنا ہو گا۔ (۲)...وہ اپنی بات میں سچا تو ہو گا لیکن اس کا ارادہ تجھے اذیت دینا اور مشقّت میں ڈالنا ہو گا اور (۳)...وہ اپنی بات میں جھوٹا ہو گا۔

پہلی حالت:

یعنی اگر وہ سچا ہے اور اس کا ارادہ نصیحت کا ہے تو تجھے اس کی مذمت کرنے پر یہ مناسب نہیں کہ تو اسے بُرا کہے، اس پر غُصہ کرے اور نصیحت کرنے کی وجہ سے اس کے لئے دل میں کینہ رکھے بلکہ تجھے چاہئے کہ تو اس کا احسان مندرجہ ہے کیونکہ جس نے تیرے عیب تجھ پر ظاہر کئے اس نے ہلاکت میں ڈالنے والی چیز تجھ پر واضح کی تاکہ تو اس سے بچے۔ لہذا تجھے اس کی نصیحت پر خوش ہونا چاہئے اور اپنے اندر سے اس بُری صفت کو ختم کرنے کی کوشش کرنی چاہئے۔ تیرا مذمت پر غمگین ہونا، اس سے نفرت کرنا اور اسے بُرا سمجھنا انتہائی درجہ کی چہالت ہے۔

دوسری حالت:

یعنی وہ تیری مذمت کرنے میں سچا ہے مگر اس کا ارادہ تجھے اذیت دینا ہے تو اس صورت میں بھی تجھے اس کی بات سے فائدہ اٹھانا چاہئے کیونکہ اس نے تجھے تیر ایک ایسا عیب بتایا ہے کہ اگر تو اس سے پہلے نہ جانتا تھا تو اب جان گیا یا پہلے تو اپنے عیب کو بھولا ہوا تھا تو اس نے تجھے یاد دلادیا یا اس نے تیری اس صفت کو تیری نظروں میں بُرا قرار دیا جسے تو اچھا خیال کرتا تھا تاکہ تو اس کا ازالہ کر سکے۔ یہ تمام امور تمہاری سعادت کے اسباب ہیں تجھے ان سے فائدہ اٹھانا چاہئے کیونکہ تجھے اپنی مذمت سننے کی وجہ سے یہ اسبابِ سعادت تھے میں ملے ہیں لہذا اب تم سعادت کی طلب میں مشغول ہو جاؤ اور اس بات کو اس مثال سے سمجھو کہ تم بادشاہ کے دربار میں جانے کا ارادہ کرتے ہو اور تمہارے کپڑوں پر گندگی لگی ہوئی ہے لیکن تمہیں اس کا علم نہیں اسی حالت میں اگر تم دربار میں داخل ہو جاؤ ہو تو تم پر یہ خوف ہے کہ بادشاہ کہیں تمہاری گردن مارنے کا حکم نہ

دیدے کیونکہ تمہاری گندگی کے سبب اس کی درباری مجلس خراب ہونے کا اندیشہ ہے۔ اسی دوران اچانک تمہیں ایک شخص کہتا ہے: ”اے گندگی والے اپنی گندگی کو صاف کرو۔“ تو تمہیں چاہئے کہ تم اس بات پر خوشی کا اظہار کرو کیونکہ اس کا تمہیں تنبیہ کرنا تمہارے لئے غنیمت ہے۔ یوں ہی تمام بُری صفات آخرت کے معاملے میں ہلاک کرنے والی ہیں اور انسان کو ان کا علم اپنے دشمنوں کی زبان سے پتا چلتا ہے، لہذا تمہیں چاہئے تم اس کو غنیمت جانو۔ اور دشمن کا تمہیں مشقّت میں ڈالنے کا رادہ تو اس کا گناہ تو دشمن کے سر ہے اور تمہارے حق میں تو اس کی مذمت نعمت ہے، لہذا تمہیں اس نعمت پر غصہ نہیں کرنا کیونکہ وہ تمہیں اپنے قول کے ذریعے فائدہ اور خود کو نقصان پہنچا رہا ہے۔

تیسرا حالت:

یعنی وہ تم پر ایسا جھوٹ باندھے جس سے تم اللہ عزوجل کے نزدیک بُری ہو تو اس حالت میں بہتر ہے کہ تم اسے بُرانہ جانو اور نہ اس کی مذمت میں وقت بر باد کرو بلکہ تم تین باتوں میں غور و فکر کرو۔

﴿...پہلی بات: یہ غور کرو کہ اگر تم میں وہ بُرانی نہیں پائی جا رہی تو کیا ہوا اس جیسی کئی اور برائیاں تو تم میں موجود ہیں جن پر اللہ عزوجل نے پردہ ڈال رکھا ہے، لہذا اللہ عزوجل کا شکر ادا کرو کہ اس نے تمہارے عیوب کسی پر ظاہر نہیں فرمائے اور ان کے بجائے تمہیں ایک ایسے عیب کے حوالے کر دیا جس سے تم بُری ہے۔﴾

﴿...دوسری بات: یہ غور کرو کہ بے شک جو عیب تم میں نہیں اس کے ذریعے تمہاری مذمت کرنا تمہارے بقیہ گناہوں اور کوتاہیوں کے لئے کفارہ ہے گویا مذمت کرنے والے نے تجھ میں نہ پائے جانے والے عیب کی نسبت تمہاری طرف کر کے تمہیں ان تمام عیبوں سے پاک کر دیا ہے جن میں تم گرے ہوئے ہو۔ اور جس نے بھی تمہاری غیبت کی اس نے اپنی نیکیاں تمہیں ہدیہ کر دیں اور جس نے تیری تعریف کی یقیناً اس نے تیری کمر توڑ ڈالی۔ حیرت ہے تجھ پر کہ کمر کے ٹوٹنے پر خوش ہوتا ہے اور نیکیوں کا تحفہ ملنے پر غم کھاتا ہے حالانکہ وہ نیکیاں تجھے اللہ عزوجل سے قریب کرنے والی ہیں اور تو اس خیال میں بھی ہے کہ تو اللہ عزوجل کا قرب چاہتا ہے۔﴾

﴿...تیسرا بات: تجھے غور کرنا چاہئے کہ اس بے چارے نے اپنا دینی نقصان کر کے خود کو اللہ عزوجل کی نظر رحمت سے گردایا ہے اور جھوٹ باندھنے کے سبب خود کو ہلاک کر کے دردناک عذاب پر پیش کر دیا

ہے۔ لہذا جب اللہ عزوجل اس پر غضبنا کہے تو تجھے اس شخص پر غصہ نہیں کرنا چاہئے کیونکہ غصہ کرنے کی صورت میں تم شیطان کو اللہمَّ أهْلِكُهُ (اے اللہ عزوجل! اس شخص کو ہلاک کر) کہہ کر خوش کر رہے ہو بلکہ تمہیں اس طرح دعا کرنے چاہئے: اللہمَّ أصلحْهُ (اے اللہ عزوجل! اس کو نیک بنادے) اللہمَّ تُبْ عَلَيْهِ (اے اللہ عزوجل! اس کی توبہ قبول فرما) اللہمَّ ازْحِمْهُ (اے اللہ عزوجل! اس پر رحم فرما)

جنگِ احمد میں جب حضور خاتم النبیین صَلَّی اللہُ تَعَالٰی عَلَيْہِ وَاٰلِہٖ وَسَلَّمَ کے داند ان مبارک شہید کئے گئے اور آپ عَلَیْہِ السَّلَامَ کے چہرے کو زخمی کیا گیا اور آپ کے پچھا حضرت حمزہ رَضِیَ اللہُ تَعَالٰی عَنْہُ کو شہید کیا گیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نے اُس وقت یوں دعا فرمائی: اللہمَّ اغْفِرْ لِقُوْنِیِ الْلَّهُمَّ اهْدِ قُوْنِیِ فَإِنَّمَا لَا يَعْلَمُونَ یعنی اے اللہ عزوجل! میری قوم کو معاف فرما، اے اللہ عزوجل! میری قوم کو ہدایت عطا فرما، بے شک یہ لوگ یہ نہیں جانتے۔^(۱) کسی شخص نے حضرت سیدنا ابراہیم بن اوہم رَحْمَةُ اللہُ تَعَالٰی عَلَیْہِ کے سر کو زخمی کیا تو آپ نے اس کے لئے مغفرت کی دعا فرمائی۔ ایسا کرنے پر آپ پر اعتراض کیا گیا تو آپ نے فرمایا: ”میں صرف یہ جانتا ہوں مجھے اس کے سبب اجر دیا گیا ہے اور چونکہ اس شخص کے سبب مجھے بھلانی ہی پہنچی ہے تو میں اس بات پر راضی نہیں کہ میری وجہ سے وہ عذاب میں گرفتار ہو۔“

لہذا تجھے اپنی مذمت بری نہیں لگنی چاہئے اس پر ایک چیز تیری مددگار ہو سکتی ہے اور وہ ہے لائچ کانہ ہونا کیونکہ جس شخص سے تجھے کوئی طمع نہیں جب وہ تیری مذمت کرے گا تو تیرے دل پر اس کا اثر بہت کم ہو گا اور دین کی اصل قناعت ہے اور اسی کے سبب جاہ و مال کی محبت ختم ہو سکتی ہے، جب تک طمع باقی رہے گی تو جس سے تمہیں طمع ہے تم اس کے دل میں مدوح جاہ کے طبلگار رہو گے اور تمہاری تمام تر توجہ اس کے دل میں اپنا مقام بنانے پر رہے گی اور یہ چیز دین کی بربادی کی طرف لے جاتی ہے۔ لہذا جو مال وجاہ کی طمع رکھتا ہے، مدح کی چاہت اور مذمت سے نفرت کرتا ہے اسے اپنے دین کی سلامتی کی امید نہیں رکھنی چاہئے کیونکہ یہ اس کے لیے بہت بعید ہے۔

^۱ ...دلائل النبوة للبيهقي، باب سیاق قصة خروج النبي صَلَّی اللہُ عَلَیْہِ وَسَلَّمَ الی احادیث... الخ، ۲۱۵ / ۳

تاریخ مدینہ دمشق، الرقم: ۷۹۳۲، نوح بن ملک علیہ السلام، ۲۲ / ۲۲

بارہویں فصل:

تعريف و مذمت کے سلسلے میں لوگوں

کی چار حالتیں

جان لیجھے کہ مذمت کرنے والے اور تعریف کرنے والے کی نسبت سے لوگوں کی چار حالتیں ہیں:

پہلی حالت:

تعریف پر خوش ہونا اور تعریف کرنے والے کا شکر یہ ادا کرنا، مذمت پر غصے میں آنا اور مذمت کرنے والے سے لبغض رکھنا نیز اس سے بدلہ لینا یا بدلہ لینے کی خواہش رکھنا۔ اکثر لوگوں کا یہی حال ہے اور اس سلسلے میں یہ انتہائی درجہ کی معصیت ہے۔

دوسری حالت:

انسان اندر ہی اندر براہی کرنے والے پر ناراض ہوتا ہے لیکن اپنی زبان اور دیگر اعضاء کو بدلہ لینے سے روکے رکھتا ہے، تعریف کرنے والے سے دل ہی دل میں خوش ہوتا ہے لیکن اس خوشی کا اظہار نہیں کرتا۔ یہ حالت بھی نقصان دہ ہے مگر پہلی کے مقابلے میں کمال ہے۔

تیسرا حالت:

انسان کے نزدیک تعریف کرنے والے اور مذمت کرنے والے میں کوئی فرق نہ ہو، نہ مذمت پر غمگین ہو اور نہ تعریف پر خوش ہو، یہ کمال کا پہلا درجہ ہے۔ بعض عبادت گزار خود کو اس وصف سے موصوف گمان کرتے ہیں حالانکہ اگر وہ اس کی علامات کے ذریعے اپنا امتحان نہ لیں تو وہ کو کھا جائیں۔ اس وصف کی علامتوں میں سے چند یہ ہیں: مذمت کرنے والا اگر اس کے پاس دیر تک بیٹھنے کو تعریف کرنے والے کے اتنی دیر تک بیٹھنے سے زیادہ بوجھ محسوس نہ کرے، تعریف کرنے والے کی حاجت کو پورا کرنے میں بھی اسی قدر کرے اس سے کم نہ ہو، اپنی مجلس سے مذمت کرنے والے کے چلے جانے کو تعریف کرنے والے کے چلے جانے کے مقابلے میں ہلاکا نہ جانے، جتنی تکلیف تعریف کرنے والے کی موت پر

محسوس کرے مذمت کرنے والے کی موت پر بھی اتنی ہی کرے، تعریف کرنے والے کو پہنچنے والی مصیبت اور دشمنوں کی ایذا پر جتنا نغمگین ہوا تنا ہی نغمگین مذمت کرنے والے کو پہنچنے والی مصیبت پر بھی ہو، تعریف کرنے والے کی خطاذم مذمت کرنے والے کی خطا کے مقابلے میں معمولی خیال کرے۔ جب تعریف کرنے والے کی طرح مذمت کرنے والے کا معاملہ بھی معمولی معلوم ہو اور ہر اعتبار سے دونوں میں برابری رکھے تو یقیناً اس شخص نے اس تیسری حالت کو پالیا لیکن یہ بہت بعد اور دلوں پر بہت شدید ہے۔ اور مخلوق کی تعریف کے سبب اکثر لوگ دل ہی دل میں خوش ہوتے لیکن مذکورہ علامات کے ذریعے اپنا امتحان نہ لینے کی وجہ سے غفلت میں پڑے رہتے ہیں۔

ایک شیطانی و سوسمہ اور اس کا علاج:

عبادت گزار کبھی مذمت کرنے والے کے مقابلے میں تعریف کرنے والے کی طرف اپنے دل کو مائل پاتا ہے اور شیطان اس میلان کو اس کی نظر میں یہ کہتے ہوئے اچھا کر دیتا ہے کہ برائی کرنے والا تیری برائی کرنے کے سبب اللہ عزوجل کی نافرمانی کر رہا ہے اور تیری تعریف کرنے والا یقیناً اللہ عزوجل کی اطاعت کر رہا ہے، لہذا یہ دونوں کیسے برابر ہو سکتے ہیں؟

عبادت گزار کا یہ خیال کرنا کہ برائی کرنے والے کو بر اجانا دین ہی ہے تو یہ شیطانی دھوکا ہے کیونکہ عبادت گزار اگر غور و فکر کرے تو اسے یہ معلوم ہو گا کہ اس کی مذمت کرنے والے نے جس چیز کا ارتکاب کیا ہے اس سے کئی گناہ بڑھ کر لوگ گناہ کبیرہ کا ارتکاب کرتے ہیں لیکن نہ وہ ان کو بر اجانا ہے اور نہ ان سے دور بھاگتا ہے نیزاں کو یہ بھی معلوم ہو گا کہ جو اس کی تعریف کر رہا ہے ممکن ہے وہ کسی اور کی مذمت بھی کرتا ہو اور یوں وہ غیر کی مذمت کرنے کی وجہ سے اپنی تعریف کرنے والے سے نفرت بھی نہیں کرتا جیسا کہ وہ اپنی مذمت کرنے والے کے ساتھ یہی رویہ رکھتا ہے حالانکہ مذمت جب گناہ ہے تو برابر ہے اس کی ہو یا کسی دوسرے کی ہو۔ مذکورہوضاحت سے معلوم ہوا کہ عابد کا غصہ اپنے نفس و خواہش کی وجہ سے ہے جبکہ شیطان اس کو باور کرواتا ہے کہ یہ دین سے ہے یہاں تک کہ وہ عابد اپنی خواہش اور اس شیطانی و سوسمے کی پیروی کے سبب اللہ عزوجل سے مزید دور ہو جاتا ہے، اور جو شخص شیطان کے مکروہ فریب اور نفس کی

آفات سے باخبر نہیں ہوتا اس کی اکثر عبادتیں محض ضائع ہونے والی تھکاوٹیں ہیں جن سے دنیا میں کوئی فائدہ نہیں اور آخرت میں خسارہ ہی خسارہ ہے۔ ایسے لوگوں کے بارے میں اللہ عزوجل ارشاد فرماتا ہے:

قُلْ هَلْ نَبِيَّكُمْ بِالْأَحْسَرِينَ أَعْمَالًا^۱
الَّذِينَ حَلَّ سَعْيُهُمْ فِي الْحَيَاةِ الدُّنْيَا^۲
وَهُمْ يَحْسَبُونَ أَنَّهُمْ يُحِسْنُونَ صُدُقاً^۳

(پ، ۱۴، الکھف: ۱۰۳، ۱۰۷)

چو تھی حالت:

چو تھی حالت ہے عبادت میں سچا ہونا یعنی وہ تعریف کو ناپسند کرتا ہے اور تعریف کرنے والے پر ناراض ہوتا ہے کیونکہ وہ جانتا ہے کہ کسی کے منہ پر اس کی تعریف کرنا ایک ایسا فعل ہے جو کمر توڑنے والا اور دین کو نقصان پہنچانے والا فتنہ ہے نیز وہ مذمت کرنے والے کو پسند کرتا ہے کیونکہ وہ جانتا ہے کہ اس نے میرے عیب پر مجھے باخبر کیا اور اہم بات کی طرف میری رہنمائی بھی کی اور اپنی نیکیاں مجھے ہدیہ کیں، رسول پاک، صاحبِ لواک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”عاجزی کی اصل یہ ہے کہ تم نیکی اور پرہیز گاری کے ساتھ اپنا ذکر کئے جانے کو ناپسند کرو۔“^(۱)

ایک روایت میں ہے کہ رسول اکرم، شاہ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”روزہ دار کے لئے خرابی ہے، شب بیدراری کرنے والے کے لئے خرابی ہے اور اونی لباس پہننے والے کے لئے خرابی ہے مگر وہ؟“ عرض کی گئی: یا رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ”مگر وہ۔“ سے کیا مراد ہے؟ ارشاد فرمایا: ”مگر وہ جو اپنے آپ کو دنیا سے بچائے، تعریف کو ناپسند کرے اور مذمت کو اچھا جانے۔“^(۲) لیکن ایسا کرنا بہت دشوار ہے۔ ہم جیسوں کی طبع کی انتہاد و سری حالت تک ہی ہو سکتی ہے کہ مذمت کرنے والے پر نفرت اور تعریف کرنے والے پر خوش ہونے کو دل میں چھپائے رکھیں اور قول

①...الزهد لمنادین السرى، باب التواضع، ۲/۳۱۲، حدیث: ۷۸۰ بتغیر

②...تن کرۃ الموضوعات، باب ذم الدنيا والغنى...الخ، ص ۱۷۳

و فعل سے اس کا اظہار نہ کریں۔ جہاں تک تیسری حالت کی بات ہے یعنی تعریف کرنے اور مذمت کرنے والے کو برابر جانا تو اس کی طمع ہم نہیں کر سکتے بلکہ اگر ہم دوسری حالت کی علامات کے ذریعہ اپنے آپ کو جانچیں تو بھی نامکمل پائیں کیونکہ ہم تعریف کرنے والے کی عزت اور اس کی حاجات کو پورا کرنے میں جلدی کرتے ہیں اور مذمت کرنے والے کی عزت و تعریف اور اس کی حاجات کو پورا کرنا ہم پر گراں گزرتا ہے نیز باطنی حالت کی طرح ظاہری طور پر بھی ہم ان کو برابر درجہ دینے کی طاقت نہیں رکھتے۔ جو شخص تعریف کرنے والے اور مذمت کرنے والے کے ساتھ ظاہری طور پر برابری کا بر تاؤ کرنے کی طاقت رکھتا ہے اگر وہ مل جائے تو اس دور میں پیشوں بننے کے لائق ہے مگر ایسا شخص کبریت احمد (عنقاپرندے کی طرح) ہے جس کی لوگ باتیں تو کرتے ہیں لیکن وہ نظر نہیں آتا۔ جب دوسری حالت کی یہ صورت ہے تو تیسری اور چوتھی صورت کے بارے میں کیا گمان کیا جاسکتا ہے...؟ بہر حال ان میں سے ہر درجے میں بھی آگے مزید چند درجات ہیں۔ چنانچہ تعریف کے سلسلے میں درجات کچھ اس طرح ہیں:

تعریف کے سلسلے میں مزید درجات:

بعض لوگ اپنی شہرت اور تعریف کے خواہشمند ہوتے ہیں لہذا اس کو پانے کی ہر ممکن کوشش کرتے ہیں حتیٰ کہ عبادات میں ریاکاری کرتے ہیں اور لوگوں کی زبانوں پر اپنی تعریف اور ان کے دلوں کو مائل کرنے کے نشہ میں گناہ کرنے سے بھی گریز نہیں کرتے یہ لوگ ہلاک ہونے والے ہیں۔

بعض لوگ شہرت و تعریف کو جائز چیزوں کے ذریعہ حاصل کرنا چاہتے ہیں اور عبادات کو سبب نہیں بناتے نہ ہی گناہوں کا ارتکاب کرتے ہیں، یہ لوگ گرنے والے گڑھے کے کنارے پر ہیں کیونکہ یہ اس کلام اور ان اعمال کی حدود نہیں جانتے جن کے وسیلہ سے یہ لوگوں کے دلوں کو مائل کرنا چاہتے ہیں تو عین ممکن ہے کہ یہ لوگ تعریف کی چاہت میں وہ کر گزریں جو جائز نہیں لہذا ایسے لوگ ہلاکت کے قریب تر ہیں۔

بعض لوگ وہ ہیں جو تعریف کی چاہت نہیں رکھتے نہ ہی اس کو پانے کی کوشش کرتے ہیں لیکن جب تعریف کی جاتی ہے تو خوشی ان کے دلوں میں سراحت کر جاتی ہے اگر وہ اس حالت کا مجاہد ہے کے ذریعہ مقابلہ نہ کریں اور بتکلف اس کو برانہ جائیں تو ممکن ہے کہ یہ خوشی ان کو اس درجہ میں لوٹادے جس میں

پہلے وہ تھے اور اگر اس معاملے میں اپنے نفس سے جہاد کریں، اپنے دل کو تعریف کی ناپسندیدگی پر مجبور کریں اور تعریف کی آفات میں غور و فکر کر کے اس کے شروع سے نفرت کریں تو پھر بھی یہ لوگ مجاہدے کے خطرے میں رہتے ہیں کبھی جیت جاتے ہیں اور کبھی ہار جاتے ہیں۔

بعض لوگ وہ ہیں جو تعریف پر نہ خوش ہوتے ہیں نہ رنجیدہ اور نہ ہی وہ تعریف ان میں کوئی اثر کرتی ہے یہ لوگ اپچھے ہیں اگرچہ پوری طرح اخلاص نہیں پایا جاتا۔

بعض ایسے ہوتے ہیں کہ اپنی تعریف سنانا پسند کرتے ہیں لیکن نوبت یہاں تک نہیں پہنچتی کہ تعریف کرنے والے پر غصہ ہوں یا کوئی اعتراض کریں۔

خلاصہ کلام:

اس باب میں سب سے اعلیٰ درجہ یہ ہے کہ تعریف کو ناپسند کرنے کے ساتھ ساتھ غصے میں آجائے اور صدقی دل کے ساتھ اس کا اظہار بھی کرے۔ ایسا نہ کرے کہ غصہ ظاہری ہو اور دل اس تعریف کرنے والے کو پسند کر رہا ہو یہ تو عین منافقت ہے کیونکہ وہ اپنی طرف سے صدق و اخلاص کو ظاہر کر رہا ہے جبکہ حقیقت میں اس سے خالی ہے۔ اسی طرح مذمت کرنے والے کے حق میں بھی مختلف احوال ہیں جو تعریف کے احوال کی ضد ہیں، ان میں سے پہلا درجہ غصہ کا اظہار کرنا اور آخری درجہ خوشی کا اظہار کرنا ہے اور اپنی مذمت پر خوشی کا اظہار وہی شخص کرے گا جو اپنے نفس کے سرکش ہونے کی وجہ سے اس کے لئے دل میں کینہ رکھے کہ میرا نفس بہت عیب دار، جھوٹے وعدے اور انتہائی مکرو فریب والا ہے نیز اپنے نفس سے دشمن کے جیسا بغرض رکھے کیونکہ انسان اس شخص سے خوش ہوتا ہے جو اس کے دشمن کی مذمت کرے اور یہ شخص چونکہ اپنے نفس کا دشمن ہے، لہذا نفس کی مذمت پر خوش ہو گا اور مذمت کرنے والے کا شکریہ ادا کرے گا اور مذمت کرنے والے کے ذہین ہونے کا اعتقاد رکھے گا کیونکہ وہ اس کے نفس کے عیب پر واقف ہو گیا۔ اور یہ مذمت اس شخص کے لئے مذمت کرنے والے کی طرف سے گویا تشقی اور غنیمت ہے کیونکہ اس کی مذمت نے اسے لوگوں کی نظروں میں گرا کر شہرت کے فتنے میں مبتلا ہونے سے بچا لیا اور چونکہ انسان بہت ساری نیکیوں پر ہمیشہ قائم نہیں رہ سکتا، لہذا امید ہے یہ مذمت اس کے ان عیبوں کا

مُداواہ ہو جائے جن کو دور کرنے سے وہ عاجز ہے اور اگر مرید اپنی تمام عمر بھی اس ایک صفت کو پانے کی کوشش کرے اور وہ یہ کہ تعریف کرنے والا اور مذمت کرنے والا اس کے نزدیک ایک ہی درجہ میں ہو تو وہ ایک ایسے کام میں مشغول ہو جائے گا کہ دوسرے کسی کام کے لئے فارغ نہ ہو گا۔ مرید اور سعادت کے ما بین کثیر گھاٹیاں ہیں جن میں سے ایک یہی ہے نیز جب تک مرید عمر بھر سخت مجاہدہ نہ کرے کسی ایک گھاٹی کو بھی عبور نہیں کر سکتا۔

باب نمبر: ۲: عبادات کے ذریعے جاہ و منزلت کی طلب

(اس میں ۱۱ فصلیں ہیں)

﴿...دوسری قسم: عبادات کے ذریعہ جاہ و منزلت کا حصول اس میں درج ذیل امور کا بیان ہو گا:

- (۱)... ریا کاری کی مذمت (۲)... ریا کاری کی حقیقت اور اس چیز کا بیان جس کے ذریعے ریا کاری ہوتی ہے
- (۳)... ریا کاری کے مراتب (۴)... پوشیدہ ریا کاری کا بیان (۵)... اس ریا کاری کا بیان جس سے عمل ضائع ہوتا ہے اور جس سے نہیں (۶)... ریا کاری کی دوا اور اس کا علاج (۷)... نیکیوں کو ظاہر کرنے کی اجازت کا بیان
- (۸)... گناہوں کو چھپانے کی اجازت کا بیان (۹)... ریا کاری اور آفات کے خوف سے عبادات کو چھوڑنے کا بیان (۱۰)... اس چیز کا بیان کہ مخلوق کے دیکھنے کے سبب بندہ کس قدر عبادات پر خوش ہو سکتا ہے (۱۱)... عبادت سے پہلے اور بعد مرید کے لئے کس چیز کو دل میں جمائے رکھنا لازم ہے۔ یہ کل ۱۱ فصلیں ہیں۔ اللہ عزوجل ہی توفیق دینے والا ہے۔

پہلی فصل:

یاد رکھئے! ریا کاری حرام ہے اور ریا کار پر اللہ عزوجل کا غضب ہوتا ہے، اس پر آیاتِ قرآنیہ، احادیث مبارکہ اور بزرگانِ دین کے اقوال شاہد ہیں۔

ریا کاری کی مذمت پر مشتمل چار فرائیں باری تعالیٰ:

﴿1﴾

فَوَيْلٌ لِّإِيمَانِ الَّذِينَ هُمْ عَنْ صَلَاتِهِمْ ترجمہ کنز الایمان: تو ان نمازوں کی خرابی ہے جو اپنی نماز سے

سَاهُونَ لِلَّذِينَ هُمْ يُرَأْءُونَ ﴿١﴾

(پ، ۳۰، الماعون: ۲)

...﴿2﴾

وَالَّذِينَ يَمْكُرُونَ السَّيِّئَاتِ لَهُمْ عَذَابٌ شَدِيدٌ ﴿٢﴾ ترجمہ کنز الایمان: اور وہ جو برے داؤں (فریب) کرتے ہیں
وَمَنْرُولِيلَكُهُوَبِيُّوْرُ ﴿٣﴾ (پ، ۲۲، فاطر: ۱۰) ان کے لئے سخت عذاب ہے اور انھیں کامگیر برباد ہو گا۔

حضرت سیدنا امام مجاهد علیہ رحمۃ اللہ اتوحید فرماتے ہیں: اس آیت میں مراد ریاکار ہیں۔^(۱)

...﴿3﴾

إِنَّمَا تُطْعِمُمُ لِيَوْجُدُوا لِلَّهِ لَا نِرْبُدُ مِنْكُمْ جَزَاءً
وَلَا شُكُورًا ﴿٤﴾ (پ، ۲۹، الدھر: ۹) ترجمہ کنز الایمان: ہم تمہیں خاص اللہ کے لئے کھانا دیتے ہیں
ہیں تم سے کوئی بد لہ یا شکر گزاری نہیں مانگتے۔
اس آیت مبارکہ میں ہر اس ارادے کی نفی کر کے جس کا مقصد رضاۓ الہی نہ ہو مُنْصَنِین کی تعریف
فرمائی گئی کیونکہ ریاکاری اخلاص کی ضد ہے۔

...﴿4﴾

فَمَنْ كَانَ يَرْجُو الْقَاءَ رَبِّهِ فَلَيَعْمَلْ عَمَلاً
صَالِحًا وَلَا يُشْرِكْ بِعِبَادَةِ رَبِّهِ أَحَدًا ﴿٥﴾ (پ، ۱۶، الکھف: ۱۱۰)
ترجمہ کنز الایمان: تو جسے اپنے رب سے ملنے کی امید ہو
اسے چاہئے کہ نیک کام کرے اور اپنے رب کی بندگی میں
کسی کوشش کرنے کرے۔

یہ ان لوگوں کے بارے میں ہے جو اپنی عبادات و اعمال پر ثواب اور تعریف دونوں کے طلبگار ہیں۔

ریاکاری کی مذمت پر مشتمل ۱۴ فرائیں مصطفیٰ:

﴿1﴾ ... ایک شخص نے سرکارِ دو عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے عرض کی: نجات کس میں ہے؟ ارشاد فرمایا: بندہ لوگوں کو دکھانے کے لئے اللہ عَزَّ وَجَلَّ کی عبادت نہ کرے۔^(۲)

①... الزواجر عن اقتراف الكبائر، الكبيرة الثانية: الشرك الاصغر وهو الرياء، ۱/۷۶

②... اتخاذ الخيرۃ المهرة، باب التحذیر من الرياء... الخ، ۱/۳۳۵، حدیث ۲۰۲: بغير

﴿۲﴾ ... تین قسم کے لوگوں یعنی (۱) شہید، (۲) ... اللہ عزوجل کی راہ میں صدقہ دینے والا اور (۳) ... قاری قرآن کے متعلق مروی ہے جسے ہم نے اخلاص کے بیان میں بھی ذکر کیا ہے کہ اللہ عزوجل ان میں سے ہر ایک سے فرمائے گا: ”(چنانچہ صدقہ دینے والے سے فرمائے گا) تو نے جھوٹ کہا تیرا مقصد تو یہ تھا کہ لوگ تیرے متعلق کہیں تو بہت بڑا سخنی ہے۔ (شہید سے فرمائے گا) تو نے جھوٹ کہا تیرا مقصد یہ تھا کہ لوگ تجھے کہیں کہ تو بہت بڑا بہادر ہے۔ (قاری قرآن سے فرمائے گا) تو نے جھوٹ کہا تیرا مقصد یہ تھا کہ لوگ تیرے متعلق کہیں کہ تو قاری قرآن ہے۔ ”آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اس حدیث مبارکہ میں یہ خبر دی کہ انہیں ان کی ریا کاری کے سبب ثواب نہیں دیا گیا کیونکہ ان کی ریا کاری نے ان کے عمل ضائع کر دیئے۔”^(۱)

﴿۳﴾ ... جو ریا کاری کرتا ہے اللہ عزوجل اس کے عمل کو (بروز قیامت) ظاہر کر دے گا اور جو شہرت کے لئے عمل کرتا ہے اللہ عزوجل اسے مشہور کر دے گا^(۲)۔

ایک طویل حدیث میں ہے کہ اللہ عزوجل فرشتوں سے فرمائے گا: اس نے اپنے عمل سے میرا ارادہ نہیں کیا اسے سِجین^(۴) میں ڈال دو۔

﴿۴﴾ ... مجھے تم پر سب سے زیادہ شرکِ اصغر کا خوف ہے، صحابہؓ کرام عَلَیْہِمُ الرِّضْوانَ نے عرض کی: یا رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ! شرکِ اصغر کیا ہے؟ فرمایا: ریا کاری۔ قیامت کے دن جب اللہ عزوجل بندوں کو

^۱ ... سنن الترمذی، کتاب الزهد، باب ماجا عفی الریاء و السمعة، ۱۲۹/۳، حدیث: ۲۳۸۹:

^۲ ... مفسر شہیر، حکیم الامت مفتی احمد یار خان عَلَیْہِ رَحْمَةُ الْحَقَّان مرآۃ المناجح، جلد ۷، صفحہ ۱۲۹ پر اسی مفہوم کی روایت کے تحت فرماتے ہیں: یعنی جو کوئی عبادات لوگوں کے دھکلاؤے سنا نے کے لئے کریکا تو اللہ تعالیٰ دنیا یا آخرت میں اس کے عمل لوگوں میں مشہور کر دیگا مگر عزت کے ساتھ نہیں بلکہ ذلت کے ساتھ کہ لوگ اس کے عمل سنکر اس پر پھنسکاری کریں گے اس کی شرح بھی کچھ آگے آرہی ہے ہم نے دیکھا کہ بعض لوگ اپنے صدقات خیرات شہرت کے لئے اخباروں میں دیواروں پر لکھواتے ہیں لوگ پڑھ پڑھ کر ان پر لعن طعن کی بوجھلاڑ کرتے ہیں کہ اس شہرت کی کیا ضرورت تھی بعض لوگ شہرت کے لئے اولاد کی شادیوں میں بہت خرچ کرتے ہیں مگر چو طرفہ (چار جانب) سے ان پر پھنسکار پڑتی ہے کہ خدا کی پناہ اس حدیث کا ظہور آج بھی ہو رہا ہے۔

^۳ ... مسلم، کتاب الزهد والرقائق، باب من اشرک في عمله غير الله، ص ۱۵۹۳، حدیث: ۲۹۸۲:

^۴ ... جہنم کے ایک طبقے کا نام، امام مجاہد عَلَیْہِ رَحْمَةُ اللَّهِ الْوَاحِدِ فرماتے ہیں: ساتوں زمین کے نیچے ایک مقام کا نام ہے جہاں کفار کی ارواح قید ہیں۔ (اتحاد السادة المتقین، ۱۰/۲۷)

ان کے اعمال کا بدله دے گا تو ریا کاروں سے فرمائے گا: ان کے پاس جاؤ جن کو دکھانے کے لئے تم دنیا میں عمل کیا کرتے تھے، دیکھو کیا تم ان کے پاس کوئی بدله پاتے ہو؟^(۱)

﴿۵﴾ ... ”مَجْبُ اللَّهِ عَزَّ وَجَلَّ“ سے اللَّهُ عَزَّ وَجَلَّ کی پناہ مانگو۔ صحابہؓ کرام عَنْهُمُ الرِّضْوان نے عرض کی: وہ کیا ہے؟ ارشاد فرمایا: جہنم کی ایک وادی ہے جو ریا کار علماء کے لئے تیار کی گئی ہے۔^(۲)

﴿۶﴾ ... حدیث قدسی میں ہے کہ اللَّهُ عَزَّ وَجَلَّ ارشاد فرماتا ہے: جس نے کوئی عمل کیا اور اس میں میرے ساتھ کسی کو شریک کیا تو اس کا سارا عمل اسی کے لئے ہے میں اس سے بری ہوں اور میں سب سے بڑھ کر شرک سے بے نیاز ہوں۔^(۳)

حضرت سَيِّدُنَا عَصِيَّى رُوْحُ اللَّهِ عَلَى تَبَيَّنَاتِهِ وَعَلَيْهِ الْصَّلَاةُ وَالسَّلَامُ نے فرمایا: ”جب تم میں سے کسی ایک کارروزہ ہو تو اسے چاہئے کہ اپنے سر اور داڑھی میں تیل لگائے اور ہونٹوں پر بھی ہاتھ پھیرے تاکہ لوگوں کو اس کارروزہ دار ہونا معلوم نہ ہو اور جب کوئی دائیں ہاتھ سے دے تو باکیں ہاتھ کو خبر نہ ہو اور جب نماز پڑھے تو اپنے دروازے پر پردہ ڈال دے بے شک اللَّهُ عَزَّ وَجَلَّ نہ (اپنی تعریف) بھی اسی طرح بندوں پر تقسیم کرتا ہے جس طرح رحمۃ رحمہ تھیں فرماتا ہے۔“

﴿۷﴾ ... جس عمل میں ذرہ بھر ریا ہو اللَّهُ عَزَّ وَجَلَّ اسے قبول نہیں فرماتا۔^(۴)

﴿۸﴾ ... ایک مرتبہ امیر المؤمنین حضرت سَيِّدُنَا عمر فاروقؑ اعظم رَحْمَةُ اللَّهِ تَعَالَى عَنْهُ نے حضرت سَيِّدُنَا معاذ بن جبل رَضِيَ اللَّهُ تَعَالَى عَنْهُ کو روتے دیکھا تو پوچھا: کیوں رورہے ہو؟ عرض کی: میرے رونے کا سبب وہ حدیث پاک ہے جو میں نے رسول اللَّهِ صَلَّى اللَّهُ تَعَالَى عَلَيْهِ وَسَلَّمَ سے سنی ہے کہ آپ نے ارشاد فرمایا: ادنیٰ ریا بھی شرک ہے۔^(۵)

①...شعب الانیمان، باب فی اخلاق العمل لله عزوجل، ۵/۳۳۳، حدیث: ۲۸۳۱

②...سنن الترمذی، کتاب الزهد، باب ماجاہ فی الریاء والسمعة، ۳/۱۷۱، حدیث: ۲۳۹۰

③...سنن ابن ماجہ، کتاب الزهد، باب الریاء والسمعة، ۳/۳۶۹، حدیث: ۲۲۰۲

④...حلیۃ الاولیاء، یوسف بن ابی سلطان، ۸/۲۲۳، حدیث: ۱۲۱۳۰، عن یوسف بن ابی سلطان

⑤...المستدرک، کتاب معرفۃ الصحابة، استخلف رسول الله صلی اللہ علیہ وسلم معاذ بن جبل علی مکہ، ۳۰۲/۲، حدیث: ۵۲۳۱

﴿۹﴾... مجھے تم پر ریا اور پوشیدہ شہوت کا سب سے زیادہ خوف ہے۔^(۱) یہ پوشیدہ شہوت بھی ریا کاری کی باریکیوں اور خطاؤں کی طرف لوٹتی ہے۔

﴿۱۰﴾... بے شک جس شخص نے اپنے دائیں ہاتھ سے ایسے صدقہ کیا کہ باعیں کو خبر نہ ہونے دی وہ شخص اس دن عرش کے سامنے میں ہو گا جس دن سوائے سایہ عرش کے کوئی سایہ نہ ہو گا۔^(۲) اسی وجہ سے ایک روایت میں آیا ہے کہ ”پوشیدہ عمل کی فضیلت علانية عمل پر ستر گناہ زیادہ ہے۔“^(۳)

﴿۱۱﴾... قیامت کے دن ریا کار کو یوں بلا یا جائے: او گنہگار! او دھوکے باز! اور ریا کار! تیرا عمل بیکار اور تیرا ثواب ضائع ہو گیا، جا! اپنا اجر اس سے لے جس کے لئے تو دنیا میں عمل کیا کرتا تھا۔^(۴)

﴿۱۲﴾... حضرت سید ناشد اد بن اوس رَضِيَ اللَّهُ تَعَالَى عَنْهُ فرماتے ہیں: میں نے رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو روتے ہوئے دیکھا تو عرض کی: یا رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ! اس رونے کا کیا سبب ہے؟ ارشاد فرمایا: مجھے اپنی امت پر شرک کا خوف ہے، سنو! وہ سورج، چاند، بتوں اور پتھروں کی پوجا تو نہیں کریں گے لیکن اپنے اعمال میں دکھلاوا کریں گے۔^(۵)

﴿۱۳﴾... اللَّهُ عَزَّ وَجَلَّ نے جب زمین کو پیدا فرمایا تو وہ کانپنے لگی پھر اللَّهُ عَزَّ وَجَلَّ نے پہاڑوں کو پیدا کر کے ان کو زمین کی میخیں بنادیا تو فرشتے کہنے لگے: ہمارے رب نے پہاڑوں سے مضبوط کوئی چیز پیدا نہیں فرمائی، پھر اللَّهُ عَزَّ وَجَلَّ نے لوہے کو پیدا فرمایا جس نے پہاڑوں کو کاٹ دیا پھر آگ کو پیدا فرمایا جس نے لوہے کو پگلا دیا، پھر اللَّهُ عَزَّ وَجَلَّ نے پانی کو حکم دیا کہ آگ کو بجھا دے اور ہوا کو حکم دیا تو اس نے پانی کو گدلا کر دیا، اب فرشتوں میں اختلاف رائے ہو گیا (کہ کیا چیز سب میں سخت ہے) لہذا انہوں نے کہا: ہم اس کے متعلق اللَّهُ عَزَّ وَجَلَّ سے پوچھتے

①... الزهد لابن مبارک، باب فضل ذكر الله، ص ۳۹۳، حدیث: ۱۱۱۳.

②... بخاری، کتاب الاذان، باب من جلس في المسجد... الخ، ۱/ ۲۳۶، حدیث: ۲۲۰.

③... شعب الایمان، باب فی محبة اللہ عزوجل، ۱/ ۳۰۷، حدیث: ۵۵۵ بتغیر.

④... اتحات الخيرة المهرة، باب التحدير من الرياء... الخ، ۱/ ۳۳۵، حدیث: ۲۰۲، دون قول ”یامرأی“

الکبائر للذهبی، الكبيرة الاولى الشر كبالله، ص ۱۲

⑤... المعجم الأوسط، ۱۲۸/ ۳، حدیث: ۷۲۱۳.

ہیں، چنانچہ انہوں بار گاہِ الٰہی میں عرض کی: اے ہمارے پروردگار! تو نے اپنی مخلوق میں سب سے زیادہ سخت کیا چیز پیدا فرمائی؟ اللہ عزوجل نے ارشاد فرمایا: میں نے اپنی مخلوق میں ابن آدم کے دل سے زیادہ سخت و مضبوط چیز پیدا نہیں فرمائی کہ جب وہ اپنے دائیں ہاتھ سے صدقہ کرتا ہے تو اسے باعیں ہاتھ سے بھی پوشیدہ رکھتا ہے، یہ میری تمام مخلوق میں زیادہ سخت ہے۔^(۱)

ایک عبرت انگلیز روایت:

﴿۱۴﴾ ... مروی ہے کہ ایک شخص نے حضرت سیدنا معاذ بن جبل رضی اللہ تعالیٰ عنہ سے کہا مجھے کوئی ایسی بات سنائیے جو آپ نے رسول اکرم، شاہ بنی آدم صلی اللہ تعالیٰ علیہ وآلہ وسلم سے سنی ہو۔ یہ سن کر حضرت معاذ رضی اللہ تعالیٰ عنہ اتنا روئے کہ (راوی فرماتے ہیں) میں سمجھا بچپنہ ہوں گے پھر جب خاموش ہو گئے تو فرمایا: میں نے رسول اللہ صلی اللہ تعالیٰ علیہ وآلہ وسلم کو فرماتے سنا کہ آپ نے مجھ سے فرمایا: اے معاذ! میں نے عرض کی: میرے ماں باپ آپ پر قربان ہوں لبیک یا رسول اللہ صلی اللہ تعالیٰ علیہ وآلہ وسلم! ارشاد فرمایا: میں تمہیں ایک بات بتاتا ہوں اگر تم نے وہ یاد رکھی تو نفع اٹھاؤ گے اور اگر یاد نہ رکھی اور ضائع کر دی تو قیامت کے دن اللہ عزوجل کی بارگاہ میں تمہاری کوئی دلیل نہ چلے گی۔ اے معاذ! اللہ عزوجل نے زمین و آسمان کی تخلیق سے قبل سات فرشتے پیدا فرمائے پھر (ساتوں) آسمانوں کو پیدا فرمایا تو ہر آسمان کے دروازے پر ان میں سے ایک ایک فرشتہ دربان مقرر فرمایا اور ہر آسمان کو بہت عظمت و بُرزاً کی عطا فرمائی، لہذا صبح سے شام تک کے بندے کے اعمال جو کہ سورج کی طرح روشن ہوتے ہیں محفوظ فرشتے ان کو لے کر آسمان دنیا کی طرف چڑھتے ہیں اور ان اعمال کو بہت پاکیزہ اور کثیر خیال کرتے ہیں یہاں تک کہ جب آسمان دنیا تک پہنچتے ہیں تو آسمان دنیا کا دربان فرشتہ ان سے کہتا ہے: اس عمل کو عمل کرنے والے کے منه پر ماردو، میں غیبت کا فرشتہ ہوں مجھے میرے رب عزوجل نے حکم دیا ہے کہ جو لوگوں کی غیبت کرتا ہواں کے اعمال یہاں سے آگے نہ جانے دوں۔ سرکار مدینہ صلی اللہ تعالیٰ علیہ وآلہ وسلم نے فرمایا: پھر محفوظ فرشتے بندے کے نیک اعمال لے کر آتے ہیں تو پہلے فرشتے کے پاس سے گزر جاتے ہیں اور ان اعمال کو پاک و صاف اور کثیر خیال کرتے ہوئے

^۱...سنن الترمذی، کتاب التفسیر، باب ومن سورة المؤودتين، ۵/۲۲۲، حدیث: ۳۳۸۰ بتغیر

دوسرے آسمان تک پہنچ جاتے ہیں یہاں کا دربان فرِ شستہ کہتا ہے رک جاؤ اور اس عمل کو عمل کرنے والے کے منہ پر مار دو کیونکہ اس نے اس عمل سے دنیاوی محتاج چاہا ہے میرے رب عزوجل نے مجھے حکم دیا ہے کہ جو شخص اپنی مجلسوں میں دنیاوی مال کے ذریعہ فخر کرنے والا ہوا اس کے عمل کو یہاں سے آگے نہ بڑھنے دوں۔ پھر محافظ فرِ شستہ بندے کے روزہ، نماز اور صدقہ کے وہ اعمال لے کر اوپر چڑھتے ہیں جن سے ایسا نور پھوٹ رہا ہوتا ہے کہ وہ فرِ شستہ بھی تعجب کرنے لگتے ہیں یہاں تک کہ تیسرا آسمان تک پہنچ جاتے ہیں اس آسمان کا دربان فرِ شستہ کہتا ہے: ٹھہرو! اور اس عمل کو عمل کرنے والے کے منہ پر مار دو، میں تکبیر کا فرِ شستہ ہوں میرے رب اللہ عزوجل نے مجھے حکم دیا ہے کہ اُس بندے کے اعمال یہاں سے آگے نہ جانے دوں جو محفلوں میں لوگوں پر تکبیر کرتا ہے۔

پھر محافظ فرِ شستہ بندے کا ایسا عمل لے کر اوپر چڑھتے ہیں جس میں ستارے کی سی چمک اور تسبیح، نماز، روزہ، حج اور عمرہ کی آواز ہوتی ہے یہاں تک کہ وہ فرِ شستہ چوتھے آسمان تک پہنچ جاتے ہیں وہاں مُقرَّر دربان فرِ شستہ کہتا ہے: رک جاؤ اور اس عمل کو عمل کرنے والے کی پیٹھ اور پیٹ پر مار دو، میں خود پسندی کا فرِ شستہ ہوں میرے رب عزوجل نے مجھے حکم دیا ہے کہ میں اس کے عمل کو یہاں سے آگے نہ جانے دوں کیونکہ جب یہ کوئی عمل کرتا ہے تو اس میں خود پسندی کرتا ہے۔

پھر محافظ فرِ شستہ بندے کے عمل کو لے کر پانچویں آسمان تک پہنچتے ہیں وہ عمل ڈھن کی طرح آراستہ ہوتا ہے وہاں کا دربان فرِ شستہ کہتا ہے رک جاؤ اور یہ عمل اس عمل کرنے والے کے منہ پر مار دو اور اس کی گردن پر ڈال دو، میں حسد کا فرِ شستہ ہوں یہ شخص اپنے جیسے علم و عمل والے اور ہر اس شخص سے حمد کرتا ہے جو عبادت میں اس سے افضل ہوتا ہے۔ میرے رب عزوجل نے مجھے حکم دیا ہے کہ اس کے عمل کو یہاں سے آگے نہ جانے دوں۔

پھر محافظ فرِ شستہ بندے کی نماز، زکوٰۃ، حج و عمرہ اور روزے لے کر چھٹے آسمان تک پہنچ جاتے ہیں وہاں کا دربان فرِ شستہ ان سے کہتا ہے: رک جاؤ اور یہ عمل اس عمل کرنے والے کے منہ پر مار دو کیونکہ یہ انسانوں پر رَحْم (رمی) نہیں کرتا ہے، اللہ عزوجل کے بندوں سے اسے کبھی کوئی دکھ یا تکلیف پہنچ جاتی تو یہ اس سے بھی

زیادہ تکلیف دیتا بلکہ ان کو گالی دیتا تھا، میں رحمت کافر شستہ ہوں مجھے میرے رب عَزَّوجَلَ نے حکم دیا ہے کہ اس کے عمل کو یہاں سے آگے نہ بڑھنے دوں۔

پھر محافظ فرشتے بندے کے اعمال لے کر ساتویں آسمان کی طرف جاتے ہیں وہ اعمال نماز، روزہ، راہِ خدا میں خرج، نیکی کی کوششیں اور تقویٰ کی صورت میں ہوتے ہیں ان میں بھلی کے جیسی کڑک اور سورج کے جیسی چک ہوتی ہے اور اس کے ساتھ تین ہزار فرشتے بھی ہوتے ہیں وہ ان اعمال کے ساتھ ساتویں آسمان تک پہنچتے ہیں تو وہاں کا دربان فرشتہ ان سے کہتا ہے: ٹھہر جاؤ! اور یہ عمل اس عمل کرنے والے کے منہ پر مار دو، اس کے اعضاء پر چینک دو اور اس عمل سے اس کے دل پر تالا گا دو میں ہر اس عمل کو اپنے رب کے پاس جانے سے روکنے والا ہوں جس عمل سے میرے رب عَزَّوجَلَ کا ارادہ نہ کیا گیا ہو، اس بندے نے اپنا عمل غیر اللہ کے لئے کیا ہے کیونکہ اس نے اس عمل سے فُقہا کے پاس مرتبے، علماء کے ہاں اپنی واہ واہ اور شہروں میں شہرت کا ارادہ کیا ہے۔ میرے رب عَزَّوجَلَ نے مجھے حکم دیا ہے کہ میں ایسے عمل کو یہاں سے آگے نہ جانے دوں اور ہر وہ عمل جو خالص اللہ عَزَّوجَلَ کے لئے نہ ہو وہ ریا ہے اور اللہ عَزَّوجَلَ ریا کرنے والے کے عمل کو قبول نہیں فرماتا۔

پھر فرشتے بندے کے عمل نماز، زکوٰۃ، روزے، حج، عمرے، اچھے اخلاق، خاموشی اور ذکرِ اللہ کو لے کر اوپر جاتے ہیں اور ان کے ساتھ آسمانوں کے فرشتے بھی ہوتے ہیں حتیٰ کہ وہ تمام پر دوں سے آگے بڑھ کر اللہ عَزَّوجَلَ تک پہنچ جاتے ہیں اور اللہ عَزَّوجَلَ کی بارگاہ میں کھڑے ہو کر اس بندے کے نیک اعمال کی گواہی دیتے ہیں کہ یہ خالص اللہ عَزَّوجَلَ کے لئے کئے گئے ہیں۔ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: اللہ عَزَّوجَلَ ان سے ارشاد فرماتا ہے: تم میرے بندے کے اعمال کے نگران ہو اور میں اس کے نفس کا نگران ہوں، بے شک اس نے ان اعمال سے میرا ارادہ نہیں کیا بلکہ میرے غیر کا ارادہ کیا ہے، لہذا اس پر میری لعنت ہے۔ اب تمام فرشتے کہتے ہیں: اس پر تیری لعنت اور ہماری بھی اور ساتویں آسمان کہتے ہیں اس پر اللہ عَزَّوجَلَ کی لعنت اور ہماری بھی، یوں سب آسمان اور آسمان والے اس شخص پر لعنت بھیجتے ہیں۔

حضرت سَلِیمان معاذ رَضِیَ اللہُ تَعَالَیٰ عَنْہُ فرماتے ہیں: میں نے عرض کی: نیا رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ! آپ اللہ عَزَّوجَلَ کے رسول اور میں معاذ (آپ کی شان تو بہت بلند ہے لیکن اس غلام کا کیا بنے گا)? ارشاد فرمایا:

میری پیروی کرو اگرچہ تمہارا عمل تھوڑا ہی کیوں نہ ہو۔ اے معاذ! اپنے قرآن پڑھنے والے مسلمان بھائیوں کے بارے میں اپنی زبان کی حفاظت کرو، اپنے گناہ اپنے ہی سرلو دوسروں کے ذمہ نہ ڈالو اور مسلمانوں کی مذمت کر کے اپنی پاکیزگی کا انہصار نہ کرو، خود کو ان سے بلند رتبہ نہ سمجھو اور آخرت کے کام میں دنیا کا کام داخل ملت کرو، اپنی نشست گاہ میں تکبیر نہ کرو ورنہ لوگ تمہارے بڑے اخلاق کے سبب تم سے بچنے لگیں گے، تیسرے آدمی کی موجودگی میں کسی سے سرگوشی نہ کرو، لوگوں پر خود کو عظیم نہ سمجھو ورنہ دینی بھلائی سے محروم ہو جاؤ گے اور لوگوں کی آبروریزی نہ کرو ورنہ بروز قیامت جہنم کے کتے تمہیں چیر پھاڑ دیں گے۔ اللہ عزوجل فرماتا ہے: وَالْتِسْلَطَتِ تَشَطَّالٌ^(۱) تم جانتے ہو معاذ وہ کون ہیں؟ میں نے عرض کی: یا رسول اللہ صلی اللہ تعالیٰ علیہ وآلہ وسلم! میرے ماں باپ آپ پر قربان! آپ ہی ارشاد فرمائیے وہ کون ہیں۔ ارشاد فرمایا: وہ جہنم کے کٹتے ہیں جو گوشت اور ہڈیوں کو دانتوں سے نوچیں گے۔ میں نے عرض کی: یا رسول اللہ صلی اللہ تعالیٰ علیہ وآلہ وسلم! میرے ماں باپ آپ پر قربان! ان صفات کی طاقت کیسے آئے گی اور کون ہے جو ان دانتوں سے نجح سکے گا؟ تو رحمتِ عالم، نورِ مجسم صلی اللہ تعالیٰ علیہ وآلہ وسلم نے ارشاد فرمایا: یہ اس شخص کے لئے آسان ہے جس کے لئے اللہ عزوجل آسان فرمادے۔ راوی کہتے ہیں کہ اس حدیث میں جو کچھ بیان ہوا اس کے خوف سے حضرت معاذ رضی اللہ تعالیٰ عنہ اتنی زیادہ تلاوتِ قرآن کیا کرتے تھے کہ میں نے ان سے بڑھ کر تلاوت کرنے والا کوئی نہیں دیکھا^(۲)۔

ریاکاری کے متعلق 18 اقوالِ بزرگانِ دین:

﴿1﴾... مردی ہے کہ امیر المؤمنین حضرت سید ناصر فاروق اعظم رضی اللہ تعالیٰ عنہ نے ایک شخص کو گردن جھکائے ہوئے دیکھا تو فرمایا: اے گردن جھکانے والے! اپنی گردن اٹھاؤ خشوع (عاجزی) گردنوں میں نہیں بلکہ دلوں میں ہوتا ہے۔

① ...ترجمۃ کنز الابیان: اور نرمی سے بند کھولیں۔ (پ ۳۰ الذاغۃ: ۲)

② ... اس حدیث کو علمانے موضوع قرار دیا ہے، الہذا سے بیان نہ کیا جائے۔

③ ... الترغیب والترہیب، المقدمة، الترهیب من الریاء... الخ، ۱، ۳۸، ۵۱، حدیث: ۵۹

﴿2﴾ ... حضرت سیدنا ابو امامہ باطلی رضی اللہ تعالیٰ عنہ نے مسجد میں ایک شخص کو سجدے کی حالت میں روتے ہوئے دیکھا تو فرمایا: کیا ہی اچھا ہوتا کہ یہ کام تم اپنے گھر میں کرتے۔

﴿3﴾ ... امیر المؤمنین حضرت سیدنا علی المرتضی رضی اللہ تعالیٰ عنہ و جعہہ انکھیں نے فرمایا: زریکار کی تین نشانیاں ہیں: (۱) ... تہائی میں سُستی کرتا ہے (۲) ... لوگوں کے سامنے پخت (تروتازہ) رہتا ہے اور (۳) ... جب اس کی تعریف کی جائے تو زیادہ عمل کرتا ہے اور مذمت کی جائے تو عمل میں کمی کرتا ہے۔

﴿4﴾ ... ایک شخص نے حضرت سیدنا عبادہ بن صامت رضی اللہ تعالیٰ عنہ سے کہا: میں راہ خدا میں اپنی تواریخے چہاد کرتا ہوں اور اس سے میرا مقصد رضاۓ الہی اور لوگوں کی نظر میں لاائق تعریف ہونا ہوتا ہے۔ آپ رضی اللہ تعالیٰ عنہ نے فرمایا: تیرے لئے کچھ نہیں (یعنی کوئی ثواب نہیں)۔ اس شخص نے تین مرتبہ یہی بات پوچھی آپ نے ہر بار یہی جواب دیا کہ تیرے لئے کچھ نہیں تیرے لئے کچھ نہیں پھر تیسری مرتبہ میں ارشاد فرمایا: اللہ عزوجل ارشاد فرماتا ہے: ”میں سب سے بڑھ کر شرک سے بے نیاز ہوں۔“

﴿5﴾ ... ایک شخص نے حضرت سیدنا سعید بن مسیب رحمۃ اللہ تعالیٰ علیہ سے ایسے شخص کے بارے میں پوچھا جو اس لئے نیکی کرتا ہے کہ اس کی تعریف کی جائے اور ثواب بھی دیا جائے۔ فرمایا: کیا تمہیں یہ پسند ہے کہ تم پر غصب کیا جائے؟ اس نے کہا: نہیں۔ فرمایا: جب تم کوئی عمل اللہ عزوجل کے لئے کرو تو خالص اسی کے لئے کرو۔

﴿6﴾ ... حضرت سیدنا حمّاک بن قیس رضی اللہ تعالیٰ عنہ فرماتے ہیں: تم میں سے کوئی یہ نہ کہے: یہ اللہ عزوجل اور تیری خوشنودی کے لئے ہے۔ اور نہ ہی یوں کہے: یہ اللہ عزوجل اور رشتہ داروں کے لئے ہے کیونکہ اللہ عزوجل کا کوئی شریک نہیں۔

﴿7﴾ ... ایک مرتبہ امیر المؤمنین حضرت سیدنا عمر فاروقؓ اعظم رضی اللہ تعالیٰ عنہ نے ایک شخص کو کوڑا مارا پھر اس سے فرمایا: مجھ سے اس کا قصاص (بدلہ) لو۔ اس نے کہا: میں نے اللہ عزوجل کی خاطر اپنا حق معاف کیا۔ آپ رضی اللہ تعالیٰ عنہ نے فرمایا: یہ تو تم نے کچھ بھی نہ کیا یا تو صرف میری خاطر معاف کرو تاکہ مجھ پر احسان ہو یا پھر صرف اللہ عزوجل کی خاطر معاف کرو۔ اس نے کہا: میں نے صرف اللہ عزوجل کے لئے معاف کیا تو امیر المؤمنین حضرت سیدنا عمر فاروقؓ اعظم رضی اللہ تعالیٰ عنہ نے فرمایا: اب تم نے اچھی بات کی۔

﴿8﴾ ... حضرت سیدنا حسن بصری علیہ رحمۃ اللہ العقوی فرماتے ہیں: میں نے چند ایسے لوگوں کی صحبت اختیار کی جن کے دلوں میں حکمت کی ایسی باتیں گزرتی تھیں کہ اگر وہ ان کو زبان پر لاتے تو وہ ان کو اور ان کے ساتھیوں کو نفع دیتیں لیکن انہوں نے شہرت کے خوف سے ان باتوں کو ظاہر نہیں کیا اور ان میں سے کوئی اگر چلتے ہوئے راستے میں تکلیف دہ چیز دیکھتا تو صرف شہرت کے خوف سے اُسے نہ ہٹاتا۔

﴿9﴾ ... منقول ہے کہ قیامت کے دن ریاکار کو چار ناموں سے پکارا جائے گا: (۱) ... اے ریاکار! (۲) ... اے دھوکے باز! (۳) ... اے نقصان اٹھانے والے! (۴) ... اے بدکار! جا اور اپنا اثواب اس سے لے جس کے لئے تو نے عمل کیا ہے ہمارے پاس تیرے لئے کوئی اجر نہیں۔

﴿10﴾ ... حضرت سیدنا فضیل بن عیاض رحمة الله تعالى عليه فرماتے ہیں: پہلے لوگ عمل کر کے ریاکاری کرتے تھے اور اس زمانے میں عمل کے بغیر ریاکاری کرتے ہیں۔

﴿11﴾ ... حضرت سیدنا عکبرؑ مرحمة الله تعالى عليه فرماتے ہیں: اللہ عزوجل جن بندے کو اس کے عمل پر اتنا اثواب نہیں دیتا جس قدر نیت پر اثواب عطا کرتا ہے کیونکہ نیت میں دکھلاوا نہیں ہوتا۔

﴿12﴾ ... حضرت سیدنا حسن بصری علیہ رحمۃ اللہ العقوی فرماتے ہیں: ریاکار شخص اللہ عزوجل کی تقدیر پر غالب آنا چاہتا ہے اور چاہتا ہے کہ لوگ اسے نیک آدمی کہیں حالانکہ وہ برا آدمی ہوتا ہے اور لوگ اسے کیسے اچھا کہیں جبکہ وہ اللہ عزوجل کے نزدیک ذلیل و حقیر لوگوں میں سے ہوتا ہے، لہذا مومنین کے دلوں کو چاہئے کہ اس کو پہچانیں۔

﴿13﴾ ... حضرت سیدنا قادہ رحمة الله تعالى عليه فرماتے ہیں: جب بندہ دکھلاوا کرتا ہے تو اللہ عزوجل فرماتا ہے: "میرے بندے کو دیکھو میرے ساتھ ٹھٹھا یعنی مذاق کرتا ہے۔"

﴿14﴾ ... حضرت سیدنا مالک بن دینار علیہ رحمۃ اللہ الغفار نے فرمایا: علام تین طرح کے ہیں: (۱) ... رحمن عزوجل کے علام (۲) ... دنیا کے علام (۳) ... اور بادشاہوں کے علام (درباری علام) اور محمد بن واسع علامے رحمن میں سے ہیں۔ ایک مرتبہ حضرت سیدنا فضیل بن عیاض رحمة الله تعالى عليه نے (ابطور عاجزی) فرمایا: جو ریاکار کو دیکھنا چاہتا ہے وہ مجھے دیکھ لے۔

﴿۱۵﴾... حضرت سیدنا محمد بن مبارک صوری علیہ رحمۃ اللہ الولی فرماتے ہیں: تمہارا رات میں نیکوں جیسی صورت اختیار کرنا دن میں ایسی صورت ظاہر کرنے سے بہتر ہے کیونکہ تمہارا دن میں نیکوں کی طرح رہنا خلوق کے لئے ہے اور رات میں خالق عزوجل کے لئے ہے۔

﴿۱۶﴾... حضرت سیدنا ابو سلیمان دارانی قدس سرہ اللہ عزوجل فرماتے ہیں: عمل کو ضائع ہونے سے بچانا عمل کرنے کے مقابلے میں زیادہ مشکل ہے۔

﴿۱۷﴾... حضرت سیدنا عبد اللہ بن مبارک رحمۃ اللہ تعالیٰ علیہ نے فرمایا: ایک شخص بیٹھ کر رہا ہوتا ہے لیکن اس کا دل خُراسان میں ہوتا ہے۔ آپ سے کہا گیا: وہ کیسے؟ ارشاد فرمایا: وہ چاہتا ہے کہ اہل خُراسان اس کے متعلق کہیں کہ وہ کعبۃ اللہ شریف کا مجاہر (پڑو سی) ہے۔

﴿۱۸﴾... حضرت سیدنا ابراہیم بن اذہم علیہ رحمۃ اللہ الکریم نے فرمایا: جو شخص شہرت کا خواہاں ہو اگویا اس نے اللہ عزوجل کی تصدیق نہیں کی۔

دوسرا نصل: ریاکاری کی حقیقت اور ان اشیاء کا بیان جن کے

ذریعے ریاکاری ہوتی ہے

یاد رکھئے! ریاکاری کی اصل لوگوں کو اپنی نیک عادات دکھا کر ان کے دلوں میں قدر و منزلت حاصل کرنا ہے اور لوگوں کے دلوں میں قدر و منزلت کا حصول عبادات وغیرہ عبادات دونوں کے ذریعے مطلوب ہوتا ہے، لہذا ریاکاری کی تعریف میں یہ تخصیص بھی ہو گی کہ جس میں لوگوں کے دلوں میں قدر و منزلت عبادات کے ذریعے حاصل کی جائے۔ اس اعتبار سے ریاکاری کی تعریف یہ ہوتی: ”اللہ عزوجل کی عبادت کے ذریعے بندوں کا ارادہ کرنا۔“ ریاکاری کے حوالے سے چار چیزیں مدد نظر ہوتی ہیں: (۱)... ریاکار یعنی عابد (۲)... وہ شخص جسے دھلانا مقصود ہو (۳)... وہ خصلت جس کے ذریعے ریا مقصود ہو اور (۴)... نفس ریا۔ جن اشیاء کے ذریعہ ریاکاری کی جاتی ہے وہ بہت ہیں لیکن ان کو پانچ قسموں میں جمع کیا جا سکتا ہے اور یہ تمام کی تمام وہ اشیاء ہیں جن کے ذریعے انسان لوگوں کے لئے زیب و زینت اختیار کرتا ہے اور یہ اشیاء درج ذیل ہیں: (۱)... بدن (۲)... ہیئت (۳)... قول (۴)... عمل (۵)... کسی کی پیروی اور خارجی اشیاء کے ذریعے ریاکاری کرنا۔ دنیادار بھی ان پانچ اشیاء کے ذریعے ریاکاری

کرتے ہیں البتہ جاہ کی طلب اور ریا کا قصد عبادات کے علاوہ دیگر اشیاء میں زیادہ آسان ہوتا ہے۔

﴿1﴾ ... بدن کے ذریعے ریا کاری:

بدن کے ذریعہ دین میں ریا کاری کی صورت یہ ہے کہ بدن میں کمزوری اور چہرے پر زردی ظاہر کرنا تاکہ یہ وہم ہو کہ یہ شخص بہت عبادت کرنے والا، دین کی بہت فکر کرنے والا اور خوف آختر رکھنے والا ہے نیز کمزوری سے یہ ظاہر ہو کہ بہت کم کھاتا ہے اور چہرے کی زردی شب بیداری، عبادت گزاری اور دین کا غم رکھنے کی خبر دے۔ اسی طرح بکھرے بالوں سے یہ ظاہر کرنا کہ لوگ سمجھیں اسے دین کی اتنی فکر ہے کہ بال سُوارنے کا بھی وقت نہیں۔ جب یہ اسباب ظاہر ہوتے ہیں تو لوگ اس شخص میں مذکورہ صفات کا گمان کر لیتے ہیں یوں نفس اس بات سے لذت محسوس کرتا ہے۔ اسی وجہ سے نفس بندے کو ایسی صورت اختیار کرنے پر ابھارتا ہے تاکہ اسے لذت ملے۔ اسی قسم میں سے آواز کو پست کرنا، آنکھوں کے گرد حلقة بنائے رکھنا اور ہونٹوں کو خشک رکھنا بھی ہے تاکہ لوگ سمجھیں کہ یہ بہت روزے رکھتا ہے اور شریعت کے وقارنے اس کی آواز کو پست اور بھوک نے اس کو لا غر کر دیا ہے۔ اسی وجہ سے حضرت سیدنا علی رضوی اللہ علی تَبَّیَّنَ اَوْ عَلَیْهِ الصَّلَاةُ وَالسَّلَامُ نے فرمایا: ”جب تم میں سے کوئی روزہ رکھے تو چاہئے کہ اپنے سر پر تیل لگانے، بالوں میں کنگھی کرے اور آنکھوں میں سرمد ڈالے۔“ اس طرح کی ایک روایت حضرت سیدنا ابو ہریرہ رضی اللہ تعالیٰ عنہ سے بھی مردی ہے اور یہ سب (سر پر تیل لگانا، کنگھی کرنا اور سرمد ڈالنا) اس لئے ہے تاکہ شیطان ریا کاری کی طرف مائل نہ کرے۔ حضرت سیدنا ابن مسعود رضی اللہ تعالیٰ عنہ فرماتے ہیں: ”اے روزہ دارو! اپنے سروں میں تیل لگا کر صُحْن کیا کرو۔“ یہ دینداروں کی بدن کے ذریعہ ریا کاری کی بات تھی اور جہاں تک دنیاداروں کا تعلق ہے تو وہ بدن کو موٹا کرنے، رنگت کی صفائی، قد کے اچھا ہونے، چہرے کی خوبصورتی، بدن کی صفائی سُتھرائی اور اعضاء کی قوت اور تناسب کے ذریعے ریا کاری کرتے ہیں۔

﴿2﴾ ... ظاہری هیئت و صورت کے ذریعے ریا کاری:

ظاہری ہیئت کے ساتھ ریا کاری کی صورت اس طرح ہے کہ بال بکھرے ہونا، موچھیں پست ہونا، چال میں ڈھیلائپن ہونا، حرکات میں نرمی ہونا، سجدہ میں زیادہ دیر تک چہرہ زمین پر رکھنا، موٹا اونی لباس پہنانا اور اسے

پنڈلی تک لٹکانا، آستین چھوٹی رکھنا، میلے اور پھٹے ہوئے کپڑے پہننا۔ ان تمام چیزوں کے ساتھ ریاکاری اس وجہ سے کی جاتی ہے کہ اپنے آپ کو پابندِ سُنْت اور سَلَف صالحین کا پیر و کار ظاہر کیا جائے۔ اسی میں پیوند لگے کپڑے پہننا، گذری پر نماز پڑھنا اور صوفیاً کرام سے مشاہدہ کرتے ہوئے نیلے یا پیلے رنگ کے کپڑے کپڑے پہننا بھی داخل ہے باوجودیہ کہ وہ باطن میں تصوف کے اسرار و حقائق سے بالکل خالی ہو۔ یوں ہی عمامہ کے اوپر چادر لینا اور اسے آنکھوں پر ڈالنا تاکہ معلوم ہو کہ وہ راستے کی غبار سے بہت زیادہ بچنے کی کوشش کرتا ہے اور یہ سب اس لئے کرتا ہے تاکہ ان علامات میں منفرد ہونے کی وجہ سے لوگوں کی نگاہیں اس کی طرف اٹھیں اور اسی طرح دکھاوا کرنے کے لئے علماء میں بھی ریاکاری کی ایک صورت ہے تاکہ ظاہر ہو کہ یہ بھی عالم ہے۔

ظاہری ہیئت و صورت کے ساتھ ریاکاری کرنے والوں کے مختلف طبقے ہیں: ان میں سے چند وہ ہوتے ہیں جو تقویٰ و پرہیز گاری ظاہر کر کے نیک لوگوں کے نزدیک مقام بنانا چاہتے ہیں، لہذا اس کے لئے وہ موٹے، میلے کچیلے، چھوٹی آستین و دامن والے اور پھٹے پرانے کپڑے پہننے ہیں تاکہ اس سے ان کی دنیا سے بے رغبتی ظاہر ہو۔ اور اگر ان کو صاف سترہ اور میانہ لباس جو کہ سلف صالحین پہنتے تھے پہننے پر مجبور کیا جائے تو وہ سمجھتے ہیں گویا انہیں ذبح کیا جا رہا ہے اور ایسا اس لئے کہ ان کا خیال ہے کہ لوگ کہیں گے یہ زہد و تقویٰ کی راہ سے ہٹ کر دنیا کا لاپچی ہو گیا ہے۔

ایک طبقہ وہ ہے جو صوفیا اور دنیاداروں مثلاً بادشاہوں، وزیروں، تاجروں وغیرہ کے ہاں مقبول رہنا چاہتا ہے اس طبقہ کے لوگ اگر عمدہ لباس پہننیں تو صوفیا ان کو دھنکار دیں اور اگر گھٹیا اور پھٹا پر ان لباس پہننیں تو بادشاہوں، مالداروں اور امراء کی نظر وہ سے گرجائیں، لہذا یہ نہایت باریک اونی اور پیوند لگے ہوئے رنگیں لباس پہننے ہیں ان کے اس لباس مقبول رہنا چاہتے ہیں، لہذا یہ نہایت باریک اونی اور پیوند لگے ہوئے رنگیں لباس کی طرح ہوتا ہے، اس کی قیمت شاید مالداروں کے لباس جتنی ہوتی ہے اور اس کا رنگ ڈھنگ صوفیا کے لباس کی طرح ہوتا ہے، اس طرح وہ دونوں گروہوں کے ہاں مقبولیت کے متعلقی ہوتے ہیں۔ ان کو اگر موٹے یا میلے کچیلے کپڑے پہننے پر مجبور کیا جائے تو یہ ان کے حق میں گویا ذبح ہونے کی طرح ہے کیونکہ اس طرح وہ بادشاہوں اور مالداروں کی نظر وہ سے گرجائیں گے اور اگر ان کو ریشمی اور سفید باریک سوتی کپڑا یا تیل بولوں والا کپڑا پہننے کو کہا جائے

جس کی قیمت اگرچہ بہت کم ہو تو یہ بھی ان پر بہت شاق گزرتا ہے کیونکہ ان کو یہ خوف لاحق ہوتا ہے کہ صوفیا کہیں گے: یہ توانیاداروں کے لباس کا شو قین ہو گیا ہے۔

خلاصہ کلام:

خلاصہ یہ ہے کہ ان میں سے ہر طبقہ کی مقبولیت اس کے مخصوص لباس میں ہوتی ہے، اس سے دوسری طرف منتقل ہونا ان کے کسی فرد پر بوجھل ہوتا ہے چنانچہ وہ نہ تو اس سے کم تر لباس پر راضی ہوتا ہے اور نہ اس سے اعلیٰ پر، اگرچہ وہ لباس فی نفسہ پہننا جائز ہی کیوں نہ ہو لیکن ان کو مذمت کا خوف اس کو پہننے سے روکتا ہے۔ جہاں تک دنیاداروں کا تعلق ہے تو ان کا دکھاوا عمدہ کپڑوں، اعلیٰ درجے کی سواریوں، لباس، رہائش اور گھریلو سازو سامان میں وسعت اور عمدگی کے ذریعے ہوتا ہے۔ وہ عمدہ قسم کے گھوڑوں (موجودہ دور میں عمدہ گاڑیوں)، رنگیں کپڑوں اور نفیس چادروں کے ذریعے نمائش کرتے ہیں۔ یہ بات لوگوں میں عام ہے کہ وہ گھر میں کھردرے کپڑے پہنتے ہیں لیکن اس حالت میں لوگوں کے سامنے جانا ان پر گراں گزرتا ہے جب تک وہ اچھی طرح زینت اختیار نہ کر لیں۔

﴿3﴾ ... قول کے ذریعے ریا کاری:

اہلِ دین کی ریا کاری و ععظ و نصیحت کرنے، حکمت بھری گفتگو کرنے اور احادیث و واقعات کو یاد کرنے کے ذریعے بھی ہوتی ہے تاکہ انہیں اپنی گفتگو میں استعمال کر کے اپنی علمی قابلیت اور بزرگانِ دین کے احوال کی طرف اپنی رغبت کا اظہار ہو۔ یوں نہیں اہلِ دین کی ریا کاری میں سے لوگوں کے سامنے ذکر کے ساتھ اپنے ہونٹوں کو ہلانے اور مخلوق کے سامنے نیکی کا حکم دینے اور برائی سے روکنے، برائیوں پر غصہ کا اظہار کرنے، لوگوں کے گناہوں میں ملوث ہونے پر اظہار افسوس کرنے، دوران گفتگو اپنی آواز پست رکھنے، خوف اور غم کے اظہارے کے لئے تلاوتِ قرآن کرتے ہوئے اپنی آواز میں ریقت پیدا کرنے، احادیث کے یاد ہونے اور شیوخ احادیث سے ملاقات کرنے کا دعویٰ کرنے، اسی طرح اگر کوئی شخص حدیث بیان کرنے میں کچھ غلطی کر بیٹھے تو اس کا رد کرنے تاکہ لوگ سمجھیں کہ اس کی حدیث پر بہت نظر ہے نیز اپنی بڑائی ظاہر کرنے کے لئے کسی حدیث کو صحیح یا غیر صحیح کہنے میں عجلت کرنے اور مخالف کو لا جواب کرنے کے لئے مجادہ

کرنے تاکہ لوگوں پر ظاہر ہو کہ اسے علم دین میں بہت قوت حاصل ہے۔ مختصر یہ کہ گفتگو کے ذریعہ ریاکاری بہت زیادہ ہوتی ہے اور اسکی اقسام بے شمار ہیں۔

جہاں تک دنیاداروں کی بات ہے تو ان کی ریاکاری گفتگو کے ذریعہ اس طرح ہوتی ہے کہ وہ گفتگو میں اشعار، مثالیں اور فضیح عبارات کا استعمال کرتے ہیں اور انہیں علم و فضل کو مرعوب کرنے کے لئے نادر جملے اور غریب الفاظ یاد کرتے ہیں نیز لوگوں کے دلوں کو مائل کرنے کے لئے ان سے دوستی و محبت کا اظہار کرتے ہیں۔

﴿4﴾ ... عمل کے ذریعے ریاکاری:

عمل کے ذریعہ ریاکاری کرنا جیسے نمازی کالم باقیام کرنا اور پیٹھ کو پھیلا دینا، لمبے لمبے رکوع و سجود کرنا اور سر کا جھکائے رکھنا، ادھر ادھرنہ دیکھنا، وقار و سکون کا اظہار کرنا نیز ہاتھوں اور پاؤں کو برابر رکھنا، اسی طرح روزہ، جہاد، حج، صدقہ اور کھانا کھلانے کے ذریعہ ریاکاری کرنا، ملاقات کرنے میں عاجزی کرنا مثلاً: پلکیں نہ اٹھانا، سر جھکائے رکھنا اور گفتگو کرنے میں ٹھہر اور رکھنا حتیٰ کہ ریاکار کبھی اپنے کام کے لئے جلدی جلدی چلتا ہے لیکن جب کوئی دیندار شخص اسے دیکھ لے تو فوراً سر جھکا کرو قارکے ساتھ چلنے لگتا ہے کہ کہیں اسے جلد باز اور بے وقار نہ کہہ دیا جائے اور جیسے ہی وہ دیندار شخص او جھل ہوتا ہے یہ ریاکار دوبارہ جلد بازی کرنے لگتا ہے اور پھر اگر اس کو دیکھ لے تو دوبارہ اپنی عاجزی کی طرف لوٹ آتا ہے۔ اسے اللہ عَزَّوجَلَّ کی یاد نہیں آتی کہ اس کے لئے خُشوع و خضوع کرے بلکہ لوگوں کو دکھانے کے لئے ایسا کرتا ہے تاکہ لوگ اسے عبادت گزار اور نیکوکار لوگوں میں شمار کریں، ان ریاکاروں میں سے بعض تو ایسے ہیں کہ وہ خلوت و جلوت (تہائی اور لوگوں کے سامنے) میں ایک جیسی چال رکھنا چاہتے ہیں۔ ایسا وہ اس لئے کرتے ہیں تاکہ جب لوگوں کے سامنے جائیں تو اپنی چال بدلنے کی ضرورت ہی نہ ہو، اس طرح کر کے وہ یہ سمجھتے ہیں کہ ہم ریاکاری سے بچ جائیں گے حالانکہ وہ دُگنی ریاکاری میں مبتلا ہو چکے ہوتے ہیں کہ وہ جلوت کی طرح خلوت میں بھی ریاکاری کر رہے ہوتے ہیں اور اللہ عَزَّوجَلَّ کے خوف اور اس سے حیا کے باعث اپنی چال میں تبدیلی نہیں لاتے۔

جہاں تک عمل کے ذریعے دنیاداروں کی ریاکاری کی بات ہے تو وہ تکبیر کے ساتھ ہاتھوں کو ہلاتے ہوئے اکڑ کر چلتے ہیں، تھوڑے تھوڑے فاصلے سے قدم رکھتے ہیں، دامن کپڑے رہتے ہیں اور کاندھے اچکاتے

رہتے ہیں تاکہ اس سے ان کی جاہ و حشمت کا پتا چلے۔

﴿۵﴾ دوستوں اور ملاقاتیوں کے ذریعے ریا کاری:

مثلاً: کوئی شخص بتکلف یہ چاہے کہ اس سے کوئی عالم یا نیک بندہ ملنے آئے تاکہ کہا جائے کہ فلاں عالم صاحب اس کے پاس آئے تھے یا یہ کہا جائے کہ دین دار لوگ بھی اس کی زیارت سے برکت حاصل کرتے ہیں اور اس کے پاس آتے جاتے ہیں یا پھر وہ یہ خواہش کرے کہ کوئی بادشاہ یا بادشاہ کا کوئی خاص کارینڈہ ہی ملنے آجائے تاکہ لوگ سمجھیں کہ اس کا درجہ دین میں بہت اونچا ہے جب تک وہ اس سے ملنے آیا ہے۔ اسی طرح بُزرگانِ دین کا کثرت سے ذکر کرنا تاکہ پتہ چلے کہ موصوف بہت سے بزرگوں سے مل کر ان سے استفادہ کر چکے ہیں۔ چنانچہ وہ بزرگانِ دین کی ملاقاتات پر فخر کا اظہار کرتا ہے اور اس کی یہ فخریہ ریا کاری اس وقت عیاں ہوتی ہے جب اس کی کسی سے ان بن ہو جائے تو وہ اپنے مخالف سے کہتا ہے: تم کس بزرگ سے ملے ہو۔۔۔ میں تو فلاں فلاں بزرگ سے ملا ہوں کئی شہروں کی خاک چھانی اور بزرگوں کی خدمت کی ہے۔ اور اسی طرح کی دیگر کئی باتیں کہتا ہے۔ یہ تمام ایسی باتیں ہیں جن کے ساتھ ریا کار لوگ ریا کاری کرتے ہیں اور لوگوں کے دلوں میں جاہ و منصب چاہتے ہیں۔

ان میں سے بعض لوگ تو ایسے ہیں کہ جو اپنے بارے میں لوگوں کے حُسنِ اعتماد پر قناعت کر لیتے ہیں چنانچہ کتنے ہی رُہبَّاَت کی زندگی اختیار کرنے والے ایسے ہیں جو کئی سالوں سے اپنے عبادت خانوں میں قید ہیں اور بہت سے عبادت گزار ایسے ہیں جو عرصہ دراز سے پہاڑوں میں گوشہ نشینی اختیار کئے ہوئے ہیں۔ ان کی کم فہمی ہے کہ وہ یہ سمجھتے ہیں لوگوں کے دلوں میں ان کی جاہ و حشمت موجود ہے۔ اگر ان کو یہ معلوم ہو جائے کہ لوگ ان کے بارے میں یہ خیال کرتے ہیں کہ وہ اپنے عبادت خانوں میں کسی جرم کے مُرتكب ہو چکے ہیں تو ان کے دل بے چین ہو جائیں جبکہ وہ اس بات کو کافی نہیں سمجھتے کہ اللہ عزوجلَّ کے علم میں ان کا دامن اس جرم سے پاک ہے بلکہ ان کا غم بڑھ جاتا ہے اور وہ لوگوں کے دلوں میں پیدا ہونے والے اس خیال کو دور کرنے کے لئے ہر حیلہ بہانہ کرنے کی کوشش کرتے ہیں حالانکہ لوگوں کے مالوں کا ان کو لا ج نہیں ہوتا اس وہ یہ سب کچھ جاہ و حشمت کی چاہت کی وجہ سے کرتے ہیں اور یہ جاہ و حشمت کا نشہ انہیں بہت لذت دیتا ہے جیسا کہ ہم نے

اسے جاہ و منصب کے اسباب کے تحت ذکر کیا ہے۔ جاہ فی الحال حاصل ہونے والی قدرت اور کمال کی ایک قسم ہے جو کہ بہت جلد ختم ہو جانے والی ہے، اس پر جاہل لوگ ہی اتراتے ہیں اور اکثر لوگ جہالت کا ہی شکار ہیں۔ ریاکاروں کی اس قسم میں سے بعض ایسے بھی ہوتے ہیں جو محض اپنی جاہ و منزالت کو کافی نہیں سمجھتے بلکہ اس کے ساتھ ساتھ یہ بھی چاہتے ہیں کہ لوگوں کی زبانوں پر ان کی تعریف جاری ہو جائے، بہت سے ایسے ہوتے ہیں جو چاہتے ہیں کہ دوسرے شہروں میں بھی ان کی شہرت عام ہو جائے تاکہ وہاں کے لوگ بھی ان کو ملنے آئیں۔ ان میں سے بعض بادشاہوں کے ہاں شہرت کے خواہشمند ہوتے ہیں تاکہ وہ ان کی سفارش قبول کریں اور ان کی حاجتیں پوری ہوں اور پھر اس طرح عام لوگوں میں ان کا جاہ و منصب بلند ہو۔ بعض اس ذریعے سے دنیا کا مال و ممکن جمع کرنا چاہتے ہیں خواہ وہ وقف اور تیموریوں کا مال ہو یا کوئی بھی مالِ حرام ہو۔ یہ سب ریاکاروں کے بُرے طبقات ہیں جو مذکورہ پانچ اسباب کے باعث ریاکاری کرتے ہیں۔ یہ ریاکاری کی حقیقت اور ان چیزوں کا بیان تھا جن کے ذریعہ ریاکاری ہوتی ہے۔

ایک سوال اور اس کا جواب:

ریاکاری حرام، مکروہ، جائز ہے یا اس میں تفصیل ہے؟ جواب: اس میں تفصیل ہے کیونکہ ریاکاری کا مطلب ہے جاہ و منصب چاہنا اور جاہ و منصب کی چاہت عبادت کے ذریعے بھی ہوتی ہے اور غیر عبادت کے ذریعے بھی۔ اگر غیر عبادت کے ذریعہ ہو تو یہ طلبِ مال کی طرح ہے، لہذا اس حیثیت سے کہ صرف مخلوق کے دلوں میں جگہ حاصل کرنا مقصود ہے تو حرام نہیں لیکن جس طرح مال کمانے میں دھوکہ اور مُنکراتِ شرعیہ کا ارتکاب ممکن ہے اسی طرح جاہ و منصب کا معاملہ بھی ہے۔ انسان کے لئے جس طرح بقدرِ حاجت مال کمانا اچھا ہے اسی طرح اتنا مقام بنانا بھی اچھا ہے جس کے ذریعے آفات سے بچا جائے اور یہی مقام حضرت سیدنا یوسف علیہ السلام نے بھی چاہا جب انہوں نے کہا:

إِنَّ حَفِظَةَ عَلِيِّمٌ^{۵۵} (پ ۱۳، یوسف: ۵۵)

ترجمہ کنز الایمان: بیک میں حفاظت والا علم والا ہوں۔
جس طرح مال میں زہر قاتل اور نفع بخش تریاق بھی ہوتا ہے یہی معاملہ جاہ و منصب میں بھی ہوتا ہے اور جس طرح کثیر مال نیکیوں سے روکنے والا، سرکش بنانے والا، اللہ عزوجل اور آخرت کی یاد بھلا دینے

والا ہوتا ہے یہی حال کثیر جاہ و منصب کا بھی ہوتا ہے بلکہ مال کے مقابلے میں یہ زیادہ شدید ہے کیونکہ جاہ و منصب کا فتنہ مال کے فتنہ سے بڑھ کر ہے۔

ہم یہ نہیں کہتے کہ بہت زیادہ مال کمانا یا بہت سے دلوں میں جگہ بنالینا حرام ہے مگر یہ کہ جب کثرت مال اور زیادہ شہرت کسی ناجائز کام پر ابھارے تب تو حرام ہی ہے۔ اس کے علاوہ یہ بات بھی ضرور ہے کہ جس طرح مال کو بڑھانے کی کوشش برائی کی جڑ ہے اسی طرح شہرت کو بڑھانے کا معاملہ بھی ہے کیونکہ مال و جاہ کا طلبگار دل اور زبان وغیرہ کو گناہوں سے نہیں بچا پاتا۔ اگر کسی کو بغیر خواہش کے جاہ و منزلت مل جائے اور اس کے جانے کا اسے کوئی غم و خوف بھی نہ ہو تو اس میں کوئی حرج نہیں کیونکہ رسول اللہ ﷺ کہہ تعالیٰ عَنِيْهِ وَآلِهِ وَسَلَّمَ، خُلُفَاءَ رَاشِدِينَ اور ان کے بعد علمائے دِینِ مُتَّقِينَ کے جاہ و منزلت سے بڑھ کر کوئی جاہ و منزلت نہیں۔ مگر تمام تر توجہ جاہ و منزلت کے حصول کی طرف کر لینا دینی نقصان ہے البتہ اسے حرام نہیں کہہ سکتے اسی لئے ہم کہتے ہیں کہ انسان لوگوں کی طرف نکلتے وقت جو عمدہ لباس پہنے یہ دکھلاؤ تو ہے لیکن حرام نہیں کیونکہ یہ عبادت کے ذریعہ ریا کاری نہیں بلکہ دنیا کے ذریعہ ہے۔ چنانچہ اسی پر لوگوں کی خاطر کی جانے والی ہر قسم کی زیب و زینت کو قیاس کیا جائے گا۔ ہماری اس بات پر دلیل وہ حدیث مبارک ہے جو اُمُّ الْمُؤْمِنِينَ حضرت سیدنا عائشہ صدیقہ رضی اللہ تعالیٰ عنہا سے مروی ہے کہ ”ایک دن رسول پاک ﷺ کے درست فرمایا۔ یہ دیکھ کر حضرت سیدنا عائشہ صدیقہ رضی اللہ تعالیٰ عنہا نے عرض کی: يا رسول اللہ ﷺ درست فرمایا۔ یہ دیکھ کر حضرت سیدنا عائشہ صدیقہ رضی اللہ تعالیٰ عنہا نے کہ“ ایک دن ارشاد فرمایا۔ کیونکہ اللہ عزوجلٰ اس بات کو پسند فرماتا ہے کہ جب اس کا بندہ اپنے بھائیوں کے پاس جائے تو ان کے لئے زینت اختیار کرے۔“ البتہ رسول اللہ ﷺ کا یہ عمل بطور عبادت تھا کیونکہ آپ کو حکم تھا کہ لوگوں کو اسلام کی دعوت دیں، ان کو اپنی پیروی کی ترغیب دیں اور ان کے دلوں کو اپنی طرف مائل کریں۔ اگر ان کی نگاہوں میں آپ ﷺ کے لئے ضروری تھا کہ آپ اپنے اخلاقِ حسنة ان پر ظاہر کریں تاکہ وہ آپ کو بمنظور حقارت نہ دیکھیں

کیونکہ لوگوں کی نگاہیں باطن کے بجائے ظاہر پر ہی پڑتی ہیں۔ اسی وجہ سے حضور اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے قصدًا ایسا کیا اور اب اگر کوئی لوگوں کی نظرِ حقارت اور ذلت سے بچنے نیز ان کی عزت و توقیر سے راحت و سکون پانے کے لئے ارادتاً اپنے محسن ان میں ظاہر کرے تو اس کا ایسا کرنا مباح (جائز) ہے کیونکہ انسان کو یہ حق حاصل ہے کہ وہ مذمت سے بچے اور دوست و احباب سے اُنسیت حاصل کرتے ہوئے ان سے راحت پائے اور جب وہ اس کو حقیر اور میلا کچیلا سمجھیں گے تو یہ ان کے ذریعے راحت و سکون نہیں پاسکے گا۔ معلوم ہوا کہ غیر عبادت کے ذریعہ کی جانے والی ریاکاری کبھی محض جائز ہوتی ہے، کبھی نیکی ہوتی ہے اور کبھی مذموم ہوتی ہے، اس کا مدار ریاکاری کی غرض پر ہے۔ اسی وجہ سے ہم کہتے ہیں کہ ایک شخص صدقہ و عبادت کی نیت سے ہٹ کر اپنا مال اغیانی پر اس لئے خرچ کرتا ہے کہ وہ اسے سخنی کہیں تو یہ ریاکاری تو ہے لیکن حرام نہیں یوں ہی اسی کی مثل دیگر افعال بھی ہیں۔

جہاں تک عبادات میں ریاکاری کا تعلق ہے مثلاً نماز، روزہ، صدقہ، جہاد اور حج وغیرہ تو اس میں ریاکاری کی دو حالتیں ہیں: ایک حالت تو یہ ہے کہ اس کی نیت صرف و صرف دکھاوے کی ہو ثواب کی نہ ہو تو اس کی یہ عبادت باطل ہے کیونکہ اعمال کا دار و مدار نیتوں پر ہے اور اس نے عبادت کی نیت ہی نہیں کی۔ پھر یہ بات عبادت کے ضائع ہونے پر ہی ختم نہیں ہوئی کہ ہم کہیں یہ ویسا ہی ہے جیسے پہلے تھا (یعنی اس کی عبادت کا کوئی شمار نہیں) بلکہ اس نیت کے سبب یہ گنہگار بھی ہو گیا جیسا اس پر آیات و احادیث بھی دلالت کرتی ہیں اور یہ گناہ دووجہ سے ہے:

﴿...پہلی وجہ کا تعلق بندوں کے ساتھ ہے اور یہ دھوکہ و فریب ہے کیونکہ اس نے لوگوں کو خیال دلایا کہ وہ نیکوکاروں میں سے ہے اور اللہ عَزَّوجَلَّ کا مخلص و فرمانبردار ہے حالانکہ وہ ایسا نہیں۔ یوں ہی دنیاوی معاملات میں بھی دھوکہ کہ حرام ہے یہاں تک کہ اگر کوئی شخص کئی لوگوں کا قرض چکا دے اور لوگوں پر یہ ظاہر کرے کہ اس نے ان کے ساتھ احسان کیا ہے تاکہ وہ اسے سخنی سمجھیں تو یہ گناہ ہے کیونکہ اس میں بھی تلپیس (خلاف حقیقت کا اظہار) اور مکروہ فریب کے ذریعہ دلوں کا مالک بننا ہے۔﴾

﴿...دوسری وجہ کا تعلق اللہ عَزَّوجَلَّ کے ساتھ ہے وہ اس طرح کے اس نے اللہ عَزَّوجَلَّ کی عبادت سے مخلوق کا قصد کیا، لہذا وہ اللہ عَزَّوجَلَّ کے ساتھ ٹھٹھا (مذاق) کر رہا ہے۔ اسی وجہ سے حضرت سید نا تقہد رَحْمَةُ اللَّهِ تَعَالَیٰ کا قصد کیا، لہذا وہ اللہ عَزَّوجَلَّ کے ساتھ ٹھٹھا (مذاق) کر رہا ہے۔﴾

عَيْنَهُ نے فرمایا: ”جب بندہ ریا کاری کرتا ہے تو اللہ عَزَّوجَلَّ فر شتوں سے فرماتا ہے: اسے دیکھو یہ میرے ساتھ مذاق کر رہا ہے۔“ اسے آپ مثال سے یوں سمجھیں کہ کوئی خادم پورا دن بادشاہ کے دربار میں اس کے سامنے رہتا ہے جیسا کہ خادموں کی عادت ہوتی ہے لیکن اس ٹھہر نے میں اس کا مقصد بادشاہ کی کسی لوڈی یا غلام کو دیکھنا ہے تو یہ بادشاہ کے ساتھ مذاق ہے کیونکہ اس نے بادشاہ کا قرب اس کی خدمت کے لئے نہیں بلکہ اس کے غلام کے لئے اختیار کیا ہے، لہذا اس سے بڑھ کر حقارت کیا ہو گی کہ بندہ اللہ عَزَّوجَلَّ کی عبادت ایک ایسے کمزور و ناقلوں ایسا بندے کو دکھانے کے لئے کرے جو اس کے کسی لفظ و نقصان کا مالک نہ ہو۔ یہ نہیں ریا کار شخص کے بارے میں یہی کہا جا سکتا ہے کہ یہ اس بندے کو اللہ عَزَّوجَلَّ سے زیادہ اپنی اغراض پر قادر اور اللہ عَزَّوجَلَّ کے مقابلے میں اسے قرب کے زیادہ خیال کر رہا ہے کیونکہ اس نے بادشاہوں کے بادشاہ پر اسے ترجیح دی اور اپنی عبادت کا مقصود ٹھہرایا۔ اور اس سے بڑھ کر منظہ خیز کیا بات ہو گی کہ اس نے غلام کو آقا سے بلند کر دیا اور یہ انتہائی مُہلِک بات ہے۔ اسی وجہ سے رسول یا ک صَلَّى اللہُ تَعَالٰى عَلَيْهِ وَاٰلِہٖ وَسَلَّمَ نے اسے شرُّکِ اَضْغَرْ قرار دیا۔^(۱)

عبدات کے حوالے سے ریاکاری کے بعض درجات بعض کے مقابلے میں زیادہ شدید ہیں عنقریب ریاکاری کے درجات میں اُن شَاءَ اللَّهُ عَزَّ وَجَلَّ ان کا بیان آئے گا۔ ان درجات میں سے کوئی بھی ذرجم گناہ سے خالی نہیں چاہے وہ گناہِ کمیرہ ہو یا صغیرہ۔ اگر ریا میں کوئی اور بات نہ بھی ہو تو یہ کیا کم ہے کہ انسان غیڑُ اللہ کے لئے رکوع و سجود کرتا ہے کیونکہ جب اس نے اللہ عَزَّ وَجَلَّ کی عبادت کی نیت نہیں کی تو گوایغیڑُ اللہ کے تقریب کی نیت کی۔ میری عمر کی قسم! اگر اس نے سجدہ سے غیڑُ اللہ کی عظمت کا ارادہ کیا تو ضرور کُفر جعلی (واضح کفر) کا مرتكب ہوا مگر ریاکاری کی صورت میں کُفر خفی (چھپے ہوئے کُفر) کا مرتكب ہوا کیونکہ ریاکار اپنے دل میں لوگوں کو عظیم جانتا ہے لہذا یہ عظمت تقاضا کرتی ہے کہ وہ ان کی خاطر رکوع و سجود کرے تو یہو وہ سجدہ کر کے ایک طرح سے ان کی تعظیم کرتا ہے اور جیسے جیسے سجدے سے اللہ عَزَّ وَجَلَّ کی عظمت کا ارادہ جاتا رہتا ہے اور لوگوں کی تعظیم دل میں جگہ بنانا شروع کرتی ہے تو یہ ریاکار شرک کے قریب ہوتا چلا جاتا ہے۔ چنانچہ جب وہ ظاہر میں اللہ عَزَّ وَجَلَّ کی تعظیم کرتا ہے اور دل میں اس شخص کی تعظیم کا ارادہ ہوتا ہے جس کی عظمت اس کے

^١ ...المسنن للإمام أحمد بن حنبل، حديث محمود بن لبيد، ٩/١٢٠، حدیث: ٢٣٤٩٢

دل میں ہے تو یہ ریاکاری شرک جلی نہیں بلکہ شرک خفی کھلاتی ہے اور ایسی ریاکاری انہتائی درجے کی جہالت ہے۔ اس کی طرف وہی پیش قدمی کرتا ہے جسے شیطان دھوکے میں مبتلا کرے اور اس کے دل میں یہ وہم ڈالے کہ بندے ہی اس کے نفع، نقصان، رزق، موت، حال اور مستقبل کے مفادات کے حوالے سے اللہ عزوجل سے بڑھ کر مالک ہیں۔ شیطان کے اسی دھوکے اور وہم کے باعث عبادت کے معاملے میں ریاکاری کرنے والے شخص نے اپنا چہرہ اللہ عزوجل کے، بجائے لوگوں کی طرف پھیر لیا اور دل و جان سے ان کی طرف متوجہ ہو گیا تاکہ ان کے دلوں کو اپنی جانب مائل کر سکے۔ اگر اللہ عزوجل ایسے شخص کو دنیا و آخرت میں ان بندوں کے سپرد کر دے تو اس کے عمل کا شاید کچھ بدله ہو سکے مگر ایسا بھی نہیں کیونکہ تمام بندے تو خود ہی عاجز ہیں، اپنے نفع و نقصان کے مالک نہیں تو اس دنیا میں وہ کسی اور کے کیسے مالک ہو سکتے ہیں۔ اور جب اس دنیا میں نہیں تو آخرت میں وہ کس طرح نفع و نقصان کے مالک ہو سکتے ہیں؟ حالانکہ وہ دن ایسا ہے جس دن باپ بیٹے کے اور بیٹا باپ کے کچھ کام نہ آئے گا بلکہ انبیاء کرام علیہم السلام بھی نفسی نفسی پکار رہے ہوں گے۔ تو اس دن جاہل شخص دنیا میں لوگوں کے دکھاوے کے لئے کئے گئے اپنے جھوٹے اعمال کے بدلتے آخرت کا ثواب اور اللہ عزوجل کا قرب کیسے مانگ سکے گا؟ ہمیں اس بات میں کوئی شک نہیں کہ عقلی و نقلی دلائل سے ثابت ہے کہ عبادتِ الہی کے ذریعہ ریاکاری کرنے والا اللہ عزوجل کی ناراضی مول یتیا ہے اور یہ اس وقت ہے جب وہ ثواب کا ارادہ نہ کرے اور اگر نمازو و صدقہ کے ذریعہ ثواب اور اپنی تعریف دونوں مقصود ہوں تو یہ شرک ہے جو کہ اخلاص کے مقابل ہے۔ ہم اس کا حکم اخلاص کے بیان میں ذکر کریں گے اور ہم نے اقوال بزرگان دین کے صحن میں حضرت سید ناصیع بن مسیب رحمۃ اللہ تعالیٰ عنہ کا جو قول ذکر کیا ہے اور حضرت سید ناصیع بن صامت رضی اللہ تعالیٰ عنہ کا جو فرمان نقل کیا ہے وہ اس بات پر دلالت کرتا ہے کہ ایسے شخص کے لئے کوئی ثواب نہیں۔

ریاکاری کے درجات

تیری فصل:

یاد رہے کہ ریاکاری کی بعض صور تین بعض صور توں سے بہت زیادہ سخت ہیں اور یہ اختلاف ریاکاری کے آرکان و درجات کے مختلف ہونے کی وجہ سے ہے۔

ریاکاری کے تین اركان:

ریاکاری کے تین رکن ہیں:(۱)...ریاکاری کا قصد (۲)...جس چیز کے ذریعہ ریاکاری کی جاتی ہے اور (۳)...جس کے لئے ریاکاری کی جاتی ہے۔

پہلا رکن:

محض ریاکاری کا قصد (ارادہ) کرنا اس میں چند صورتیں ہیں: صرف ریاکاری کا ارادہ ہو گا اس میں کسی قسم کی عبادت اور ثواب کا ارادہ شامل نہ ہو گا یا پھر ریاکاری کے ارادے کے ساتھ ساتھ ثواب کا ارادہ بھی شامل ہو گا اور پھر اس صورت میں یا تو ثواب کا ارادہ بہت مضبوط ہو گا یا دوسرے ارادے پر غالب ہو گا یا اس سے کم ہو گا یا پھر عبادت کے ارادے کے برابر ہو گا۔ چنانچہ اس طرح ریاکاری کے ارادے کے حوالے سے چار درجات ہو گئے:
 ۱۔ پہلا درجہ: ریاکار ثواب کا ارادہ بالکل نہ کرے یہ بہت سخت درجہ ہے۔ مثلاً: کوئی شخص لوگوں کے سامنے نماز پڑھتا ہے لیکن اگر اکیلا ہو تو بالکل نہیں پڑھتا بلکہ کبھی کبھی تو لوگوں کے ساتھ بغیر طہارت کے ہی پڑھ لیتا ہے۔ اس صورت میں اس کا ارادہ محض ریاکاری کا ہے اور وہ **شخص اللہ عَزَّوجَلَّ** کے غصب کا سزاوار ہے۔ یوں ہی وہ شخص جو مدت کے خوف سے بچنے کے لئے لوگوں کے سامنے صدقة کرتا ہے کہ اگر اکیلا ہو تو ایسا نہ کرے، یہ ریاکاری کا سب سے بڑا درجہ ہے۔

۲۔ دوسرا درجہ: عمل میں ثواب کا ارادہ بھی شامل ہو لیکن یہ ارادہ بہت کمزور ہو۔ مثلاً: اگر وہ شخص تنہائی میں ہوتا تو وہ عمل نہ کرتا جو لوگوں کے سامنے کرتا اور نہ ہی ثواب کا ارادہ اسے عمل کرنے پر ابھارتا۔ ایسی صورت میں لوگوں کے سامنے عمل کرنے میں اگر اس کا ثواب کا ارادہ نہ بھی ہو تو ریاکاری اس کو عمل پر ابھارتی ہے۔ یہ درجہ پہلے درجہ کے قریب ہے اور اس میں جو ثواب کا کمزور ساز ارادہ ہے وہ مستقل طور پر اس شخص کو عمل پر ابھانے والا نہیں، لہذا ایسا شخص بھی غصبِ الہی کا مستحق اور گناہ گار ہے۔

۳۔ تیسرا درجہ: تیسرا درجہ یہ ہے کہ ریاکاری اور ثواب دونوں کا ارادہ برابر ہو یعنی دونوں میں سے صرف ایک پایا جائے تو وہ عمل نہ کرے اور جب دونوں جمع ہو جائیں تو رغبت بڑھ جائے یا پھر دونوں میں سے کوئی

ایک پایا جائے تو وہ اسے عمل پر نہ ابھارے۔ ایسے شخص کا حال یہ ہے کہ اس نے جتنا سُنوارا ہے اتنا ہی بگاڑا بھی ہے، توقع یہ ہے کہ اسے نہ ثواب ملے اور نہ یہ عذاب میں گرفتار ہو یا پھر جتنا اسے عذاب ہو گا اتنا ہی ثواب بھی ملے گا حالانکہ ظاہری روایات اس بات پر دلالت کرتی ہیں کہ یہ شخص بھی غَضْبُ اللّٰہِ سے محفوظ نہیں۔ اس کے متعلق ہم نے اخلاص کے بیان میں کلام کیا ہے۔

﴿...چو تھادرجہ: لوگوں کا اس کے عمل پر باخبر ہونا اسے عمل کرنے پر مزید چست کر دے اور اگر ایسا نہ ہو تو پھر بھی وہ عمل کو ترک نہ کرے اور اگر اس کا مقصد محض ریا کاری ہو تو یہ عمل ہی نہ کرے۔ اللّٰہ عَزَّوجَلَّ اس کے متعلق بہتر جانتا ہے لیکن ہمارا خیال ہے کہ اس کا ثواب ضائع نہ ہو گا مگر تھوڑا کم ہو جائے گا یا پھر جتنی ریا کاری تھی اتنا عذاب اور جتنا ارادہ ثواب کا تھا اتنا ثواب ہو گا۔ جہاں تک رسول ﷺ اکرم صَلَّى اللّٰہُ تَعَالٰی عَلَيْهِ وَاٰلِہٖ وَسَلَّمَ کے اس فرمان کا تعلق ہے کہ اللّٰہ عَزَّوجَلَّ ارشاد فرماتا ہے: "میں سب سے بڑھ کر شرک سے بے نیاز ہوں"﴾^(۱) تو اس سے مراد وہ صورت ہے جب ثواب اور ریا کاری دونوں کے ارادے برابر ہوں یا ریا کاری کا ارادہ غالب ہو۔

دوسری اُنکن اور اس کی دو اقسام:

وہ چیز جس کے ذریعہ ریا کاری کی جائے وہ عبادات ہیں اور عبادات کے ذریعے ریا کاری کی دو قسمیں ہیں:

(۱) ...اصل عبادات کے ذریعہ ریا کاری اور (۲) ...او صافِ عبادات کے ذریعہ ریا کاری۔

پہلی قسم:

یعنی اصل عبادات کے ذریعہ ریا کاری یہ بہت سخت ہے اور اس کے تین درجات ہیں:

﴿...پہلا درجہ: اصل ایمان کے ذریعہ ریا کاری۔ یہ ریا کاری کے باب کا سب سے زیادہ شدید درجہ ہے اور اس درجہ والا ہمیشہ جہنم میں رہے گا۔ یہ وہ شخص ہے جو اللّٰہ عَزَّوجَلَّ کی وحدانیت اور حَكَمَ النَّبِيِّینَ صَلَّى اللّٰہُ تَعَالٰی عَلَيْهِ وَاٰلِہٖ وَسَلَّمَ کی رسالت کا ظاہری طور پر اقرار کرتا ہے لیکن دل سے اس کا انکار کرتا ہے۔ ایسا شخص خود کو مسلمان ظاہر کرتا ہے (حالانکہ وہ منافق ہوتا ہے)۔ اللّٰہ عَزَّوجَلَّ نے قرآن کریم میں مختلف مقامات پر ایسے شخص کا ذکر فرمایا ہے۔

^(۱) مسلم، کتاب الزهد والرقائق، باب من اشرک في عمله غير الله، ص ۱۵۹۲، حدیث: ۲۹۸۵

ریا کار منافقوں کے متعلق چار فرائیں باری تعالیٰ:

(1)

ترجمہ کنزا لایان: جب منافق تمہارے حضور حاضر ہوتے ہیں کہتے ہیں کہ ہم گواہی دیتے ہیں کہ حضور پیشک یقیناً اللہ کے رسول ہیں اور اللہ جانتا ہے کہ تم اس کے رسول ہو اور اللہ گواہی دیتا ہے کہ منافق ضرور جھوٹے ہیں۔

إِذَا جَاءَكُمُ الْمُنَافِقُونَ قَالُوا نَشَهِدُ إِنَّكُمْ لَرَسُولُ اللَّهِ وَإِنَّ اللَّهَ يَعْلَمُ إِنَّكُمْ لَرَسُولُهُ وَإِنَّ اللَّهَ يَشْهِدُ إِنَّ الْمُنَافِقِينَ لَكُلُّنَّدُبُونَ

(پ ۲۸، المناافقون: ۱)

یعنی ان کا یہ کہنا ان کے دل کے موافق نہیں۔

(2)

ترجمہ کنزا لایان: اور بعض آدمی وہ ہے کہ دنیا کی زندگی میں اس کی بات تجھے بھلی لے اور اپنے دل کی بات پر اللہ کو گواہ لائے اور وہ سب سے بڑا بھگڑا لو ہے اور جب پیچھے پھیرے تو زمین میں فسادِ الاتا پھرے۔

وَمِنَ النَّاسِ مَنْ يُعَجِّبُكَ قَوْلُهُ فِي الْحَيَاةِ الدُّنْيَا وَيُشَهِّدُ اللَّهَ عَلَى مَا فِي قُلُوبِهِ وَهُوَ أَلَّا
الْخَصَامُ وَإِذَا تَوَلَّ سَعْيَ فِي الْأَرْضِ لِيُفْسِدَ فِيهَا (پ ۲، البقرۃ: ۲۰۳، ۲۰۵)

(3)

ترجمہ کنزا لایان: اور وہ جب تم سے ملتے ہیں کہتے ہیں ہم ایمان لائے اور اکیلے ہوں تو تم پر انگلیاں چبائیں غصہ سے۔

وَإِذَا لَقُوْمٌ قَالُوا أَمَنَّا وَإِذَا خَلُوا عَصُّوا عَلَيْنِمُ الْأَنَامِلَ مِنَ الْعَيْظِ (پ ۳، آل عمرن: ۱۱۹)

(4)

ترجمہ کنزا لایان: لوگوں کو دکھاوا کرتے ہیں اور اللہ کو یاد نہیں کرتے مگر تھوڑا بیچ میں ڈمگار ہے ہیں۔

ایسے لوگوں کے متعلق آیات بہت زیادہ ہیں، چونکہ ابتدائے اسلام میں نفاق بہت زیادہ تھا، لہذا لوگ ذاتی غرض کی وجہ سے ظاہری طور پر اسلام میں داخل ہو جاتے تھے لیکن اب ہمارے زمانہ میں یہ معاملہ بہت

کم ہو گیا ہے۔ البتہ ایسے منافق اب بھی بہت ہیں جو مُلْحِدِین (بدم ہیوں) کی باتوں میں آکر جنت، دوزخ اور آخرت کا انکار کر رہی ہیں یا اہل اباحت کی طرف میلان کی وجہ سے شرعی احکام کی بساط ہی لپیٹ دیتے ہیں (یعنی اعمال کرتے ہی نہیں) یا پھر بد عَدْت اور کُفر کا اعتقاد رکھ لیتے ہیں لیکن اسے ظاہر نہیں کرتے۔ یہ تمام کے تمام منافق ریاکار ہیں جو ہمیشہ جہنم میں رہیں گے، اس ریاکاری سے بڑھ کر کوئی ریاکاری نہیں۔ ان لوگوں کا حال ظاہری کافروں سے بھی برائے کہ انہوں نے باطنی کفر اور ظاہری مُنافت کو اپنے اندر جمع کیا ہوا ہے۔

﴿...دوسراء درجه: اصلِ دین کی تصدیق کرنا لیکن اصلِ عبادت کے ذریعہ ریاکاری کرنا۔ یہ ریاکاری بھی اللہ عَزَّوجَلَّ کی بارگاہ میں بہت بڑا گناہ ہے لیکن پہلے درجے کے مقابلے میں کم۔ مثلاً: ایک شخص کا مال کسی دوسرے شخص کے پاس ہو اور وہ لوگوں کی مذمت کے خوف سے اس کو زکوٰۃ نکالنے کا کہہ جبکہ اللہ عَزَّوجَلَّ اس بات کو بانخوبی جانتا ہے کہ اگر وہ مال اس کے پاس ہوتا تو وہ زکوٰۃ نکالتا۔ یوں ہی ریاکار پر نماز کا وقت داخل ہو گیا اور وہ لوگوں کے مجمع میں ہے تو لوگوں کو دکھانے کے لئے ان کے ساتھ نماز پڑھنے لگ گیا حالانکہ اس کی عادت ہے کہ وہ تنہائی میں نماز نہیں پڑھتا۔ اسی طرح لوگوں کے سامنے رمضان کا روزہ رکھ لیا لیکن تنہائی کی چاہت کرنے لگاتا کہ کچھ کھاپی لے۔ اسی طرح لوگوں کی مذمت کے ڈر سے نماز جمعہ کے لئے چلا گیا اور اگر اسے مذمت کا خوف نہ ہوتا تو نہ جاتا۔ یوں ہی لوگوں کی مذمت سے بچنے کے لئے رشتہ داروں کے ساتھ حُسنِ سلوک یا والدین کے ساتھ بھلائی کرے یا جہاد میں شرکت کرے یا فریضہ حج کی ادائیگی کرے۔ یہ تمام اعمال ریاکاری میں داخل ہیں مگر ان سے اصل ایمان ختم نہیں ہوتا کیونکہ وہ اللہ عَزَّوجَلَّ کی وحدتیت کی تصدیق کرتا ہے حتیٰ کہ اگر اسے غیرِ اللہ کی عبادت کرنے یا غیرِ اللہ کو سجدہ کرنے پر محروم کیا جائے تو وہ ہرگز یہ فعل نہ کرے گا۔ تاہم وہ سستی کے باعث عبادات کو ترک کر دیتا ہے اور لوگوں کے دکھانے کے لئے بھرپور کوشش کرتا ہے۔ گویا اس کے نزدیک مخلوق میں معزز ہونا خالق عَزَّوجَلَّ کے ہاں معزز ہونے سے زیادہ پسندیدہ ہے اور اسے لوگوں کی مذمت کا خوف اللہ عَزَّوجَلَّ کے عذاب کے خوف سے زیادہ ہے۔ نیز اسے ثواب کے بجائے لوگوں کی تعریف میں رغبت ہے اور یہ انہائی درجہ کی حماقت و جہالت ہے۔ ایسا شخص عقیدے کے اعتبار سے مومن تو ہے لیکن اللہ عَزَّوجَلَّ کے غیظ و عَصَب کا مستحق بھی ضرور ہے۔

﴿...تیسرا درجہ: ایمان اور فرائض کے ذریعہ ریاکاری نہ کرتا ہو لیکن نوافل اور ان سنتوں کے ذریعہ ریاکاری کرے جن کے چھوڑنے پر گناہ نہیں۔ چنانچہ وہ تہائی میں ثواب کی رغبت نہ ہونے کی وجہ سے سستی کرے اور اس سستی کو ثواب کی امید پر ترجیح دے اور ریاکاری کے لئے نوافل و مُسْتَحِبَات کو بجا لائے۔ مثلاً: وہ لوگوں کو دکھانے کے لئے باجماعت نماز پڑھے، مریض کی عیادت کرے، جنازہ کے پیچھے چلے، غُسلِ میت میں شریک ہو، اسی طرح نماز تہجد پڑھے، عزادفہ، عاشورہ، پیریا جمعرات کا روزہ رکھے۔ ان تمام اعمال کو ریاکار لوگوں کی مذمت سے بچنے اور اپنی تعریف کرنے کے لئے بجالائے اور اللہ ﷺ کا حکم جانتا ہے کہ اگر یہ تہائی ہوتا تو فرض کے علاوہ کوئی عمل نہ کرتا۔ ایسی ریاکاری بھی بہت بڑا گناہ ہے لیکن ما قبل سے کم ہے کیونکہ دوسرے درجے والے نے خالق ﷺ کی تعریف پر مخلوق کی تعریف کو ترجیح دی جبکہ اس نے بھی یہی کیا مگر اس نے یہ سب کچھ مخلوق کی مذمت کے خوف سے کیا، اللہ ﷺ کی مذمت کے خوف سے نہیں۔ گویا لوگوں کی مذمت اس کے نزدیک اللہ ﷺ کے عذاب سے بڑھ کر ہوئی۔ بہر حال اس کا نفلی عبادات کرنا عذاب سے ڈر کر نہیں تھا کیونکہ یہ جانتا ہے تھا کہ نوافل کے ترک پر عذاب نہیں۔ چنانچہ اس کی ریاکاری دوسرے درجے والے کی ریاکاری کے مقابلے میں آدمی ہے، لہذا اس کا عذاب بھی آدھا ہو گا۔ یہ اصلِ عبادات میں ریاکاری کا بیان تھا۔

دوسری قسم:

اصل عبادات نہیں بلکہ صفاتِ عبادات کے ذریعہ ریاکاری کرنا۔ اس کے بھی تین درجات ہیں:

﴿...پہلا درجہ: ایسے فعل کے ذریعہ ریاکاری کرنا جس کے چھوڑنے سے عبادت میں کچھ نقصان ہو۔ مثلاً: کوئی شخص جلدی جلدی رکوع و سجود اور مختصر قراءت پر اکتفا کرتا ہے لیکن جب اسے معلوم ہوتا ہے کہ لوگ اسے دیکھ رہے ہیں تو وہ نہایت ہی اچھے انداز میں رکوع و سجود کرتا ہے، ادھر ادھر متوجہ ہونے کو ترک کر دیتا اور دو سجدوں کے درمیان سکون سے بیٹھتا ہے۔ حضرت سیدنا ابن مسعود رضی اللہ تعالیٰ عنہ نے فرمایا: "ایسا کرنے والا شخص اپنے رب تعالیٰ کی توبین کرتا ہے۔" گویا ایسا کرنے والا شخص تہائی میں اللہ ﷺ کے باخبر ہونے کی پرواہ نہیں کرتا بلکہ جب کوئی انسان اسے دیکھتا ہے تو اس کے لئے اپنی نماز اچھی کرتا ہے۔ اسے مثال

سے یوں سمجھیں جیسے کوئی شخص کسی آدمی کے پاس چوکڑی مار کر یا لیک گا کہ بیٹھا ہو اور اتنے میں اس کا غلام آجائے تو سیدھا ہو کر اچھی طرح بیٹھ جائے تو یقیناً یہ غلام کو آقا پر مُقدَّم کرنا اور آقا کی توجیہ کرنا ہے۔ یہی حال اس ریاکار کا بھی ہے جو بجائے تہائی کے لوگوں کے سامنے اپنی نماز کو اچھا کرتا ہے اور یہی حال اُس شخص کا بھی ہے جو کھوٹے دینار یا پیکار شیخ زکوٰۃ میں دینے کو تیار ہوتا ہے لیکن جب کوئی دیکھ لے تو اچھے مال سے زکوٰۃ نکالتا ہے تاکہ دیکھنے والا میری مذمت نہ کرے۔ اسی طرح ریاکار روزہ دار بھی ہے جو مخلوق کی خاطر بحالت روزہ غیبت اور فُرش کلامی سے بچتا ہے کہ یہ میری مذمت نہ کریں اسے روزہ جیسی عبادت کی تیکمیل کا کوئی پاس نہیں ہوتا۔ ریاکاری کا یہ درجہ بھی منوعہ ریاکاری میں داخل ہے کیونکہ اس میں مخلوق کو خالق عَزَّوجَلَّ پر ترجیح دینا پایا جا رہا ہے، لیکن یہ ریاکاری اصل عبادات کے ذریعہ ریاکاری کرنے کے مقابلے میں کم ہے۔

ایک سوال اور اس کا جواب:

اگر ریاکار کہے کہ میں نے تو یہ سب لوگوں کی زبانوں کو غیبت سے بچانے کے لئے کیا ہے کیونکہ جب وہ رکوں و سجود میں کمی اور میرادائیں باعثیں متوجہ ہونا دیکھیں گے تو ان کی زبانیں مذمت اور غیبت میں گھل جائیں گی لہذا میرا ارادہ محض ان کو اس گناہ سے بچانے کا تھا؟

جواب: اس سے کہا جائے گا بات یوں نہیں جیسے تم سمجھ رہے ہو بلکہ یہ ایک شیطانی چال اور مکروہ فریب ہے کیونکہ جو نماز ریاکار نے اپنے رب تعالیٰ کی عبادت کے لئے ادا کی ہے اس میں کمی کا نقصان اسے غیبت کی وجہ سے پہنچنے والے نقصان سے زیادہ ہے اور اگر اسے بھارنے والا دین ہی تھا تو اسے اپنے نفس پر زیادہ خوف ہونا چاہئے۔ ایسے ریاکار کا حال تو محض اس شخص کے جیسا ہے جو بادشاہ کو ایک لوڈی تختہ میں پیش کرتا ہے تاکہ بادشاہ اسے انعام و اکرام سے نوازے یا کوئی جاگیر دے لیکن لوڈی اندھی، لوئی، لنگڑی اور بد صورت ہے۔ جب بادشاہ اکیلا ہو تو یہ شخص ایسا تختہ دینے میں کوئی پرواہ نہیں کرتا لیکن جب اس کے پاس اس کے غلام ہوں تو ان کی مذمت کے خوف سے تختہ دینے سے رک جاتا ہے اور یہ بات ناممکن ہے جو بادشاہ کے غلاموں کا لحاظ کرے اسے بادشاہ کے غلاموں سے زیادہ بادشاہ کا لحاظ نہ ہو۔

اس سلسلے میں ریاکار کی دو حلقاتیں ہیں: ایک تو یہ کہ وہ ریاکاری کے ذریعہ لوگوں میں قدر و مُغْرِّبت اور

تعريف کا خواہش مند ہو، یہ یقیناً حرام قطعی ہے اور دوسرا میں کہ رکوع و سجود کو اچھا کرنے میں میرا اخلاص باقی نہیں رہتا اور اگر میں کمی کرتا ہوں تو اللہ عزوجل کے ہاں میری نماز ناقص ہو جاتی ہے اور لوگوں کی مذمت و غیبت بھی مجھے تکلیف دیتی ہے لہذا میں اچھے رکوع و سجود سے صرف لوگوں کی مذمت کو دور کرنے کا فائدہ اٹھاتا ہوں اور اس پر ثواب کی امید نہیں کرتا اور یہ اس سے تو بہتر ہے کہ میں نماز کی اچھی ادائیگی کو چھوڑ دوں تو ثواب بھی نہ ملے اور مذمت کا سامنا بھی کرنا پڑے۔ اس میں کچھ سوچ و بیچار ہے لیکن صحیح بات یہی ہے کہ اس پر واجب ہے کہ وہ اچھی ادائیگی کے ساتھ اللہ عزوجل کی عبادت میں مغلظ بھی ہو، اگر اسے اخلاص کی نیت حاصل نہیں تو اسے چاہئے کہ تہائی میں اس کی عادت بنائے۔ اس کے لئے جائز نہیں کہ اللہ عزوجل کی عبادت کے ساتھ ریاکاری کر کے خود سے مذمت کو دور کرے۔ بے شک یہ اللہ عزوجل کے ساتھ ایک طرح کاملاً اُپر ہے جیسا کہ اس کے متعلق پہلے گزارا۔

﴿... دوسرا درجہ: ایسے فعل کے ذریعہ ریاکاری کرنا جس کے ترک کرنے میں کوئی نقصان نہ ہو اور اس کو کر لیتنا عبادت کو تام و مکمل کرنے کے حکم میں ہو۔ مثلاً: لمبے رکوع و سجود اور طویل قیام کرنا، نماز کے لئے ہاتھ اٹھاتے وقت اچھی ہیئت اختیار کرنا، تکبیر اولیٰ کے لئے جلدی کرنا، ایک رکن سے دوسرے رکن کی طرف آرام سے جانا اور قراءت میں عادتاً پڑھی جانے والی سورت سے زیادہ تلاوت کرنا۔ یوں ہی رمضان کے روزوں میں تہائی اور خاموشی زیادہ اختیار کرنا، زکوٰۃ ادا کرنے میں اچھے سے اچھا مال نکالنا اور کفارے کی ادائیگی میں مہنگا غلام آزاد کرنا۔ یہ تمام وہ افعال ہیں کہ اگر ریاکار تہباہوتا تو ان میں سے کوئی فعل نہ کرتا۔﴾

﴿... تیسرا درجہ: ریاکار ایسے اعمال کے ذریعہ ریاکاری کرے جو نفس نوافل میں داخل نہ ہوں۔ مثلاً: دیگر لوگوں سے پہلے مسجد میں حاضر ہونا، پہلی صفائح کا قضد کرنا اور امام کی دائیں جانب جگہ حاصل کرنا وغیرہ۔ اللہ عزوجل بخوبی جانتا ہے کہ یہ تمام وہ افعال ہیں کہ اگر ریاکار تہائی میں ہوتا تو کوئی پروانہ کرتا کہ کہاں کھڑا ہوں ہے اور کب تکبیر تحریمہ کہنی ہے۔ یہ سب ریاکاری کے درجات رُکنِ ثانی کے اعتبار سے تھے، ان میں سے بعض، بعض کے مقابلے میں زیادہ سخت ہیں البتہ صفاتِ عبادات کے ذریعے ریاکاری کرنے کے یہ تمام کے تمام درجات قابل مذمت ہیں۔﴾

تیسرا رکن:

یعنی جس کے باعث ریاکاری کی جاتی ہے کیونکہ ریاکار کا کوئی نہ کوئی مقصد ضرور ہوتا ہے۔ وہ مال و جاہ کے حصول یا کسی غرض کی خاطر ریاکاری کرتا ہے۔ اس کے بھی تین درجات ہیں:

﴿...پہلا درجہ: یہ سب سے بڑا اور سخت درجہ ہے یعنی ریاکار کا مقصد کسی گناہ پر قادر ہونے کا ہو۔ مثلاً: کوئی شخص عبادت کے ذریعے ریاکاری کرتا ہے اور خود کو کثرتِ نوافل اور شبہ والی چیزوں سے بچنے والا ظاہر کر کے مشقی و پر ہیز گارڈ کھاتا ہے اور اس سے اس کا مقصد یہ ہوتا ہے کہ لوگ اسے امانت دار سمجھیں تو اسے قاضی یا واقف کا مُنتَویٰ بنادیا جائے یا پھر وصیتوں اور تیمبوں کے مال کی ذمہ داری سونپ دی جائے یا زکوٰۃ اور صدقات تقسیم کرنے پر مامور کر دیا جائے تاکہ جس قدر چاہے ان مالوں میں سے ہڑپ کر جائے یا اس کے پاس امانتیں رکھوائی جائیں اور وہ انہیں ہضم کر کے انکاری ہو جائے یا حج کے راستے میں خرچ کرنے جانے والے مال اس کے سپرد کئے جائیں اور وہ ان میں سے کچھ یا تمام مال ہتھیار لے یوں وہ گناہ بھرے مذموم مقاصد تک پہنچنے کی کوشش کرے۔﴾

بعض لوگ صوفیت کا لبادہ اوڑھ کر پر ہیز گاروں جیسی صورت میں ظاہر ہوتے ہیں اور وعظ و نصیحت کرتے ہیں جبکہ ان کا مقصد بدکاری کرنے کے لئے کسی لڑکے یا عورت کو اپنی محبت کے جاں میں پھنسانا ہوتا ہے۔ بسا اوقات ایسے لوگ علمی و فکری مجالس اور قرآن پاک کے حلقوں میں حاضر ہو کر علم اور قرآن سننے میں اپنی دلچسپی ظاہر کرتے ہیں جبکہ ان کا مقصد محض عورتوں اور امراء لڑکوں کو دیکھنا ہوتا ہے۔ یوں ہی ایسے لوگ کبھی حج کے لئے رخت سفر باندھتے ہیں لیکن ان کا مقصد اپنے ہم سفر (امر) لڑکے یا عورت پر قابو پانा ہوتا ہے۔ یہ (تیسرا رکن کے اعتبار سے) ریاکاروں میں اللہ عزوجل کے ہاں سب سے زیادہ ناپسندیدہ ہیں کیونکہ انہوں نے اپنے رب تعالیٰ کی عبادت کو اپنے گناہ کا ذریعہ و آلہ بنالیا ہے اور اپنے گناہوں کو فسق و فجور کی منڈی کا سامان ٹھہر ادیا ہے۔ ان ہی ریاکاروں کے قریب قریب وہ شخص بھی ہے جو کسی گناہ کا مرتبہ ہوتا ہے اور اسے گناہ پر تہمت لگائی جاتی ہے لیکن وہ گناہ پر آزارہ کر خود سے تہمت کو دور کرنے کے لئے تقویٰ و پر ہیز گاری کا اظہار کرتا ہے۔ یہ اس شخص کی طرح ہے جو امانت کا انکار کرتا ہے اور لوگ اسے (خیانت کی) تہمت لگاتے ہیں تو وہ مال صدقہ کرنا شروع کر دیتا ہے تاکہ کہا جائے کہ جو خود اپنامال صدقہ کرتا ہے وہ کسی

اور کامال کس طرح کھا سکتا ہے؟ اسی کی مثل وہ شخص بھی ہے جسے کسی لڑکے یا عورت کے ساتھ فیصل بد کرنے کی طرف منسوب کیا جائے تو وہ اس تھمت کو دور کرنے کے لئے تقویٰ و پرہیز گاری کا اظہار کرے۔

﴿... دوسرا درجہ: ریاکار کا مقصد دنیا کا کوئی جائز فائدہ حاصل کرنا ہو یعنی مال حاصل کرنا یا کسی معزز و خوبصورت عورت سے نکاح کرنا۔ مثلاً: کوئی شخص گریہ وزاری کرتا ہے اور وعظ و نصیحت میں مشغول رہتا ہے تاکہ اسے مال حاصل ہو اور عورت میں اس سے نکاح کرنے میں راغب ہوں، ایسی صورت میں چاہے اس کا مقصد یا تو کسی مُعین عورت سے نکاح کرنے کا ہو یا پھر کسی بھی خوبصورت و معزز عورت سے نکاح کرنا ہو۔ یوں ہی اس درجہ میں وہ شخص بھی شامل ہے جو عبادت گزار عالم کی لڑکی سے شادی کرنے میں رغبت رکھتا ہے اور اس عالم کے سامنے اپنے علم و عبادت کا اظہار کرتا ہے تاکہ وہ اپنی بیٹی کی اس سے شادی کروادے۔ ریاکاری کا یہ درجہ بھی ناجائز ہے کیونکہ اس میں ریاکار نے اللہ عزوجل کی عبادت کے ذریعے دنیاوی سامان کی چاہت کی ہے، لیکن یہ درجہ پہلے والے کے مقابلے میں کم سخت ہے کیونکہ اس میں ریاکاری سے مقصود جائز کام ہے۔

﴿... تیسرا درجہ: ریاکار کاریاکاری سے مقصود دنیاوی فائدہ، مال کا حصول یا نکاح کا ارادہ نہ ہو بلکہ اپنی عبادت کو اس لئے ظاہر کرے تاکہ کوئی اسے حقارت کی نگاہ سے نہ دیکھے اور اسے خاص اور نیک لوگوں میں شمار کیا جائے اور اس کے بارے میں یہ گمان نہ کیا جائے کہ یہ عام لوگوں میں سے ہے۔ مثلاً: کوئی شخص تیز چلنے کا عادی ہو لیکن جب لوگ اسے دیکھیں تو وہ اپنی چال کو بدل دے اور جلد بازی کو ترک کر دے تاکہ کوئی یہ نہ کہے کہ یہ باوقار نہیں بلکہ جلد باز ہے۔ اسی درجہ میں وہ شخص بھی ہے جو ہنستا ہے یا مذاق کر بیٹھتا ہے تو ڈرنے لگتا ہے کہ کہیں لوگ اسے بنظیرِ حقارت نہ دیکھیں، الہذا لمبی سانس لے کر استغفار کرتا ہے اور غمگین ہوتے ہوئے کہنے لگتا ہے انسان اپنے آپ سے کس قدر غافل ہے جبکہ اللہ عزوجل خوب جانتا ہے کہ اگر یہ شخص تنہائی میں ہوتا تو یہ سب اس پر ذرا بھی گرا نہ گزرتا اسے صرف یہ خوف تھا کہ اسے عزت و تقدیر کے بجائے حقارت کی نگاہ سے نہ دیکھا جائے۔ اسی طرح اس درجہ میں وہ شخص بھی ہے جو ایک گروہ کو نمازِ تراویح یا تہجد پڑھتے، جمعرات یا پیر کارووزہ رکھتے یا صدقہ کرتے دیکھتا ہے تو ان کی موافقت کرتا ہے تاکہ لوگ اسے عبادت کے معاملے میں کامل نہ کہیں اور اسے عام لوگوں میں سے نہ قرار دیں جبکہ یہی شخص اگر اکیلا ہوتا اور لوگوں

کے درمیان نہ ہوتا تو ان اعمال میں سے کوئی عمل بجا نہ لاتا۔

یہی مثال اس شخص کی بھی ہے جو یوم عزفہ، عاشورہ یا حرمت والے مہینوں (یعنی ذوالقعده، ذوالحجہ، محرم اور رجب) میں روزہ رکھنے کے باوجود پیاس اسرا ہتا ہے لیکن لوگوں کے سامنے اس خوف سے پانی نہیں پیتا کہ ان کو معلوم ہو جائے گا کہ یہ شخص روزہ دار نہیں ہے، لہذا جب لوگ اسے رزوہ دار گمان کر لیتے ہیں تو یہ ان کی وجہ سے کھانے پینے سے رک جاتا ہے یا اسے کھانے کے لئے دعوت دی جائے تو انکار کر بیٹھتا ہے تاکہ لوگ سمجھیں اس کاروزہ ہے اور کبھی ایسا ہوتا ہے کہ وہ روزہ دار ہونے کی صراحت تو نہیں کرتا لیکن یہ کہہ دیتا ہے کہ مجھے عذر ہے۔ یوں یہ شخص دو خباشتوں کو اپنے اندر جمع کر لیتا ہے: ایک اپنے روزہ دار ہونے کی ریاکاری (جبکہ حقیقت میں وہ روزہ دار بھی نہیں) دوسرًا اپنے مخلص ہونے کی ریاکاری، لہذا وہ اس بات سے بچتا ہے کہ لوگوں میں اس کی عبادات کا تذکرہ ہو لیکن ریاکاری میں یوں مبتلا ہو جاتا ہے کہ اس کے دل میں یہ چاہت ہوتی ہے کہ لوگ اس کے بارے میں یہ کہیں کہ یہ شخص اپنی عبادات کو چھپانے والا ہے۔ ایسا شخص اگر پانی پینے پر مجبور ہو جائے تو اپنے بارے میں صراحتاً یا کہنا یا عذر پیش کرنے سے صبر نہیں کرتا یا تو اپنی ایسی بیماری ظاہر کر دیتا ہے جو شدّت پیاس کی باعث ہو اور روزہ رکھنے سے مانع ہو یا کہہ دیتا ہے کہ میں نے فلاں کا دل رکھنے کے لئے روزہ توڑا ہے۔ بسا اوقات ایسا شخص پانی پیتے ہی اپنا عذر پیش نہیں کرتا تاکہ اسے ریاکار نہ سمجھا جائے بلکہ کچھ صبر کرنے کے بعد اپنا عذر بطور حکایت پیش کرتا ہے۔ مثلاً: کہتا ہے: فلاں شخص دوستوں سے بہت محبت کرتا ہے اور خواہشمند رہتا ہے کہ کوئی انسان اس کے کھانے میں سے کھائے۔ اس نے آج مجھے دعوت پیش کی تو میں اس کا دل رکھنے کی خاطر انکار نہ کر سکا یا پھر کہتا ہے: میری ماں بہت کمزور دل اور مجھ پر بہت مہربان ہے اس کے خیال میں اگر میں نے ایک روزہ بھی رکھا تو بیمار ہو جاؤں گا لہذا مجھے روزہ نہیں رکھنے دیتی۔ یہ اور اس قسم کی تمام باتیں ریاکاری کی نشانیاں ہیں یہ اسی وقت زبان پر آتی ہیں جب ریاکاری کی جڑ باطن میں مضبوط ہو چکی ہوتی ہے۔ جہاں تک مخلص کی بات ہے تو اسے مخلوق کی نظر کی کوئی پروا نہیں ہوتی اگر اسے روزہ کی رغبت نہ ہو تو الله عزوجل اس بات کو بخوبی جانتا ہے کہ وہ اس بات کا ارادہ ہرگز نہیں کرتا کہ اس کے بارے میں ایسا اعتقاد رکھا جائے جو الله عزوجل کے علم کے خلاف ہو اور یوں وہ اپنی عبادات میں

ریاکاری کی ملاوت کرنے والا ہو جائے۔ اگر اسے روزے کی چاہت ہوتی ہے تو اس کی خواہش یہی ہوتی ہے کہ اس کے روزے دار ہونے پر صرف اللہ عزوجلّ ہی باخبر ہو اس کے علاوہ کوئی مطلع نہ ہو۔ بعض اوقات کسی کو یہ خیال آتا ہے کہ اگر وہ اپنی عبادت کو ظاہر کرے گا تو لوگ اس کی پیروی کریں گے اور لوگوں کی عبادت میں رغبت بڑھ جائے گی مگر اس کی اس نیت میں شیطان کا مکرو فریب بھی شامل ہو جاتا ہے۔ اس کے متعلق تفصیل اور شرائط آگے آرہی ہیں۔

یہ تمام کے تمام ریاکاری کے درجات اور ریاکاروں کی مختلف قسموں کے مراتب تھے جو کہ سب کے سب اللہ عزوجلّ کی ناراضی اور عذاب کا باعث ہیں۔ ریاکاری مہلکات میں انہائی شدید ہے اس کی شدت میں سے ایک بات وہ بھی ہے جو حدیث پاک میں بیان کی گئی کہ ریاکاری کا اثر چیونٹی کی چال سے بھی زیادہ پوشیدہ ہے۔ اس میں بڑے بڑے ٹمباکھیں جاتے ہیں تو ان جاہلوں کا ذکر ہی کیا جنہیں نفس کی آفتوں کا علم ہے نہ دل کے فربوں کا۔

چیونٹی کی چال سے بھی زیادہ مخفی چوتھی نصل:

ریاکاری کا بیان

ریاکاری کی دو قسمیں ہیں: (۱) ... جلی (جو بالکل واضح ہو) اور (۲) ... نخفی (جس میں پوشیدگی ہو)۔

✿ ... جلی ریاکاری وہ ہے جو عمل پر ابھارتی اور اس کی ترغیب دیتی ہے اگرچہ ثواب کی نیت ہو۔

✿ ... نخفی ریاکاری وہ ہے جو تہا عمل پر نہیں ابھارتی لیکن ثواب کی نیت سے کیا جانے والا عمل اس کے سب کچھ آسان ہو جاتا ہے۔ مثلاً: ایک شخص ہر رات تہجید پڑھنے کا عادی ہے اور یہ عمل اسے مشکل بھی لگتا ہے لیکن جب اس کے پاس کوئی مہمان آجائے وہ چست ہو جاتا ہے اور رات کو اٹھنا اسے آسان لگتا ہے اور وہ جانتا ہے کہ اگر ثواب کی امید نہ ہوتی تو محض مہمان کو دکھانے کے لئے وہ تہجد نہ پڑھتا۔ اس سے بھی زیادہ پوشیدہ وہ ریاکاری ہے جونہ عمل میں مؤثر ہوتی ہے نہ آسانی پیدا کرتی ہے لیکن اس کے باوجود دل میں موجود ہوتی ہے، چونکہ عمل میں اس کا کوئی اثر نہیں ہوتا، لہذا اس کو علامات ہی کے ذریعہ پہچانا جا سکتا ہے اس کی سب سے بڑی علامت یہ ہے کہ بندہ اپنی عبادت پر لوگوں کے مطلع ہو جانے پر خوش ہوتا ہے۔ چنانچہ کتنے ہی

بندے ایسے ہیں جو اپنے عمل میں مخلص ہوتے ہیں، وہ ریاکاری کا تصور نہیں کرتے بلکہ اسے ناپسند کرتے ہوئے اپنے عمل کو پورا کرتے ہیں لیکن جب لوگوں کو ان کے عمل کی خبر ہوتی ہے تو انہیں اس سے خوشی و راحت محسوس ہوتی ہے اور عبادت کی مشقّت ان کے دل سے دور ہو جاتی ہے۔ ان کی یہ خوشی اس پوشیدہ ریاکاری پر دلالت کرتی ہے جس سے سرور پیدا ہوتا ہے، اگر دل لوگوں کی طرف متوجہ نہ ہو تو لوگوں کے مطلع ہونے کے سبب خوشی بھی نہ ہو۔ جس طرح پتھر میں آگ پوشیدہ ہوتی ہے اسی طرح ریاکاری دل میں گھر کئے ہوتی ہے، لہذا لوگوں کے مطلع ہونے پر خوشی و سرور حاصل ہوتا ہے پھر جب بندہ اس اطلاع کے سبب سرور کی لذت کو محسوس کرتا ہے اور اس کے مقابلے میں کوئی کراہیت نہیں پاتا تو یہ بات ریاکاری کی پوشیدہ رگ کے لئے قوت اور غذا بن جاتی ہے حتّیٰ کہ وہ شخص اپنے اندر کوئی پوشیدہ حرکت محسوس کرتا ہے پھر وہ چاہتا ہے کہ اس کا عمل صراحت کے ساتھ اگرچہ نہیں لیکن کسی بھی سبب سے اشارۃ یا کنایۃ لوگوں پر ظاہر ہو جائے۔ بعض اوقات پوشیدہ ریاکاری میں مبتلا شخص ڈرتا ہے اور صراحتاً اشارۃ ریاکاری کا اظہار نہیں کرتا لیکن عادات و صفات کے ذریعے اظہار کر دیتا ہے۔ مثلاً کمزوری ظاہر کرنا، چہرے پر زردی، آواز پست، ہونٹوں اور تھوک کی خشکی، آنسو کے آثار اور نیند کا غلبہ ظاہر کرنا جو کہ تہجد گزار ہونے پر دلالت کرے اور اس سے بھی زیادہ پوشیدہ ریاکاری یہ ہے کہ بندہ نہ اپنی عبادت کو ظاہر کرنا چاہے نہ ہی اس کے ظہور سے خوشی ہو لیکن اس کے باوجود یہ تمنا کرے کہ جب لوگ اسے دیکھیں تو سلام میں پہل کریں اور اس کے ساتھ عزت و خندہ پیشانی سے پیش آئیں، اس کی تعریف کریں، اس کی ضروریات کو پورا کرنے کی کوشش کریں۔ خرید و فروخت میں اس کے ساتھ رعایت بر تیں اور اس کے لئے جگہ کشادہ کریں نیز اگر کوئی ان معاملات میں سے کسی معاملے میں کمی کرے تو اس بندے کے دل پر یہ بات گرائیں اور وہ اس بات کو اپنے متعلق بہت بعید خیال کرے۔ گویا یوں معلوم ہو رہا ہے کہ وہ جس عبادت کو پوشیدہ طور بجالارہا ہے اگرچہ وہ یہ نہیں چاہتا کہ لوگ اس پر مطلع ہوں لیکن اس کے سبب اپنی تعظیم و احترام چاہتا ہے۔ اگر اس نے یہ عبادت نہ کی ہوتی تو اسے لوگوں کا اپنی شان میں کوتاہی کرنا برا معلوم نہ ہوتا، لہذا جب تک مخلوق کے متعلق عبادت کا وجود عدم کی طرح نہ ہو جائے انسان اللہ عزوجل ج کے علم پر قناعت کرنے والا نہیں کہلائے گا

اور نہ ہی وہ اس ریا کاری کے اثر سے پاک کھلائے گا جو چیونٹی کی چال سے بھی زیادہ پوشیدہ ہے۔^(۱) مذکورہ تمام صورتوں میں اجر و ثواب ضائع ہو سکتا ہے اور اس سے صدیقین ہی فتح سکتے ہیں۔

امیر المؤمنین حضرت سیدنا علیہ السلام تقدیم کرنا اللہ تعالیٰ وَجْهَهُ النَّبِيِّم سے مردی ہے: بے شک اللہ عزوجل بروزِ قیامت علماء سے فرمائے گا: ”کیا تم پر کشادگی نہیں کی گئی تھی...؟ کیا تمہیں سلام میں پہلی نہیں کی گئی تھی...؟ کیا تمہاری ضرورتیں پوری نہیں کی گئیں تھیں...؟“ حدیث پاک میں (ریا کاروں کے متعلق مردی) ہے: ”تمہارے لئے کوئی اجر نہیں، تم اپنا آجر لے چکے ہو۔“^(۲)

ایک درویش کا قصہ:

حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا وہب بن مُنْبِيَّ رَحْمَةُ اللَّهِ تَعَالَى عَلَيْهِ سے مردی ہے کہ ایک درویش نے اپنے ساتھیوں سے کہا: ہم نے سرکشی کے خوف سے اپنی اولادو مال کو چھوڑا اب ہمیں ایسے خوف نے آیا ہے جو مال داروں کے مال کے سبب سرکشی میں پڑ جانے کے خوف سے زیادہ ہے۔ ہم میں سے ہر ایک چاہتا ہے کہ جب اس سے کوئی ملے تو اس کے دینی مرتبے کی وجہ سے اس کی تعظیم کرے اور جب ہم کسی کے سامنے کوئی حاجت پیش کریں تو ہمارے دینی مقام کی وجہ سے فوراً پوری کر دی جائے، کسی سے کوئی چیز خریدیں تو ہمارے دینی مشصب کے سبب ہم سے رعایت کی جائے۔ جب یہ بات اس وقت کے بادشاہ کو پہنچی تو وہ ایک لشکر کے ساتھ آیا یہاں تک کہ جنگل و پہاڑ لوگوں سے بھر گئے۔ درویش نے دیکھا تو کہا: یہ کیا ہے؟ ان سے کہا گیا بادشاہ آپ کی زیارت کو آیا ہے۔ درویش نے غلام سے کہا: مجھے کھانا دو۔ غلام نے ساگ، زیتون اور کھجور کے خوشے حاضر کر دیئے تو درویش نے اپنا بڑا سامنہ کھولا اور بڑے بڑے لقے کھانے لگا۔ بادشاہ نے لوگوں سے پوچھا: تمہارا وہ درویش میں ہے؟ لوگوں نے کہا: یہی تو ہے۔ بادشاہ نے اس سے پوچھا: تم کیسے ہو؟ اس نے کہا: لوگوں کی طرح ہوں۔ ایک روایت میں ہے کہ اس نے کہا: میں خیریت سے ہوں۔ بادشاہ نے کہا: اس کے پاس کوئی خیر نہیں اور یہ کہہ کر چلا گیا۔ درویش نے اس

^۱...المسند للإمام أحمد بن حنبل، مسنون الكوفيين، حدیث ابی موسی الشعرا، ۷/۱۳۶، حدیث: ۱۹۶۲۵

^۲...الزواجر عن اقتراح الكبائر، الكبيرة الثانية: الشرك الاصغر وهو الرياء، ۱/۹۳

کے جانے کے بعد کہا: اللہ عزوجل کا شکر ہے جس نے تجھے مجھ سے پھیر دیا اور تو نے میری مذمت کی۔ معلوم ہوا کہ مخلصین پوشیدہ ریاکاری سے بھی ڈرتے ہیں اور اپنی نیکیاں چھپانے کے لئے لوگوں کو دھوکے میں رکھتے ہیں نیز انہیں اپنی نیکیاں چھپانے کا اتنا لائق ہوتا ہے جتنا عام لوگوں کو گناہ چھپانے کا بھی نہیں ہوتا۔ یہ تمام کا تمام اس امید پر ہوتا ہے کہ ان کے اعمال خالص ہو جائیں اور اللہ عزوجل بروز قیامت مخلوقات کے مجمع کے سامنے انہیں اخلاق کی جزا عطا فرمائے کیونکہ وہ جانتے ہیں کہ اللہ عزوجل قیامت کے دن خالص اعمال ہی کو قبول فرمائے گا اور انہیں یہ بھی معلوم ہے کہ اس دن انہیں اعمال صالح کی شدید حاجت ہوگی اور وہ ایسا دن ہو گا جب اعمال صالح کی کام آئے گا نہ بیٹے، باپ اپنے بیٹے کی کوئی مدد نہ کر سکے گا حتیٰ کہ صدقہ یقین بھی اپنی فکر میں بتلا ہوں گے اور نفسی نفسی پکار رہے ہوں گے جب صدقہ یقین کا یہ حال ہو گا تو دوسرے کس شمار میں ہوں گے۔ اسے آپ مثال سے یوں سمجھیں جیسے ج کا ارادہ کرنے والے جب یہسُتُّ اللہ شریف کی زیارت کی نیت سے مَكَّهُ مُكَّہَ روانہ ہوتے ہیں تو اپنے ساتھ خالص مغربی سکے لے کر جاتے ہیں کیونکہ وہ جانتے ہیں کہ اہل عرب کے بیہاں رَدِّی اور کھوٹے سکے نہیں چلتے اور دیارِ غیر میں ضرورت بھی زیادہ ہوتی ہے، نہ وہ اپنا وطن ہے کہ پناہی جائے اور نہ کوئی دوست ہے جو مدد کرے لہذا خالص سکے لے جانے میں ہی عافیت ہے۔ اسی طرح اہل دل قیامت اور اس دن کام آنے والے تو شہ پر نظر رکھتے ہیں اور وہ تو شہ تقوی ہے۔ پوشیدہ ریاکاری کے اثرات اس قدر زیادہ ہیں کہ ان کا شمار نہیں لہذا جب تک بندہ اپنی عبادت پر انسان یا جانور کے مطلع ہونے میں فرق محسوس کرتا ہے تو سمجھ لے اس میں ریاکاری کا کوئی نہ کوئی درجہ ضرور موجود ہے اور جب بندہ جانوروں سے بھی اپنی طبع ختم کر لے تو پھر اسے پروا نہیں ہوتی ہے اس کے پاس جانور ہیں یادو دھپیتے بچے، وہ اس کی حرکات کو دیکھ رہے ہیں یا نہیں۔ اگر وہ مخلص اور اللہ عزوجل کے علم پر قناعت کرنے والا ہو گا تو اسے عقلمند لوگ بھی حقیر لگیں گے جیسا کہ وہ بچوں اور جانوروں کو حقیر خیال کرتا ہے اور اسے اس بات کا علم ہوتا ہے کہ بے شک جس طرح بچے، پاگل اور جانور اس پر کوئی قدرت نہیں رکھتے اسی طرح یہ عقل مند بھی اس کے رزق، موت، زیادتی ثواب، عذاب یا کسی نقصان کے مالک نہیں۔ اگر کسی کی یہ سوچ نہ ہو تو اس میں ریاکاری کا اثر موجود ہے لیکن ریاکاری کا ہر اثر عمل

کو بر باد کرنے والا اور آخر کو ضائع کرنے والا نہیں ہوتا بلکہ اس میں تفصیل ہوتی ہے۔

ایک سوال اور اس کا جواب:

ہم دیکھتے ہیں کہ جب کسی کی نیکیوں کا چرچا ہوتا ہے تو وہ خوش ہوتا ہے، تو کیا ہر خوشی قابلِ مذمت ہے یا بعض قابل تعریف بھی ہیں؟ جواب: پہلے ہم یہ بیان کر دیں کہ ہر خوشی قابلِ مذمت ہے ایسا ہر گز نہیں بلکہ خوشی دو طرح کی ہوتی ہے: (۱) ...قابل تعریف اور (۲) ...قابلِ مذمت۔

قابل تعریف خوشی:

قابل تعریف خوشی کی چار قسمیں ہیں:

﴿...پہلی قسم: انسان اللہ عزوجل کی رضا کے لئے اپنی عبادت و اخلاص کو پوشیدہ رکھے اور جب لوگ اس کی عبادت پر مطلع ہوں تو اس کی نسبت اللہ عزوجل کی طرف کرے کہ اسی نے لوگوں کو مطلع کیا اور اس کی اچھائیاں ان پر ظاہر فرمائیں، بلکہ اسے اس بات پر دلیل بنائے کہ اللہ عزوجل نے اس کے ساتھ اچھا معاملہ فرمایا اور اس پر نظرِ کرم و نظرِ عنایت فرمائی ہے کیونکہ وہی نیکی اور گناہ کا چھپانے والا، اس کے گناہوں پر پردہ ڈال کر نیکیوں کو ظاہر فرمانے والا ہے اور گناہوں پر پردہ ڈالنے اور نیکیاں ظاہر فرمانے سے بڑھ کر کیا کرم ہو سکتا ہے؟ ایسے شخص کی خوشی اللہ عزوجل کی نظر کرم و عنایت کی وجہ سے ہو گئے کہ لوگوں کی تعریف اور ان کے دلوں میں اس کا مقام و مرتبہ ہونے کی وجہ سے کیونکہ اللہ عزوجل ارشاد فرماتا ہے:

قُلْ يَقْصِدُ اللَّهُ وَيَرْحَمُهُتَهُ فَبِذَلِكَ تَرْجِهُ كَنْزَ الْإِيمَانِ: تم فرماؤ اللہ ہی کے فضل اور اسی کی رحمت اور اسی پر چاہیے کہ خوشی کریں۔

فَيُعِفَرَ حُواط (پ ۱۱، یونس: ۵۸)

گویا اسے رب تعالیٰ کی بارگاہ سے مقبولیت کا پروانہ مل چکا ہے اور وہ اسی پر خوشی کا اظہار کر رہا ہے۔

﴿...دوسری قسم: اللہ عزوجل نے دنیا میں جس کی نیکیوں کا چرچا کیا اور گناہوں کی پردہ پوشی فرمائی اس شخص کا اپنی آخرت کے لئے رب تعالیٰ سے اسی طرح کی امید رکھنا۔ ساقی کو شر، شفیع، مشریع صلی اللہ تعالیٰ علیہ وآلہ وسلم کا فرمانِ عالی شان ہے: "مَا سَأَلَ اللَّهُ عَلَى عَبْدٍ ذَنَبَ فِي الدُّنْيَا إِلَّا سَأَرْتَهُ عَلَيْهِ فِي الْآخِرَةِ" یعنی اللہ عزوجل دنیا میں جس کے گناہوں

کی پر دہ پوشی فرماتا ہے آخرت میں بھی اس کے گناہ ظاہر نہیں فرمائے گا۔^(۱)

پہلی قسم میں خوشی صرف فی الحال (یعنی دنیا میں) مقبول بارگاہ ہونے کی وجہ سے تھی جبکہ دوسرا قسم میں خوشی کا تعلق مستقبل (یعنی آخرت) سے بھی ہے۔

﴿...تیسری قسم﴾: (جس کی نیکیوں کا چار چال اللہ عزوجل نے فرمایا ہے) ایسے شخص کا یہ خیال کرنا کہ اس سے لوگوں کو نیکیوں پر رغبت ملے گی اور میراث و ثواب ڈگنا ہو گا تو اس شخص کے لئے دو ثواب ہیں اولاً اپنی عبادت کو چھپانے کا اور ثانیاً اس کی عبادت لوگوں پر ظاہر ہونے کا کیونکہ عبادت میں جس کی پیروی کی جائے اسے پیروی کرنے والے تمام لوگوں کے عمل کے برابر ثواب ملتا ہے اور کسی کے ثواب میں کمی بھی نہیں کی جاتی۔ اس سبب سے خوش ہونا بالکل درست ہے کیونکہ نفع کی علامات یقین طور پر باعث لذت و سرور ہوتی ہیں۔

﴿...چوتھی قسم﴾: جب لوگ عبادت کی وجہ سے اس کی تعریف کریں تو وہ اس بات پر خوش ہو کہ ان کی تعریف میں اللہ عزوجل کی طاعت شامل ہے، انہیں عبادت گزاروں سے محبت ہے اور ان کے دل عبادت کی طرف مائل ہو رہے ہیں۔ کیونکہ بعض ایمان والے ایسے بھی ہیں جو نیکوکاروں کو دیکھ کر جلتے ہیں، ان سے حسد رکھتے، ان کی برائی کرتے، ان کا مذاق اڑاتے اور انہیں ریا کاری کی طرف منسوب کرتے ہیں اور ان کی تعریف نہیں کرتے۔

یہ خوشی درحقیقت بندگانِ خدا کے ایمان کی درستی پر ہے۔ اس خوشی میں اخلاص کی علامت یہ ہے کہ جس طرح اسے اپنی تعریف پر خوشی ہوتی ہے اسی طرح دوسروں کی تعریف پر بھی خوشی ہو۔

قابل مذمت خوشی:

یہ خوشی کی پانچوں قسم ہے جو کہ قابل مذمت ہے۔ اس کی صورت یہ ہے کہ انسان لوگوں کے دلوں میں اپنا مقام و مرتبہ پائے جانے کی وجہ سے خوش ہوتا ہے حتیٰ کہ لوگ اس کی تعریف و تعظیم کرتے، بڑھ چڑھ کر اس کی ضروریات پوری کرتے اور اٹھنے بیٹھنے میں اس کے ساتھ عزت سے پیش آتے ہیں۔ یہ خوشی ناپسند ہے۔

①...مسلم، کتاب البر والصلة والاداب، باب بشارة من ستر اللہ... الخ، ص ۲۵۹۰، حدیث: ۱۳۹۷

پانچویں فصل: واضح اور پوشیدہ ریاکاری کے سبب اعمال برباد ہونے یا نہ ہونے کا بیان

جب بندہ اخلاص پر عبادت کی بنیاد رکھے پھر ریاکاری کا حملہ ہوتا یہ ریاکاری عبادت سے فارغ ہونے کے بعد پائی جائے گی یادوں این عبادت۔ پھر (دورانِ عبادت) اگر خود ہی لوگوں پر عمل ظاہر ہو جائے اور عبادت سے فارغ ہونے پر صرف خوشی پائی جائے تو اس ریاکاری کے سبب عمل بر باد نہیں ہو گا کیونکہ عمل ریاکاری کے بغیر اخلاص کے ساتھ مکمل ہو گیا۔ عمل کے بعد پائی جانے والی ریاکاری کے بارے میں امید ہے کہ وہ عمل پر کوئی اثر نہیں کرے گی لیکن یہ اس وقت ہے جبکہ اپنا عمل ظاہر کرنے کی کوشش بھی نہ کی ہو، نہ اسے بیان کیا ہو اور نہ ہی اس کے اظہار اور بیان کرنے کی تمنا کی ہو بلکہ اس کا ظہور محض باری تعالیٰ کی طرف سے ہو اور بندے کو صرف خوشی اور قبلی راحت حاصل ہو۔ البتہ اگر عمل تو بغیر ریاکاری کے اخلاص کے ساتھ پورا کر لیا لیکن بعد میں ظاہر کرنے کی خواہش ہوئی اور گفتگو کے ذریعے اسے ظاہر کر دیا تو یہ صورت خطرناک ہے۔ روایات و آثار سے معلوم ہوتا ہے کہ اس کا عمل بر باد ہو جائے گا۔ چنانچہ

مردی ہے کہ حضرت سیدنا عبد اللہ بن مسعود رضی اللہ تعالیٰ عنہ نے ایک شخص کو کہتے سننا: ”میں نے گزر شتر شب سورہ بقرہ پڑھی ہے۔ آپ رضی اللہ تعالیٰ عنہ نے فرمایا: ”اس سے تیر ا حصہ اتنا ہی تھا۔“ ایک روایت میں ہے کہ ایک شخص نے سرکارِ دو عالم صلی اللہ تعالیٰ علیہ وسلم کی بارگاہ میں عرض کی: ”یا رسول اللہ صلی اللہ تعالیٰ علیہ وسلم! میں نے عمر بھر روزہ رکھا ہے۔ ارشاد فرمایا: ”نہ تو نے کبھی روزہ رکھانے افطار کیا۔“^(۱)

ایک قول کے مطابق آپ صلی اللہ تعالیٰ علیہ وسلم کا یہ فرمانا اس وجہ سے تھا کہ اس نے اپنے عمل کو ظاہر کر دیا تھا جبکہ یہ بھی کہا گیا ہے کہ اس میں صوم الدّھر (پے درپے روزے رکھنے) کی ناپسندیدگی کی طرف اشارہ ہے۔ بہر حال صورت حال جو بھی تھی رسول اللہ صلی اللہ تعالیٰ علیہ وسلم اور حضرت ابن مسعود رضی اللہ تعالیٰ عنہ کے فرمان سے یہ بات بھی ظاہر ہوتی ہے کہ بو قت عبادت اس شخص کا دل ریاکاری سے خالی نہ تھا

①...الزهد لابن مبارک، باب ماجاء في الخشوع والخوف، ص ۵۰، حدیث: ۱۵۳

اور اس کا ارادہ ریاکاری کا تھا اسی لئے اس نے گفتگو کے ذریعے اپنا عمل ظاہر کر دیا۔ لیکن عمل پورا ہو جانے کے بعد طاری ہونے والی ریاکاری عمل کا ثواب ضائع کر دے یہ بہت بعید ہے بلکہ قیاس کے مطابق یہ کہنا زیادہ درست ہے کہ اس نے جو عمل کر لیا اس پر اسے ثواب ملے گا اور عمل سے فارغ ہونے کے بعد اللہ عزوجل کی عبادت کو ریاکاری کا ذریعہ بنانے کی وجہ سے اس کی پکڑ ہو گی بخلاف اس شخص کے جس کا ارادہ دورانِ نماز ہی ریاکاری کی طرف چلا گیا کیونکہ اس طرح بسا وقت نماز باطل ہو جاتی ہے اور عمل بر باد ہو جاتا ہے۔

دورانِ عمل ریاکاری کا حملہ:

جب فراغتِ نماز سے قبل ہی ریاکاری کا حملہ ہو۔ مثلاً: کسی نے اخلاص کی بنیاد پر عمل شروع کیا اور دورانِ عمل ریاکاری نے آگھیرا تو اس وقت مغض خوشی کا غلبہ ہو گا جس سے عمل پر کوئی اثر نہیں ہو گا یا پھر وہ ایسی ریاکاری ہو گی جو عمل پر ابھارے گی۔ اگر وہ ریاکاری عمل پر ابھارے اور اسی پر عبادت کا اختتام ہو تو اسے ثواب حاصل نہ ہو گا۔ اس کی مثال یہ ہے کہ کوئی شخص نفل نماز ادا کر رہا تھا اچانک کوئی حسین مُنتظر اس کے سامنے آگیا یا کوئی بادشاہ آگیا ب وہ چاہتا ہے کہ اس کی طرف دیکھے یا اسے اپنا بھولا ہو امال یاد آگیا اور وہ چاہتا ہے کہ جا کر اسے پالوں اور اگر لوگ نہ ہوتے تو وہ نماز توڑ کر چلا بھی جاتا لیکن لوگوں کی مذمت سے بچنے کے لئے اس نے اپنی نماز پوری کی تو اس کا عمل ضائع ہو گیا، اگر نماز فرض تھی تو لوٹانا واجب ہے۔^(۱)

سید عَلَم، نُور مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "الْعَمَلُ كَالْعَلَى عَلَى إِذَا طَلَبَ أَخْرُوكَهُ طَلَبٌ أَكُونَهُ يُعَذَّبُ" یعنی عمل بر تن کی طرح ہے اگر اس کا آخر اچھا ہو تو اول ضرور اچھا ہو گا۔^(۲) یعنی عمل کے اختتام تک اخلاص قائم رکھو۔

ایک روایت میں ہے: "جس نے لمحہ بھر اپنے عمل میں ریاکاری کی اس کا سارا عمل بر باد ہو گیا۔"^(۳)

اس روایت کا تعلق نماز سے ہے نہ کہ صدقة اور تلاوت قرآن سے کیونکہ ان میں سے ہر ایک منفرد

^①...ریاکاری کے ساتھ پڑھی گئی نماز کی صحت کا حکم تو دیا جائے مگر چونکہ اخلاص نہیں ہے ثواب نہیں ملے گا۔
(ماخذ از بہار شریعت، حصہ ۱۹۰، ص ۶۳۶، ۶۳۷)

^②...سنن ابن ماجہ، کتاب الزهد، باب التوق على العمل، ۲/۴۶۸، حدیث: ۳۱۹۹ بتغیر

^③...المصنف لابن أبي شيبة، کتاب الزهد، کلام الحسن البصري، ۸/۲۲۲، حدیث: ۱۱۱

حیثیت رکھتا ہے، لہذا ان میں اگر ریا کاری پائی گئی تو بعد والے عمل کو بر باد کرے گی پہلے والے کو نہیں۔ اور روزے اور حج کا معاملہ نماز کا ساہے ہے۔

وہ ریا کاری جو عمل کی تکمیل میں رکاوٹ نہیں بنتی:

بہر حال جب ریا کاری کا حملہ اس طرح کا ہو کہ وہ عمل کو بنیت ثواب پورا کرنے میں رکاوٹ نہ بنے۔ مثلاً: دورانِ نماز چند افراد آجائیں تو نمازی ان کے آنے پر خوش ہو جائے اور ریا کاری پیدا ہو جائے اور ان کو دکھانے کی خاطر نماز میں حسن پیدا کرے لیکن لوگ نہ آتے پھر بھی نماز ضرور مکمل کرتا تو یہ ریا کاری بھی عمل میں موثر اور تبدیلی کا باعث ہے۔ اگر یہ غالب آجائے حتیٰ کہ ارادہ عبادت اور ثواب کا احساس جاتا رہے اور عبادت کا تصد بالکل چھپ کر رہ جائے تو اس صورت میں بھی عبادت فاسد ہو جانی چاہئے جبکہ اسی حالت میں کوئی ایک رکن ادا کر لیا ہو کیونکہ ہم اس سابقہ نیت کا اعتبار کر رہے ہیں جو بوقتِ تحریک کی تھی جو ہر اس برائی سے پاک تھی جو اس پر غالب آجائے اور اسے چھپا دے۔ یہ بھی ممکن ہے کہ عمل کی بنیادی حالت اور ثواب کی نیت کی طرف نظر کرتے ہوئے عبادت کے فاسد ہونے کا حکم نہ کیا جائے اگرچہ دوسرے ارادے (یعنی ریا کاری) کے غلبہ کی وجہ سے پہلی نیت کمزور پڑ گئی ہے۔ حضرت سیدنا حارث محابسی رحمۃ اللہ علیہ علیہ اس سے بھی ادنیٰ بات کی وجہ سے عمل فاسد ہونے کا قول کرتے ہیں۔ چنانچہ

سیدنا حارث محابسی رحمۃ اللہ علیہ کی رائے:

آپ رحمۃ اللہ علیہ فرماتے ہیں: ”لوگوں کے مطلع ہونے پر خوش ہونا ہی عمل کو بر باد کر دیتا ہے۔“ یعنی خوش ہونا گویا جاہ و مرتبے کو پسند کرنا ہے۔ مزید فرماتے ہیں: ”لیکن اس بارے میں علماء کا اختلاف ہے۔ ایک جماعت اس طرف گئی ہے کہ اس کا عمل بر باد ہو گیا کیونکہ اس نے پہلے ارادے (یعنی ارادہ ثواب) کو توڑ دیا، مخلوق کی تعریف کی طرف متوجہ ہو گیا اور عمل کو اخلاص کے ساتھ مکمل نہ کیا جبکہ عمل اختتام پر ہی مکمل ہوتا ہے۔“ اس کے بعد سیدنا حارث محابسی علیہ رحمۃ اللہ انقی فرماتے ہیں: ”میں قطعی طور پر عمل کی بر بادی کا حکم نہیں لگاتا کیونکہ عمل میں کوئی زیادتی نہیں ہوئی لیکن بر بادی سے محفوظ بھی نہیں سمجھتا۔“ لوگوں

کے اختلاف کی وجہ سے میں اس بارے میں تردد کا شکار رہا لیکن میر اغالب گمان یہ ہے کہ اس کا عمل باطل ہو جائے گا کیونکہ اس نے ریا کاری پر اپنا عمل ختم کیا۔“

ایک استدلال اور اس کا جواب:

پھر فرماتے ہیں: اگر یہ کہا جائے کہ حضرت حسن بصری عَلَيْهِ رَحْمَةُ اللَّهِ الْقَوِيُّ کا فرمان ہے کہ اخلاص و ریا کاری کی دو حالتیں ہیں اگر پہلی اللہ عَزَّوجَلَّ کے لئے ہو تو دوسری اسے کوئی نقصان نہیں دے گی۔ نیز مردوی ہے کہ ایک شخص نے رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے عرض کی: ”میں اپنے عمل کو چھپاتا ہوں اور یہ پسند نہیں کرتا کہ کوئی اس پر مطلع ہو لیکن جب وہ ظاہر ہو جاتا ہے تو مجھے خوشی ہوتی ہے۔“ اس پر سرکار مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لَكَ أَجْرٌ إِنَّ أَجْرَ السَّرِّ وَأَجْرُ الْعَلَانِيَةِ يُعَذِّبُ تِيرَ لَنَّ دُوْثَابَ ہیں ایک چھپا نے کا اور دوسرے ظاہر کرنے کا۔“^(۱)

قول سے استدلال کا جواب دیتے ہوئے ارشاد فرماتے ہیں: جہاں تک حضرت سیدنا حسن بصری عَلَيْهِ رَحْمَةُ اللَّهِ الْقَوِيُّ کے قول کا تعلق کہ ”دوسری حالت نقصان نہیں دے گی“ اس سے مراد یہ ہے کہ ایسی حالت میں انسان عمل کونہ چھوڑے کیونکہ جب وہ رضاۓ الہی کا ارادہ کر چکا تو اسے اس قسم کا خیال نقصان نہیں دے گا، حضرت سیدنا حسن بصری رَحْمَةُ اللَّهِ تَعَالَى عَلَيْهِ نے یہ نہیں فرمایا کہ اخلاص کے بعد ریا کاری کا آجانا عمل کے لئے باعث نقصان نہیں۔

روایت کے متعلق حضرت سیدنا حارث محاسیبی رَحْمَةُ اللَّهِ تَعَالَى عَلَيْهِ نے طویل کلام فرمایا ہے جو تین توجیہات پر مشتمل ہے:

﴿...پہلی وجہ: ممکن ہے کہ اس شخص نے عمل مکمل ہونے کے بعد اس کا ظاہر ہونا مراد لیا ہو کہ حدیث پاک میں بھی فراغت سے قبل کی صراحت نہیں۔﴾

﴿...دوسری وجہ: ہو سکتا ہے وہ خوشی کا اظہار اس لئے کرتا ہو تا کہ اس نیک عمل کی پیروی کی جائے یا اس اظہار کا سبب قابل تعریف خوشی کے ان اسباب میں سے کوئی ہو جو ہم نے پیچھے ذکر کئے ہیں اور تعریف

① ...شعب الایمان، باب فی السرور بالحسنة والاغتنام، ۵/۲۷۶، حدیث: ۷۰۹:

و مرتبہ کی محبت اس خوشی کا سبب نہ ہو کیونکہ اسے ثواب کا مستحق ٹھہرایا گیا ہے اور یہ کیسے ممکن ہے کہ اخلاص کے ساتھ عمل کرنے والے کے لئے ایک اجر ہو اور ریا کار کے لئے دو؟

﴿...تیسری وجہ: اکثر راویان حدیث نے اسے حضرت سیدنا ابو ہریرہ رضی اللہ تعالیٰ عنہ سے غیر متعلق روایت کیا ہے بلکہ اکثر نے تو ابو صالح پر آکر توقف کر لیا اور بعض نے مرفوعاً روایت کیا ہے الہزار ریا کاری کا حکم بیان کرنے کے لئے اس بارے میں وارد ہونے والی عمومی احادیث کا اعتبار کرنا ہی زیادہ مناسب ہے۔

یہ کلام حضرت سیدنا حارث محسوبی رحمۃ اللہ تعالیٰ علیہ کا تھا، انہوں نے قطعی حکم تو بیان نہیں کیا البتہ عمل کے بُطْلَان کی طرف میلان ظاہر فرمایا ہے۔ ہمارے نزدیک قیاس یہی کہتا ہے کہ اتنی مقدار جو عمل میں کوئی اثر نہ کرے بلکہ عمل اسی دینی باعث (اصل نیت و اخلاص) پر باقی رہے اور لوگوں پر ظاہر ہونے کی وجہ سے دل میں خوشی داخل ہو جائے تو اس سے عمل فاسد نہیں ہو گا کیونکہ اصل نیت باقی ہے اور اسی پر عمل مکمل ہوا۔

ریا کاری کے متعلق وارد روایات کا محمل:

بہر حال جو روایات ریا کاری کی مذمت میں آئی ہیں وہ اس عمل پر مجموع ہیں جو صرف مخلوق کے لئے کیا گیا ہو اور جن میں روایات میں شرکت کا تذکرہ ہے وہ اس عمل پر مجموع ہیں جس میں ریا کاری اور ثواب دونوں کا ارادہ برابر ہو یا ریا کاری غالب ہو۔ جہاں تک یہ کہنے کا تعلق ہے کہ ریا کاری کا ارادہ ثواب کے مقابلے میں کمزور ہو تو صدقے اور دیگر اعمال کے ثواب میں ذرا بھی کمی نہیں آئے گی، لہذا نماز بھی فاسد نہیں ہونی چاہئے تو اس کا جواب یہ ہے کہ انسان پر نماز خالصت اللہ عزوجلٰ کے لئے پڑھنا فرض ہے اور خالص وہ ہوتا ہے جس میں کسی بھی چیز کی ملاوٹ نہ ہو تو اس ملاوٹ کی وجہ سے وہ اپنا فرض ادا کرنے والا نہیں۔ اس بارے میں حقیقت علم اللہ عزوجلٰ ہی کوہے۔

ہم نے ”اخلاص کے بیان“ میں اس پر تفصیلی کلام کیا ہے۔ تفصیل کے لئے اس مقام کی طرف رجوع کریں۔ یہ حکم اس ریا کاری کا ہے جو عبادت کی نیت کے بعد دورانِ عبادت یا بعد آزاد فراغت حملہ آور ہو۔

عمل کی ابتداءی ریا کاری پر ہو تو...!

جب عمل کی ابتداءی ریا کاری سے کی جائے۔ مثلاً: ایک شخص نے نماز ریا کاری کی نیت سے شروع کی اور

اسی حالت میں سلام پھیر دیا تو بالاتفاق یہ نماز شمارنہ ہو گی اور اس کی قضا لازم ہے۔^(۱) اور اگر دورانِ نماز اپنے ارادے پر نادم ہو کر معافی کا طلب گار ہوا اور نمازِ مکمل کرنے سے قبل توبہ و استغفار کر لے تو اس کی نماز کے بارے میں تین قول ہیں:

﴿...پہلا قول: ایک گروہ کہتا ہے کہ ریا کاری کی وجہ سے اس کی نمازنہ ہوئی اسے چاہئے کہ دوبارہ پڑھے۔﴾

﴿...دوسرा قول: ایک گروہ کے نزدیک اس پر افعال یعنی رکوع و سجود وغیرہ لوٹانا واجب ہے۔ تکمیل تحریمہ کے علاوہ اس کے تمام افعال فاسد ہو گئے کیونکہ تحریمہ ایک عقد ہے اور ریا کاری دل میں پیدا ہوتی ہے جو اسے ختم نہیں کر سکتی۔﴾

﴿...تیسرا قول: ایک گروہ کہتا ہے اس پر کچھ لوٹانا واجب نہیں۔ بس دل سے استغفار کرے اور اخلاص کے ساتھ اپنی عبادت مکمل کرے کہ اعتبار عمل مکمل ہونے کا کیا جاتا ہے۔ مثلاً: کوئی اخلاص پر عمل کی بنیاد رکھے اور ریا کاری پر اس کا خاتمہ ہو تو یقیناً اس کا عمل بر باد ہے۔﴾

یہ گروہ اس عبادت کو نجاست میں لمحے اس سفید کپڑے سے تشیئیہ دیتے ہیں کہ جب نجاست اس سے دور کر دی جائے تو وہ اپنی اصل کی طرف لوٹ آتا ہے۔ اس گروہ کا کہنا ہے کہ نماز اور رکوع و سجود اللہ عزوجلّ ہی کے لئے تھے اگر وہ غیر اللہ کے لئے سجدہ کرتا یقیناً کافر ہو جاتا لیکن اسے عارضی طور پر ریا کاری نے آگھیر اتحاجب نداشت و توبہ کے ذریعے اسے دور کر دیا اور اس حال پر لوٹ آیا کہ اب اسے لوگوں کی تعریف و مذمت کی کچھ پروانہ رہی تو اس کی نماز درست ہو گئی۔

آخری دونوں گروہ کے اقوال فقہی قیاس سے بہت دور ہیں خصوصاً جنہوں نے تکمیل تحریمہ کے بغیر صرف رکوع و سجود لوٹانا ضروری کہا ہے کیونکہ اگر رکوع و سجود درست نہ مانے جائیں تو یہ افعال نماز میں زیادتی کا سبب بنتیں گے اور نماز فاسد ہو جائے گی۔ اسی طرح جنہوں نے اختتام کا اعتبار کرتے ہوئے کہا کہ ”اگر عبادت کا اختتام اخلاص پر ہو تو وہ درست ہے“ یہ قول بھی ضعیف ہے کیونکہ ریا کاری نیت میں خرابی پیدا کرتی ہے اور نیت میں ابتدائی حالت کا اعتبار کیا جاتا ہے۔

①...اس کے متعلق حاشیہ صفحہ نمبر ۹۰۹ پر ملاحظہ فرمائیں۔

فُہمی قیاس کے مطابق یہ کہنا زیادہ دُرست ہے کہ اگر اسے صرف ریا کاری نے عمل پر ابھارا، ثواب کی نیت نہ تھی تو نہ عبادت کی ابتداء رست ہوئی نہ بعد والا کوئی فعل۔ اس طرح کا معاملہ اس کے ساتھ پیش آتا ہے جو تنہائی میں تو نماز نہیں پڑھتا لیکن لوگوں کی موجودگی میں نماز شروع کر دے حتیٰ کہ اس کے کپڑے ناپاک ہوں پھر بھی لوگوں کی وجہ سے نماز کے لئے کھڑا ہو جائے۔ یہ نماز بغیر نیت کے ہے کیونکہ نیت نام ہے دینی سب سے حکم بجالانے کا اور یہاں نہ سبب دینی ہے نہ عمل دینی حکم کی وجہ سے ہے۔

عمل ایک نیتیں دو:

اگر کوئی شخص تنہائی میں بھی نماز پڑھنے کا عادی ہے لیکن لوگوں کی موجودگی میں اس لئے بھی پڑھتا ہے کہ لوگ اس کی تعریف کریں تو اس صورت میں عمل پر ابھارنے والے دو سبب جمع ہو گئے۔ اب یہ صورت صدّقہ، تلاوتِ قرآن اور اس عمل میں پائی جائے گی جس میں حلال و حرام نہیں یا پھر نمازوں جی میں۔

اگر صدّقہ میں یہ صورت پائی جائے تو ریا کاری کے سبب نافرمان شمار ہو گا اور ثواب کے ارادے کے سبب عمل بجالانے پر فرمانبردار شمار ہو گا کہ ارشاد باری تعالیٰ ہے:

فَمَنْ يَعْمَلْ مُثْقَالَ ذَرَّةٍ خَيْرًا يَرَهُ ۚ وَمَنْ
تَرَجَّهَ كَذَرَّةٍ لَا يَرَهُ ۖ تُوْ جو ایک ذرہ بھر بھلانی کرے اسے
دیکھے گا اور جو ایک ذرہ بھر برائی کرے اسے دیکھے گا۔

يَعْمَلْ مُثْقَالَ ذَرَّةٍ شَرًّا يَرَهُ ۚ

(پ ۳۰، الزلزال: ۷، ۸)

پس درست ارادے کی مقدار اس کے لئے ثواب ہے اور فاسد ارادے کی مقدار عذاب۔ ان میں سے کوئی دوسرے ارادے کو بیکار نہیں کرتا۔

فرض و نفل میں ریا کاری کی نیت کا فرق:

اگر نماز کی حالت میں کسی کی نیت میں فُثُور آجائے تو دیکھا جائے گا کہ وہ نماز فرض ہے یا نفل، اگر نفل ہے تو اس کا وہی حکم ہے جو صدقے کا ہے یعنی نافرمان بھی شمار ہو گا اور فرمانبردار بھی، کیونکہ اس کے دل میں دو سبب جمع ہو گئے۔ لیکن یہ ہرگز نہیں کہا جائے گا کہ اس کی نماز فاسد اور اس کی اقتِدا باطل ہے حتیٰ کہ اگر کوئی شخص نماز تراویح پڑھا رہا ہے اور حالات بتاتے ہیں کہ یہ اچھی قراءت کے ذریعے ریا کاری کر رہا ہے اور اگر اس

کے پیچے لوگ نہ ہوتے اور یہ گھر میں اکیلا ہوتا تو نماز ہی نہ پڑھتا (پھر بھی یہ نہیں کہا جائے گا کہ) اس کی اقتدا درست نہیں بلکہ اس طرح کی سوچ سے بھی بچنا چاہئے اور مسلمان کے بارے میں یہی مگان کرنا چاہئے کہ وہ اپنے نفل سے بھی ثواب کا ارادہ کرتا ہے۔ اس کی نماز اور اس کی اقتدا درست ہے اگرچہ اس کا کوئی اور بھی ایسا ارادہ ہو جس کے سبب وہ نافرمان و گناہ گار شمار ہو۔

اگر فرض نماز میں دو سبب بمع جو جائیں جن میں سے کوئی بھی مستقل نہ ہو بلکہ دونوں کا مجموعہ عمل کا باعث ہو تو وجوب ساقط نہیں ہو گا کیونکہ عمل کا باعث اس شخص کے حق میں کوئی ایک مستقل نہیں پایا گیا۔ اور اگر ہر باعث مستقل ہو مثلاً ریا کاری کا غالبہ نہ ہوتا پھر بھی فرض ادا کرتا یا فرضیت کا سبب نہ پایا جاتا پھر بھی ریا کاری کی وجہ سے نماز شروع کر دیتا تو یہ صورت غور طلب ہے اور اس میں کئی احتمالات ہیں۔ یہ بھی کہا جاسکتا ہے کہ اس پر خالصتاً لله عَزَّوجَلَّ کے لئے نماز پڑھنا واجب تھا لیکن اس نے ایسا نہ کیا۔ یہ کہنا بھی ممکن ہے کہ اس پر ایک مستقل باعث کے ذریعے حکم کی تعمیل کرنا واجب تھا اور اس نے ایسا کیا پس اس کے ساتھ کسی دوسرے باعث کا مل جانا فرضیت کے سقوط سے منع نہیں جیسا کہ اگر کوئی شخص مخصوصہ زمین پر نماز ادا کرتا ہے تو وہ اصل نماز کے اعتبار سے فرمانبردار شمار ہو گا اور فرض اس کے ذمہ سے ساقط ہو جائے گا اگرچہ اس اعتبار سے گناہ گار ضرور ہو گا کہ اس نے غصب شدہ زمین میں نماز ادا کی۔ یہ متعارض احتمالات اسباب نماز کے مختلف ہونے کی بنابریں۔

بہر حال جب ریا کاری اصل نماز کے بجائے اس کی طرف سبقت کرنے میں پائی جائے۔ مثلاً: کوئی شخص جماعت میں حاضر ہونے کے لئے تو اول وقت میں جائے لیکن جب تہما نماز پڑھے تو درمیانی وقت تک مُؤَخَّر کرے اور اگر فرض کے علاوہ کوئی نماز ہو تو ریا کاری کی وجہ سے شروع ہی نہ کرے۔

یہ امور نماز کی صحبت اور فرضیت کے سقوط سے منع نہیں کیونکہ نماز کا اصل باعث نیت ہے اور وقت کی تعین کا نیت سے کوئی تعلق نہیں، لہذا تعین وقت کے ذریعے اصل نماز کی نیت میں کوئی خرابی پیدا نہیں ہوتی۔

خلاصہ کلام:

مذکورہ بیان اس ریا کاری کے بارے میں تھا جو عمل کا سبب بنتی اور عمل پر ابھارتی ہے۔ بہر حال عمل لوگوں پر ظاہر ہونے کے سبب صرف خوشی حاصل ہونا نماز کو فاسد نہیں کرے گا بلکہ عمل میں کسی قسم کا اثر

ظاہرنہ ہو۔ یہی وہ تفصیل ہے جسے ہم نے فہری قیاس کے زیادہ موافق سمجھا۔ یہ مسئلہ بہت پچیدہ ہے اسی لئے فہری کرام رَحْمَةُ اللَّهِ عَلَيْهِمُ الْسَّلَامَ نے اس کے متعلق گفتگو نہیں فرمائی اور جن حضرات نے اس کے بارے میں غور و فکر کیا بھی تو انہوں نے نماز کی صحت وعدہ صحت میں فہری قیاس اور فتاویٰ کے تقاضوں کا لحاظ نہیں کیا بلکہ دلوں کی پاکیزگی اور اخلاق پیدا کرنے پر زور دیتے ہوئے ادنیٰ سے شانہ شانہ کے سبب عبادات کو فساد پر محوال کر دیا جبکہ اس بارے میں ہم نے جو کچھ بیان کیا ہماری نظر میں وہی زیادہ بہتر ہے اور اس بارے میں حقیقی علم اللہ عَزَّوجَلَّ کو ہے، وہی ہر چھپے اور ظاہر کو جانے والا ہے اور وہی ہے بڑا ہمہ بان رحمت والا۔

چھٹی فصل: ریاکاری کی دوا اور اس بارے میں دل کا علاج

اب تک کی گفتگو سے آپ نے جان لیا ہو گا کہ ریاکاری اعمال کو بر باد کر دیتی ہے، اللہ عَزَّوجَلَّ کے عذاب کا سبب ہے اور بڑے مہکات میں سے ایک ہے اور جس کی یہ صفت ہو اسے دور کرنا ضروری ہے اگرچہ مجاہدے اور مشقتیں برداشت کر کے ہی کیوں نہ ہو کہ شفا تو بد مزہ اور کڑوی دوا پینے ہی میں ہے۔ ان مجاہدوں کی ہر ایک کو حاجت ہے کیونکہ بچہ جب پیدا ہوتا ہے تو عقل و تمیز میں کمزور ہوتا ہے، لوگوں کو دیکھ کر ان جیسا عمل کرنا چاہتا ہے، وہ دیکھتا ہے کہ لوگ قصیع اور بناؤٹ کا شکار ہیں پس اس پر بھی بناؤٹ کی محبت غالب آ جاتی ہے اور یہ عادت پختہ ہو جاتی ہے۔ عقل پختہ ہونے کے بعد جب اسے علم ہوتا ہے کہ یہ ہلاکت میں مبتلا کر دیتی ہے اس وقت تک ریاکاری اس کے دل میں جڑیں گاڑ کر مضبوط ہو چکی ہوتی ہے، اب اس سے چھٹکارا پاناسخت مجاہدے اور خواہشات کی مخالفت کے ذریعے ہی ممکن ہوتا ہے۔ الغرض سب کو مجاہدے کی حاجت ہے، اگرچہ ابتداءً کچھ مشقت ہوتی ہے لیکن بعد میں آسانی ہو جاتی ہے۔

ریاکاری کا علاج:

ریاکاری کا علاج دو طریقوں سے ممکن ہے: (۱) ... جہاں سے ریاکاری شفوف نما پاتی ہے ان جڑوں کو ہی اکھاڑ دیا جائے اور (۲) ... اس کے سبب پیدا ہونے والے خیال کو دور کیا جائے۔

✿ پہلا طریقہ: ریاکاری کے علاج کا ایک طریقہ یہ ہے کہ اس کی اصل اور اس کے اسباب کو ختم کیا جائے۔ ریاکاری کی اصل جاہ و منزلت کی محبت ہے اور اس کے طالب میں تین باتیں پائی جاتی ہیں:

طالب جاہ و منزلت کے تین اوصاف:

(۱) ... تعریف کو پسند کرتا ہے (۲)... مذمت کو ناپسند کرتا ہے اور (۳)... لوگوں کے پاس جو کچھ ہے اس کی لائچ کرتا ہے۔

ریاکاری انہی اسباب سے جنم لیتی ہے۔ حضرت سیدنا ابو موسیٰ اشعری رضی اللہ تعالیٰ عنہ کی روایت اس پر شاہد ہے۔

غیرِ اللہ کے لئے جہاد کرنے کی مذمت پر مشتمل چار روایات:

(۱) ... حضرت سیدنا ابو موسیٰ اشعری رضی اللہ تعالیٰ عنہ فرماتے ہیں: ایک دیہاتی نے بارگاہ رسالت میں عرض کی: یا رسول اللہ صلی اللہ تعالیٰ علیہ وسلم! ایک شخص حمیت کی خاطر جہاد کرتا ہے، ایک لوگوں کے دلوں میں اپنا مقام و مرتبہ بنانے کی خاطر لڑتا ہے اور ایک شخص اس لئے قتال کرتا ہے کہ لوگ اس کی تعریف کریں (کون اللہ عزوجلٰ کی راہ میں ہے؟)۔ سرکارِ دو عالم صلی اللہ تعالیٰ علیہ وسلم نے ارشاد فرمایا: "مَنْ قَاتَلَ لِتَكُونَ كَلْمَةُ اللَّهِ هِيَ الْعَلِيَا فَأَهْوَ فِي سَبِيلِ اللَّهِ لِيُعْنِي جو شخص اللہ عزوجلٰ کا کلمہ بلند کرنے کی خاطر جہاد کرے وہی اللہ عزوجلٰ کی راہ میں ہے۔"^(۱)

حمیت کا مطلب ہے کہ مغلوبیت یا مغلوب ہونے کی وجہ سے مذمت کئے جانے کو ناپسند کرنا۔

(۲) ... حضرت سیدنا ابن مسعود رضی اللہ تعالیٰ عنہ نے فرمایا: جب (جنگ کے دوران) دو صفیں لڑنے کے لئے ملتی ہیں تو فرشتے اترتے ہیں اور لوگوں کے مراتب لکھتے ہیں کہ فلاں ناموری کے لئے لڑ رہا ہے فلاں بادشاہت کے لئے لڑ رہا ہے۔ بادشاہت کے لئے لڑنے سے مراد دنیاوی لائچ کی خاطر لڑنا ہے۔

(۳) ... امیر المؤمنین حضرت سیدنا عمر فاروق اعظم رضی اللہ تعالیٰ عنہ نے فرمایا: لوگ کہتے ہیں فلاں شہید ہے جبکہ ممکن ہے اس نے اپنی سواری کے دونوں تھیلے چاندی سے بھر رکھے ہوں۔

(۴) ... رسول اکرم، شاہ بنی آدم صلی اللہ تعالیٰ علیہ وسلم کا فرمان عالیشان ہے: "جو شخص اونٹ کی رسی کے لئے جہاد کرے تو اس کے لئے وہی ہے جس کی اس نے نیت کی۔"^(۲)
اس حدیث پاک میں لائچ کی طرف اشارہ ہے۔

①... مسلم، کتاب الامارة، باب من قاتل لتكون كلمة الله... الخ، ص ۱۰۵۵، حدیث: ۱۹۰۷

②... سنن النسائي، کتاب الجہاد، بباب من غزا في سبيل الله... الخ، ص ۵۱۰، حدیث: ۳۱۳۵

بخل، بزدلی اور جہالت چھپانے کی خاطر ریا کاری:

بس اوقات انسان کو تعریف کی چاہت نہیں ہوتی بلکہ مذمت کے رنج سے بچنے کے لئے عمل کرتا ہے۔ مثلاً: کوئی بخیل سخاوت کرنے والوں کے درمیان موجود ہوا اور وہ کثیر مال صدقہ کریں تو یہ بھی تھوڑا صدقہ کر دیتا ہے تاکہ اسے بخیل نہ کہا جائے۔ اس وقت اسے تعریف کی لائچ نہیں ہوتی کیونکہ دوسروں نے اس سے زیادہ مال صدقہ کیا۔ یونہی کوئی بزدل بہادروں کی جماعت میں ہو تو اس لئے نہیں بھاگتا کہ اسے بزدل نہ کہا جائے، اس وقت وہ تعریف کا خواہاں نہیں ہوتا کیونکہ دشمن پر بڑھ چڑھ کر حملہ کرنے والے اس کے علاوہ کئی موجود ہیں لیکن جب وہ تعریف سے مایوس ہو جاتا ہے تو مذمت سے بھی نفرت کرنے لگتا ہے۔ اسی طرح کوئی شخص رات بھر عبادت کرنے والوں کے ساتھ ہو تو چند رکعات اس خوف سے پڑھ لیتا ہے کہ اسے سُست نہ کہا جائے، اسے بھی اپنی تعریف کی لائچ نہیں ہوتی۔

انسان اپنی تعریف نہ ہونے پر تو صبر کر لیتا ہے لیکن اپنی مذمت کی تکلیف پر صبر نہیں کر سکتا۔ اسی لئے بعض اوقات انسان جاہل کھلانے کے خوف سے علم کی وہ بات بھی نہیں پوچھتا جس کی اسے حاجت ہوتی ہے اور بغیر علم فتویٰ دے کر عالم بالحدیث ہونے کا دعویٰ کرتا ہے حالانکہ وہ اس سے جاہل ہوتا ہے۔

یہ تمام مثالیں مذمت سے بچنے کی خاطر ریا کاری کرنے کی ہیں، یہ تینوں امور انسان کو ریا کاری پر اُبھارتے ہیں۔ شروع میں ہم عمومی طور پر ان کا علاج ذکر کرچکے ہیں، اب ہم ریا کاری کا مخصوص علاج ذکر کریں گے۔

ریا کاری کا مخصوص علاج:

یہ بات واضح ہے کہ انسان کسی چیز کا ارادہ اور اس میں رغبت اسی لئے کرتا ہے کہ اسے فی الحال یا مستقبل میں اپنے لئے بہتر، نفع مند اور لذیذ سمجھتا ہے۔ اگر معلوم ہو جائے کہ فلاں چیز فی الحال لذیذ ہے لیکن مستقبل میں نقصان دے گی تو آسانی کے ساتھ اس میں رغبت کم ہو جاتی ہے۔ مثلاً: ایک شخص جانتا ہے کہ شہد لذیذ ہے لیکن جب اسے معلوم ہوتا ہے کہ اس میں زہر ہے تو وہ اس سے منہ پھیر لیتا ہے، اسی طرح ریا کاری میں رغبت ختم کرنے کا ایک طریقہ یہ ہے کہ اس کے نقصان کو جانا جائے۔

ریاکاری کے دنیاوی و آخری نقصانات:

انسان کو چاہئے کہ ریاکاری کے نقصانات اور اس کے سب ملنے والی محرومیوں کو پہچانے۔ مثلاً: دل کا سیاہ ہو جانا، فی الحال اعمالِ صالحہ سے اور آخرت میں اللہ عزوجل کے قرب سے محروم ہو جانا، بڑے عذاب اور اللہ عزوجل کی ناراضی کا حقدار ہونا اور مخلوق کے سامنے رُسوَا ہونا کہ جب تمام مخلوق کے سامنے اسے کہا جائے گا: ”اے گناہ گار! اے دھوکا باز! اے دکھاؤ کرنے والے! اللہ عزوجل کی عبادت کے بد لے دنیا خریدتے ہوئے تجھے حیانہ آئی...؟“ اللہ عزوجل کی عبادت کا مذاق بنانے تو لوگوں کے دلوں کا مالک ہنا، تو نے اللہ عزوجل کو ناراض کر کے بندوں کی محبت حاصل کی، اللہ عزوجل کے ہاں عیب دار ہو کر بندوں کے لئے زینت اختیار کی، اللہ عزوجل سے دور ہو کر بندوں کے قریب ہوا، اللہ عزوجل کے ہاں مذمت کا حقدار ہو کر لوگوں سے تعریف حاصل کی اور اللہ عزوجل کی ناراضی کی پروانہ کرتے ہوئے تو نے بندوں کی رضاخوشنودی کی طلب کی، کیا تیری نظر میں اللہ عزوجل کا رب سب سے کمتر تھا۔! (معاذ اللہ)

چاہئے کہ بندہ اس رسوانی کے بارے میں غور و فکر کرے اور بندوں کی طرف سے حاصل ہونے والے دنیاوی فائدے اور ان کے لئے اختیار کی جانے والی زینت کا مقابلہ اُخْری اجر و ثواب کے ختم ہونے اور اعمال کی بر بادی سے کرے۔ اگر اخلاص کے ساتھ کئے جانے والے ایک عمل کے سبب نیکیوں کا پلٹا بلند کیا جاسکتا ہے تو یہ بھی ممکن ہے کہ ریاکاری کے سبب فاسد ہونے والا ایک عمل برائیوں کے پلڑے میں رکھا جائے اور وہی عمل جہنم میں داخلے کا سبب بن جائے اگرچہ اس ایک عمل کے سواتمام اعمال درست ہوں۔ نیز یہ بھی ممکن ہے کہ اگر وہ نیک عمل میں ریاکاری نہ کرتا تو اس کے سبب وہ اللہ عزوجل کے ہاں اتنا بلند رتبہ پایتا کہ اسے (کل قیامت میں) انبیا و صدِیقین کا قرب نصیب ہو جاتا لیکن ریاکاری کے سبب وہ مقام اولیا سے نکل کر جو تیوں کی جگہ پہنچ گیا ہے۔ مزید یہ کہ لوگوں کے دلوں کی رعایت کرنے کے سبب دنیا میں بھی پریشانی اٹھانی پڑتی ہے۔ لوگوں کی خوشنودی کی کوئی انہما نہیں بعض لوگ ایک بات سے خوش ہوتے ہیں تو بعض اسی بات سے ناراض ہو جاتے ہیں اور بعض کی خوشی ہی دوسروں کی ناراضی میں ہوتی ہے اور جس نے بندوں کی خوشی کی خاطر اللہ عزوجل کو ناراض کیا تو اللہ عزوجل اس سے ناراض ہے اور لوگ بھی ہمیشہ اس سے خوش نہیں۔ لوگوں کی تعریف سے فائدہ ہی کیا

ہے؟ آخر کیوں بندہ لوگوں کی تعریف پر اللہ عزوجل کی خوشنودی قربان کر دیتا ہے؟ حالانکہ ان کی تعریف رزق میں اضافہ کرتی ہے نہ عمر میں اور نہ قیامت کے دن کوئی نفع دے گی جو حقیقتاً فرقہ فاقہ کا دن ہو گا۔

لوگوں کے مال پر نظر کیوں رکھتا ہے؟ . . .

جہاں تک بات ہے لوگوں کے پاس موجود مال کی خواہش کی توجان لینا چاہئے کہ دینے اور نہ دینے کے معاملے میں اللہ عزوجل ہی دلوں کو مُسْخِر فرمانے والا ہے مخلوق کے اختیار میں نہیں اور رزق دینے والی حقیقی ذات اللہ عزوجل کی ہے۔ جو شخص مخلوق سے کسی چیز کی خواہش رکھے وہ ذلت و رسوانی اٹھاتا ہے اور اگر مراد پا بھی لے تو احسان کے بوجھ تلنے دبارہ تھا ہے پھر کیوں بندہ اسے چھوڑ دیتا ہے جو کچھ اللہ عزوجل کے پاس ہے وہ بھی اس فاسد خیال اور جھوٹی امید کے بد لے کہ جو کبھی پوری ہوتی ہے اور کبھی نہیں، اگر پوری ہو بھی جائے پھر بھی رسوانی کی تکلیف اور احسان کا بوجھ اس کی ساری لذت ختم کر دیتا ہے۔

رہی بات لوگوں کی مذمت کی تو اس سے نہ ڈرو کیونکہ ان کی مذمت سے کوئی نقصان نہیں ہونے والا، ہو گا وہی جو کچھ اللہ عزوجل نے لکھ دیا، نہ ان کی مذمت موت کو جلدی لاسکتی ہے نہ رزق کو مُؤخر کر سکتی ہے، اگر تم جنتی ہو تو وہ تمہیں دوزخی نہیں بناسکتی اور اگر تم اللہ عزوجل کے محبوب ہو تو وہ مبغوض نہیں ٹھہر اسکتی، تمام ہی بندے عاجز ہیں اپنے لئے بھی کسی نفع و نقصان، موت و حیات اور مرنے کے بعد زندہ ہونے کے مالک نہیں۔

جب بندے کے دل میں ان اسباب کی آفت اور نقصان و اخچ ہو جائے گا تو اس کی رغبت بکھر جائے گی اور اس کا دل اللہ عزوجل کی طرف جھکنے لگے گا کیونکہ غلماند شخص ایسی چیز کی طرف رغبت نہیں کرتا جس میں نفع کم اور نقصان زیادہ ہو اور اس کا نقصان جانے کے لئے اتنا کافی ہے کہ اگر وہ لوگوں پر اخلاص ظاہر کرے تو ریا کاری کا علم ہونے پر لوگ اس سے نفرت کریں گے یا جب اللہ عزوجل اس کا پردہ فاش کر دے گا تو لوگ اس سے نفرت کرنے لگیں گے اور جان لیں گے کہ یہ شخص ریا کار اور اللہ عزوجل کے غصب کا شکار ہے۔

لوگوں کی تعریف و مذمت کچھ اثر نہیں کرتی:

اگر بندہ اللہ عزوجل کے لئے مُخلص ہو جائے تو اللہ عزوجل اس کے اخلاص کو لوگوں پر ظاہر فرمائیں کے دلوں میں اس کی محبت ڈال دے گا، لوگوں کو اس کا فرمانبردار بنادے گا اور ان کی زبانوں پر اس کی تعریف

وتو صیف جاری فرمادے گا اگرچہ ان کی تعریف سے نہ کمال حاصل ہوتا ہے نہ ان کی مذمت نقصان دیتی ہے۔ روایت میں ہے کہ بَنُو تَبَّیْمَ کے ایک شاعر نے کہا: میرا تعریف کرنا (لوگوں کے حق میں) زینت ہے اور میرا براہی بیان کرنا عیب ہے۔ سرکار مدینہ صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا: ”تو نے جھوٹ کہا، یہ شان تو خدا تعالیٰ کی ہے جس کے سوا کوئی معبود نہیں۔“^(۱)

جب زینت اللہ عزوجلٰ کے تعریف کرنے اور عیب اس کے مذمت کرنے میں ہے تو لوگوں کی تعریف کے سبب تیرے لئے بھلائی کیسے ممکن ہے جبکہ تورب تعالیٰ کے ہاں قابل مذمت اور دوزخی ہے اور اگر تورب تعالیٰ کے ہاں مقبول بندوں میں سے ہے تو پھر لوگوں کی مذمت تھے کیسے برائی پہنچا سکتی ہے؟

جو شخص اللہ عزوجلٰ کی بارگاہ سے ملنے والے اعلیٰ مراتب، آخرت کی ہمیشہ رہنے والی زندگی اور اس کی لازوال نعمتوں کا یقین دل میں بھالے تو دنیاوی زندگی میں وہ مخلوق کی ہرشے کو حیرت اور غموں سے بھر پور گماں کرتا ہے، اپنی تمام ہمت جمع کر کے اپنے دل کو اللہ عزوجلٰ کی طرف پھیر کر لوگوں کی سخت دلی اور ریاکاری کی ذلت سے خود کو بچالیتا ہے، پھر اس کے اخلاص کے باعث کچھ نورانی تجلیات اس کے دل کی طرف متوجہ ہوتی ہیں جن سے اس کا سینہ کشادہ ہو جاتا ہے اور اس پر ایسے اسرار و رُمُوز کھلتے ہیں جن کے سبب اس کے دل میں اللہ عزوجلٰ کی محبت اور مخلوق سے وحشت مزید بڑھ جاتی ہے، اس کی نظر میں آخرت عظیم تر اور دنیا حیرت ہو جاتی ہے، اس کے دل سے مخلوق کا جاہ و منصب مٹ جاتا ہے، ریاکاری کے اسباب منه پھیر لیتے ہیں اور اخلاص کی راہ اس کے لئے آسان ہو جاتی ہے۔

مذکورہ بیان اور کچھ جو ہم نے پہلے حصے میں بیان کیا سب ریاکاری کی جڑوں کو اکھاڑنے والی علمی دوائیں ہیں۔

ریاکاری کی عملی دوا:

ریاکاری کی عملی دوایہ ہے کہ بندہ اپنے نفس کو عبادات چھپانے کا عادی بنائے اور اس کی خاطر دروازہ ایسے بند رکھے جیسے گناہ چھپانے کی خاطر رکھتا ہے حتیٰ کہ اس کے دل میں یہ بات قرار پکڑ جائے کہ اللہ عزوجلٰ عبادات سے باخبر ہے اور نفس غیر اللہ کے سامنے عبادات ظاہر کرنے کی چاہت نہ کرے۔

^۱...سنن الترمذی، کتاب التفسیر، باب ومن سورة الحجرات، ۵/۱۷۸، حدیث: ۳۲۷۸، دون قول: کذبت

منقول ہے کہ حضرت سیدنا ابو حفص عمر بن مسلم رحمۃ اللہ تعالیٰ علیہ کی مجلس میں بیٹھنے والے کسی شخص نے دنیا اور اہل دنیا کی مذمت کی تو آپ نے فرمایا: جس بات کو چھپانا چاہئے تھامنے اسے ظاہر کر دیا، آج کے بعد ہمارے پاس مت بیٹھنا۔

آپ رحمۃ اللہ تعالیٰ علیہ نے اس پر اس لئے کپڑا فرمائی کیونکہ دنیا کی مذمت میں زہد و تقویٰ کا دعویٰ پوشیدہ ہوتا ہے۔ معلوم ہوا کہ عمل پوشیدہ رکھنا، ہی ریاکاری کی اصل دوا ہے۔ مجاہدے کی ابتداء میں یہ کافی گراں محسوس ہوتا ہے لیکن کچھ عرصہ بتکلف صبر کر لیا جائے تو یہ مشقت ختم ہو جاتی ہے اور اللہ عزوجل کے مسلسل اُطف و کرم اور اس کی توفیق سے اس میں آسانی پیدا ہو جاتی ہے کہ اللہ عزوجل کسی قوم سے اپنی نعمت نہیں بدلتا جب تک وہ خود اپنی حالت نہ بد لیں، لہذا بندے کو چاہئے کہ مجاہدہ کرتا رہے ہدایت دینا اللہ عزوجل کا کام ہے اور دروازہ کھلنکھلا تارہ ہے اس کا کھلنا اللہ عزوجل کی طرف سے ہے۔ اللہ عزوجل نیکوں کی نیکی ضائع نہیں کرتا، ارشاد باری تعالیٰ ہے:

وَإِن تُكْحَلَ حَسَنَةً يُضْعِفُهَا وَيُؤْتِ مِنْ لَدُنْهُ ترجمہ کنز الایمان: اور اگر کوئی نیکی ہو تو اسے دوئی کرتا اور

أَجْرًا عَظِيمًا ﴿۵، النساء: ۳۰﴾

اپنے پاس سے بڑا ثواب دیتا ہے۔

شیطانی و سوسوں اور نفسانی خواہشات سے چھکارا:

﴿...دوسر اطريقہ: ریاکاری کے علاج کا ایک طریقہ یہ بھی ہے کہ دورانِ عبادت پیدا ہونے والے خیالات کو دور کیا جائے۔ اس کے لئے ان کا علم ہونا بھی ضروری ہے کیونکہ جو شخص اپنے نفس کے خلاف جہاد کرے اور دل سے ریاکاری کی جڑوں کو نکال چکنے، لائق ختم کر دے، خود کو لوگوں کی نظر و میں گردے اور ان کی تعریف و مذمت کو دل میں جگہ نہ دے تو شیطان دورانِ عبادت اسے نگ کرتا ہے اور اسے ریاکاری میں مبتلا کرنے کی کوشش کرتا ہے۔ درحقیقت شیطانی و سوسوں اور نفسانی خواہشات سے مکمل چھکارا حاصل نہیں ہوتا، لہذا ضروری ہے کہ ریاکاری کے ان خطرات کو دور کرنے کا طریقہ بھی جانا جائے۔

ریاکاری کے خطرات:

دل میں پیدا ہونے والے ریاکاری کے تین خطرات ہیں۔ کبھی تینوں بیک وقت حملہ آور ہوتے ہیں اور کبھی بالترتیب یکے بعد دیگرے۔ خطرات یہ ہیں: (۱) ... فی الحال لوگوں پر عبادت ظاہر ہونے کا علم ہونا اور

فراغت کے بعد یہ امید رکھنا کہ لوگ اس پر مطلع ہوں (۲) ... نفس کا یہ امید کرنا کہ لوگ اس کی تعریف کریں اور لوگوں میں اس کا مقام و مرتبہ ہو اور (۳) ... نفس کا اس خواہش و رغبت کو قبول کرنا اور دل پر اس خیال کا جم جانا۔ پہلے خطرے کو معرفت، دوسرے کو خواہش و رغبت اور تیسرا خطرے کو عزم و ارادہ کہتے ہیں۔

پہلے خطرے کو دور کرنے کے لئے زیادہ قوت درکار ہوتی ہے اس سے قبل کے دیگر خطرات حملہ آور ہوں، جب اسے محسوس ہو کہ لوگ مطلع ہو رہے ہیں یا لوگوں کے مطلع ہونے کی خواہش پیدا ہو تو اس خطرے کو دور کرنے کے لئے اپنے آپ سے کہہ: ”لوگوں کے جاننے یا نہ جاننے کی تُکیوں پروا کرتا ہے جبکہ اللہ عزوجلٰ تیر احال جانتا ہے، غیر کا جانا تجھے کیا فائدہ دے گا؟“

جب لوگوں کی تعریف حاصل کرنے کی خواہش و رغبت پیدا ہو تو ریا کاری کی آفات کو یاد کرے اور یہ تصور کرے کہ اس کے سبب میں کل قیامت میں اللہ عزوجلٰ کے غصب کا شکار ٹھہروں گا اور جس وقت اعمال کی شدید حاجت ہو گی ناہر ادی اس وقت میرا مقدر ہو گی۔ جس طرح عبادت پر لوگوں کا مطلع ہو جانا ریا کاری میں رغبت و خواہش کو بڑھادیتا ہے اسی طرح اس کی آفات جاننے کے سبب اس سے نفرت پیدا ہو جاتی ہے جو خواہش کا مقابلہ کرتی ہے جبکہ بندے کو یہ فکر ہو کہ خواہش اسے اللہ عزوجلٰ کے غصب اور درناک عذاب میں مبتلا کر دے گی۔ منتظر یہ کہ خواہشِ نفس ریا کاری کو قبول کرنے کی دعوت دیتی ہے جبکہ نفرت اسے دھنکارنے کی دعوت دیتی ہے اور نفس اسی کی دعوت قبول کرتا ہے جو مضبوط و غالب ہو۔

ریا کاری کو دور کرنے والے تین امور:

ریا کاری کو دور کرنے کے لئے تین اُمُور درکار ہیں: (۱) ... اس کی آفات کی معرفت و پہچان (۲) ... اس سے نفرت و کراہت اور (۳) ... انکار۔ بعض اوقات بندہ اخلاص کے ساتھ عبادت شروع کرتا ہے لیکن دورانِ عبادت ریا کاری کا خطرہ حملہ آور ہو کر اس طرح غالب آ جاتا ہے کہ اسے معرفت اور نفرت کا خیال ہی نہیں رہتا جو کہ پہلے سے اس کے دل میں موجود تھیں، اس حملے کے سبب عابد کا دل لوگوں کی مذمت کے خوف اور ان کی تعریف کی چاہت سے بھر جاتا ہے اور حرص اس پر اتنی غالب آ جاتی ہے کہ کسی دوسری چیز کی گنجائش باقی ہی نہیں رہتی بلکہ اس کے دل میں پہلے سے موجود ریا کاری کی آفت اور برے خاتمه کا انجم بھی

یکسر غائب ہو جاتا ہے کیونکہ تعریف کی چاہت اور مذمت کے خوف نے پورے دل پر قبضہ جمالیا ہوتا ہے۔ اس کی مثل اس شخص کی سی ہے جو اپنے اندر غصے سے نفرت اور بُردباری پیدا کرتا ہے اور یہ عزم کرتا ہے کہ غصے کے وقت بُردباری سے کام لوں گا، پھر غصے کے کچھ ایسے اسباب پیدا ہوتے ہیں جن کے سبب اس کا غصہ شدت اختیار کر جاتا ہے اور اس کا دل غصے سے بھر جاتا ہے، سابقہ عَزْم سے غافل ہو جاتا اور غصے کی آفت کو بھول جاتا ہے۔ اسی طرح خواہش کی لذت دل میں بھر جائے تو نورِ معرفت دل سے نکل جاتا ہے جیسے غصے کی کڑواہٹ سے بُردباری نکل جاتی ہے۔

حضرت سیدنا جابر رَضِيَ اللَّهُ تَعَالَى عَنْهُ مَسْنُون روایت بھی اس طرف اشارہ کرتی ہے۔ چنانچہ آپ رَضِيَ اللَّهُ تَعَالَى عَنْهُ فرماتے ہیں: ”هم نے رسول اللہ صَلَّى اللَّهُ تَعَالَى عَلَيْهِ وَسَلَّمَ سے بَيْعَتِ رِضْوَانَ کے موقع پر یہ بیعت کی کہ ہم جہاد سے نہیں بھاگیں گے اور ہماری بیعت موت پر نہیں تھی۔“^(۱) پھر غزوہ حُنین کے موقع پر ہم اس بیعت کو بھول گئے مگر جب غزوہ حُنین میں پکارا گیا: ”اے بیعتِ رِضْوَانَ وَالوَّا!“ تو یہ سننا تھا کہ لوٹ آئے۔ اس کا سبب یہ تھا کہ ان کے دل میں خوف بھر گیا تھا جس کی وجہ سے وہ سابقہ عَہْد کو (لحہ بھر کے لئے) بھول گئے تھے حتیٰ کہ انہیں دوبارہ یاد دلا یا گیا۔

خواہشات جب اچانک حملہ آور ہوتی ہیں تو اکثر یہی حال ہوتا ہے کیونکہ اس وقت ایمان کو نقصان دینے والی شے کی معرفت و پہچان ذہن سے نکل جاتی ہے اور جب معرفت حاصل نہ رہے تو کراہت و نفرت کا اظہار نہیں ہوتا کیونکہ کراہت معرفت کا نتیجہ ہے۔

معرفت و کراہت کب نفع بخش ہے؟

بعض اوقات انسان کو معرفت حاصل ہوتی ہے اور وہ جانتا ہے کہ مجھے ریا کاری کا خطروہ لاحق ہو رہا ہے جو کہ اللہ عَزَّوجَلَّ کی نارِ ارضی کا سبب بنے گا لیکن شدّتِ خواہش کی وجہ سے وہ خطروہ برقرار رہتا ہے، نتیجتاً خواہش عَقْل پر غالب آ جاتی ہے اور وہ شخص حاصل ہونے والی لذت کو دور کرنے کی قدرت کھو دیتا ہے پھر بعد میں توہہ کے حیلے بہانے تلاش کرتا ہے یا شدّتِ خواہش کے سبب اس بارے میں غور و فکر کرنے سے ہی غافل ہو جاتا

^۱...سنن الترمذی، کتاب السیر، باب ماجاء في بيعة النبي صلی اللہ علیہ وسلم، ۲۱۷/۳، حدیث: ۱۵۹۷۔

ہے۔ کتنے ہی عالم کھلانے والوں کی گفتگو صرف ریاکاری کے لئے ہوتی ہے اور وہ جانتے بوجھتے اسے اپنی عادت بنالیتے ہیں۔ (کل قیامت میں) یہی عادت ان کے خلاف زبردست دلیل ہو گی کیونکہ وہ ریاکاری کی آفت اور اللہ عزوجلّ کے ہاں اس کے مذموم ہونے کا علم و معرفت رکھنے کے باوجود اسے قبول کرتے ہیں۔ یہ معرفت انہیں کوئی فائدہ نہیں دے گی کیونکہ یہ کراہت و نفرت سے خالی ہے۔ کبھی کبھی معرفت اور کراہت دونوں موجود ہونے کے باوجود انسان ریاکاری کرتا ہے کیونکہ اس وقت خواہش کے مقابلے میں کراہت بہت کمزور ہوتی ہے۔ یہ کراہت بھی بے فائدہ ہے کیونکہ کراہت کی غرض تو عمل کو چھوڑ دینا ہے۔

فائدہ تینوں امور یعنی معرفت، کراہت اور انکار کے جمع ہونے ہی میں ہے، انکار کراہت کا نتیجہ اور کراہت معرفت کا نتیجہ ہے۔ علم کا نور اور ایمان کی قوت جس قدر پختہ اور زیادہ ہوا سی قدر معرفت بھی پختہ ہوتی ہے اور غفلت، دنیا کی محبت، آخرت کو بھلا دینا، اللہ عزوجلّ کے پاس جو کچھ ہے (یعنی جنت اور اس کی نعمتیں) ان کی کم فکر کرنا، دنیا کی آفات اور آخرت کی نعمتوں میں غور نہ کرنا معرفت کو کمزور کر دیتا ہے، ان میں سے بعض، بعض کا نتیجہ ہیں البتہ ان تمام کی اصل دنیا کی محبت اور خواہشات کا غالبہ ہے۔ یہی ہر برائی کی جڑ اور ہر گناہ کا شیع ہے کیونکہ دنیاوی نعمتوں اور حبِ جاہ کی مٹھاس دل پر قبضہ جماليتی ہے اور آخرت کے انجام سے بے خبر اور قرآن و سنت سے دور کر دیتی ہے۔

ایک سوال اور اس کا جواب:

اگر کہا جائے کہ ایک شخص اپنے اندر ریاکاری سے کراہت و نفرت پیدا کرتا ہے اور یہ کراہت اسے ریاکاری کے انکار (یعنی نہ کرنے) پر ابھارتی ہے، اگرچہ اس کی طبیعت ریاکاری کی طرف مائل ہوتی اور اسے پسند کرتی ہے مگر وہ شخص اس چاہت اور میلان کو ناپسند کرتا ہے اور طبیعت کی پیروی نہیں کرتا۔ کیا ایسا شخص بھی ریاکاروں کی صاف میں شامل ہے؟

جواب: جان لیجئے! اللہ عزوجلّ نے بندوں کو ان کی طاقت سے زیادہ کا مکلف نہیں بنایا۔ شیطان کو وسو سے پیدا کرنے سے روکنا بندے کی طاقت میں نہیں اور نہ ہی طبیعت کو خواہشات کی طرف مائل ہونے سے روکنا اس کے بس میں ہے۔ البتہ اس بات کا ضرور مکلف ہے کہ اللہ عزوجلّ اور یوم آخرت پر ایمان، دینی

علم اور معاملات کے انجام کی معرفت کے سبب ریاکاری سے پیدا ہونے والی کراہت و نفرت کے ذریعے خواہشات کا مقابلہ کرے۔ اگر وہ ایسا کرتا ہے تو اس نے وہ کام کر لیا جس کا وہ مکلف تھا۔

عَيْنِ إِيمَانٍ:

ایک روایت میں ہے کہ صحابہ گرام عَلَيْهِمُ الرِّضْوَانَ نے بارگاہِ رسالت میں عرض کی: ”ہمارے دلوں میں کچھ خیالات ایسے آتے ہیں کہ ہمارے نزدیک انہیں زبان پر لانے سے بہتر ہے کہ ہم آسمان سے گرجائیں اور پرندے ہمیں اچک لیں یا ہوا ہمیں اڑا کر دور کسی مقام پر پھینک دے۔“ رسول اکرم، شاہ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”کیا تم نے یہ بات پائی ہے؟“ عرض کی: ”ہاں۔“ ارشاد فرمایا: ”یہ عَيْنِ إِيمَان ہے۔“^(۱) یقیناً صحابہ گرام عَلَيْهِمُ الرِّضْوَانَ کے دلوں میں وسوسوں سے کراہت ہی پیدا ہوئی ہو گی۔ یہ ممکن نہیں کہ حضور اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ان وسوسوں کو عَيْنِ إِيمَان فرمایا ہو بلکہ اس سے مراد وہ کراہت ہو گی جو ریاکاری اور وسوسے کے درمیان حائل ہوتی ہے۔

ریاکاری کا نقصان اگرچہ بہت بڑا ہے لیکن اللَّهُ عَزَّوجَلَّ کے حق میں وسوسے کا نقصان اس سے بھی بڑھ کر ہے اور جب کراہت کی وجہ سے اللَّهُ عَزَّوجَلَّ نے بڑے نقصان (یعنی وسوسے) سے محفوظ رکھا تو چھوٹے نقصان (یعنی ریاکاری) سے بدرجہ اولیٰ محفوظ رکھے گا۔

حضرت سِپِّدُنَاعْبُدُاللَّهِ بْنُ عَبَّاسٍ رَضِيَ اللَّهُ تَعَالَى عَنْهُمَا سے روایت ہے کہ سرکارِ مدینہ، قرارِ قلب و سینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”الْحَمْدُ لِلَّهِ الَّذِي رَدَّ كَيْدَ الشَّيْطَانِ إِلَى الْوُسُوْسَةِ لِيُعِنِّي تَمَامَ تَعْرِيفِنِي اللَّهُ عَزَّوجَلَّ كَلْئَمَنْ شَيْطَانَ كَمَرْفِيْبَ کو وسوسہ کی طرف پھیر دیا۔“^(۲)

سِپِّدُنَا ابُو حَازِمَ رَحْمَةُ اللَّهُ عَلَيْهِ كافر مان:

حضرت سِپِّدُنَا ابُو حَازِمَ رَحْمَةُ اللَّهُ تَعَالَى عَلَيْهِ فرماتے ہیں: تیرے دشمن (شیطان) کی طرف سے لاحق خطرے کو تیر افس براجانے تو وہ خطرہ تجھے نقصان نہ دے گا اور اگر تیر افس اس پر راضی ہو تو نفس کو ملامت کر۔

^(۱) سنن ابی داؤد، کتاب الادب، باب فی ردالوسوسة، ۳۲۵ / ۲، حدیث: ۵۱۱

^(۲) سنن ابی داؤد، کتاب الادب، باب فی ردالوسوسة، ۳۲۵ / ۲، حدیث: ۵۱۲

معلوم ہوا کہ شیطانی و سوسہ اور نفسانی خیالات تجھے اس وقت تک نقصان نہیں دے سکتے جب تک تو ان سے کراہت (نفرت) اور انکار کرتا رہے۔ دلوں میں پیدا ہونے والے خطرات و خیالات جو ریاکاری کے اسباب کو ہوادیتے ہیں وہ شیطان کی طرف سے ہوتے ہیں، ان خطرات کے بعد رغبت و میلان کا پیدا ہونا نفس کی طرف سے ہوتا ہے اور کراہت ایمان اور عقل کی علامتوں میں سے ہے۔

شیطان جب دیکھتا ہے کہ بندہ ریاکاری کو قبول نہیں کر رہا تو وہ ایک اور مکر اپناتا ہے اور بندے کے دل میں خیال ڈالتا ہے کہ تیرے دل کی اصلاح شیطان سے جنگ کرنے اور مسلسل اس کا رد کرنے میں ہے حتیٰ کہ بندہ اخلاص کے ثواب اور حضور قلبی سے محروم ہو جاتا ہے کیونکہ شیطان کے ساتھ جنگ اور اس کا رد کرنے میں مشغول رہنا بندے کو اللہ عزوجلّ کے ساتھ مُناجات کے راز سے پھر دیتا ہے جو کہ یقین طور پر اللہ عزوجلّ کا قرب پانے والے درجوں میں کمی کا باعث بنتا ہے۔

ریاکاری سے بچنے کے چار مراتب:

ریاکاری کے خطروں کو دور کرنے اور ریاکاری سے بچنے کے چار مراتب ہیں:

﴿...پہلا مرتبہ: خطرے کو شیطان پر لوٹا کر اس کا رد کیا جائے اور اسی پر اکتفانہ کیا جائے بلکہ شیطان کے ساتھ جنگ شروع کر دی جائے اور یہ گمان کرتے ہوئے جنگ طویل کی جائے کہ دل کے لئے ستر اپن اور سلامتی اسی میں ہے۔ ایسا شخص بلاشبہ نقصان میں ہے کیونکہ وہ اپنے نیک مقصد (یعنی حصولِ قرب الہی) اور اللہ عزوجلّ سے ہم کلامی سے غافل ہو کر رہنؤں کے درپے ہو گیا اور رہنؤں کے پیچھے پڑ جانا منزل تک پہنچے میں رکاوٹ بن جاتا ہے۔﴾

﴿...دوسرा مرتبہ: شیطان کے ساتھ جنگ وحداں میں مشغول ہونے کو باعث نقصان جان کر اسے دھنکارنے اور دور کرنے پر ہی اکتفا کیا جائے۔﴾

﴿...تیسرا مرتبہ: شیطان کے مکرو فریب کی طرف ذرا بھی توجہ نہ کی جائے کیونکہ یہ مقصد میں رکاوٹ بنتا ہے بلکہ شیطان کے وساوس اور ریاکاری سے کراہت اپنے دل میں دبائے ہوئے بغیر جھٹلائے اور بغیر جنگ وحداں کئے ریاضت میں مشغول رہا جائے۔﴾

﴿...چوتھا مرتبہ: یہ یاد رکھے کہ شیطان اسی وقت شکار کرتا ہے جب ریاکاری کے اسباب پیدا ہوتے ہیں﴾

الہذا پختہ ارادہ کر لیا جائے کہ جب شیطان دھوکے میں متلاکرے گا میں مزید اخلاص کے ساتھ اللہ عزوجل کی طرف متوجہ ہو کر اور عبادات و صدقات کو پوشیدہ رکھ کر شیطان کو غصہ دلاؤں گاتا کہ وہ اپنے غصے کی آگ میں جلتا رہے اور مجھ سے نامید و مایوس ہو کر ایسا بھاگے کہ دوبارہ پلٹ نہ آسکے۔

شیطان دور بھاگ جاتا ہے:

ایک مرتبہ حضرت سیدنا فضیل بن غزوان علیہ رحمۃ الرحمٰن سے کہا گیا: ”فلاں شخص آپ کی برائی کرتا ہے۔“ فرمایا: ”خدا عزوجل کی قسم! جس نے اسے اس بات پر ابھارا میں ضرور اسے غصہ دلاؤں گا۔“ پوچھا گیا: ”اس کو ابھارنے والا کون ہے؟“ فرمایا: ”شیطان۔“ پھر یوں دعا کی: ”اے اللہ عزوجل! اس شخص کو بخش دے۔“ اور فرمایا: ”میں نے اللہ عزوجل کی اطاعت کر کے شیطان کو غصہ دلایا اور جب شیطان بندے کی یہ عادت دیکھتا ہے تو اس سے دور بھاگ جاتا ہے کہ کہیں اس کی نیکیاں اور زیادہ نہ ہو جائیں۔“

حضرت سیدنا ابراہیم تیغی علیہ رحمۃ اللہ العلی فرماتے ہیں: ”شیطان بندے کو گناہ کی طرف بلاتا ہے لیکن جب بندہ اس کی اطاعت کرنے کے بجائے اس وقت کوئی نیکی کر لیتا ہے تو شیطان یہ دیکھ کر اسے چھوڑ دیتا ہے۔“ مزید فرماتے ہیں: ”جب شیطان تجھے شک میں متلا دیکھتا ہے تو تیری تاک میں بیٹھ جاتا ہے اور جب تجھے نیکیوں پر قائم پاتا ہے تو تجھ سے نفرت کرتا ہو ابھاگ کھڑا ہوتا ہے۔“

ریا کاری سے فتحنے کے چار مراتب کی مثال:

حضرت سیدنا حارث محابسی علیہ رحمۃ اللہ العلی نے مذکورہ چار مراتب کے لئے ایک بہت ہی پیاری مثال دیتے ہوئے فرمایا: ان کی مثال ان چار آدمیوں کی ہے جنہوں نے علم حدیث کی مجلس میں حاضری کا ارادہ کیا تاکہ وہ اس سے فائدہ، فضیلت اور ہدایت و رہنمائی حاصل کریں، ایک گمراہ بے دین کو ان سے حسد ہونے لگا کہ یہ حق بات پہچان لیں گے۔ چنانچہ وہ ایک کے پاس گیا، اسے مجلس علم میں شرکت سے روکا اور گمراہی کی دعوت دی جسے اس شخص نے ٹھکرایا، جب اس گمراہ نے اس کا انکار دیکھا تو اس سے جھگڑا کرنے لگا، وہ شخص بھی اصلاح کی نیت سے اسے گمراہی سے روکنے میں مصروف ہو گیا اور اس بے دین کا یہی مقصد تھا کہ جس قدر ممکن ہو اس نیک شخص کو مجلس علم میں شرکت کرنے سے تاخیر کروائی جائے۔ پھر جب دوسرے شخص کا گزر

ہوتا ہے تو گمراہ شخص اسے بھی منع کرتا ہے اور روکتا ہے، وہ بھی رک جاتا ہے لیکن جھگڑے میں وقت ضائع کئے بغیر اسے گمراہی سے منع کر کے آگے بڑھ جاتا ہے، گمراہ شخص اس بات پر بھی خوش ہو جاتا ہے کہ برائی سے منع کرنے کی مقدار تو اسے تاخیر ہوئی گئی۔ تیرا شخص جب اس گمراہ کے پاس سے گزرتا ہے تو نہ اس کی طرف متوجہ ہوتا ہے نہ ہی اسے دھنکارنے اور جھگڑا کرنے میں مصروف ہوتا ہے بلکہ اپنی راہ چلتا رہتا ہے، یہ دیکھ کر گمراہ شخص اس سے بالکل ناامید ہو جاتا ہے۔ جب چوتھا شخص اس گمراہ کے پاس سے گزرنے لگتا ہے تو اس گمراہ کو غصہ دلانے کے لئے تیز تیز قدم اٹھاتا ہوا مجلس علم کی طرف بڑھ جاتا ہے۔ پھر اگر اتفاق سے چاروں کا ایک ساتھ اس گمراہ کے پاس سے گزر ہو تو وہ پہلے تین سے تو چھپر چھاڑ کرے گا لیکن چوتھے کے قریب بھی نہ بھٹکے گا کیونکہ وہ ڈرتا ہے کہ اگر ایسا کیا تو یہ آدمی مزید تیزی سے نیکی کی طرف بڑھنے لگے گا۔

ایک سوال اور اس کا جواب:

اگر تم کہو کہ جب انسان شیطانی و سوسوں سے محفوظ نہیں تو کیا ان کے پیدا ہونے سے پہلے ہی ان سے بچنے کے لئے گھات لگا کر ان کا انتظار کرنا چاہئے یا اللہ عزوجل پر توکل کر لینا چاہئے کہ وہ دور فرمادے گا یا پھر شیطان سے بے پرواہو کر عبادت میں مشغول رہنا چاہئے؟

جواب: ہم کہتے ہیں اس بارے میں تین گروہ ہیں:

(1) ...اہل بصرہ کا ایک گروہ کہتا ہے کہ یادِ الہی میں گم رہنے والے شیطان کے مکرو فریب سے آزاد ہیں کیونکہ وہ اللہ عزوجل کی محبت میں گرفتار ہو کر ہمہ وقت اسی کی طرف متوجہ رہتے ہیں الہذا شیطان انہیں چھوڑ دیتا ہے اور ما یوس ہو کر ان سے دور ہٹ جاتا ہے جیسا کہ وہ بوڑھوں کو شراب و زینا کی طرف بلانے سے مایوس ہے۔ نیز یہ لوگ دنیا کی حلال و مباح لذتوں سے بھی خرُبی و شراب کی طرح بالکل منہ پھیر لیتے ہیں جس کے بعد شیطان کے لئے ان تک پہنچنے کا کوئی راستہ ہی نہیں رہتا الہذا انہیں اس سے بچنے کی بھی حاجت نہیں۔

(2) ...اہل شام کے ایک گروہ کے نزدیک شیطان سے بچاؤ کی ترکیب کا محتاج وہی ہے جس کا یقین اور توکل ناقص ہے اور جسے کامل یقین ہو کہ اللہ عزوجل کی تدبیر میں اس کا کوئی شریک نہیں وہ اللہ عزوجل کے سوا کسی سے نہیں ڈرتا۔ وہ جانتا ہے کہ شیطان ایک گھٹیا مخلوق ہے جسے کوئی اختیار نہیں، ہو گا وہی جو اللہ عزوجل

چاہے، وہی نفع و نقصان کا مالک ہے۔ عارفِ حقیقی اس بات سے شرم محسوس کرتا ہے کہ وہ رب عزوجل کے سوا کسی سے ڈرے، وہ مدد ائمۃ کا یقین اسے ڈرنے و پنچنے سے بے پرواکردیتا ہے۔

شیطان کے مکر سے کوئی محفوظ نہیں:

(3) ... اُہل علم حضرات کا ایک گروہ کہتا ہے کہ شیطان سے بچاؤ کی ترکیب کرنا ضروری ہے۔ بصریوں نے جوبات کی ہے کہ یادِ الٰہی میں گم رہنے والے شیطان کے مکرو فریب سے آزاد ہیں، ان کے دل دنیا کی محبت سے بالکل خالی ہیں تو یہی خوش فہمی شیطان کا ہتھیار ہے اور ممکن ہے بنده اسی سے دھوکا کھا جائے کیونکہ جب انبیاءؐ کرام عَنْهُمُ السَّلَامُ شیطانی و ساویں سے محفوظ نہیں تو کوئی دوسرا کیسے محفوظ ہو سکتا ہے۔؟ اور شیطانی وساوس صرف خواہشات اور دنیاوی محبت کے بارے میں ہی نہیں ہوتے بلکہ اللہ عزوجل کے اسماء صفات کے بارے میں بھی ہوتے ہیں اور کبھی شیطان بدعت و گمراہی کو اچھا بنا کر پیش کرتا ہے اور ان خطرات سے کوئی محفوظ نہیں۔ اسی لئے اللہ عزوجل نے ارشاد فرمایا:

وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ
إِلَّا إِذَا تَمَّنَّى الْأَنْجَى الشَّيْطَنُ فِي أُمْنِيَّتِهِ
فَيَسْخَعُ اللَّهُ مَا يُنِيبُّنِي الشَّيْطَنُ ثُمَّ يُحَكِّمُ
اللَّهُ أَعْلَمُ
ط

(پ ۱، الحج: ۵۲)

ترجمہ کنز الایمان: اور ہم نے تم سے پہلے جتنے رسول یا نبی سمجھے سب پر یہ واقعہ گزرا ہے کہ جب انہوں نے پڑھا تو شیطان نے اُن کے پڑھنے میں لوگوں پر کچھ اپنی طرف سے ملا دیا تو مٹا دیتا ہے اللہ اس شیطان کے ڈالے ہوئے کو پھر اللہ اپنی آیتیں پکی کر دیتا ہے۔

نیز رسول اکرم، شاہ بنی آدم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: إِنَّهُ لَيُغَانُ عَلَى قَلْبِی یعنی میرے دل پر پردہ آ جاتا ہے۔^(۱) حالانکہ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کا ہمزاد شیطان ایمان لے آیا تھا اور وہ آپ کو

^۱...مسلم، کتاب اللہ کرو الدعاء... الخ، باب استحباب الاستغفار... الخ، ص ۱۳۷۹، حدیث: ۲۷۰۲

^۲... مفسر شہیر، حکیم الامت مفتی احمد یار خان عَنْہُمْ رَحْمَنُ اس حدیث کی شرح میں مرآۃ المناجح، جلد ۳، صفحہ 353 پر ارشاد فرماتے ہیں: يُغَانُ غَنِّی سے بنا بمحضی پردہ، اسی لیے سفید بادل کو غنی کہا جاتا ہے اس پردے کے متعلق شارحینے بہت خامہ فرسائی کی ہے بعض کے نزدیک اس سے مراد حضور کی دنیا میں مشغولیت ہے بعض نے فرمایا کہ اس سے سونا مراد ہے بعض کے نیال میں اس سے مراد اجتہادی خطایں ہیں مگر حق یہ ہے کہ یہاں غنی سے مراد اپنی امت کے گناہوں کو ۴۰۰۰

بھلائی ہی کی دعوت دیتا تھا۔^(۱) تو جو گمان کر بیٹھے کہ وہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ اور تمام انبیاء کرام عَلَیْہِمُ السَّلَام سے بڑھ کر اللہ عَزَّوجَلَّ کی محبت میں مشغول ہے وہ یقیناً وہ کوئی میں ہے۔

امن و سلامتی والا گھر اور شیطان:

شیطانی وسوسے سے تو انبیاء کرام عَلَیْہِمُ السَّلَام بھی محفوظ نہ رہے۔ حضرت سیدنا آدم اور حضرت سیدنا حمزة عَلَیْہِمُ السَّلَام جنت جیسے امن و سلامتی والے گھر میں بھی اس سے محفوظ نہ رہے حالانکہ اللہ عَزَّوجَلَّ نے انہیں ارشاد فرمادیا تھا:

إِنَّ هَذَا عَدُوُّكُمْ وَلَزُوْجُكُمْ فَلَا يُخْرِجُنَّكُمْ
مِّنَ الْجَنَّةِ فَتَشْتَقُّونَ^(۱) إِنَّ لَكُمْ أَلَّا تَجُوعُ فِيهَا
وَلَا تَعُرِّي^(۲) وَأَنَّكُمْ لَا تَظْمَعُوْفِيهَا وَلَا تَصْحِي^(۳)

(پ، ۱۶، طہ: ۷۱۱۹)

ترجمہ کنز الایمان: بے شک یہ تیر اور تیری بی بی کا دشمن ہے تو ایسا نہ ہو کہ وہ تم دونوں کو جنت سے نکال دے پھر تو مشقت میں پڑے بیشک تیرے لیے جنت میں میں یہ ہے کہ نہ تو بھوکا ہونہ ننگا ہو اور یہ کہ تجھے نہ اس میں بیاس لگے نہ دھوپ۔

اور صرف ایک درخت سے روکا گیا تھا اس کے علاوہ ہر چیز کی اجازت تھی۔

جب ایک نبی عَلَیْہِ السَّلَام امن و سعادت والے گھر جنت میں شیطان کے وسوسے سے محفوظ نہ رہے تو ایک عام انسان کی کیا مجال کہ وہ فتنوں و مصیبتوں کی آماجگاہ اور لذتیں اور مسُوّعہ خواہشات کی کان دنیا میں شیطان سے محفوظ رہ سکے...! حضرت سیدنا موسیٰ کلیم اللہ علی تبیینات عَلَیْہِ الصَّلَوةُ وَالسَّلَام کا قول بھی اس طرف اشارہ کرتا ہے حسے اللہ عَزَّوجَلَّ نے اپنے پاک کلام میں نقل کرتے ارشاد فرمایا: هَذَا امْنٌ عَمِيلٌ الشَّيْطِينَ^(۴) اور

...وَيَكُوْهُ كَرْغَمٌ فَرْمَانَهُ اَوْ اِسْتَغْفَارَ سَمِاعَهُ مَرَادَ انْگَنْهَارُوْنَ کے لیے استغفار کرنا ہے، حضور انور صَلَّی اللہُ عَلَیْہِ وَسَلَّمَ تا قیامت اپنی امت کے سارے حالات پر مطلع ہیں، ان گناہوں کو دیکھتے ہیں، دل کو صدمہ ہوتا ہے اس صدمے کے جوش میں انہیں دعائیں دیتے ہیں۔ (المعات مرقات، اشعر وغیرہ)

^(۱) ...مسلم، کتاب صفة القيامة والجنة والنار، باب تحريش الشيطان، ص ۱۵۱۲، حدیث: ۲۸۱۳

^(۲) ...ترجمہ کنز الایمان: یہ کام شیطان کی طرف سے ہوا۔ (پ، ۲۰، القصص: ۱۵) یہ قول اس وقت کا ہے جب حضرت سیدنا موسیٰ عَلَیْہِ السَّلَام نے مظلوم کی مدد کرتے ہوئے ایک قبطی شخص کو گھونسamar تھا۔ تفصیل کے لئے تفسیر ”نور العرفان“ اور ”خواہنَّ العرفان“ سے اس مقام کا مطالعہ کیجئے۔

اسی وجہ سے اللہ عزوجل نے تمام مخلوق کو شیطان سے بچنے کا حکم فرمایا ہے، چنانچہ ارشاد فرماتا ہے:

يَبْنِي أَدَمَ لَا يُقْتَلُكُمُ الشَّيْطَنُ كَمَا آخْرَجَ أَبْوَيْكُمْ مِّنَ الْجَنَّةِ (پ، ۸، الاعراف: ۲۷)

ترجمہ کنز الایمان: اے آدم کی اولاد خبردار تمہیں شیطان فتنہ میں نہ ڈالے جیسا کہ تمہارے ماں باپ کو بہشت سے نکلا۔

مزید ارشاد فرماتا ہے:

إِنَّهُ يَرَكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ (پ، ۸، الاعراف: ۲۷)

ترجمہ کنز الایمان: بے شک وہ اور اس کا کنبہ تمہیں وہاں سے دیکھتے ہیں کہ تم انھیں نہیں دیکھتے۔

الغرض قرآن پاک میں شروع سے لے کر آخر تک شیطان سے بچنے کا حکم ہے، اس صورت میں شیطان سے محفوظ رہنے کا دعوی کیسے کیا جا سکتا ہے...!

محبت الہی کا تقاضا:

شیطان سے بچاؤ کی ترکیب کرنا اللہ عزوجل کی محبت میں گمراہ ہنے کے منافی نہیں کیونکہ اس سے محبت کا تقاضا ہے کہ اس کے حکم پر عمل کیا جائے اور اسی نے تو دشمن سے بچنے کا حکم فرمایا ہے۔ جیسا کہ کفار کے متعلق مسلمانوں کو فرماتا ہے:

وَلَيَأْخُذُوا حِنْدَرَاهُمْ وَأَسْلِحَتَهُمْ (پ، ۵، النساء: ۱۰۲)

ترجمہ کنز الایمان: اور چاہئے کہ اپنی پناہ اور اپنے ہتھیار لیے رہیں۔

مزید ارشاد فرماتا ہے:

وَأَعْدُوا لَهُمْ مَا أُسْتَكْعِنُ مِنْ قُوَّةٍ وَمِنْ رِبَاطَ الْحَيْلِ (پ، ۱۰، الانفال: ۲۰)

ترجمہ کنز الایمان: اور ان کے لئے تیار رکھو جو قوت تمہیں بن پڑے اور جتنے گھوڑے باندھ سکو۔

اللہ عزوجل کے حکم کے مطابق جس طرح تجوہ پر کافر دشمن سے بچنا لازم ہے جسے تو دیکھ بھی سکتا ہے اس سے بڑھ کر تجوہ پر اس دشمن سے بچنا ضروری ہے جو تجوہ دیکھ رہا ہے لیکن تو اسے نہیں دیکھ سکتا۔

خُفَيْرٌ وَ شَمْنُ:

حضرت سیدنا ابن محبیر رحمۃ اللہ علیہ کا قول ہے کہ ایک شکار ایسا ہے جسے تم دیکھ رہے ہو اور وہ تمہیں نہیں دیکھ رہا عنقریب تم اس پر کامیاب ہو جاؤ گے مگر تمہارا ایک دشمن ایسا ہے جسے تم نہیں دیکھ رہے لیکن وہ تمہیں دیکھ رہا ہے تو ممکن ہے بہت جلد وہ تمہیں شکار کر لے۔

اس سے مراد شیطان ہے۔ شیطان سے بچنا اس لئے بھی ضروری ہے کہ اگر کوئی کافر دشمن سے غفلت برتنے کی وجہ سے قتل ہو بھی جائے تو شہید ہے مگر شیطان سے بچنے میں سستی کرتے ہوئے ہلاک ہو جانا خود کو جہنم اور درناک عذاب پر پیش کرنا ہے، لہذا رب تعالیٰ کی محبت میں مشغول ہونے سے یہ لازم نہیں آتا کہ جس سے اس نے بچنے کا حکم دیا ہے اس کی پرواہ کی جائے۔

ہماری اس تقریر سے دوسرے گروہ (یعنی شامی گروہ) کے قول کا بطلان بھی واضح ہو گیا جو گمان کرتے ہیں کہ بچاؤ کی ترکیب کرنا توکل علی اللہ کے منافی ہے۔ جب ہتھیار اٹھانے، لشکر جمع کرنے اور خندق کھومنے سے رسول پاک صلی اللہ تعالیٰ علیہ وآلہ وسلم کے توکل میں کوئی کمی نہیں آتی تو جس چیز سے ڈرنے اور بچنے کا حکم اللہ عزوجل نے دیا ہے اس سے ڈرنا اور بچنا کیسے توکل کے منافی ہو سکتا ہے؟

شیطان سے بچنے کی ترکیب کرنا توکل کے خلاف نہیں:

ہم توکل کے بیان میں وہ باتیں ذکر کریں گے جن سے واضح ہو جائے گا کہ تمام اسباب چھوڑ دینے کو توکل گمان کرنا غلط ہے اور اللہ عزوجل کے فرمان: ”وَأَعْدُوا لَهُمْ مَا أَسْتَطَعْتُمُ مِنْ قُوَّةٍ وَمِنْ هَرَبَاطَ الْجَنِينَ^(۱)“ پر عمل کرنا توکل کے خلاف نہیں جبکہ انسان یہ اعتقاد رکھے کہ نفع و نقصان اور زندگی و موت دینے والی ذات اللہ عزوجل ہی کی ہے۔ اسی طرح شیطان سے بچنے کی ترکیب کرنا بھی توکل کے خلاف نہیں جبکہ اعتقاد یہ ہو کہ ہدایت و گمراہی اللہ عزوجل کے قبضہ و اختیار میں ہے اور اسباب محض ذریعہ ہیں جن پر ہمیں اختیار حاصل ہے۔

حضرت سیدنا حارث معاویہ رحمۃ اللہ تعالیٰ علیہ نے اسی کو اختیار فرمایا ہے اور نور علم گواہی دیتا ہے کہ یہی

^(۱) ...ترجمہ کنز الایمان: اور ان کے لئے تیار کھوجو قوت تمہیں بن پڑے اور جتنے گھوڑے باندھ سکو۔ (پ ۱۰، الانفال: ۶۰)

صحیح ہے۔ نیز بصریوں اور شامیوں کے اقوال سے لگتا ہے کہ وہ عبادت گزار ہیں جبکہ انہیں علم میں زیادہ پختگی حاصل نہیں اس لئے وہ یہ گمان کرتے ہیں کہ استغراقِ باللہ کے وقت جو احوال کبھی کبھی ان پر طاری ہوتے ہیں وہ ہمیشہ رہیں گے حالانکہ حالتیں بدلتی رہتی ہیں۔

پھر شیطان سے بچنے کے متعلق اس تیسرے گروہ کے مزید تین گروہ بن گئے۔

﴿...پہلا گروہ: ان کا کہنا ہے کہ اللہ عزوجل نے ہمیں دشمن سے بچنے کا حکم فرمایا ہے، لہذا اس دشمن کو یاد کرنے اور اس سے بچاؤ کی ترکیب کرنے سے زیادہ ہمارے دل پر کسی چیز کا غلبہ نہیں ہونا چاہئے کیونکہ ممکن ہے لمحہ بھر کی غفلت کے سبب وہ ہمیں ہلاک کر دے۔﴾

﴿...دوسرा گروہ: ان کا کہنا ہے کہ پہلے گروہ کا مذوقیت تو دل کو یکسر اللہ عزوجل کی یاد سے غافل اور ہمہ وقت شیطان کی طرف متوجہ کر دیتا ہے اور یہی شیطان کا مقصد ہے۔ ہمیں چاہئے کہ اللہ عزوجل کے ذکر و عبادت میں مشغول رہیں اور شیطان، اس کی دشمنی اور اس سے بچنے کی حاجت کو بھی نہ بھولیں بلکہ دونوں کو جمع کر لیں کیونکہ اگر ہم کسی وقت شیطان سے غافل ہو گئے اور اسی لمحہ اس نے حملہ کر دیا تو ہم اس کا مقابلہ نہ کر سکیں گے اور اگر محض اسی کو یاد کرتے رہے تو اللہ عزوجل کی یاد سے غافل ہو جائیں گے، لہذا دونوں کو جمع کر لینا بہتر ہے۔﴾

﴿...تیسرا گروہ: یہ محققین علماء کا گروہ ہے ان کا کہنا ہے کہ دونوں گروہ غلطی پر ہیں۔ پہلا تو اس لئے کہ اس نے صرف شیطان کو یاد رکھا اللہ عزوجل کے ذکر کو بھلا دیا۔ ایسے گروہ کا غلطی پر ہونا واضح ہے کیونکہ شیطان سے بچنے کا حکم صرف اس لئے دیا گیا ہے کہ وہ ہمیں اللہ عزوجل کے ذکر سے غافل نہ کر دے تو ہم شیطان کی یاد کو اپنے دلوں پر تمام اشیاء سے زیادہ غلبہ کیوں دیں جبکہ اس کے ضرر کی انتہا بھی یہی ہے۔ پھر یہ کہ اس طرح تو دل ذکرِ الہی کے نور سے خالی ہو جائے گا اور جب شیطان ذکرِ الہی کے نور سے خالی اور اس کی یاد سے غافل دل کے درپے ہو جائے تو عنقریب غالب آجائے گا اور دل اسے روک بھی نہ پائے گا۔ مختصر یہ کہ ہمیں شیطان کا انتظار کرنے اور ہمیشہ اسے یاد رکھنے کا حکم نہیں دیا گیا۔ جہاں تک دوسرا گروہ کا تعلق ہے تو وہ بھی پہلے گروہ کا شریک ہے کیونکہ اس نے اللہ عزوجل کے ذکر اور شیطان کی یاد دونوں کو دل میں اکٹھا کر لیا ہے اب جتنی مقدار دل شیطان کی یاد میں مشغول رہے گا اتنی مقدار اللہ عزوجل کی یاد سے غافل رہے گا نیز

اللَّهُ عَزَّوَجَلَّ نے مخلوق کو اپنی یاد کے سوا خواہ وہ شیطان ہو یا اس کے علاوہ کوئی بھی ایسی چیز ہو جو اس کی یاد سے دور کر دے اسے بھول جانے کا حکم دیا ہے۔

ذکرِ الٰہی کا حق:

حق تو یہ ہے کہ انسان دل کو شیطان سے بچانے اور اس کی دشمنی دل میں راسخ کرنے کو اپنے اوپر لازم کر لے، جب انسان اس کے مطابق سچے دل سے عمل کرے گا اور شیطان سے دشمنی دل میں راسخ ہو جائے گی تواب پوری توجہ کے ساتھ اللَّهُ عَزَّوَجَلَّ کے ذکر میں مشغول ہو جائے اور دل میں شیطانی حملے کا خوف نہ رکھے کیونکہ وہ شیطان کی عداوت و دشمنی کو اچھی طرح جاننے کے بعد اللَّهُ عَزَّوَجَلَّ کے ذکر میں مشغول ہوا ہے اب اگر شیطان اس پر حملہ کرتا ہے تو وہ خبردار ہو جائے گا اور شیطانی وار کوبے کار کر دے گا۔

ذکرِ الٰہی میں مشغول ہونا شیطانی حملے کے وقت خبردار ہونے سے ہرگز مانع نہیں بلکہ جس طرح کسی شخص کو صبح سویرے کوئی کام ہو اور وہ کام کے وقت اٹھنے کا پختہ ارادہ کر کے سو جائے تو کام کا وقت نکل جانے کے خوف سے بعض اوقات رات ہی میں کئی مرتبہ اس کی آنکھ کھل جاتی ہے باوجود یہ کہ نیند اسے غافل کر دیتی ہے اسی طرح اللَّهُ عَزَّوَجَلَّ کے ذکر میں مشغول ہونا خبردار ہونے سے کیوں نہ مانع ہو گا جبکہ اسی طرح کا دل دشمن کو بھگانے کی طاقت رکھتا ہے۔ ذکرِ الٰہی میں مشغولیت کے سبب ہی خواہشات مرتی ہیں، علم و عقل کا نورِ زندگی پاتا ہے اور خواہشات کے اندر یہ رے چھٹتے ہیں۔

اہل بصیرت اپنے دلوں کو شیطان کی دشمنی اور اس کی گزر گاہوں کا شعور دلا کر شیطانی حملوں سے بچاؤ کو اپنے اوپر لازم کر لیتے ہیں پھر شیطان کے بجائے ذکرِ الٰہی میں مشغول ہو جاتے ہیں، اسی ذکر کی بدولت شیطان کے شر کو دور کرتے ہیں اور اس کے نور سے روشنی پا کر تمام شیطانی خطرات سے آگاہ ہو کر ان سے بھی نجات پا لیتے ہیں۔

دل کی مثال:

دل کی مثال گندے پانی والے اس کنوئیں کی سی ہے جسے پاک کرنے کا ارادہ کیا جائے تاکہ صاف پانی اس میں جاری ہو۔ شیطان میں مشغول رہنے والا اس میں گندہ پانی چھوڑ دیتا ہے اور شیطان کی یاد اور اللَّهُ عَزَّوَجَلَّ

کے ذکر دونوں کو جمع کرنے والا شخص ایک طرف سے تو گند اپانی نکالتا ہے لیکن دوسری طرف سے وہ اپانی بدستور جاری رہتا ہے بالآخر وہ تحکم جاتا ہے اور گند اپانی کنوں میں باقی رہتا ہے جبکہ صاحب بصیرت گندے اپانی کا راستہ ہی بند کر دیتا ہے اور کنوں کو پاک و صاف اپانی سے بھر دیتا ہے پھر جب گند اپانی آنے لگتا ہے تو کسی محنت و مشقت اور تھکاوٹ کے بغیر رکاوٹ کھڑی کر کے اسے بھی روک دیتا ہے۔

ساتویں فصل: عبادات ظاہر کرنے کی دلخواستوں کا بیان

جان بچتے! ریا کاری سے نجات اور اخلاص کا فائدہ اعمال کو پوشیدہ رکھنے ہی میں ہے جبکہ ظاہر کرنے میں اگرچہ یہ فائدہ ہے کہ اس کی پیروی کی جائے گی اور لوگوں کو نیکی کی ترغیب ملے گی لیکن اس میں ریا کاری کا خوف بھی ہے۔ حضرت سیدنا حسن بصری علیہ رحمۃ اللہ القوی فرماتے ہیں: ”مسلمان جانتے ہیں پوشیدہ عمل شیطان سے حفاظت کا زیادہ بہتر ذریعہ ہے لیکن عمل ظاہر کرنا بھی فائدے سے خالی نہیں۔“

یہی وجہ ہے کہ اللہ عزوجل نے ظاہر و پوشیدہ دونوں عمل کی تعریف فرمائی ہے۔ فرمانِ باری تعالیٰ ہے:

إِنْ تُبَدِّلُ الصَّدَقَاتِ فَنَعِيَاهُنَّ وَ إِنْ تُخْفُوهَا وَ تُعْنِيُوهَا الْفُقَرَاءُ فَهُمُ الْحَمِيرُ لَكُمْ (۲۷۱، البقرة)

ترجمہ کنز الایمان: اگر خیرات علانية دو تو وہ کیا ہی اچھی بات ہے اور اگر چپا کر فقیروں کو دو دیہ تمہارے لیے سب سے بہتر ہے۔

عمل ظاہر کرنے کی دو صورتیں:

عمل ظاہر کرنے کی دو صورتیں ہیں: (۱) ...نفسِ عمل ظاہر کرنا (۲) ... فراغت کے بعد لوگوں میں بیان کرنا۔

﴿۱﴾ ... نفسِ عمل ظاہر کرنا:

مثلاً لوگوں کو ترغیب دینے کی خاطر ان کے سامنے صدقة کرنا جیسا کہ ایک انصاری صحابی رضی اللہ تعالیٰ عنہ کے بارے میں مردی ہے کہ انہوں نے (دیہوں کی) ایک تھیلی بارگاہ رسالت میں پیش کی تو ان کو دیکھ کر دیگر لوگوں نے بھی عطیات دیئے، اس موقع پر مالک کوثر، قاسم نعمت صلی اللہ تعالیٰ علیہ وسلم نے ارشاد فرمایا: مَنْ سَنَّ حَسَنَةً فَعُمِلَ بِهَا كَانَ لَهُ أَجْرٌ هَا وَأَجْرُ مَنِ اتَّبَعَهُ لِعِنْ جُو شخص اچھا طریقہ جاری کرے اور لوگ اس پر عمل کریں تو

اس شخص کے لئے اس کا اجر بھی ہے اور اس کی پیروی کرنے والوں کا بھی۔^(۱)

نماز، روزہ، حج و جہاد وغیرہ تمام اعمال کا یہی حکم ہے، البتہ صدقے کی طرف لوگ زیادہ جلدی مائل ہوتے ہیں جیسا کہ حدیث پاک سے واضح ہے۔

عَلَانِيَهُ عَمَلٌ مِّنْ أَفْضَلِيَتِ...!

مجاہد جب چہاد میں جانے کا ارادہ کرے اور لوگوں کو جذبہ دلانے کی خاطر ان سے پہلے اپنی سواری تیار کرنے لگے تو اس کے لئے یہی افضل ہے کیونکہ جہاد در حقیقت علانية اعمال میں سے ہے اس کا چھپانا ممکن نہیں اور اس کے لئے جلدی کرنا اعلان نہیں بلکہ محض جذبہ دلانا ہے۔ اسی طرح جو شخص رات کو نماز پڑھتے ہوئے اپنی آواز اس لئے بلند کرے تاکہ اس کے اپنے گھر والوں اور پڑوسیوں کو خبر ہو جائے اور وہ بھی عبادت کریں تو اس کے لئے بھی یہی افضل ہے بلکہ ہر وہ عمل جن کا چھپانا ممکن نہیں مثلاً حج، جہاد اور جمعہ وغیرہ دوسرے کو جذبہ دلانے کی خاطر ان میں جلدی کرنا افضل ہے جبکہ ریا کاری شامل نہ ہو۔

پُوشیدہ عَمَلٌ مِّنْ أَفْضَلِيَتِ...!

جن اعمال کا چھپانا ممکن ہے مثلاً نماز و صدقہ ان کا حکم یہ ہے کہ اگر صدقہ ظاہر کرنے میں لوگوں کو رغبت ملنے کے ساتھ ساتھ اسے تکلیف ہو جسے صدقہ دیا جا رہا ہے تو اس صدقہ کو پوشیدہ رکھنا افضل ہے کیونکہ تکلیف دینا حرام ہے، اگر صدقہ لینے والے پرشاقد نہ گزرے تو اب افضلیت کے بارے میں دو گروہ ہیں۔ ایک گروہ کا کہنا ہے کہ اگرچہ عمل ظاہر کرنے میں لوگوں کی رغبت پائی جائے پھر بھی پوشیدہ رکھنا ہی افضل ہے۔ دوسرے گروہ کا کہنا ہے کہ ایسا علانية عمل جس کی پیروی نہ کی جائے اس کے مقابلے میں پوشیدہ عمل افضل ہے اور اگر علانية عمل کی پیروی کی جائے تو یہ افضل ہے۔ اس پر دلیل یہ ہے کہ اللہ عزوجل نے انبیاء کرام عَنْہُمُ السَّلَامُ کو اعمال ظاہر کرنے کا حکم فرمایا اور انہیں منصبِ ثبوت کے ساتھ خاص فرمایا تاکہ ان کی پیروی کی جائے اور ان کے بارے میں افضل عمل سے محرومی کا گمان کرنا ہرگز جائز نہیں۔ سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی یہ حدیث

^① ...مسلم، کتاب الزکاة، باب الحث على الصدقة... الخ، ص ۵۰۸، حدیث: ۱۰۱ بغير قليل

پاک بھی اسی پر دلالت کرتی کہ ”لَئِهِ أَجْرٌ هَا وَأَجْرٌ مَنْ عَمِلَ بِهَا“ یعنی جو نیک عمل جاری کرے اس کے لئے اس کا ثواب بھی ہے اور جو اس پر عمل کرے اس کا بھی۔^(۱) ایک حدیث پاک میں یوں بھی آیا ہے: ”پوشیدہ عمل علانية سے ستر گنا افضل ہے اور جس علانية عمل کی پیروی کی جائے وہ پوشیدہ عمل سے ستر گنا افضل ہے۔“^(۲)

خلاصہ کلام:

اس بارے میں کوئی اختلاف نہیں کہ جب دل ریا کاری سے خالی اور اخلاق سے بھر پور ہو تو ظاہر اور پوشیدہ دونوں حالتوں میں سے جس کی پیروی کی جائے وہی عمل افضل ہے۔ اسی طرح جب علانية عمل میں ریا کاری کا خوف ہو پھر اگر اس میں ریا کاری شامل ہو جائے تو غیر کی پیروی بھی اسے کوئی فائدہ نہ دے گی اور وہ ہلاک ہو جائے گا یوں اس اعتبار سے پوشیدہ عمل علانية سے افضل ہو گا، اس بارے میں کسی کا اختلاف نہیں۔

عمل ظاہر کرنے والے کے لئے احتیا طیں:

بہر حال عمل ظاہر کرنے والے کو چاہئے کہ دو باتیں پیش نظر رکھے۔

﴿۱﴾... ان لوگوں پر عمل ظاہر کرے جن کے بارے میں یقینی طور پر معلوم ہو یا غالب گمان ہو کہ وہ اس کی پیروی کریں گے کیونکہ بہت سوں کی پیروی ان کے گھروالے تو کرتے ہیں لیکن پڑوسی نہیں کرتے، بعض کی پیروی پڑوسی کرتے ہیں مگر اہل محلہ نہیں کرتے جبکہ بعض لوگوں کی پیروی اہل محلہ بھی کرتے ہیں۔ مشہور و معروف علمائے دین ہی ایسے ہوتے ہیں جن کی پیروی کثیر مخلوق کرتی ہے۔ غیر عالم اگر اپنی عبادات ظاہر کرے گا تو کبھی اسے ریا کار کہا جائے گا اور کبھی نفاق کی تہمت بھی لگائی جائے گی، لوگ پیروی کے بجائے اس کی مذمت کریں گے، لہذا غیر عالم کو بغیر کسی فائدے کے اپنی عبادات ظاہر کرنا مناسب نہیں۔ تر غیب کی نیت سے وہی شخص اپنا عمل ظاہر کرے جو اس کا اہل ہو اور ان لوگوں پر ظاہر کرے جو اس کی پیروی کرتے ہوں۔

﴿۲﴾... عمل ظاہر کرنے والے کو چاہئے کہ اپنے دل پر خوب غور کر لے کیونکہ بعض اوقات دل میں چھپی

^۱...مسلم، کتاب الرکاۃ، باب الحث علی الصدقۃ...الخ، ص ۵۰۸، حدیث: ۱۰۱۷

^۲شعب الانیمان، باب فی اخلاق العمل لله، ۵/۳۲۲، حدیث: ۲۸۲۳ مختصرًا

شعب الانیمان، باب فی السرور بالحسنة والاغتمام، ۵/۲۷۶، حدیث: ۷۰۱۲ مفہوماً

دکھاوے کی محبت عمل ظاہر کرواتی ہے اور ذریعہ یہ بن جاتا ہے کہ لوگ پیروی کریں گے حالانکہ درحقیقت ایسا شخص اپنی خواہش کی وجہ سے عمل کو مُرْئَیٰ کرتا ہے تاکہ لوگ اس کی پیروی کریں۔ اپنے اعمال ظاہر کرنے والے ہر شخص کا حال یہی ہے سوائے چند مضبوط اخلاص والوں کے۔ کمزور اخلاص والے کو چاہئے کہ اس طرح سے اپنے آپ کو دھوکا نہ دے ورنہ ہلاک ہو جائے گا اور خبر بھی نہ ہوگی۔

کمزور اخلاص والے کی مثال:

کمزور اخلاص والے کی مثال ڈوبنے والے اس اندازی تیراک کی طرح ہے جو کئی لوگوں کو ڈوبتا دیکھ کر ان پر ترس کھاتے ہوئے بچانے کی غرض سے ان کی طرف بڑھتا ہے حتیٰ کہ ان کے ساتھ خود بھی ہلاک ہو جاتا ہے۔ دنیا کے پانی میں ڈوبنے کی تکلیف چند لمحوں کی ہوتی ہے، کاش! ریاکاری سے ہلاک ہونے والے کا حال بھی ایسا ہی ہوتا مگر اس کا عذاب تو طویل مدت تک رہنے والا ہے۔

یہی وہ مقام ہے جہاں عالم کھلانے والے اور عبادت گزاروں کے قدم پھسل جاتے ہیں کیونکہ وہ عمل ظاہر کرنے میں مضبوط اخلاص والوں کی نقل کرتے ہیں حالانکہ ان کے دل اخلاص کی طاقت سے محروم ہوتے ہیں نتیجتاً ریاکاری کے سبب ان کی نیکیاں بر باد ہو جاتی ہیں۔

دلی کیفیت جاننے کا ایک طریقہ:

دل میں چھپی دکھاوے کی محبت کا اندازہ کرنا بے حد دشوار ہے، اسے جانچنے کا ایک طریقہ یہ ہے کہ انسان اپنے آپ کو مخاطب کر کے کہے: ”اگر تو اپنے عمل کو پوشیدہ رکھے حتیٰ کہ لوگ تیرے ہم عصر کسی اور عبادت گزار کی پیروی کریں تو تجھے عمل ظاہر کرنے کے برابر ہی ثواب ملے گا۔“ اس کے بعد بھی اگر دل عمل ظاہر کرنے کی خواہش کرے تو سمجھ لے کہ اس اظہار کا سبب لوگوں کو نیکی کا جذبہ دلانا، نیک کام کی پیروی کروانا اور ثواب حاصل کرنا نہیں بلکہ ریاکاری ہے کیونکہ لوگ کسی اور کو دیکھ کر بھی نیکی میں رغبت حاصل کر سکتے ہیں اور تیر امر تھے عمل پوشیدہ رکھنے کے باوجود بلند کیا جا رہا ہے، اگر لوگوں کو دکھانا مقصود نہیں ہے تو پھر اب کیوں تیر اول عمل ظاہر کرنے کے لئے بے چین ہے؟

انسان کو چاہئے کہ نفس کے بہکاوے سے بچ کیونکہ نفس دھوکا باز ہے، شیطان گھات لگائے بیٹھا ہے اور حال یہ ہے کہ جاہ و منصب کی محبت دل پر غالب ہے۔ نیز لوگوں پر ظاہر ہونے والے اعمال آفات سے کم ہی محفوظ رہتے ہیں، کسی چیز کو محفوظ شمار نہیں کرنا چاہئے، حقیقی سلامتی پوشیدگی ہی میں ہے جبکہ ظاہر کرنے میں بے شمار خطرات ہیں۔ ہم جیسے کمزوروں کے لئے عمل ظاہر کرنے سے بچنا ہی بہتر ہے۔

﴿۲﴾ ... فراغت کے بعد اپنا عمل لوگوں میں بیان کرنا:

عمل ظاہر کرنے کی ایک صورت یہ بھی ہے کہ فراغت کے بعد اسے لوگوں میں بیان کیا جائے۔ اس کا بھی وہی حکم ہے جو پہلی صورت یعنی نفسِ عمل ظاہر کرنے کا ہے بلکہ اس میں خطرہ زیادہ ہے کیونکہ زبان سے مبالغہ آرائی کرنا بہت آسان ہے اور بڑے بڑے دعووں سے نفس بھی خوش ہوتا ہے۔ مگر اس کے حکم میں پہلی صورت کے مقابلے میں اس اعتبار سے کچھ نرمی ہے کہ اس میں زبانی اظہار میں ریا کاری شامل ہو بھی جائے پھر بھی عمل فاسد نہیں ہوتا کیونکہ وہ مکمل ہو چکا۔ اس طرح سے عمل ظاہر کرنا اس شخص کے لئے جائز ہے جس کا دل نورِ الٰہی سے روشن اور اخلاق سے بھر پور ہو، اس کی نظر میں مخلوق کی تعریف و مذمت کی کچھ اہمیت نہ ہو اور اپنا عمل اس کے سامنے بیان کرے جس سے بھلانی میں رغبت اور پیروی کی امید ہو بلکہ اگر نیت صاف اور آفات سے محفوظ ہو تو یہ اظہار مُسْتَحِب ہے کیونکہ اس سے نیکی کی ترغیب دلائی جاتی ہے اور نیکی پر ابھارنا بھی نیکی ہے۔ اسلاف کرام رَحْمَةُ اللّٰهِ عَلَى اَسْلَامٍ کے بارے میں اس طرح کی کئی روایات موجود ہیں۔

اعمالِ صالحہ ظاہر کرنے کے متعلق اسلافِ کرام کے اقوال

حضرت سیدنا سعید بن معاذ رَضِيَ اللّٰهُ تَعَالٰى عَنْهُ فرماتے ہیں: جب سے میں نے اسلام قبول کیا ہے نماز میں مجھے غیر کا خیال تک نہیں آیا، جس بھی جنازے میں شریک ہوا اس سے کتنے جانے والے سوال و جواب کے بارے میں ہی سوچتا اور حضور سرورِ کائنات صَلَّى اللّٰهُ تَعَالٰى عَلَيْهِ وَآلِهِ وَسَلَّمَ سے جو کچھ سننا سے سچ و حق جانا۔

امیر المؤمنین حضرت سیدنا عمر فاروق اعظم رَضِيَ اللّٰهُ تَعَالٰى عَنْهُ نے فرمایا: مجھے کچھ پروا نہیں کہ میں میری صحیح تنگی کی حالت میں ہوتی ہے یا خوشحالی میں کیونکہ میں نہیں جانتا کہ میرے لئے ان میں سے کیا بہتر ہے۔

...حضرت سیدنا عبد اللہ بن مسعود رضی اللہ تعالیٰ عنہ کا فرمان ہے: میں نے جس حال میں بھی صبح کی کبھی بہتر حالت کی آرزو نہ کی۔

...امیر المؤمنین حضرت سیدنا عثمان غنی رضی اللہ تعالیٰ عنہ فرماتے ہیں: میں نے کبھی گانا گایا نہ کبھی جھوٹ بولا اور جب سے رسول اللہ صلی اللہ تعالیٰ علیہ وآلہ وسلم سے بیعت کی ہے کبھی اپنے سیدھے ہاتھ سے شرم گاہ کو نہیں چھوڑ۔^(۱)

...حضرت سیدنا شدّاد بن اوس رضی اللہ تعالیٰ عنہ فرماتے ہیں: جب سے اسلام لایا ہوں ہر بات خوب سوچ سمجھ کر کی ہے سوائے ایک بات کے کہ ایک مرتبہ اپنے غلام سے کہا: جاؤ دستر خواں لے آؤ تاکہ اسے نقیح کر کھانا منگوالیں۔

...حضرت سیدنا ابوسفیان بن حارث رضی اللہ تعالیٰ عنہ نے بوقت وفات اپنے گھروں والوں سے فرمایا: مجھ پر رونا مت! کیونکہ میں جب سے اسلام لایا ہوں اللہ عزوجلّ کی نافرمانی نہیں کی۔

...حضرت سیدنا عمر بن عبد العزیز علیہ رحمۃ اللہ العظیم فرماتے ہیں: اللہ عزوجلّ نے میرے لئے جو کچھ مقدر فرمایا کبھی میں نے اس کے علاوہ کی خواہش نہ کی اور مجھے ہمیشہ اسی کی خواہش ہوتی جو اللہ عزوجلّ نے میرا مقدر فرمادیا۔ ان تمام اقوال میں اچھی حالتوں کا اظہار ہے۔ اگر ریا کار شخص ایسی باتوں کا اظہار کرے تو یہ انتہائی ذرجمہ کی ریا کاری ہو گی لیکن اگر ان باتوں کا ظہور ایسے نیک شخص سے ہو جس کی پیروی کی جاتی ہے تو یہ اعلیٰ ذرجمہ کی ترغیب ہو گی۔ ذکر کردہ احتیاطوں کے ساتھ پختہ اخلاص والوں کے لئے اعمال ظاہر کرنا جائز ہے جبکہ نیت یہ ہو کہ لوگ اس کی پیروی کریں۔

کبھی ریا کاری بھی فائدہ دیتی ہے:

انسانی فطرت چونکہ غیر کی مشابہت و پیروی کو پسند کرتی ہے تو اس پر پابندی لگانے کی حاجت نہیں بلکہ اگر کوئی شخص بطور ریا کاری اپنا عمل ظاہر کرے اور لوگ اس کے ریا کار ہونے کو نہ جانتے ہوں تو اس میں بھی لوگوں کے لئے بہت سی بھلائی ہے اگرچہ ریا کار کے لئے برائی ہے۔ کتنے ہی مخلص بندے ہیں جنہیں ان لوگوں کی پیروی کرنے سے اخلاص حاصل ہوا جن کے بارے میں اللہ عزوجلّ جانتا ہے کہ وہ ریا کار ہیں۔

^۱ ...سن ابن ماجہ، کتاب الطہارۃ و سنہا، باب کراہة مس الذکر... الخ، ۱/۱۹۸، حدیث: ۳۱۱:

حکایت: کاش وہ کتاب نہ لکھی جاتی

منقول ہے کہ کسی دور میں صبح کے وقت بصرہ کی گلیوں سے گزرنے والے کو گھروں سے قرآن پاک پڑھنے کی آواز سنائی دیتی تھی۔ کسی نے ریا کاری کی باریکیوں پر ایک کتاب لکھی تو لوگوں نے اوپری آواز سے تلاوت کرنا بند کر دی، جس کی وجہ سے تلاوت قرآن میں لوگوں کی رغبت کم ہو گئی۔ کہنے والوں نے کہا: ”کاش! وہ کتاب نہ لکھی جاتی۔ معلوم ہوا کہ ریا کار کی ریا کاری بھی لوگوں کو بہت فائدہ دیتی ہے اب شرطیکہ لوگ اس کی ریا کاری سے بے خبر ہوں۔“

مردی ہے: ”إِنَّ اللَّهَ يُؤْتِيهِ الْيَقِينَ بِالرَّجُلِ الْفَاجِرِ وَيَا قَوْمَ إِلَّا خَلَقَ لَهُمْ يَعْنَى اللَّهُ عَزَّ وَجَلَّ اس دین کی مدد فاسق و فاجر شخص اور ان لوگوں سے بھی فرماتا ہے جن کا دین میں کوئی حصہ نہیں۔“^(۱)

آٹھویں فصل: گناہ چھپانے کے جواز اور لوگوں پر اس کے ظاهر ہونے کو ناپسند کرنے کا بیان

درحقیقت اخلاص یہ ہے کہ ہر عمل ایک طرح سے کیا جائے چاہے پوشیدہ ہو یا علانیہ۔ جیسا کہ امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ نے ایک شخص سے فرمایا: ”تجھے چاہئے کہ علانیہ عمل کر۔“ اس نے عرض کی: ”علانیہ عمل سے کیا مراد ہے؟“ فرمایا: ”جب کوئی تیرے عمل پر مطلع ہو تو اس سے شرم محسوس نہ کر۔“ حضرت سیدنا ابو مسلم خولانی قُدِّسَ سَلَامُهُ اللُّوَّادِ فرماتے ہیں: حَقٌّ رُّوحِيتِ ادَا كَرْنَے اور قضاۓ حاجات کے سوامیں کسی عمل پر لوگوں کے مطلع ہونے کی پرواہ نہیں کرتا۔

یہ درجہ بہت بلند ہے ہر ایک اس تک نہیں پہنچ سکتا۔ انسان کا دل اور دیگر اعضاء گناہ کرتے رہتے ہیں لیکن وہ لوگوں سے چھپاتا ہے اور ان گناہوں پر لوگوں کے مطلع ہونے کو ناپسند کرتا ہے، خصوصاً ان شکوک و شبہات پر جو دل میں پیدا ہوتے ہیں باوجود یہ کہ اللَّهُ عَزَّ وَجَلَّ تمام چیزوں سے باخبر ہے۔

① ...بخاری، کتاب القدر، باب العمل بالخواتيم، ۲۷۲ / ۳، حدیث: ۶۶۰۶

سن النسائي الكبير، کتاب السير، باب الاستعانت بالفجاج في الحرب، ۲۷۹ / ۵، حدیث: ۸۸۸۵

گناہ چھپانے کی آٹھ وجوہات

عام طور پر گمان کیا جاتا ہے کہ لوگوں سے اپنے گناہ چھپانا منع ہے ایسا نہیں ہے بلکہ اس بات سے منع کیا گیا ہے کہ خوف خدا نہ ہونے کے باوجود اس نیت سے گناہ چھپانا کہ لوگ اسے اللہ عزوجل سے ڈرنے والا، پر ہیز گار خیال کریں۔ یہ پوشیدہ ریا کاری ہے۔ بہر حال ریا کاری نہ کرنے والے سچے شخص کو چاہئے کہ گناہوں کو چھپائے۔ اس کا ایسا کرنا اور گناہوں پر لوگوں کے مطلع ہو جانے سے غمگین ہونا آٹھ وجوہات کی بنابردارست ہے:

﴿...پہلی وجہ: انسان اس بات پر خوش ہو کہ اللہ عزوجل نے میرے گناہوں پر پردہ ڈالا ہوا ہے۔ اگر ظاہر ہو جائیں تو غمگین ہو کہ اللہ عزوجل نے پردہ فاش فرمادیا ہے اور خوف زدہ ہو کہ کل بروز قیامت اگر ایسا ہو گیا تو میرا کیا بنے گا کیونکہ حدیث پاک میں ہے: "اللہ عزوجل دنیا میں جس کے گناہوں کی پردہ پوشی فرماتا ہے آخرت میں بھی اس کے گناہ ظاہر نہیں فرمائے گا۔" (۱) یہ غم قوت ایمانی کے سبب پیدا ہوتا ہے۔

﴿...دوسری وجہ: انسان جان لے کہ اللہ عزوجل گناہ چھپانے کو پسند اور ظاہر کرنے کو ناپسند فرماتا ہے۔ جیسا کہ سید المرسلین صلی اللہ تعالیٰ علیہ وآلہ وسلم نے ارشاد فرمایا: "مِنْ اهْرَكَبَ شَيْئًا مُّمِنْ هُذِهِ الْقَادُورَاتِ فَلَيَسْتَدِرِّبِسْتُرِ اللَّهِ يَعْنِي جو شخص ان ناپاکیوں میں سے کسی کامِ تکب ہو جائے وہ اللہ عزوجل کے پردے سے اسے ڈھانپ لے۔" (۲) اس شخص نے گناہ کر کے اگرچہ اللہ عزوجل کی نافرمانی کی ہے لیکن اس کا دل اس چیز کی محبت سے خالی نہیں جسے اللہ عزوجل پسند فرماتا ہے۔ یہ صفت بھی قوتِ ایمانی کی وجہ سے پیدا ہوتی ہے کیونکہ گناہ ظاہر کرنا اللہ عزوجل کو پسند نہیں۔ اس قوتِ ایمانی کی نشانی یہ ہے کہ انسان جس طرح اپنے گناہ ظاہر ہونے کو ناپسند کرتا ہے اسی طرح غیر کے گناہ ظاہر ہونے کو بھی ناپسند کرے اور ظاہر ہو جائیں تو غمگین ہو۔

﴿...تیسرا وجہ: گناہ چھپانے کی ایک وجہ یہ بھی ہے کہ ظاہر ہونے پر لوگ اس کی مذمت کریں گے جو کہ

①...مسلم، کتاب البر والصلة والآداب، باب بشارة من ستر الله...الخ، ص ۱۳۹، حدیث: ۲۵۹۰

②...قاؤرہات، قاؤرہۃ کی جمع ہے جس کا اطلاق ہر فتح اور فخش قول و فعل پر ہوتا ہے مگر بیہاں مراد نہ ہے۔

(فیض القدیر، تحت الحدیث: ۵/۱۷، ۱/۲۰۱)

③...المؤطل للإمام مالک، کتاب الحدود، باب ما جاء في من اعتنف...الخ، ۲/۳۳۶، حدیث: ۱۵۸۸

اسے ناگوار گزرے گا اور وہ غمزدہ ہو جائے گا، نیز اس کا دل و دماغِ اللہ عزوجل کی عبادت سے غافل جائے گا کیونکہ مذمت طبیعت پر ناگوار گزرتی، عقل کو مُتاثر کرتی اور عبادت سے غافل کر دیتی ہے۔ اسی وجہ سے انسان کو چاہئے کہ ایسی تعریف کو بھی ناپسند کرے جو اللہ عزوجل کی یاد سے غافل کر دے اور دل پر قبضہ کر کے اسے ذکرِ الہی سے پھیر دے۔

یہ بھی قوتِ ایمان کی نشانی ہے کیونکہ اللہ عزوجل کی عبادت کے لئے دل کو فارغ کر دینے کی سچی رغبت بھی قوتِ ایمان کے سبب ہی ممکن ہے۔

﴿...چوْ تَحْيٰ وَجْهٗ: گناہ چھپانے میں رغبت کرنے کی ایک جائز وجبہ گناہ ظاہر ہونے پر لوگوں کی مذمت کو ناپسند کرنا بھی ہے کیونکہ اس سے تکلیف ہوتی ہے اور یقیناً مذمت کرنے سے دل کو ایسی تکلیف ہوتی ہے جیسے مار پڑنے پر جسم کو ہوتی ہے نیز اس تکلیف کا خوف کرنا حرام بھی نہیں، نہ ہی انسان اس کی وجہ سے گنہگار ہوتا ہے۔ البتہ اس وقت ضرور گنہگار ہوتا ہے جب مذمت کے خوف سے کسی ناجائز کام کا اذکاب کر بیٹھے۔

خلاصہ گفتگو:

محض یہ کہ انسان پر لوگوں کی مذمت کی وجہ سے غمزدہ ہونا واجب نہیں لیکن یہ ضرور واجب ہے کہ خالق کی خاطر ریا کاری نہ کرنے پر سچائی سے ڈھارے ہے حتیٰ کہ اس کی نظر میں تعریف اور مذمت کرنے والا دونوں برابر ہو جائیں کیونکہ انسان جانتا ہے کہ نفع و نقصان کا مالکِ اللہ عزوجل ہے اور بندے سب عاجز ہیں۔ ایسی سوچ رکھنے والے بہت کم ہیں، اکثر لوگ مذمت سے تکلیف محسوس کرتے ہیں کیونکہ اس میں انہیں اپنی کوتاہی نظر آتی ہوتی ہے۔ بعض اوقات مذمت سے رنجیدہ ہونا اچھا بھی ہوتا ہے جبکہ مذمت کرنے والے صاحب بصیرت و دیندار ہوں کیونکہ وہ لوگِ اللہ عزوجل کے گواہ ہیں، ان کی مذمتِ اللہ عزوجل کی مذمت اور دینی نقصان پر دلالت کرتی ہے تو ان کی مذمت پر انسان کیسے غمگین نہ ہو۔؟ البتہ! تقویٰ و پرہیز گاری پر تعریف نہ ہونے کا غم کرنا بُری بات ہے۔ مثلاً: کسی شخص کے لئے جائز نہیں کہ پرہیز گاری پر اپنی تعریف کی خواہش کرے کیونکہ اس طرح وہِ اللہ عزوجل کی عبادت کے ذریعے اپنی تعریف کا خواہاں اور عبادتِ الہی کا ثوابِ غیرِ اللہ سے طلب کرنے والا شمار ہو گا۔ بندہ جب اپنے اندر ایسی کیفیت محسوس کرے تو واجب ہے کہ

ردونا پسندیدگی کا اظہار کر کے اس کا مقابلہ کرے۔

جہاں تک گناہ پر لوگوں کی مذمت کو بُرا سمجھنے کا تعلق ہے تو یہ طبیعی معاملہ ہے جو کہ مذموم نہیں اسی لئے اس مذمت سے بچنے کے لئے گناہ کو چھپانا جائز ہے۔ ممکن ہے کوئی بندہ تعریف کی چاہت نہ رکھتا ہو لیکن مذمت کونا پسند کرتا ہو اور یہ چاہتا ہو کہ لوگ اس کی تعریف کریں نہ مذمت۔ کتنے ہی لوگ تعریف نہ کرنے پر تو صبر کر لیتے ہیں لیکن مذمت کی تکلیف ان سے برداشت نہیں ہوتی کیونکہ تعریف سے لذت حاصل ہوتی ہے اور لذت کا حاصل نہ ہونا تکلیف نہیں دیتا جبکہ مذمت ضرور تکلیف دیتی ہے۔ نیکی پر تعریف کی خواہش کرنا گویا دنیا میں نیکی کا ثواب طلب کرنے جیسا ہے جبکہ گناہ پر لوگوں کی مذمت کو بُرا جانے میں ایسی کوئی بات نہیں سوائے اس خوف کے کہ گناہ لوگوں پر ظاہر ہو جانے کا غم بندے کو اللہ عزوجل سے غافل نہ کر دے اور یہ بہت بڑا دینی نقصان ہے، ہونا تو یہ چاہئے کہ انسان کو اللہ عزوجل کے مطلع ہونے اور اس کی پکڑ فرمانے کا زیادہ غم ہو۔

﴿...پانچویں وجہ: گناہ چھپانے کی ایک وجہ یہ ہے کہ گناہ پر کی جانے والی مذمت کو اس وجہ سے نالپسند کیا جائے کہ مذمت کرنے والا اس سبب سے اللہ عزوجل کی نافرمانی کا مُفر تکب ہوتا ہے۔ یہ بھی ایمان کا حصہ ہے۔ اس کی علامت یہ ہے کہ اپنی مذمت کی طرح غیر کی مذمت کو بھی براجانے، اپنے اور غیر کے درمیان فرق نہ کرے، البتہ طبعی رنج میں حرج نہیں۔﴾

﴿...چھٹی وجہ: لوگوں کے شر سے بچنے کے لئے بھی گناہ پوشیدہ رکھنا جائز ہے۔ یہ صورت مذمت والی صورت سے مختلف ہے کیونکہ مذمت کرنے والے کی مذمت کا اثر صرف دل پر ہوتا ہے جسم اس کے شر سے محفوظ رہتا ہے لیکن بعض اوقات گناہ پر مطلع ہونے والے سے ظاہری نقصان کا خوف ہوتا ہے۔ اس خوف کی وجہ سے بھی گناہ چھپانا جائز ہے۔﴾

﴿...ساتویں وجہ: حیا کے سبب بھی گناہ کی پرده پوشی کرنا جائز ہے۔ لوگوں کی مذمت اور ظاہری نقصان کے علاوہ یہ تکلیف کی ایک اور صورت ہے۔ یہ ایک اچھی صفت ہے جو کہ نوجوانی میں پیدا ہوتی ہے۔ جب نوجوان میں عقل کا نور روشن ہوتا ہے تو وہ اس بات سے حیا کرنے لگتا ہے کہ اس کی برائیاں لوگوں پر ظاہر ہوں۔ یہ صفت تعریف کے لائق ہے کیونکہ حضور نبی پاک ﷺ علیہ السلام علیہ وآلہ وسلم نے اس کی تعریف فرمائی ہے۔﴾

حیا کے متعلق چار فرائیں مصطفیٰ:

(۱) ...الْحَيَاةُ حَيَّةٌ مُكْلِهُ لِيْنِي حَيَا كَمْلَهُ بَحْلَانِي هُوَ۔^(۱)

(۲) ...الْحَيَاةُ شَعْبَةٌ مِنَ الْإِيمَانِ لِيْنِي حَيَا إِيمَانَ كَا اِيكَ حَصَهُ هُوَ۔^(۲)

(۳) ...الْحَيَاةُ لَا يَأْتِيَنِي إِلَّا بِغَيْرِ لِيْنِي حَيَا بَحْلَانِي هُوَ لَاقِي هُوَ۔^(۳)

(۴) ...إِنَّ اللَّهَ يُحِبُّ الْحَيَّيِ الْحَلِيمِ لِيْنِي بَشِّكَ اللَّهُ عَزَّوَجَلَّ بِاِحْيَيْرِ دَبَارَ كُو پِسَنْدَ فَرَمَاتَهُ هُوَ۔^(۴)

ہذا جو شخص اس طرح فُسْقٍ و فُجُورٍ میں مبتلا ہو کہ لوگوں پر اپنا فُسْقٍ ظاہر ہونے کی پروانہ کرتا ہو تو وہ بے شرمی اور پرده دری کو جمع کرنے والا ہے اور ایسا شخص گناہ چھپانے والے حیادار سے زیادہ بُرا ہے۔ لیکن حیا میں بعض اوقات ریا کاری شامل ہو جاتی ہے جسے بہت کم لوگ ہی سمجھ پاتے ہیں۔

حیا، ریا کاری اور اخلاق:

ہر ریا کار دعویٰ کرتا ہے کہ وہ باحیا ہے اور عبادات کی اچھی ادائیگی لوگوں سے حیا کرتے ہوئے کر رہا ہے حالانکہ یہ جھوٹ ہے۔ در حقیقت حیا ایک صفت ہے جو شریف الطَّبعِ انسان میں پیدا ہوتی ہے، اس کے بعد ہی اخلاق اور ریا کاری کے اسباب جوش مارتے ہیں اب یا تو انسان حیا کی وجہ سے اپنے اندر اخلاق پیدا کر لیتا ہے یا پھر ریا کاری میں مبتلا ہو جاتا ہے۔ اسے یوں سمجھئے مثلاً: کوئی شخص اپنے ایسے دوست سے قرض مانگ جو اسے قرض دینا بھی نہ چاہتا ہو اور خالی ہاتھ لوٹانے میں بھی حیا کرے لیکن اگر یہ شخص کسی اور کے ذریعے اس دوست سے قرض مانگتا تو وہ حصول ثواب یا ریا کاری کی نیت سے نہ اسے قرض دیتا اور نہ ہی اس سے حیا کرتا، ایسی صورت میں اس دوست کی مختلف حل تین ہوں گی۔ صاف صاف منع کر دے اور اس بات کی بھی پروانہ کرے کہ اسے بے مُرَوَّت کہا جائے گا، ایسا وہی شخص کر سکتا ہے جس میں بالکل حیانہ ہو جکہ باحیا شخص کوئی نذر پیش

①...مسلم، کتاب الایمان، باب بیان عد شعب الایمان...المخ، ص ۳۰، حدیث: ۷۷

②...بخاری، کتاب الایمان، باب امور الایمان، ۱/۱۵، حدیث: ۹

③...بخاری، کتاب الادب، باب الحیاء، ۲/۱۳۱، حدیث: ۷۷

④...المصنف لابن ابی شيبة، کتاب الادب، باب ما ذُكر في الحياء وما جاء فيه، ۶۱/۲، حدیث: ۲

کرتا ہے یا پھر قرض دے دیتا ہے۔ اگر وہ قرض دے تو تین حالتوں میں سے کوئی ایک پائی جائے گی۔

﴿...پہلی حالت: حیا میں ریاکاری کی ملاوٹ۔ مثلاً اولاً تو وہ حیا کی وجہ سے منع کرنا مناسب نہ سمجھے لیکن پھر ریاکاری جوش مارنے لگے اور وہ اپنے آپ سے کہے: "قرض دے دینا چاہئے تاکہ تیری تعریف و توصیف کی جائے اور تو سخنی مشہور ہو جائے۔" یا کہے "قرض دینا ہی مناسب ہے تاکہ تیری مذمت نہ کی جائے اور نہ ہی تجھے کنجوس کہا جائے۔" اب اگر وہ قرض دیتا ہے تو اس کا سبب ریاکاری کھلائے گی اور ریاکاری کا سبب حیا۔﴾

﴿...دوسری حالت: یہ ہے کہ حیا کی وجہ سے وہ انکار بھی نہ کر سکے اور کنجوس دینے سے منع بھی کرے پھر اچانک اخلاص کے سبب اس کا ضمیر پکارا ٹھے: "صَدَقَةٌ مِّنْ أَيْكَنْ يُنْكِيَهُ اُولَئِكَ الَّذِينَ اتَّخَذُوا إِلَهَاتِهِنَّا مِنْ أَنْكَارَنَا" کو بھی پسند ہے۔ "قرض دینے میں اجر بھی زیادہ ہے، دوست کا دل بھی خوش ہوتا ہے اور یہ بات اللہ عزوجل کو بھی پسند ہے۔" اب اگر نفس قرض دینے پر آمادہ ہو جائے تو وہ شخص مخصوص ہے اور اس میں اخلاص پیدا ہونے کا سبب حیا ہے۔﴾

﴿...تیسرا حالت: قرض دینے کا سبب محض حیا ہو، نہ اسے ثواب میں رغبت ہونہ لوگوں کی مذمت کا خوف اور نہ ہی تعریف کی چاہت۔ یہی وجہ ہے کہ اگر اس کا دوست کسی اور کے ذریعہ قرض مانگتا تو یہ انکار کر دیتا لیکن دوست کو محض حیا کی وجہ سے دے رہا ہے کیونکہ یہ اپنے دل میں حیا محسوس کر رہا ہے، اگر دوست سے حیانہ ہوتی تو اسے بھی انکار کر دیتا جیسا کہ کسی اجنبی یا حقیر شخص کو انکار کرتے ہوئے حیا محسوس نہیں ہوتی اگرچہ دینے میں بہت زیادہ تعریف اور ثواب کا مستحق ہی کیوں نہ ہو، لہذا اس حالت میں قرض دینے کی وجہ صرف حیا ہے۔﴾

یہ صورت صرف برائیوں میں پیش آتی ہے مثلاً بخیل اور گناہوں وغیرہ میں جبکہ ریاکار مباح کاموں میں بھی حیا کرتا ہے حتیٰ کہ تیز چل رہا ہو تو لوگوں کے دیکھنے پر آہستہ چلنے لگتا ہے، ہنس رہا ہو تو خاموش ہو جاتا ہے اور سمجھتا ہے میں حیا کر رہا ہوں حالانکہ یہ کپکی ریاکاری ہے۔

بعض کاموں کو کر لینا حیا کرنے سے بہتر ہے:

کہا جاتا ہے بعض کاموں میں شرم و حیا کرنا مناسب نہیں۔ یہ بات بالکل درست ہے اور اس سے مراد اچھے کاموں میں حیا کرنا ہے۔ مثلاً: وعظ و نصیحت کرنے یا امامت کرنے سے حیا کرنا۔ بچوں اور عورتوں میں ان کاموں سے حیا ہو تو اچھی بات ہے لیکن عقلمند لوگوں میں ایسی حیا قابل تعریف نہیں۔ بعض اوقات کسی

بوڑھے کو گناہ کرتا دیکھ کر اس کے بڑھاپ سے حیا کرتے ہوئے اسے روکا نہیں جاتا کیونکہ بوڑھے مسلمان کی عزت کرنا اللہ عَزَّوجَلَّ کی عظمت کے سبب ہے۔ یہ حیا اچھی ہے مگر اس سے زیادہ اچھا یہ ہے کہ بندہ اللہ عَزَّوجَلَّ سے حیا کرے اور نیکی کا حکم دینے کو ترک نہ کرے۔ مضبوط ایمان والا وہ ہے جو بندوں کے مقابلے میں اللہ عَزَّوجَلَّ سے حیا کرنے کو ترجیح دے اور کمزور ایمان والا بہت کم ہی ایسا کر پاتا ہے۔

﴿...آٹھویں وجہ: اپنے گناہ چھپانے کی ایک جائز وجوہ یہ بھی ہے کہ دوسرا اس کی پیروی کر کے اس گناہ پر جرأت نہ کرے۔ یہ وجہ عبادت ظاہر کرنے کی بھی ہوتی ہے تاکہ اس کی پیروی کی جائے۔ اس بات کو علت بنانا آئندہ دین اور انہی لوگوں کے لئے جائز ہے جن کی پیروی کی جاتی ہے اور اسی علت کی بنا پر گناہ گار کو چاہئے کہ اپنے گناہ اپنی اولاد اور دیگر اہلِ خانہ سے چھپائے کیونکہ وہ اسی کو دیکھ کر سیکھتے ہیں۔﴾

گناہ چھپانے کی یہ آٹھ وجوہات ہیں جبکہ نیکی ظاہر کرنے کی صرف یہی آخری ایک وجہ ہے۔ جب بندہ اس لئے گناہ چھپائے کہ لوگ اسے مُتّقیٰ کہیں تو وہ شخص ریا کار ہے جیسا کہ اس نیت سے نیکی ظاہر کرنا ریا کاری ہے۔

ایک سوال اور اس کا جواب:

اگر تم کہو کیا بندے کے لئے جائز ہے کہ نیکی کرنے پر لوگوں کی تعریف کرے اور اس بات کو پسند کرے کہ لوگ اس سے محبت کریں؟ جبکہ حدیثِ پاک میں ہے کہ ایک شخص نے حضور اکرم صَلَّی اللہُ تَعَالَیٰ عَلَیْہِ وَسَلَّمَ کی بارگاہ میں عرض کی: ”مجھے ایسی چیز ارشاد فرمائیے جس کے سبب اللہ عَزَّوجَلَّ اور لوگ مجھ سے محبت کریں۔“ رسول اللہ صَلَّی اللہُ تَعَالَیٰ عَلَیْہِ وَسَلَّمَ نے ارشاد فرمایا: ”إذ هدفي الدُّنيا يُجْعِكَ اللَّهُ وَإِنْدِلِيْهِمْ هَذَا الْحَفْلَةُ“ یعنی دنیا میں زہد اختیار کر اللہ عَزَّوجَلَّ تجھ سے محبت فرمائے گا اور یہ دنیاوی مال لوگوں کی طرف پھینک دے وہ تجھ سے محبت کریں گے۔^(۱)

جواب: ہم کہتے ہیں کہ لوگوں کی محبت کو پسند کرنا کبھی امرِ مُباح ہوتا ہے، کبھی قبلِ تعریف اور کبھی قابلِ نہمت۔

قابلِ تعریف: لوگوں کی محبت کو اس لئے پسند کرے کہ اللہ عَزَّوجَلَّ کا تجھ سے محبت فرمانا اس کے

① ...حلیة الاولیاء، ابراہیم بن اہم، ۳۲، ۳۳، حدیث: ۱۱۳۲۲، ۱۱۳۲۳، بغيرقليل

ذریعے تجھ پر ظاہر ہو جاتا ہے کیونکہ اللہ عزوجل جب کسی بندے سے محبت فرماتا ہے تو اس کی محبت لوگوں کے دلوں میں ڈال دیتا ہے۔

قابلِ مذمت: تیرے حج، جہاد اور تیری نمازوں غیرہ کی وجہ سے کی جانے والی لوگوں کی تعریف اور ان کی محبت کو پسند کرنا قابلِ مذمت ہے کیونکہ یہ اللہ عزوجل کی عبادت کے بد لے ثواب کے علاوہ فی الفور عوض چاہنا ہے۔

مُبَاح: تیرا اس بات کو پسند کرنا مُبَاح و جائز ہے کہ لوگ عبادت مخصوصہ مُعینہ کے علاوہ کسی خوبی کی وجہ سے تجھ سے محبت کریں۔ یہ ایسا ہی ہے جیسے مال کی چاہت کرنا کیونکہ جس طرح مال کا مالک ہونا مقاصد کے حصول کا ذریعہ ہے اسی طرح کچھ مقاصد کے حصول کے لئے لوگوں کے دلوں کا مالک ہونا بھی وسیلہ ہے، دونوں میں کوئی فرق نہیں۔

نوبی فعل: ریا کاری اور آفات کے خوف سے عبادات

چھوڑ دینے کا بیان

بعض لوگ عمل اس ڈر سے چھوڑ دیتے ہیں کہ اگر عمل کریں گے تو ریا کاری میں مبتلا ہو جائیں گے۔ یہ نظریہ غلط بلکہ شیطان کی موافقت ہے، آفات کے خوف سے کس عمل کو چھوڑا جائے اور کس کو نہیں اس بارے میں درست بات ہم ذکر کرتے ہیں۔

عبدات کی دو قسمیں:

ایک قسم ان عبادات کی ہے جن میں بذات خود لذت نہ ہو جیسے نماز، روزہ، حج اور جہاد۔ یہ بفسحہ مشتقت اور مجاہدات ہیں، ان میں لذت مغض اس وجہ سے ہے کہ یہ لوگوں کی تعریف کا سبب بنتی ہیں۔ دوسری قسم ان عبادات کی ہے جن میں بعینہ لذت پائی جاتی ہے، زیادہ تر ان کا تعلق بدن کے بجائے مخلوق کے ساتھ ہوتا ہے جیسے خلافت، قضاء، ولایات، حساب، نماز کی امامت، وعظ و نصیحت، درس و تدریس اور صدقہ و خیرات وغیرہ وہ عبادات جن میں آفت زیادہ ہوتی ہے کیونکہ ان کا تعلق مخلوق سے ہوتا ہے اور ان میں لذت بھی پائی جاتی ہے۔

پہلی قسم:

وہ عبادات جن کا تعلق بدن کے سوا کسی چیز سے نہیں ہوتا اور بعضہ ان میں لذت بھی نہیں پائی جاتی
مثلاً نماز، روزہ اور حج وغیرہ۔ ان عبادات میں ریاکاری کے تین خطرات ہیں:

﴿...پہلا خطرہ: یہ خطرہ عمل سے قبل پیدا ہوتا ہے جس کی وجہ سے انسان لوگوں کو دکھانے کے لئے عمل شروع کر دیتا ہے اور اس میں کوئی دینی وجہ نہیں ہوتی تو اس عمل کو چھوڑ دینا ہی بہتر ہے^(۱) کیونکہ یہ خالص گناہ ہے جس میں کوئی نیکی نہیں اور یقیناً وہ ایسی صورت میں عبادت کا الپادھ اور ٹھکر مقام و مرتبہ کے حصول کی طرف بڑھ رہا ہے۔ اگر انسان ریاکاری پر ابھارنے والے سبب کو دور کرنے پر قادر ہو اور اپنے نفس سے کہے: کیا تجھے اپنے آقا سے حیا نہیں آتی کہ تو اس کے بجائے اس کے بندوں کے لئے عمل کر رہا ہے؟ حتیٰ کہ ریاکاری پر ابھارنے والا سبب دور ہو جائے اور نفس صرف اللہ ﷺ کے لئے عمل کرنے پر آمادہ ہو جائے تب انسان عمل میں مشغول ہو، یہ ریاکاری کے خطرات پر نفس کی سزا اور انسان کے لئے کفارہ ہو گا۔

﴿...دوسرा خطرہ: عبادت کرنے میں نیت اللہ ﷺ ہی کی تھی لیکن عمل کے آغاز میں یا کچھ ہی پہلے ریاکاری نے حملہ کر دیا تو اس صورت میں عمل کو چھوڑنا نہیں چاہئے کیونکہ یہاں ایک دینی وجہ پائی جا رہی ہے لہذا وہ عمل شروع کر دے اور ریاکاری کو دور کرنے اور اخلاص کو حاصل کرنے کی کوشش میں ان تدبیروں کا سہارا لے جنہیں ہم نے بیان کیا ہے یعنی نفس پر ریاکاری کی نفرت کو لازم کرنا اور ریاکاری کو قبول نہ کرنا۔

﴿...تیسرا خطرہ: بندہ اخلاص کی بنیاد پر عمل شروع کرے لیکن ریاکاری اور اس کے محركات حملہ آور ہو جائیں تو اسے چاہئے کہ عمل نہ چھوڑے اور ان کو دور کرنے کی کوشش کرے تاکہ وہ اخلاص کی طرف لوٹ آئے بلکہ زبردستی نفس کو اخلاص کی طرف پھیرے حتیٰ کہ عمل پورا ہو جائے کیونکہ شیطان اولاً تمہیں ترک عمل کی طرف بلائے گا اگر تم نے اسے قبول نہ کیا بلکہ بدستور عمل کرتے رہے تو وہ تمہیں ریاکاری کی طرف بلائے گا اگر تم نے قبول نہ کیا اور اسے دفع کر دیا تو وہ تم سے کہے گا: یہ عمل خالص نہیں ہے تم ریاکار ہو

^①...ریاکاری کی صورت فرض عبادت کو بہر صورت بجالائے ترک نہ کرے جبکہ نفل عبادت میں ریاکاری سے بچنے کی کوشش کرتا رہے۔ (از علمیہ)

اور تمہاری محنت ضائع ہے، الہذا ایسے عمل کا کیا فائدہ جس میں اخلاص ہی نہ ہو۔؟ حتیٰ کہ وہ تمہیں عمل چھوڑنے پر ابھارنے لگے گا اگر تم نے عمل چھوڑ دیا تو شیطان کی مراد پوری ہو جائے گی۔

شیطان کی چالیں:

ریاکاری کے خوف سے عمل کو چھوڑ دینے والے شخص کی مثال اس غلام کی طرح ہے جسے آقانے ایسی گندم دی جس میں دیگر دانے بھی ملے ہوئے تھے اور کہا: اسے اچھی طرح صاف کر دو۔ غلام نے اس خوف سے کہ میں اسے اچھی طرح صاف نہ کر سکوں گا الہذا آقا کی بات پر سرے سے عمل ہی چھوڑ دیتا ہے، تو ریاکاری کے خوف سے سرے سے عمل ترک کرنا اخلاص کو ترک کرنا ہے اور ریاکاری کے ایسے خوف کا کوئی اعتبار نہیں۔ وہ شخص بھی اسی میں داخل ہے جو یہ سوچ کر عمل چھوڑ دیتا ہے کہ لوگ مجھے ریاکار کہیں گے جس کے باعث وہ گناہگار ہوں گے۔ یہ سب شیطان کی چالیں ہیں کیونکہ بندہ پہلے مسلمانوں کے بارے میں بدگمانی میں مبتلا ہوا حالانکہ ان کے متعلق ایسا مگان رکھنے کا حق اسے بالکل نہیں۔ اگر وہ اسے ریاکار کہتے بھی تو اسے کیا نقصان تھا اس نے تو اپنی عبادت کا ثواب ہی ضائع کر دیا اور اس خوف سے عمل ترک کر دینا کہ لوگ ریاکار کہیں گے یہ کپی ریاکاری ہے کیونکہ اگر اسے ان کی تعریف کی چاہت اور مذمت کا خوف نہ ہوتا تو اسے کیا پرواہ تھی کہ لوگ اسے ریاکار کہیں یا مُخْصِس؟ نیز خود کو ریاکار کہے جانے کے خوف سے عمل کو ترک کر دینے اور عبادت میں مست کہے جانے کے خوف سے اچھی طرح عبادت کرنے کے مابین فرق ہی کیا رہ گیا۔؟ بلکہ عمل کو چھوڑ دینا تو اس سے زیادہ بُرا ہے۔ یہ تمام ہی شیطان کی چالیں ہیں جو وہ جاہل لوگوں کے خلاف چلتا ہے۔

عمل ترک کرنے کے بعد بھی شیطان انسان کا پیچھا نہیں چھوڑتا:

عمل چھوڑ دینے کے بعد بھی بندہ یہ کیسے خیال کر لیتا ہے کہ شیطان اس کا پیچھا چھوڑ دے گا، شیطان اس کا پیچھا نہیں چھوڑتا بلکہ کہتا ہے: لوگ کہتے ہیں تم نے اخلاص کی وجہ سے عمل چھوڑا ہے، تم شہرت کے طالب نہیں، اس چال کے ذریعہ وہ تمہیں بھاگنے پر مجبور کر دے گا، اگر تم بھاگ کر زمین کے نیچے کسی بل میں داخل ہو جاؤ تو وہاں بھی تمہارے دل میں لوگوں کی معرفت کی مٹھاں ڈال دے گا کہ لوگوں کو تمہاری گوشہ نشینی اور زہدو

تقویٰ کا علم ہونا چاہئے تاکہ ان کے دلوں میں تمہاری تنظیم بیٹھ جائے۔ اب بتاؤ تم شیطان سے کیسے بچ سکتے ہو؟ اس سے بچنے کی ایک ہی صورت ہے اور وہ یہ ہے کہ تم ریاکاری کی آفت کو پہچان لو یعنی ریاکاری میں آخرت کا فقصان ہے اور اس میں دنیا کا بھی کوئی نفع نہیں تاکہ تمہارے دل میں ریاکاری سے نفرت اور اس کا انکار بیٹھ جائے، اس کے ساتھ ساتھ تم عمل کرتے رہو اور کسی بات کی پرواہ نہ کرو اگرچہ دشمن و سوسے ڈالتا رہے کیونکہ یہ وسوسے ختم ہونے والے نہیں اور ان کی وجہ سے عمل کو ترک کرنا اپنے آپ کو بیکار کرنا اور نیکیوں کو چھوڑ دینا ہے۔

انسان کب عمل ترک کرے اور کب بجا لائے؟

جب تک عمل پر ابھارنے والا کوئی دینی سبب موجود ہے اس وقت تک تم عمل کونہ چھوڑ و اور ریاکاری کا مقابلہ کرو۔ اور جب تمہارا نفس اللہ عزوجل کی تعریف کے بعد لوگوں کی تعریف کی طرف تمہیں بلائے تو اللہ عزوجل سے حیا کو لازم کپڑا لو کیونکہ اسے تمہارے دل کی خبر ہے اور اگر لوگوں کو تمہارے دل کی حالت کا پتا چل جائے کہ تم صرف ان کی تعریف چاہتے ہو تو وہ تمہیں ذہن فکر دیں، لہذا اپنے نفس کو سزا دینے اور اللہ عزوجل سے حیا کے لئے اگر تم عمل کو بڑھا سکتے ہو تو ایسا ضرور کرو اگر شیطان تمہیں کہہ کہ تم ریاکار ہو تو اس کے جھوٹ اور دھوکے کو فوراً اپنے دل میں موجود ریاکاری کی نفرت، اس سے انکار و خوف اور اللہ عزوجل سے حیا کے ذریعے جان لو اور اگر تم دل میں ریاکاری کی نفرت و خوف نہ پاؤ اور نہ ہی کوئی دینی سبب محسوس کرو بلکہ محض ریاکاری ہی کا سبب پاؤ تو عمل کو ترک کر دو، حالانکہ ایسا ہونا بہت مشکل ہے کیونکہ جو اللہ عزوجل کے لئے عمل شروع کرتا ہے تو اس کے ساتھ اصل ثواب کی نیت ضرور ہوتی ہے۔

ایک سوال اور اس کا جواب:

کئی بزرگوں سے ثابت ہے کہ انہوں نے شہرت کے خوف سے عمل چھوڑ دیا، چنانچہ حضرت سیدنا ابراہیم نَحْمَنِ عَلَیْهِ رَحْمَةُ اللّٰهِ الْغَنِیٰ کے متعلق منقول ہے کہ آپ تلاوت میں مشغول تھے کہ ایک شخص آپ کے پاس آیا تو آپ نے قرآن پاک بند کر کے تلاوت ترک کر دی اور فرمایا: ”یہ شخص کہیں یہ نہ سمجھ لے کہ میں ہر وقت تلاوت کرتا ہوں۔“ حضرت سیدنا ابراہیم تَسْعِیٰ عَلَیْهِ رَحْمَةُ اللّٰهِ الْوَلِیٰ فرماتے ہیں: ”جب تمہیں اپنا بولنا اچھا معلوم ہو تو خاموش رہو اور جب خاموش رہنا اچھا معلوم ہو تو گفتگو کرو۔“ حضرت سیدنا حسن بصری علیہ

رَحْمَةُ اللَّهِ الْقَوِيِّ فَرْمَاتِے ہیں: ”بُعْضُ بُزُرُگٍ رَأَسَتِے مِنْ تَكْلِيفٍ دَهْ چِیزٌ دِیکھِتے لیکن شہرت کے خوف سے اسے نہ ہٹاتے اور کچھ ایسے بھی تھے کہ جب انہیں رونا آتا تو بجائے رونے کے شہرت کے ڈر سے اسے ہنسی میں بدل دیتے۔“ مختصر یہ کہ اس بارے میں کثیر واقعات مردی ہیں۔

جواب: ہم کہتے ہیں ان واقعات کے مقابلے میں نیکیوں کو ظاہر کرنے کے واقعات اتنے زیادہ پائے جاتے ہیں جن کا شمار نہیں اور حضرت سیدنا حسن بصری علیہ رحمۃ اللہ القوی نے جو فرمایا وہ وعظ و نصیحت کرتے ہوئے تھا اور وعظ میں جو شہرت ہے وہ رونے اور راستے سے تکلیف ده چیز کو ہٹانے کی شہرت سے زیادہ ہے لیکن پھر بھی آپ نے وعظ کرنا نہیں چھوڑا۔ خلاصہ یہ ہوا کہ (شہرت کے خوف سے) نوافل چھوڑ دینا جائز ہے لیکن یہاں کلام افضلیت میں ہے اور افضل کی طاقت مضبوط لوگ ہی رکھتے ہیں مکرور نہیں لہذا افضل یہ ہے کہ عمل کو چھوڑنے کے بجائے اخلاص کی کوشش کرتے ہوئے عمل پورا کرے۔ عبادات گزار بعض اوقات شدت خوف کی وجہ سے افضل کے بجائے مفضول سے اپنا علاج کرتے ہیں، لہذا بہتر یہی ہے کہ مضبوط لوگوں کی پیروی کی جائے۔ جہاں تک حضرت سیدنا ابراہیم تَعَالیٰ علیہ رحمۃ اللہ الْعَلِیٰ کے قرآن پاک بند کر دینے کی بات ہے تو ممکن ہے ان کا یہ خیال ہو کہ اب اس شخص سے بات کرنے کے لئے تلاوت ترک کرنا پڑے گی اور اس کے جانے کے بعد دوبارہ تلاوت شروع کر دوں گا، لہذا آپ کا یہ خیال کرنا کہ وہ شخص آپ کو قراءت میں مشغول نہ دیکھے یہ ریا کاری کرنے سے بہت بعید ہے کیونکہ آپ نے تلاوت ترک کرنے کا ارادہ اس لئے کیا کہ اس سے گفتگو ہو جائے اور وہ دوبارہ بھی آپ کے پاس آتا رہے اور جہاں تک بات ہے راستے سے تکلیف ده چیز نہ ہٹانے کی تو اس کی وجہ یہ ہے کہ اس سے شہرت ہو گی اور لوگ اس شخص کی طرف متوجہ ہو جائیں گے اور ان کا متوجہ ہونا اس شخص کو ان عبادات سے دور کر دے گا جو راستے میں پڑی چیز کو ہٹانے سے کہیں بڑی ہیں، لہذا راستے میں پڑی تکلیف ده چیز کو نہ ہٹانا اس سے بڑی عبادات کی حفاظت کی خاطر ہے، محض ریا کاری کے خوف کی وجہ سے نہیں اور جہاں تک تعلق ہے حضرت سیدنا ابراہیم تَعَالیٰ علیہ رحمۃ اللہ الْعَالِیٰ کے اس فرمان کا کہ ”جب تمہیں اپنا بولنا اچھا معلوم ہو تو خاموش رہو“ تو ممکن ہے آپ نے اس سے مباح کلام مراد لیا ہو مثلاً حکایات و واقعات وغیرہ میں فصاحت سے بچنا کیونکہ اس سے خود پسندی پیدا ہوتی

ہے۔ اور اسی طرح ایسی جائز خاموشی بھی منوع ہے جس سے خود پسندی پیدا ہوتی ہو، لہذا آپ نے خود پسندی سے بچنے کے لئے ایک جائز کام کو چھوڑ کر دوسرے جائز کام کی طرف جانے کا قول کیا، بہر حال مستحب کلام سے بچنے کے بارے میں کوئی وضاحت نہیں نیز کلام میں واقع ہونے والی آفات کثیر ہیں جن کا تعلق دوسری قسم سے ہے جبکہ ہمارا کلام ان عبادات کے بارے میں ہے جو بدن کے ساتھ خاص ہیں لوگوں سے ان کو کوئی تعلق نہیں اور نہ ہی ان میں زیادہ آفات ہیں۔ حضرت سیدنا حسن بصری عَلَيْهِ رَحْمَةُ اللَّهِ الرَّقِیْبِ کا کلام کہ ”آسلاف شہرت کے خوف سے رونے کو ترک کر دیتے اور تکلیف دہ چیز کو نہ ہٹاتے“ تو ہو سکتا ہے آپ کا یہ کلام ان کمزور لوگوں کے بارے میں ہو جو افضل کو نہیں جانتے اور باریک نکتوں سے ناواقف ہیں۔ آپ رَحْمَةُ اللَّهِ تَعَالَى عَلَيْهِ نے یہ کلام لوگوں کو شہرت کی آفت سے ڈرانے اور اس کی طلب سے بچانے کے لئے فرمایا تھا۔

دوسری قسم:

اس قسم کا تعلق مخلوق کے ساتھ ہے اور اس میں خطرات و آفات بھی زیادہ ہے سب سے بڑھ کر خطرہ حکمرانی میں، پھر قاضی بننے میں، پھر وعظ و نصیحت کرنے، پھر فتویٰ دینے، پھر درس و مدرس کرنے اور پھر مال خرچ کرنے میں ہے۔

حکمرانی کی بات کریں تو یہ افضل عبادت ہے بشرطیکہ عدل و انصاف اور اخلاق کے ساتھ کی جائے۔

عادل حکمرال اہل فضیلت کے متعلق چار فرائیں مصطفیٰ:

﴿1﴾ ... انصاف کرنے والے حکمرال اہل کا ایک دن اکیلے آدمی کی ساٹھ سال کی عبادت سے بہتر ہے۔⁽¹⁾

لہذا اس سے بڑھ کر کیا عبادت ہوگی جس کا ایک دن ساٹھ سال پر بھاری ہے۔

﴿2﴾ ... سب سے پہلے جنت میں داخل ہونے والے لوگ تین قسم کے ہیں ان میں سے ایک انصاف کرنے والا حکمرال اہل فضیلت ہے۔⁽²⁾

①...المعجم الکبیر، ۲۲۷/۱۱، حدیث: ۱۱۹۳۲

②...مسلم، کتاب الجنۃ...الخ، باب الصفات التي یعرف بها...الخ، حدیث: ۲۸۶۵، ص ۱۵۳۲ بغير

(۳) ... تین قسم کے لوگوں کی دعا رد نہیں ہوتی ان میں سے ایک عادل حکمراء بھی ہے۔^(۱)

(۴) ... عادل و مُنْصِفٌ حکمراء قیامت کے دن میرے سب سے زیادہ قریب ہو گا۔^(۲)

معلوم ہوا حکمرانی بڑی عبادات میں سے ہے لیکن مُتّقیٰ لوگ اس میں پائے جانے والے بڑے بڑے خطرات کے سب اسے قبول نہیں کرتے تھے بلکہ اس سے بچتے اور اس کا پٹھے گلے میں ڈالنے سے بھاگتے تھے کیونکہ بادشاہت کے سبب باطنی صفات مُتّرُّنَزُل ہو جاتی ہیں اور دل پر جاہ و منزلت کی محبت اور بلندی و حکمرانی کی لذت غالب آجاتی ہے اور یہ دنیا کی بڑی لذتوں میں سے ایک ہے۔ جب حکمرانی محبوب ہو جائے گی تو حکمران نفسانی مقاصد کو پورا کرنے کی کوشش میں لگ جائے گا ممکن ہے وہ خواہشات کی پیروی میں ہر اس کام سے بازر ہے جو اس کی شہرت و حکمرانی میں قدْغَن کا سبب بنے اگرچہ وہ حق و سچ ہی کیوں نہ ہو، اور ہر اس کام کی طرف پیش قدی کرے جو اس کے مرتبے کو بڑھادے اگرچہ وہ ناحق و باطل ہی کیوں نہ ہو۔ ایسے مقام پر پہنچ کر وہ ہلاک ہو جائے گا اور ایسا خالم بادشاہ بن جائے گا جس کا ایک دن سماٹھ سال کے فسق و فُجور پر بھاری ہے جیسا کہ یہ بات اس حدیث سے سمجھ میں آ رہی ہے جسے ہم پیچھے ذکر کر رکھے۔

حکمرانی خطرات سے پُر ہے:

اسی بڑی آفت کے پیش نظر امیر المؤمنین حضرت سیدنا عمر فاروقؓ اعظم رضی اللہ تعالیٰ عنہ (حکمرانی کے متعلق) فرمایا کرتے：“تمام خطرات کے ہوتے ہوئے اسے لینے والا کون ہے؟” اور ایسا کیوں نہ ہو جبکہ نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے فرمادیا ہے کہ ”جو شخص دس آدمیوں پر حاکم ہوا کل بروز قیامت اس حال میں آئے گا کہ اس کے دونوں ہاتھ گردن سے بندھے ہوں گے، اس کا عدل و الناصف اسے آزاد کروائے گایا اس کا ظلم اسے ہلاک کر دے گا۔“^(۳)

یہ حدیث حضرت سیدنا معقل بن یسار رضی اللہ تعالیٰ عنہ نے روایت فرمائی ہے۔ آپ رضی اللہ تعالیٰ عنہ کو

۱...سنن ابن ماجہ، کتاب الصیام، باب فی الصائم لاتردد عوته، ۲/۳۲۹، حدیث: ۱۷۵۲

۲...المسند للإمام أحمد بن حنبل، مسند ابی سعید الخدري، ۳/۳۲۶، حدیث: ۱۱۱۷۳

۳...المسند للإمام أحمد بن حنبل، مسند ابی هریرة، ۳/۳۲۵، حدیث: ۹۵۷۹

حضرت سیدنا فاروق اعظم رضی اللہ تعالیٰ عنہ نے حاکم مقرر کرنا چاہا تو آپ نے بارگاہ فاروقی میں عرض کی: مجھے مشورہ دیجئے! امیر المؤمنین رضی اللہ تعالیٰ عنہ فرمایا: تم حاکم بننے سے زک جاؤ اور میر امشورہ کسی کو بتانا مت۔

حضرت سیدنا حسن بصری رحمۃ اللہ تعالیٰ علیہ روایت کرتے ہیں کہ رسول اللہ صلی اللہ تعالیٰ علیہ وآلہ وسلم نے ایک شخص کو والی بنایا تو اس نے عرض کی: یا رسول اللہ صلی اللہ تعالیٰ علیہ وآلہ وسلم! آپ ہی فرمائیے میرے لئے بہتر کیا ہے؟ فرمایا: بیٹھے رہو (یعنی والی نہ بننا ہی بہتر ہے)۔^(۱)

اسی طرح حضرت سیدنا عبد الرحمن بن سمرة رضی اللہ تعالیٰ عنہ کی حدیث میں ہے کہ سرکار مدینہ، قرارِ قلب و سینہ صلی اللہ تعالیٰ علیہ وآلہ وسلم نے ان سے فرمایا: اے عبد الرحمن! حکومت کا سوال نہ کرنا کیونکہ اگر وہ تمہیں بن مانگے مل گئی تو اس پر تمہاری مدد کی جائے گی اور اگر تمہارے مانگے پر تمہیں دی گئی تو تم اس کے حوالے کر دیئے جاؤ گے۔^(۲)

امیر المؤمنین حضرت سیدنا ابو بکر صدیق رضی اللہ تعالیٰ عنہ نے حضرت سیدنا رافع بن عمر رحمۃ اللہ تعالیٰ علیہ سے فرمایا: کبھی دو شخصوں پر بھی امیر نہ بننا، پھر حضرت سیدنا صدیق اکبر رضی اللہ تعالیٰ علیہ خلیفہ مقرر ہو گئے تو حضرت سیدنا رافع رحمۃ اللہ تعالیٰ علیہ نے آپ سے کہا: آپ نے تو مجھے کہا تھا کبھی دو شخصوں پر بھی امیر نہ بننا اور آپ خود پوری امت محمدی پر امیر بن کئے؟ آپ رضی اللہ تعالیٰ عنہ نے فرمایا: ہاں میں نے تمہیں ایسا ہی کہا تھا اور اب بھی میں تمہیں وہی بات کہتا ہوں کیونکہ جو شخص امارت و حکمرانی میں انصاف نہ کرے وہ اللہ عزوجل کی رحمت سے دور ہے یعنی اس پر اللہ عزوجل کی لعنت ہے۔

کس کے لئے حکمرانی جائز اور کس کے لئے ممنوع؟

شاید کم فہم لوگ امارت و خلافت کی فضیلت اور ممانعت میں وارد ہونے والی احادیث کو ایک دوسرے کے خلاف تصور کر لیں حالانکہ ایسا نہیں بلکہ حق یہ ہے کہ مغلص اور مضبوط دین دار لوگوں کو چاہئے کہ وہ اس سے انکار نہ کریں اور کمزرو ایمان والوں کو چاہئے کہ اس کے پیچے نہ دوڑیں ورنہ ہلاک ہو جائیں گے۔ مضبوط

①...المصنف بعد الرزاق، کتاب الجامع، باب الامام راع، ۲۸۲ / ۱۰، حدیث: ۸۱۹.

②...بخاری، کتاب الایمان والنور، باب قول اللہ تعالیٰ...الخ، ۲۸۱ / ۳، حدیث: ۲۲۲ بقلم و تاجر

دین دار سے میری مراد وہ شخص ہے جسے دنیا اپنی جانب مائل نہیں کرتی، لائچ اس پر غالب نہیں آتی اور وہ اللہ عزوجل کے معاملے میں کسی ملامت کرنے والے کی ملامت کی پروا نہیں کرتا۔

پس وہ لوگ جن کی نظر میں مخلوق کی کوئی حیثیت نہیں، وہ دنیا سے بے رغبت ہو گئے اب دنیا سے ان کا نہ ہی کوئی تعلق ہے نہ مخلوق سے میل جوں۔ وہ اپنے نفس پر غلبہ پا کر اس کے مالک بن گئے اور شیطان کا قلع قمع کر دیا ہٹی کہ شیطان ان سے مایوس ہو گیا تو یہی وہ لوگ ہیں جن کے حرکت و سُکون کا محور حق ہے اگرچہ حق کی خاطر ان کی جان ہی کیوں نہ چلی جائے، لہذا یہی لوگ خلافت و امارت کی فضیلت کو پانے کے اہل ہیں اور جو شخص اپنے اندر ان صفات کو مفقود پائے تو اس کے لئے حکمرانی و خلافت کے سمندر میں چھلانگ لگانا حرام ہے۔ اور جس شخص کو اپنے متعلق اس بات کا تجربہ ہو کہ وہ امارت و حکومت نہ ہونے پر حق بات پر صبر اور خواہشات سے پرہیز کرے گا مگر حکمرانی ملنے کے متعلق اسے اس بات کا خوف ہو کہ جاہ و منصب کی شیرینی اور حکمرانی کی لذت اسے بدل دے گی اور وہ حکمرانی کو لذیذ اور معزول ہونے کو ناپسند کرے گا اور معزول ہونے سے بچنے کی خاطر مُنافقت سے کام لے گا تو ایسے شخص کے بارے میں علماء کا اختلاف ہے کہ آیا اس پر حکمرانی سے دور بھاگنا واجب ہے یا نہیں۔ بعض کہتے ہیں واجب نہیں کیونکہ یہ مستقبل کے معاملے کا خوف ہے جبکہ وہ شخص فی الحال خود کو حق بات اور نفسانی خواہشات کو چھوڑنے پر مضبوط صححتا ہے اور صحیح بات یہ ہے کہ اسے بچنا ہی بہتر ہے کیونکہ نفس دھوکے باز ہے، حق کا دعوی کرتا ہے اور بھلائی کا وعدہ کرتا ہے اور اگر وہ بھلائی کا پکارا دہ کر بھی لے پھر بھی اس پر خوف رہتا ہے کہ کہیں حکومت ملتے ہی بدل نہ جائے، لہذا جب اس کے وعدے ہی میں شک ہے تو اس پر کیسے اعتماد کیا جاسکتا ہے؟ اور حکومت کو قبول کرنے سے رک جانا حکومت مل جانے کے بعد معزول ہونے سے آسان ہے کیونکہ معزولی (جدائی) تکلیف دیتی ہے جیسا کہ کہا گیا ہے: ”معزولی مردوں کی طلاق ہے۔“ لہذا جب اس کی حکومت قائم ہو جائے گی تو نفس چھوڑنے پر راضی نہ ہو گا نتیجہ وہ شخص مُنافقت کرے گا اور حق چھوڑ دے گا جس کے سبب جہنم کے ایسے گڑھے میں جاگرے گا جس سے مرتے دم تک نہ نکل سکے گا مگر یہ کہ زبردستی اسے معزول کر دیا جائے لیکن ایسی صورت میں اگر وہ حکمرانی سے محبت کرنے والا ہے تو اسے دنیاوی غم ضرور جھینپڑے گا۔

جب نفس حکمرانی کی طرف مائل ہو اور طلب و سوال پر ابھارے تو یہ شر کی علامت ہے۔ اسی وجہ سے رسول اکرم، شاہ بنی آدم صَلَّی اللہُ تَعَالٰی عَلٰیْہِ وَآلٰہِ وَسَلَّمَ نے ارشاد فرمایا: جو شخص ہم سے حکمرانی کا سوال کرے ہم اسے حکمران نہیں بناتے۔^(۱)

مضبوط اور کمزور کے متعلق جدا جدا حکم کو سمجھ لینے کے بعد تمہیں جان لینا چاہئے کہ امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ حضرت سیدنا رافع عَلٰیْہِ رَحْمَةُ اللہِ التَّابِعُ کو حکمرانی سے منع کرنا اور پھر خود اس عہدے پر فائز ہو جانا متعارض نہیں۔

قاضی بننا:

جہاں تک قاضی بننے کی بات ہے تو یہ اگرچہ حکمرانی سے کم درجہ ہے لیکن حکم اس کا بھی وہی ہے کیونکہ ہر والی امیر ہوتا ہے یعنی اس کا حکم مانا جاتا ہے اور حکمرانی طبعاً محبوب ہوتی ہے، فیصلہ کرنے میں حق کی پیروی کی جائے تو بہت ثواب ہے اور اگر حق سے منہ پھیر لیا جائے تو عذاب بھی بہت ہے۔

قاضی تین طرح کے ہیں:

رسول پاک، صاحبِ ولاء کَصَلَّی اللہُ تَعَالٰی عَلٰیْہِ وَآلٰہِ وَسَلَّمَ نے ارشاد فرمایا: ”قاضی تین طرح کے ہیں دو دوزخ میں ہیں اور ایک جنت میں۔“^(۲)

ایک روایت میں ہے: ”جس نے خود عہدہ قضا طلب کیا گویا وہ بغیر چھری کے ذبح کیا گیا۔“^(۳)

کسے قاضی بننا چاہئے اور کسے نہیں؟

الہذا قاضی بننے کا بھی وہی حکم ہے جو حکمرانی کا ہے، کمزور لوگوں اور اس شخص کے لئے اسے چھوڑ دینا یہی بہتر ہے جس کی نظر میں دنیا اور اس کی لذات کی کوئی وقعت ہو۔ اور مضبوط ایمان والے جنہیں اللہ عزوجل

^۱...مسلم، کتاب الامارة، باب النہی عن طلب الامارة... الخ، ص ۱۰۱۲، حدیث: ۱۸۲۳

^۲...سنن الترمذی، کتاب الاحکام، باب ماجاء عن رسول اللہ صلی اللہ علیہ وسلم فی القاضی، ۲۰/۳، حدیث: ۱۳۲۷

^۳...الکامل فی ضعفاء الرجال، الرقم: ۲۳۳، داود بن الزبرقان، ۳/۵۲۹

کے معاملے میں کسی ملامت کرنے والے کی پرواہ نہیں ہوتی انہیں چاہئے کہ وہ قاضی کا عہدہ قبول کریں۔ بعض اوقات بادشاہ ظالم ہوتے ہیں اس صورت میں قاضی ان کی اور ان کے متعلقین کی رعایت کرنے کی وجہ سے منافقت سے کام لیتا ہے اور حق بات کہنے پر طاقت نہیں رکھتا کیونکہ وہ جانتا ہے کہ اگر حق بات کہوں گا تو بادشاہ مجھے معزول کر دے گا یا پھر میری بات قبول نہیں کرے گا۔ ایسی صورت میں وہ عہدہ قضا قبول نہ کرے اور اگر قبول کر لیا تو اب اس پر لازم ہے کہ ان سے حقوق طلب کرے، معزول ہونے کا خوف ناحق فیصلہ کرنے کے لئے عذر نہیں بن سکتا بلکہ جب اسے معزول کر کے عہدہ چھین لیا جائے تو اگر وہ اللہ عزوجل کی خاطر فیصلے کرتا تھا تو اسے چاہئے کہ اس معزولی پر خوش ہو اور اگر یہ معزولی اس کے نفس پر گراں گزرے تو اس کا مطلب یہ ہے کہ وہ خواہشات اور شیطان کی پیروی میں فیصلے کرتا تھا، لہذا اس پر اسے کیسے ثواب دیا جائے؟ ایسا قاضی ظالموں کے ساتھ جہنم کے سب سے نچلے طبقے میں ہے۔

وعاظ و نصیحت، فتویٰ دینا اور حدیث بیان کرنا:

جہاں تک تعلق ہے وعظ و نصیحت کرنے، فتویٰ دینے، درس و تدریس، روایات حدیث، آسانید عالیہ کو جمع کرنے کا اور ہر اس شے کا جس کے سبب قدرو مشرکت اور شہرت زیادہ ہو تو حکمرانی کی طرح ان سب میں بھی بڑی آفت پائی جاتی ہے۔ بزرگانِ دین فتویٰ دینے سے ہر ممکن بچنے کی کوشش کرتے تھے یہاں تک کہ وہ فرمایا کرتے ”حدّثنا“ دنیا کے دروازوں میں سے ایک دروازہ ہے، جس نے ”حدّثنا“ کہا گویا اس نے کہا: میرے لئے گُشادگی کر دو، (یعنی میری عزت کرو)۔

حضرت سیدنا پسر حافظ عَلَيْهِ رَحْمَةُ اللَّهِ الْكَافِی نے حدیث کے کئی تخلیے دفن کر دیئے اور فرمایا: ”مجھے حدیث بیان کرنے کی خواہش نے بیان کرنے سے روک دیا ہے، اگر مجھے بیان نہ کرنے کی خواہش ہوتی تو میں ضرور بیان کرتا۔

کون وعظ و نصیحت کرے اور کون نہیں؟

واعظ کرنے والا شخص جب اپنے وعظ سے لوگوں کے دلوں کا متاثر ہونا، ان کا رونا، چیخنا اور اپنی طرف مُتوجہ ہونا دیکھتا ہے تو اسے ایسی لذت ملتی ہے جس کا مقابلہ کوئی لذت نہیں کر سکتے، جب یہ بات اس کے دل

پر غالب آجائی ہے تو اس کی طبیعت ایسے مُسَجَّع کلام کی طرف مائل ہوتی ہے جو لوگوں میں مشہور ہو جائے اگرچہ باطل ہی کیوں نہ ہو اور وہ ہر ایسے کلام سے بھاگتا ہے جو لوگوں پر گراں ہو اگرچہ حق ہی کیوں نہ ہو۔ اُغْرِض اس کی تمام جستجو اس چیز کی طرف ہو جاتی ہے جس کے سبب لوگوں کے دلوں کو گرمادے اور اس کی قدر و منزلت ان کے دلوں میں اور بڑھ جائے۔ وہ جو بھی حدیث و حکمت کی بات سنتا ہے اس سے صرف اس لئے خوش ہوتا ہے کہ اسے منبر پر بیان کرے گا حالانکہ اسے اس لئے خوش ہونا چاہئے کہ اس نے کامیابی اور دین کے راستے پر چلنے کا ایک طریقہ سیکھ لیا تاکہ پہلے خود اس پر عمل کرے پھر کہے: جب اللہ عزوجل نے مجھے یہ نعمت بخشی ہے اور مجھے اس حکمت سے فتح دیا ہے تو میں بھی اسے بیان کروں گا تاکہ اس نفع میں میرے مسلمان بھائی بھی شریک ہو جائیں۔

وعظ و نصیحت کرنے میں بڑا خوف اور فتنہ ہے، اس کا بھی وہی حکم ہے جو حکمرانی کا ہے، الہذا وعظ و نصیحت سے جس شخص کی نیت قدر و منزلت کی چاہت، دین کے بد لے مال، فخر کرنا اور شہرت چاہنا ہو اسے چاہئے کہ وہ خواہش کی مخالفت کرے حتیٰ کہ اس کا نفس پاک و صاف ہو جائے، دین کے معاملے میں بخشنہ ہو جائے اور اسے اپنے نفس پر فتنے کا خوف نہ رہے تو اب وعظ و نصیحت کرنے کی طرف لوٹ جائے۔

ایک سوال اور اس کا جواب:

اگر ہم غما کو وعظ و نصیحت سے منع کریں گے تو علوم سمعی کر ختم ہو جائیں گے اور مخلوق میں جہالت پھیل جائے گی؟
 جواب: ہم کہتے ہیں سر کار دو عالم، نُور مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حکمرانی طلب کرنے سے منع فرمایا۔^(۱) اور اس سے ڈرایا ہے۔ چنانچہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: بے شک تم حکومت کی لاقیح کرتے ہو حالانکہ وہ بروز قیامت نزی حرست و ندامت ہے سوائے اس شخص کے جس نے اس کا حق ادا کیا۔^(۲) آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے مزید فرمایا: ”يَعْمَلُ الْمُرْضِعَةُ وَيُبَسِّطُ الْفَاطِمَةُ“ یعنی دودھ پلانی والی اچھی

^۱ ...بخاری، کتاب الایمان والنذور، باب قول اللہ تعالیٰ... الح، ۲۸۱/۳، حدیث: ۲۲۲۲

^۲ ...بخاری، کتاب الاحکام، باب ما یکرہ من الحرص على الامرارة، ص ۳۵۲/۳، حدیث: ۷۱۳۸

مسلم، کتاب الامرارة، باب کراهة الامرارة بغير ضرورة، ص ۱۰۱۵، حدیث: ۱۸۲۵ ابغيرقليل

اور دودھ چھڑانے والی بری ہے^(۱)۔^(۲)

اور یہ بات یقینی ہے کہ سلطنت و حکومت نہ ہو تو دین و دنیادوں تباہ ہو جائیں، مخلوق میں قتل عام پھیل جائے، امن غارت ہو جائے، شہر بر باد ہو جائیں، اور معیشت تباہ ہو جائے، اس کے باوجود سرکارِ مکہ، سردار مدینہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اس منصب کو اختیار کرنے سے منع فرمایا اور امیر المؤمنین حضرت سیدنا عمر فاروق رَضِیَ اللہُ تَعَالَیٰ عَنْہُ نے جب حضرت سیدنا ابی بن کعب رَضِیَ اللہُ تَعَالَیٰ عَنْہُ کو ملاحظہ کیا کہ لوگ آپ رَضِیَ اللہُ تَعَالَیٰ عَنْہُ کے پیچھے پیچھے چل رہے ہیں تو آپ رَضِیَ اللہُ تَعَالَیٰ عَنْہُ نے ان پر اپنا کوڑا بلند کر دیا حالانکہ آپ خود فرمایا کرتے ”ابی سیدالمسالمین“ یعنی ابی بن کعب مسلمانوں کے سردار ہیں۔ ”اور انہیں قرآن پاک سنایا کرتے مگر جب آپ نے لوگوں کو ان کے پیچھے پیچھے چلتے دیکھا تو منع کر دیا اور یہ کہتے ہوئے روکا کہ یہ متبوع (آگے چلنے والے) کے لئے فتنہ اور تابع (پیچھے چلنے والے) کے لئے ذلت ہے۔

امیر المؤمنین حضرت سیدنا عمر فاروق اعظم رَضِیَ اللہُ تَعَالَیٰ عَنْہُ خطبہ دیا کرتے تھے اور وعظ و نصیحت بھی کیا کرتے۔ ایک دن ایک شخص نے آپ سے بعد نماز فجر و عظ و نصیحت کرنے کی اجازت چاہی تو آپ رَضِیَ اللہُ تَعَالَیٰ عَنْہُ نے منع فرمایا تو وہ کہنے لگا: آپ مجھے لوگوں کو نصیحت کرنے سے منع فرمائے ہیں؟ حضرت سیدنا عمر فاروق رَضِیَ اللہُ تَعَالَیٰ عَنْہُ نے فرمایا: ”مجھے ڈر ہے کہ کہیں تم پھول کر اوج ثریا تک نہ پہنچ جاؤ۔“ ایسا آپ نے اس لئے فرمایا کیونکہ آپ رَضِیَ اللہُ تَعَالَیٰ عَنْہُ نے جان لیا تھا کہ اس میں وعظ و نصیحت کے سبب حُبِّ جاہ اور لوگوں کے نزدیک مقبول ہونے کے خیالات جوش مار رہے ہیں۔

وعظ و نصیحت، درس و تدریس، اور فتویٰ کے طرح دینی معاملات میں لوگوں کو حکمرانی اور قضاکی بھی حاجت ہوتی ہے اور ان دونوں میں کوئی فرق نہیں، دونوں میں لذت اور فتنہ پایا جاتا ہے۔ معرض کا یہ کہنا کہ

۱... مُفْسِرٌ شہیر، حکیم الامت مفتی احمد یار خان عَلَیْہِ رَحْمَةُ اللّٰہِ عَلَیْہِ بَرَکَاتُهُ اس حدیث کی شرح میں مرآۃ المذاہج، جلد ۵، صفحہ ۳۴۹ پر ارشاد فرماتے ہیں: سُبْحَنَ اللّٰہُ! کیسی نفس عبارت ہے، سلطنت کو رعایا کی ماں قرار دیا گیا، ظالم سلطنت کو دودھ سے محروم کرنے والی ماں فرمایا گیا اور عادل سلطنت کو دودھ دینے والی سُکنی ماں قرار دیا گیا یعنی رعایا کو حقوق دینے والی سلطنت اچھی ہے اور محروم کرنے والی سلطنت بُری۔

۲... بخاری، کتاب الاحکام، باب ما یکرہ من الموصى على الامامة، ۳۵۶ / ۲، حدیث: ۱۳۸

وعظ و نصیحت سے منع کرنے سے علم کا دروازہ بند ہو جائے گا تو یہ غلط ہے کیونکہ رسول پاک، صاحبِ لولاک صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے قاضی بنے سے منع فرمایا،^(۱) لیکن اس سے قضا کا معاملہ ختم نہیں ہوا بلکہ ریاست اور اس کی محبت لوگوں کو اس کی طلب پر مجبور کر رہی ہے۔ اسی طرح ریاست کی محبت علوم کو پھیلنے سے نہیں روکتی بلکہ (اس کا عالم تو یہ ہے کہ) اگر لوگوں کو پاؤں میں بیڑیاں ڈال کر سلاخوں کے پیچھے بند کر کے ان علوم سے روکا جائے جن میں مقبولیت اور ریاست کا حصول ہو تو یقیناً لوگ بیڑیاں اور سلاخیں توڑ کر ان علوم کی طلب میں نکل کھڑے ہوں گے۔ بلاشبہ اللہ عزوجل نے وعدہ فرمایا ہے کہ وہ اس دین کی مدد ایسے لوگوں سے بھی کروائے گا جن کا دین میں کوئی حصہ نہیں ہو گا۔ تم لوگوں کی پرواہ کرو اللہ عزوجل انہیں ضائع نہیں فرمائے گا، تم اپنی فکر کرو۔ میں تم سے یہ کہتا ہوں کہ اگر ایک شہر میں کئی واٹھیں ہوں، انہیں وعظ کرنے سے روکا جائے تو چند ہی ایسے ہوں گے جو رک جائیں گے ورنہ یہ تحقیقت ہے کہ تمام رکنے والے نہیں اور نہ ہی ریاست کی لذت کو چھوڑنے والے ہیں اور اگر شہر میں ایک ہی واعظ ہے اور اس کا وعظ لوگوں کے لئے نفع مند بھی ہے کہ اس کا کلام اچھا ہے، ظاہری حالت بھی سُنوری ہوئی ہے اور عوام یہ سمجھتی ہے کہ وعظ سے اس کا مقصود اللہ عزوجل کی رضا ہے، اور یہ تاریک الدنیا ہے تو ہم ایسے شخص کو وعظ کرنے سے منع نہیں کرتے بلکہ اس سے کہتے ہیں لگے رہو اور اپنے نفس سے جہاد کرو اگر وہ کہے کہ میں اس کی طاقت نہیں رکھتا تو ہم کہیں گے: تم اپنے کام میں مشغول رہو اور کوشش کرتے رہو کیونکہ ہم جانتے ہیں کہ اگر اس نے وعظ کرنا چھوڑ دیا تو سب لوگ ہلاک ہو جائیں گے کیونکہ وہاں اس کے علاوہ وعظ کرنے والا کوئی نہیں اور اگر وہ عزت و جاہ کی غرض سے مسلسل وعظ کرتا بھی رہا تو وہ تنہا ہی ہلاک ہو گا اور ایک کے دین کے مقابلے میں ہمیں تمام لوگوں کے دین کی سلامتی زیادہ پسند ہے، لہذا ہم اسے قوم کافر یہ بنالیں گے اور کہیں گے شاید یہ وہی ہے جس کے بارے رسول اللہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے فرمایا کہ ”بے شک اللہ عزوجل اس دین کی مدد ایسے لوگوں سے بھی لے لیتا ہے جن کا دین میں کوئی حصہ نہیں ہوتا۔“^(۲)

①...مسلم، کتاب الامارة، باب کراهة الامرۃ بغير ضرورة، ص ۱۰۱۵، حدیث: ۱۸۲۲: بتغیر

②...سنن النسائي الكبير، کتاب السير، باب الاستعان بالفجار في الحرب، ۵/۲۷۹، حدیث: ۸۸۸۵

واعظ کی تعریف:

واعظ تو اسے کہتے ہیں جو اپنے کلام اور ظاہری صورت کے ذریعے دنیا سے بے رغبت اور آخرت کی رغبت دلائے۔

ناپسندیدہ واعظین میں:

موجودہ دور میں واعظین عمدہ الفاظ کا سہارا لیتے ہیں، مُقْفُی و مُسَجَّع الفاظ کے ساتھ ایسے اشعار بھی ملا دیتے ہیں جن سے نہ کسی دینی معاملہ کی تقدیم ہوتی ہے اور نہ ہی لوگوں کے لئے خوف ہوتا ہے بلکہ ایسے نکات بیان کرتے ہیں جن سے گناہوں پر جرأت اور ان کی آرزو پیدا ہوتی ہے۔ ایسے واعظین سے شہروں کو خالی کرنا واجب ہے، یہ لوگ دجال کے نائب اور شیطان کے خلفاء ہیں۔ ہماری گفتگو تو اس واعظ کے بارے میں ہے جس کا وعظ اچھا ہو، ظاہر عمدہ ہو اور دل میں محض مقبولیت کی چاہت پوشیدہ ہو، اس کے علاوہ اس کا کوئی مقصد نہ ہو۔ ہم نے ”علم کے بیان“ میں علمائے سوء کے بارے میں وہ عید بیان کی ہے جو علم کے فتنوں اور دھوکوں سے لازمی طور پر بچنے کو واضح کرتی ہے۔

سیدنا علی علیہ السلام کی نصیحت:

حضرت سیدنا علی علی روحُ اللہ علی تبیّناً وَ عَلَیْهِ الصلوٰۃُ وَ السَّلَامُ نے فرمایا: اے علمائے شو! تم روزہ رکھتے ہو، نماز پڑھتے ہو اور صدقة و خیرات کرتے ہو لیکن جس بات کا تمہیں حکم دیا گیا ہے وہ نہیں کرتے، دوسروں کو جس چیز کا دُرُس دیتے ہو خود اس کے بارے میں نہیں جانتے ہو، کیا ہی برا ہے وہ جو تم حکم لگاتے ہو۔ زبان سے تم توبہ کرتے ہو لیکن عمل نفس کی خواہش کے مطابق کرتے ہو اور تمہیں اس سے کوئی فائدہ نہیں ہو گا کہ تمہارے ظاہری بدن صاف سترے ہوں اور تمہارے دلوں میں گندگی بھری ہوئی ہو۔ میں تم سے سچ کہتا ہوں کہ تم چھلنی کی طرح مت بنو جس میں سے آٹا نکل جاتا ہے اور بھوسی باقی رہ جاتی ہے جیسا کہ تم زبانوں سے حکمت بھری باقی کرتے ہو لیکن تمہارے دلوں میں کھوٹ باقی ہے۔

اے دنیا کے غلامو! وہ شخص جو دنیاوی خواہشات کو نہیں چھوڑ سکتا وہ آخرت کو کیسے پاسکتا ہے؟ میں سچ

کہتا ہوں تمہارے دل تمہارے اعمال پر آنسو بھاتے ہیں، تم نے دنیا کو اپنی زبانوں کے نیچے اور عمل کو اپنے پاؤں تلے ڈال دیا ہے، میں سچ کہتا ہوں تم نے اپنی آخرت کو تباہ و بر باد کر دیا ہے، تمہیں دنیا کی بہتری آخرت کی بہتری سے زیادہ محبوب ہے، لہذا تم سے زیادہ نقصان میں کون ہو گا اگر تمہیں اس بات کا علم ہے؟ خرابی ہو تمہاری کب تک تم اندر ہیرے میں چلنے والوں کو راستہ دکھاتے رہو گے اور خود حیران کھڑے رہو گے گویا کہ تم دنیا والوں کو ترک دنیا کی اس لئے تلقین کرتے ہو کہ وہ اسے تمہارے لئے چھوڑ دیں، چھوڑ دو اس دنیا داری کو اب بس بھی کرو۔ تمہارے لئے خرابی ہوا گرچہ ان گھر کی چھت پر رکھا جائے تو گھر کا اندر روشن کیسے ہو گا؟ اسی طرح اگر علم کا نور صرف تمہاری زبانوں پر رہے گا اور تمہارے دل اس سے خالی رہیں گے تو اس سے تمہیں کیا فائدہ ہو گا؟

اے دنیا کے غلامو! تم پر ہیز گار لوگوں کی طرح نہیں ہو اور نہ ہی تم معزز لوگوں کی طرح آزاد ہو، قریب ہے کہ یہ دنیا تمہیں جڑ سے ہی اکھاڑ پھیکے اور منہ کے بل گر ادے اور تم اپنے نہنبوں کے بل اوندھے گر جاؤ اور پھر تمہاری خطائیں تمہیں پیشانی سے جکڑ لیں اور تمہیں پیچھے سے دھکا دیں اور تم اس حالت میں خالقِ کائنات کے حضور پہنچو کہ تم بے لباس اور تنہا ہو پھر وہ تمہیں تمہارے بُرے اعمال کی سزادے۔

اس روایت کو حضرت سیدنا حارث حماسی عَلَيْهِ رَحْمَةُ اللّٰهِ الْبَارِى نے اپنی ایک کتاب میں لکھا پھر فرمایا: یہ علمائے سوء انسانوں کے شیطان اور لوگوں پر فتنہ ہیں، دنیا کے مال و متع اور بلند رتبے میں رغبت رکھتے ہیں، انہوں نے دنیا کو آخرت پر ترجیح دی اور دنیا کی خاطر دین کو ذلیل کیا، لہذا یہ لوگ دنیا میں نگ و عار اور آخرت میں نقصان اٹھانے والے ہیں۔

ایک اشکال اور اس کا جواب:

یہ آفات تو ظاہر ہیں لیکن علم اور وعظ و نصیحت کی طرف کئی باتیں راغب کرنے والی ہیں یہاں تک کہ رسولِ کریم ﷺ نے فرمایا: تیری وجہ سے اللہ عزوجل ایک بندے کو بھی ہدایت نصیب کر دے تو یہ تیرے لئے دنیا و مافیہا سے بہتر ہے۔^(۱) آپ ﷺ نے مزید فرمایا: جو شخص

^(۱) ...بخاری، کتاب المغاری، باب غزوۃ حبیر، حدیث: ۳۲۱۰، بلفظ ”خیر لک من حمر النعمة“

ہدایت کی طرف بلائے اور اس ہدایت کی پیروی کی جائے تو اس کے لئے دعوت دینے کا ثواب اور جو کوئی اس پر عمل کرے اس کا ثواب بھی اسے ملے گا۔^(۱) اس کے علاوہ بھی علم کے بہت فضائل ہیں، الہذا بہتر یہ ہے کہ عالم سے کہا جائے: آپ علم میں مشغول رہیں اور لوگوں کے خیال کو ترک کر دیں، جیسے ہم ریا کار نمازی کو کہتے ہیں کہ تم عمل ترک مت کرو بلکہ عمل پورا کرو اور اپنے نفس سے جہاد کرو (کیا علم و ععظ متعلق ہم ایسے نہیں کہہ سکتے؟)۔

جواب: جان لیجئے! علم کی فضیلت بہت بڑی ہے لیکن حکومت و سلطنت کی طرح اس کا نظرہ بھی عظیم ہے، ہم اللہ عزوجلَّ کے بندوں میں سے کسی ایک کو بھی یہ نہیں کہتے کہ علم چھوڑ دو، کیونکہ آفت نفسِ علم میں نہیں ہے، بلکہ آفت تو درس و تدریس، وعظ و نصیحت اور روایتِ حدیث کے اظہار کے درپے ہو جانے میں ہے، جب تک کسی میں کوئی بھی دینی سبب پایا جائے اگرچہ وہ ریا کاری کے ساتھ ملا ہوا ہی کیوں نہ ہو تو ہم اسے ترک کا نہیں کہتے البتہ اگر اس کا محرک مغض ریا کاری ہو تو اس کے لئے ترکِ اظہار ہی میں فائدہ اور سلامتی ہے۔ ایسے ہی جب نفل نمازوں میں باعثِ مغض ریا کاری ہو تو ان کو ترک کرنا واجب ہے جبکہ حالت نماز میں ریا کاری کے وسو سے حملہ کریں تو یہاں یہ مجبور ہے، الہذا نماز کو ترک نہیں کرے گا کیونکہ عبادات میں ریا کاری کی آفت کافی کمزور ہے جبکہ حکمرانی اور علم کے ذریعے بڑے بڑے مناصب کے درپے ہو جانے میں ریا کاری کی آفت بہت بڑی ہے۔

خلاصہ یہ ہے کہ مراتب تین ہیں:

﴿...پہلا مرتبہ: حکمرانی کا ہے، اس میں آفات بہت زیادہ ہیں اور بزرگان دین کی ایک جماعت نے اس کی آفت کے خوف سے اسے اختیار نہیں فرمایا۔﴾

﴿...دوسرा مرتبہ: یہ روزہ، زکوٰۃ، حج اور جہاد کا مرتبہ ہے، اسلاف میں سے مضبوط و کمزور سب بزرگوں نے ان کو اختیار کیا اور آفت کے خوف کی وجہ سے انہیں ترک نہیں کیا، کیونکہ ان میں موجود آفتابیں کمزور ہیں اور تھوڑی سی کوشش کے ساتھ ان کو دور کر کے عمل پورا کیا جاسکتا ہے۔﴾

﴿...تیسرا مرتبہ: یہ دونوں مرتبوں کے درمیان ہے، درس و تدریس، روایتِ حدیث، وعظ و نصیحت اور

① ...مسلم، کتاب العلم، باب رفع العلم و قبضه... الخ، ص ۱۳۸، حدیث: ۲۷۴۳

فتی دینے کے درپے ہونا اس مرتبے کے تحت داخل ہے، اس مرتبہ میں پائی جانے والی آفات حکمرانی میں پائی جانے والی آفات سے کم اور نماز میں پائی جانے والی آفات سے زیادہ ہیں۔ نماز کی جہاں تک بات ہے تو اسے نہ مضبوط شخص چھوڑے نہ کمزور بلکہ ہر ایک ریاکاری کے حملے کو دور کرنے کی کوشش کرے اور حکمرانی مضبوط لوگوں ہی کے لائق ہے کمزور لوگ تو اس کا خیال بھی دل میں نہ لائیں۔ اور جہاں تک تعلق ہے علم کے مناصب کا تو یہ (حکمرانی و نماز) دونوں کا درمیانی درجہ ہے۔ اور جس نے منصبِ علم کی آفات کا تجربہ کیا ہے وہ جانتا ہے کہ یہ حکمرانی کے زیادہ مشابہ ہے اور کمزور شخص کے حق میں اس سے دور رہنا ہی زیادہ بہتر ہے۔ وَاللَّهُ أَعْلَمْ
یہاں ایک چوتھا ذریعہ بھی ہے اور وہ ہے مال جمع کر کے مُسْتَحِقِین میں تقسیم کرنا۔ کیونکہ مال خرچ کر کے سخاوت کا اٹھا کرنے میں تعریف و توصیف کی چاہت اور لوگوں کے دلوں کو خوش کرنے میں نفس کے لئے لذت ہے، لہذا اس میں بھی آفات بہت زیادہ ہیں۔

بقدر ضرورت پر اکتفا افضل ہے:

حضرت سیدنا حسن بصری عَلَيْهِ رَحْمَةُ اللَّهِ الْقَوِيٰ سے پوچھا گیا کہ ایک شخص بقدر ضرورت رزق پر اکتفا کرتا ہے اور ایک شخص ایسا ہے جو ضرورت سے زیادہ حاصل کرتا ہے پھر اسے صدقہ کر دیتا ہے (ان میں افضل کون ہے؟) فرمایا: پہلے والا شخص (جو بقدر ضرورت پر اکتفا کرتا ہے وہ) افضل ہے۔
معلوم ہوا کہ بزرگان دین جانتے تھے کہ دنیا سے بچنے ہی میں سلامتی ہے اور دنیا کو چھوڑنے ہی میں اللہ عَزَّوَجَلَّ کا قریب ہے۔

حضرت سیدنا ابوذر رضی اللہ تعالیٰ عنہ فرماتے ہیں: میں اس بات کو پسند نہیں کرتا کہ مسجد و مسْقَ کی چوکھٹ پر کھڑے ہو کر مجھے روزانہ بچاں درہم ملیں جنہیں میں صدقہ کر دوں، میرا یہ مطلب نہیں کہ میں خرید و فروخت کو حرام کہتا ہوں بلکہ میں چاہتا ہوں میں اُن لوگوں میں سے ہو جاؤں جنہیں تجارت اور خرید و فرخت اللہ عَزَّوَجَلَّ کی یاد سے غافل نہیں کرتی۔

کسب افضل ہے یا ذکرِ الہی میں مشغولیت:

اس سلسلے میں علماء کا اختلاف ہے کہ کسب افضل ہے یا ذکرِ الہی میں مشغولیت: ایک گروہ کا کہنا ہے: جب

دنیاوی آفات سے بچتے ہوئے اس میں سے حلال حصہ حاصل کیا جائے، پھر اسے صدقہ کیا جائے تو یہ دیگر عبادات و نوافل میں مشغول رہنے سے افضل ہے۔

دوسرے گروہ کا کہنا ہے کہ اللہ عزوجل کے ذکر پر ہمیشگی اختیار کرنا افضل ہے اور لین دین اللہ عزوجل کے ذکر سے غافل کر دیتا ہے۔

حضرت سیدنا عیسیٰ روحُ اللہ علی نبیتہ اعلیٰ الصَّلوٰۃُ وَالسَّلَامُ کا فرمان ہے: اے دنیا کے طلب گار! تو دنیا کے ذریعے نیک بننا چاہتا ہے، تیرا دنیا کو چھوڑ دینا ہی بڑی نیکی ہے۔

آپ علیہ السلام نے مزید فرمایا: دنیا کی کم از کم خرابی یہ ہے کہ اس کی اصلاح اللہ عزوجل کے ذکر سے روکتی ہے حالانکہ اللہ عزوجل کا ذکر بڑا اور افضل ہے۔

یہ افضلیت کا اختلاف ان لوگوں کے بارے میں ہے جو آفاتِ دنیا سے سلامتی میں ہیں جبکہ ریا کاری کی آفتِ جن لوگوں کے پیچھے پڑی ہے ان کے لئے دنیا کو چھوڑ کر اللہ عزوجل کے ذکر میں مشغول ہونا ہی بڑی نیکی ہے اور اس کی افضلیت میں کوئی اختلاف نہیں۔

خلاصہ کلام:

خلاصہ کلام یہ ہے کہ ہر وہ چیز جس کا تعلق مخلوق سے ہو اور نفس کے لئے اس میں لذت ہو تو وہ آفات کی آماجگاہ ہے۔ بہتر یہ ہے کہ بندہ عمل کرے اور آفات کو دور کرے پھر اگر عاجز آجائے تو غور و فکر کرے، اپنے دل سے فتویٰ لے اور عمل میں پائے جانے والے خیر و شر کا مُوازنہ کرے اور طبیعت کے میلان کے برخلاف جس کی طرف نور علم رہنمائی کرے اسے اپنائے۔

نتیجہ یہ نکلا کہ جو چیز بندے کے دل پر ہلکی ہو وہی اکثر اوقات زیادہ نقصان دہ ہوتی ہے کیونکہ نفس بُرائی کی طرف ہی اشارہ کرتا ہے، بہت کم ایسا ہوتا ہے کہ بھلائی کی طرف مائل ہو کر اس سے لذت چاہے اگرچہ بعض اوقات ایسا ہونا کوئی بعید بھی نہیں۔ یہ تمام امور ایسے ہیں جن کے بارے میں تفصیلی طور پر پر ”ہاں“ یا ”نہاں“ کا حکم لگانا ممکن نہیں، لہذا ان کو اجتناب قلب کے سپرد کر دیا گیا ہے تاکہ وہ اپنے دین کی بھلائی کی خاطر ان میں غور کرے اور مشکوک باتوں کو چھوڑ کر یقینی باتوں کو اپنائے۔ جو باقی ہم نے بیان کی ہیں ان سے بعض اوقات

جاہل کو دھوکا ہو جاتا ہے، لہذا وہ مال کو روک لیتا ہے اور آفت کے خوف سے خرچ نہیں کرتا یہ عین بخل ہے۔ اس بات میں کوئی اختلاف نہیں کہ صدقہ و خیرات سے قطع نظر محض جائز کاموں میں مال خرچ کرنا اسے روک رہنے سے افضل ہے، اختلاف تو اس شخص کے بارے میں ہے جو کسب کام تجھ ہے کہ آیا اس کے لئے کسب کرنا اور خرچ کرنا افضل ہے یا محض ذکرِ الٰہی میں مشغول ہونا؟ اور یہ اختلاف کسب میں پائے جانے والی آفات کی وجہ سے ہے ورنہ جو مال حلال طریقے سے حاصل ہوا سے روکنے کے بجائے خرچ کرنا ہر حال میں افضل ہے۔

ایک سوال اور اس کا جواب:

ایسی کون سی علامت ہے جس سے معلوم ہو کہ عالم اور واعظ اپنے وعظ و نصیحت میں سچا اور مُٹھا ہے اور اس میں ریا کاری کا کوئی ارادہ نہیں؟

علاماتِ اخلاق:

جواب: جان بیجئے کہ اس کی چند علامتیں ہیں:

﴿...پہلی علامت یہ ہے کہ اگر اس کے سامنے ایسا شخص آجائے جو اس سے اچھا وعظ کرنے والا ہو یا اس سے زیادہ علم رکھنے والا اور لوگوں میں زیادہ مقبول ہو تو اس (عالم یا واعظ) کو خوشی ہو، اس سے حسد نہ ہو۔ البتہ غبطہ کرنے میں کوئی حرج نہیں اور غبیطہ یہ ہے کہ جیسا اس کا علم ہے ویسے علم کی تمنا اپنے لئے بھی کرے۔﴾

﴿...دوسری علامت یہ ہے کہ جب کوئی اعلیٰ عہدیدار اس کی مجلس میں آجائے تو اس کی وجہ سے اس کی گفتگو میں کوئی فرق نہ آئے بلکہ جیسے پہلے تھا اسی حال پر رہے اور تمام لوگوں کو ایک ہی نگاہ سے دیکھے۔﴾

﴿...تیسرا علامت یہ ہے کہ وہ اس بات کی چاہت نہ رکھے کہ لوگ راستے اور بازار میں اس کے پیچھے پیچھے چلیں۔ ان کے علاوہ اور بھی کئی علامتیں ہیں جن کا شمار کافی دشوار ہے۔﴾

حکایت: سیدنا حسن بصری رَحْمَةُ اللّٰهِ عَلَيْهِ اور حجاج بن یوسف

حضرت سیدنا سعید بن ابو مردان رَحْمَةُ اللّٰهِ تَعَالٰى عَلَيْهِ سے منقول ہے کہ میں حضرت سیدنا حسن بصری رَحْمَةُ اللّٰهِ تَعَالٰى عَلَيْهِ کے پاس بیٹھا ہوا تھا اتنے میں حجاج بن یوسف رَثْقَی اپنے ماقبلوں کے ساتھ زر درنگ کے خپر پر

سوار مسجد کے ایک دروازے سے اندر داخل ہوا۔ اس نے مسجد میں ادھر ادھر دیکھا تو اسے حضرت حسن بصری علیہ رحمۃ اللہ القوی کی مجلس سے بڑی مجلس کوئی نظر نہ آئی، وہ اس جانب متوجہ ہوا حتیٰ کہ قریب آکر اپنی سواری کو بٹھایا اور اس سے اتر کر حضرت حسن بصری علیہ رحمۃ اللہ القوی کی طرف چل دیا۔ آپ رحمۃ اللہ تعالیٰ علیہ نے اسے دیکھا تو اپنے پاس اس کے لئے تھوڑی جگہ بنائی۔ حضرت سعید رحمۃ اللہ تعالیٰ علیہ فرماتے ہیں: میں بھی اپنی جگہ سے تھوڑا سا سرک گیا حتیٰ کہ میرے اور حسن بصری (رحمۃ اللہ تعالیٰ علیہ) کے مابین حجاج کے بیٹھنے کے لئے کافی کشادگی ہو گئی۔ حجاج آیا اور ہمارے درمیان بیٹھ گیا، حضرت حسن بصری رحمۃ اللہ تعالیٰ علیہ روز کی طرح معمول کے مطابق اپنی گفتگو کو ذرا بھی نہیں روکا۔ حضرت سعید رحمۃ اللہ تعالیٰ علیہ فرماتے ہیں: میں نے سوچا آج میں حضرت حسن بصری علیہ رحمۃ اللہ القوی کا امتحان لیتا ہوں اور دیکھتا ہوں کہ حجاج کی وجہ سے کہیں یہ ایسی زائد گفتگو تو نہیں کرتے جو انہیں اس کے قریب کر دے یا پھر حجاج کے خوف سے اپنے کلام میں کوئی کمی تو نہیں کرتے۔ حضرت سیدنا حسن بصری رحمۃ اللہ تعالیٰ علیہ بالکل معمول کی طرح کلام فرماتے رہے جیسا کہ روز فرمایا کرتے تھے حتیٰ کہ آپ کی گفتگو اپنے اختتام کو پہنچ گئی، جب آپ رحمۃ اللہ تعالیٰ علیہ اپنے کلام سے فارغ ہوئے تو آپ نے حجاج کی کوئی پروانہ کی۔ حجاج نے اپنا ہاتھ آپ رحمۃ اللہ تعالیٰ علیہ کے کندھے پر رکھا اور کہا: شیخ نے پچ اور خوب بات کی، تم لوگ ضرور اس مجلس اور اس جیسی دیگر مجالس کو اختیار کیا کرو اور اسے اپنی عادت بناؤ کیونکہ مجھے رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی یہ حدیث پہنچی ہے: زان مجالس الذکر ریاض الجنة یعنی ذکر کی مجالس جنت کے باغات ہیں۔^(۱) اگر ہم لوگوں کے امور میں مشغول نہ ہوتے تو تم سے زیادہ ان مجالس میں بیٹھتے کیونکہ ہم ان کی فضیلت کو جانتے ہیں۔

حضرت سعید رحمۃ اللہ تعالیٰ علیہ فرماتے ہیں: اس کے بعد حجاج نے ایسی گفتگو کی کہ حضرت حسن بصری علیہ رحمۃ اللہ القوی اور تمام لوگ اس کی فصاحت و بلا غت دیکھ کر حیران رہ گئے، وہ اپنی گفتگو کرنے کے بعد اٹھ کھڑا ہوا۔ اس کے بعد ملک شام کا ایک شخص حضرت حسن بصری علیہ رحمۃ اللہ القوی کے پاس آیا، اس وقت حجاج جا چکا تھا۔ اس شخص نے کہا: اے اللہ عزوجلَّ کے مسلمان بندو! کیا تمہیں اس بات پر تعجب نہیں کہ میں

^(۱) سنن الترمذی، کتاب الدعوات، باب ما جاء في عقد التسبيح باليدي، ۵، ۳۰۰/۵، حدیث: ۳۵۲۱؛ بغیر

ایک بوڑھا شخص ہوں، میں جہاد کرتا ہوں اور مجھے خیمے، گھوڑے اور خچر کی بھی ضرورت ہے، مجھے تین سو در ہم کا عطیہ ملا ہے جبکہ میری سات بیٹیاں ہیں۔ اس نے اپنی حالت کی شکایت کی حتیٰ کہ حضرت حسن بصری رَحْمَةُ اللّٰهِ تَعَالٰى عَلَيْهِ رَحْمٌۃُ اللّٰهِ الْقَوِیٰ اور آپ کے ساتھیوں کو اس پر رحم آگیا۔ حضرت حسن بصری رَحْمَةُ اللّٰهِ تَعَالٰى عَلَيْهِ سُر جھکائے اس کی بات سنتے رہے جب اس شخص کی بات پوری ہو گئی تو آپ نے اپنا سرا اٹھایا اور فرمایا: ان حکمرانوں کو کیا ہو گیا ہے اللّٰهُ عَزَّ وَجَلَّ انہیں ہلاک کرے، انہوں نے اللّٰهُ عَزَّ وَجَلَّ کے بنزوں کو غلام اور اللّٰهُ عَزَّ وَجَلَّ کے مال کو اپنی دولت بنا لیا ہے، درہم و دینار کے لئے لوگوں سے لڑتے ہیں، جب اللّٰهُ عَزَّ وَجَلَّ کے دشمنوں سے جہاد کرتے ہیں تو خود بلند خیموں میں اور تیز رفتار مدد سواریوں پر ہوتے ہیں اور اپنے مسلمان بھائیوں کو دشمن کے مقابل بھیجتے ہیں تو بھوکا پیاسا اور پیدل۔ آپ مسلسل گفتگو کرتے رہے حتیٰ کہ آپ نے ان کے شدید عیب بیان فرمائے۔ اتنے میں ایک شامی شخص جو حضرت حسن بصری رَحْمَةُ اللّٰهِ تَعَالٰى عَلَيْهِ کے پاس بیٹھا ہوا تھا کھڑا ہوا اور جلدی سے جاج کے پاس جا کر آپ رَحْمَةُ اللّٰهِ تَعَالٰى عَلَيْهِ کی ساری گفتگو اسے بتا دی۔ تھوڑی ہی دیر میں جاج کے قاصد حضرت حسن بصری رَحْمَةُ اللّٰهِ تَعَالٰى عَلَيْهِ کے پاس آئے اور کہنے لگے: آپ کو امیر نے طلب کیا ہے۔ آپ رَحْمَةُ اللّٰهِ تَعَالٰى عَلَيْهِ اٹھ کھڑے ہوئے، جبکہ آپ کی سخت لگامی کے باعث ہم آپ کے بارے میں فکر مند تھے، کچھ ہی دیر گزری تھی کہ آپ جاج کے پاس سے مسکراتے ہوئے واپس تشریف لے آئے۔ میں نے آپ کو اس طرح کھل کر ہنستے ہوئے کبھی نہیں دیکھا تھا آپ صرف مسکرا یا کرتے تھے۔ پھر آپ رَحْمَةُ اللّٰهِ تَعَالٰى عَلَيْهِ اپنی نشت گاہ پر تشریف فرمادی ہوئے اور امانت کی عظمت بیان کرتے ہوئے فرمایا: تم امانت کے ساتھ بیٹھتے ہو گویا تم یہ خیال کرتے ہو کہ خیانت صرف درہم و دینار میں ہوتی ہے، نہیں بلکہ شدید خیانت یہ ہے کہ ایک شخص ہمارے پاس بیٹھے، ہم اس سے مطمئن ہو جائیں پھر وہ ہمیں آگ کے شعلے کے پاس لے جائے۔ میں جاج کے پاس گیا تو اس نے کہا: آپ اپنی زبان کو قابو میں رکھیں اور آپ کا یہ کہنا کہ جب ہم دشمن خدا سے لڑتے ہیں تو یہ یہ صورت حال ہوتی ہے اور جب اپنے بھائیوں کو بھیجتے ہیں تو یہ یہ صورت حال ہوتی ہے، مجھے آپ سے کوئی سروکار نہیں، آپ لوگوں کو ہمارے خلاف بھڑکاتے ہیں، اس معاملے میں ہم آپ کی نصیحت کو کوئی اہمیت نہیں دیتے، لہذا آپ اپنی زبان کو سنبھالیں۔ حضرت سیدنا حسن بصری رَحْمَةُ اللّٰهِ تَعَالٰى عَلَيْهِ فرماتے ہیں: پھر اللّٰهُ عَزَّ وَجَلَّ نے اسے مجھ سے دور کر دیا۔

حکایت: پچھے چلنے سے منع فرمادیا

ایک مرتبہ حضرت سیدنا حسن بصری رَحْمَةُ اللّٰهِ تَعَالٰی عَلَيْهِ گدھے پر سوار اپنے گھر کی طرف جا رہے تھے کہ لوگ آپ کے پچھے چلنے لگے آپ رُک گئے اور فرمایا: تمہیں کوئی حاجت ہے یا تم نے کسی چیز کے بارے میں پوچھنا ہے؟ اگر ایسا نہیں ہے تو لوٹ جاؤ کیونکہ یہ (یعنی لوگوں کا پچھے چلانا) بندے کے دل میں کچھ بھی نہیں چھوڑتا۔ یہ وہ علامات و امثال تھیں جن سے باطنی حالت ظاہر ہوتی ہے، جب تم دیکھو کہ علام آپس میں جلتے اور حسد کرتے ہیں، اُلفت و محبت اور باہمی تعاون نہیں کرتے تو جان لو کہ یہ وہی لوگ ہیں جنہوں نے آخرت کے بد لے دنیا کی زندگی خریدی ہے اور یہ خسارے میں ہیں۔

اے سب سے بڑھ کر رَحْمَم فرمانے والے! اپنے خاص لطف و کرم سے ہم پر رَحْمَم فرماء۔ (امین)

دوسری نسل: مخلوق کے دیکھنے کے سبب عبادت کے لئے پیدا

ہونے والی جائز و ناجائز چستی کا بیان

جان لجھتے! بعض اوقات ایک شخص کسی جگہ ایسے لوگوں کے ساتھ رات بسر کرتا ہے جو تہجد کے لئے اٹھتے ہیں یا پھر ان میں سے کچھ پوری رات یارات کا کچھ حصہ نماز میں گزارنے والے ہوتے ہیں اور یہ شخص ان لوگوں میں سے ہوتا ہے جو اپنے گھر میں تھوڑی ہی دیر شب بیداری کرتے ہیں۔ یہ جب ان کو دیکھتا ہے تو ان کی موافقت کی خاطر اس کا شوق بڑھتا ہے حتیٰ کہ عادت سے زیادہ ہو جاتا ہے یا پھر یہ شخص اصلاً شب بیداری کا عادی ہی نہیں ہوتا مگر ان کی موافقت میں شب بیداری کرتا ہے۔ ایسے ہی بعض اوقات انسان ایسی جگہ ہوتا جہاں کے رہنے والے روزہ رکھتے ہیں تو اسے بھی روزے کا شوق پیدا ہوتا ہے اور اگر وہ لوگ نہ ہوتے تو اسے ہر گز یہ شوق پیدا نہ ہوتا اس صورت کو بعض اوقات ریا کاری خیال کیا جاتا ہے جس میں موافقت نہ کرنا واجب ہوتا ہے مگر یہ حکم مطلقًا نہیں ہے بلکہ اس میں تفصیل ہے کیونکہ ہر مومن اللہ عزوجل کی عبادت، رات کے قیام اور دن میں روزہ رکھنے کی طرف رغبت رکھتا ہے لیکن بعض اوقات رکاوٹیں اسے آڑے آجائی ہیں، وہ مصروف ہو جاتا ہے، شہوات کا غلبہ ہوتا ہے یا پھر سُستی مغلوب کر دیتی ہے، بعض اوقات دوسرا کو دیکھنے

کی وجہ سے غفلت زائل ہو جاتی ہے یا بعض مقامات پر کوئی رکاوٹ و مشغولیت نہیں ہوتی، لہذا اس کا شوق بیدار ہو جاتا ہے، بعض اوقات ایسا بھی ہوتا ہے کہ انسان اپنے گھر میں ہو تو کچھ اسباب تہجد ادا کرنے سے روک دیتے ہیں مثلاً آرام دہ بستر پر اطمینان سے سونا، بیوی سے لطف اندوڑ ہونا، اہل و عیال وغیرہ سے گفتگو میں لگ رہنا، اولاد کے ساتھ مصروف ہونا یا پھر اپنے روزمرہ کے معاملات کا حساب و کتاب وغیرہ کرنا، لہذا جب وہ کسی اجنبی مقام پر ٹھہرتا ہے تو یہ تمام مشاغل جہنوں نے اسے نیکی سے دور کر کھا تھا خود دور ہو جاتے ہیں اور اسے نیکی پر ابھارنے والے اسباب میسر آ جاتے ہیں۔ مثلاً: نمازی و روزہ دار لوگوں کو دیکھنا کہ یہ دنیا سے منہ موڑ کر اللہ عزوجل کی طرف بڑھے چلے جا رہے ہیں، لہذا وہ انہیں دیکھتا ہے تو آگے بڑھنے کی کوشش کرتا ہے اور یہ بات اس پر گراں گزرتی ہے کہ یہ لوگ اللہ عزوجل کی اطاعت میں مجھ سے سبقت کر رہے ہیں (اور میں سبقت نہیں کر رہا) ایسی صورت میں اسے عبادت پر ابھارنے والا سبب دینی ہوتا ہے، ریا کاری نہیں۔ کبھی ایسا بھی ہوتا ہے کہ جگہ کے اجنبی ہونے یا کسی سبب سے اس کی نیند چلی جاتی ہے، لہذا وہ اس کو غنیمت جانتا ہے (اور شب بیداری کر لیتا ہے)۔ جبکہ گھر میں کبھی نیند کا غلبہ ہو جاتا ہے یا پھر ہمیشہ گھر میں رہنے کا تصور ہی سستی دلادیتا ہے اور نفس کبھی کبھار تو راضی ہو جاتا ہے لیکن پابندی کے ساتھ تہجد کے لئے رضامند نہیں ہوتا، لہذا جب تمام رکاوٹ میں دور ہو گئیں تو ہو سکتا ہے اس شوق کا سبب بھی ہو۔ اسی طرح کبھی اپنے گھر میں روزہ رکھنا اس لئے بھی مشکل ہوتا ہے کہ لذیذ کھانے پاس موجود ہوتے ہیں اور ان سے صبر نہیں ہو سکتا مگر جب اس کے پاس ایسے کھانے نہیں ہوتے تو اسے روزہ رکھنے میں کوئی مشقّت بھی نہیں ہوتی ایسی صورت میں روزے پر ابھارنے والا سبب دینی ہوتا ہے کیونکہ انسانی خواہشات ایسی رکاوٹیں ہوتی ہیں جو دینی باعث پر غالب آ جاتی ہیں مگر جب وہ ان سے محفوظ ہو جاتا ہے تو دینی باعث بھی قوی ہو جاتا ہے۔

شیطانی وسو سے:

معلوم ہوا یہ اور اس جیسے دیگر اسباب کا وقوع پذیر ہونا ممکن ہے اور اس سلسلے میں عبادت کا سبب لوگوں کو دیکھنا اور ان کے ساتھ ہونا ہے اس کے باوجود بعض اوقات شیطان عمل سے روکتا ہے اور کہتا ہے: تو عمل مت کر ورنہ ریا کار ہو جائے گا کیونکہ گھر میں تو عمل نہیں کرتا تھا اور عادتاً تھنی نماز پڑھتا تھا اس سے زیادہ بھی مت پڑھ۔

بعض اوقات عبادت میں زیادتی کی رغبت لوگوں کو دکھانے کے لئے اور ان کی مذمت سے ڈرتے ہوئے ہوتی ہے کہ کہیں یہ مجھے سست نہ کہیں خصوصاً اس وقت جب لوگوں کا اس کے بارے میں یہ گمان ہو کہ یہ شب بیداری کرنے والا ہے۔ اب تو اس کا نفس ہر گز ان کی نگاہوں سے گرنا پسند نہیں کرے گا، لہذا وہ اپنی قدر و مذہلَت کی حفاظت کا ارادہ کرے گا ایسے وقت میں بعض اوقات شیطان اس سے کہتا ہے: نماز پڑھ تو مُخلص ہے کیونکہ تو ان لوگوں کے لئے نہیں بلکہ اللہ عزوجلٰ کے لئے پڑھ رہا ہے اور تیرا ہر روز نماز نہ پڑھنا تو بے شمار رکاوٹوں کی وجہ سے ہوتا ہے، لہذا آج ان رکاوٹوں کا نہ ہونا تجھے عمل پر ابھار رہا ہے نہ کہ ان لوگوں کا مطلع ہونا۔

یہ معاملہ بہت پیچیدہ ہے اہل بصیرت ہی اسے جان سکتے ہیں اور جب معلوم ہو جائے کہ عمل کا محرک ریا کاری ہے تو عادت سے زیادہ ایک رکعت بھی ادا نہیں کرنی چاہئے کیونکہ اس صورت میں وہ عبادتِ الہی کے ذریعے لوگوں کی تعریف کا طلبگار ہو کر اللہ عزوجلٰ کی نافرمانی کر رہا ہے۔ اور اگر عمل کا شوق و جذبہ رکاوٹوں کے دور ہونے اور لوگوں کی عبادت کو دیکھ کر شک کرنے کی وجہ پیدا ہوا ہے تو اب ان کی موافقت کرے۔ اس کی پیچان یہ ہے کہ دل میں سوچ اگر میں ان سب کو تو نماز پڑھتے ہوئے دیکھ رہا ہو تا لیکن وہ مجھے نہ دیکھ سکتے۔ مثلاً: میں کسی پردے کی اوٹ میں ہوتا تو کیا اس وقت بھی میرا نفس زیادہ نماز پڑھنے کے لئے راضی ہو جاتا حالانکہ وہ مجھے نہیں دیکھ رہے؟ اس صورت میں اگر اس کا نفس راضی ہو تو وہ نماز پڑھے کیونکہ اس کا باعث سچا (یعنی دینی) ہے اور اگر نفس پر یہ بات گرا گزرے کہ لوگ تو دیکھ ہی نہیں رہے تو اس صورت میں چھوڑ دے کیونکہ اس کا باعث ریا کاری ہے۔

ایسے ہی بعض اوقات انسان کو جمعہ کے دن ایسا شوق پیدا ہوتا ہے جو عام دنوں میں نہیں ہوتا، ممکن ہے یہ بھی لوگوں کی تعریف کی چاہت کی وجہ سے ہو۔ یہ بھی ممکن ہے کہ اس کا شوق لوگوں کے شوق کو دیکھ کر ابھرا ہو اور اللہ عزوجلٰ کی طرف ان کی پیش قدمی کی وجہ سے اس کی غفلت بھی زائل ہو گئی ہو۔

بعض اوقات دینی باعث کے مُتحِّر کرنے کے ساتھ ساتھ تعریف کی چاہت بھی دل میں وارد ہوتی ہے، لہذا جب یہ علم ہو جائے کہ دینی ارادہ دل پر غالب ہے تو دل میں پائی جانے والی تعریف کی چاہت کی وجہ سے عمل ترک نہ کرے بلکہ اس تعریف کی چاہت کو ناپسند کرے اور عبادت میں مشغول ہو جائے۔

خوفِ خدا کے سبب رونا کب ریا کاری ہے اور کب نہیں؟

ایسے ہی کبھی ایک جماعت رورہی ہو تو بندہ ان کو دیکھتا ہے تو اسے بھی خوفِ خداوندی کے سبب رونا آجاتا ہے نہ کہ ریا کاری کے وجہ سے، اگر وہ تنہا تلاوتِ قرآن سے تو اسے رونا نہیں آتا لیکن لوگوں کا رونا اس کے دل کو نرم کر دیتا ہے۔ ایسا بھی ہوتا ہے کہ انسان کو رونا نہیں آتا لیکن کبھی تو ریا کاری کی وجہ سے اور کبھی سچائی کے ساتھ روتا ہے کیونکہ وہ اپنے بارے میں خوف کھاتا ہے کہ سب لوگ تو رورہے ہیں اور میرا دل اتنا سخت ہے کہ آنکھ نم بھی نہیں ہوتی، لہذا وہ بتکلف روتا ہے اور یہ بہت اچھا ہے۔ اس میں سچائی کی علامت یہ ہے کہ اس بات کو اپنے دل پر پیش کرے کہ اگر میں صرف ان کی آہ و بکار رہا ہوتا اور وہ مجھے دیکھنے رہے ہوتے تو کیا اس وقت بھی میں اپنی قسادت قلبی کا خوف کر کے آنسو بہاتا یا نہیں؟ اگر وہ ان کے آنکھوں سے او جھل ہونے کی صورت میں اپنے اندر یہ کیفیت نہیں پاتا تو اسے چاہئے کہ نہ روئے کیونکہ اب اس کا رونا صرف اس خوف سے ہے کہ لوگ کہیں گے یہ بہت سخت دل ہے۔

حضرت سیدنا القمان حکیم رَحْمَةُ اللّٰهِ تَعَالٰى عَلَيْهِ اَنْعَمَ نے اپنے بیٹے سے فرمایا: ”لوگوں کو اپنا خدا سے ڈرنا مست و کھاؤ کہ وہ تمہاری عزت کریں حالانکہ تمہارا دل گناہ گار ہو۔“

اسی طرح بعض اوقات تلاوتِ قرآن، ذکر یا دیگر احوال کی وجہ سے چیخنا، آہیں بھرنا اور رونا ہوتا ہے ایسا کبھی توندامت و شرمندگی، خوف اور حقیقت پر مبنی ہوتا ہے اور کبھی دوسرے کے غم کو اور اپنی سنگدلي کو دیکھ کر ہوتا ہے، لہذا وہ بتکلف آہیں بھرتا، روتا اور گڑگڑاتا ہے، یہ بھی محمود (یعنی اچھا) ہے۔ لیکن بعض اوقات اس میں یہ رغبت بھی شامل ہوتی ہے کہ لوگ اسے بہت زیادہ غمگین جانیں، اگر محض یہی سبب ہو تو یہ ریا کاری ہے اور اگر اس کے ساتھ غم و دکھ بھی ملا ہوا ہے تو دیکھا جائے گا کہ وہ ریا کاری کو قبول نہیں کر رہا اور اسے بُرا جان رہا ہے یا نہیں۔ اگر برا جان رہا ہے تو اب اس کا رونا دھونا درست ہے اور اگر برا نہیں جان رہا اور دل کا جھکاؤ بھی اسی طرف ہے تو اب اس کا ثواب برباد اور کوشش پکار ہو گئی بلکہ اس کے سبب اس نے خود کو ربِ عزَّ وَ جَلَّ کے غضب پر پیش کر دیا۔

بعض اوقات رونا غم ہی کی وجہ سے ہوتا ہے لیکن بندہ اپنی آواز کو بلند کرنے میں اضافہ کر دیتا ہے یہ اضافہ

ریاکاری ہے اور اسی سے منع کیا گیا ہے کیونکہ یہ ابتداءٰ ہی محض ریاکاری کے حکم میں ہے، بعض اوقات بندے کو ایسا خوف لاحق ہوتا کہ وہ بے قابو ہو جاتا ہے لیکن اتنے میں ریاکاری اس پر حملہ کرتی ہے، وہ اس کو قبول کر لیتا ہے، لہذا وہ آواز کو مزید بلند اور غنماں بنانے لگتا ہے یا آنسوؤں کو چھرے پر باقی رہنے دیتا ہے تاکہ لوگ دیکھیں کہ یہ اللہ عزوجل کے خوف سے بہرہ رہے ہیں لیکن ان کے اثر کو چھرے پر محض ریاکاری کی وجہ سے باقی رکھتا ہے۔

کبھی ایسا بھی ہوتا ہے کہ بندہ ذکر سنتا ہے تو اس کے اعضاء کمزور پڑ جاتے ہیں جس کی وجہ سے وہ گر جاتا ہے پھر اسے شرم محسوس ہوتی ہے کہ لوگ کیا کہیں گے کہ نہ اس کی عقل زائل ہوئی اور نہ ہی کوئی شدید حالت تھی پھر یہ کیوں گر گیا؟، لہذا اب وہ بتکلف کانپنے لگتا اور وجود کی کیفیت ظاہر کرتا ہے تاکہ لوگ سمجھیں یہ بے ہوشی کی وجہ سے گرا ہے حالانکہ ابتدأ اس کا گرنا سچائی و حقیقت پر مبنی تھا۔ بعض اوقات بندے کی عقل زائل ہو جاتی ہے تو وہ گر جاتا ہے لیکن جلد ہی افاقہ ہو جاتا ہے اب اسے خیال آتا ہے کہ لوگ کہیں گے اس کی یہ حالت معمولی ہے محض بھل کے چمکنے کی طرح ہوئی اور ختم ہو گئی، لہذا وہ ترپنے اور رقص کرنے لگتا ہے یہ ظاہر کرنے کے لئے کہ اس کی حالت دیر پا ہے۔

ایسے ہی بعض اوقات بندہ کمزوری کے بعد درست ہو جاتا ہے لیکن یہ کمزوری کا ختم ہو جانا بہت جلد ہوتا ہے اب وہ سوچتا ہے لوگ کہیں گے اس کی کمزوری درست نہیں تھی اگر ایسا ہوتا تو یہ اتنی جلدی ٹھیک نہ ہوتا، لہذا بندہ کمزوری اور آہیں بھرنے کے اظہار کو جاری رکھتا ہے، دوسرے کے سہارے کھڑا ہوتا ہے تاکہ پتا چلے یہ چلنے پر بھی طاقت نہیں رکھتا، چال میں جھکاؤ اور قدم قریب قریب رکھتا ہے محض یہ ظاہر کرنے کے لئے کہ تیز چلنے سے عاجز ہے۔

شیطانی و سوسوں کا علاج:

یہ تمام کی تمام صورتیں شیطانی دھوکے اور نفس کے حیل بہانے ہیں، جب بھی یہ محسوس ہوں ان کا علاج ایسے کرے کہ اگر لوگوں کو میرے باطنی نفاق اور ضمیر میں پوشیدہ حیلہ سازی کا علم ہو گیا تو وہ مجھے ناپسند کریں گے اور اللہ عزوجل تو میرے باطن سے باخبر ہے ہی اور اس کی ناراضی تو بہت سخت ہے۔ حضرت سیدنا ذوالاُنُون مصری علیہ رحمۃ اللہ القوی کے بارے میں آتا ہے کہ آپ کھڑے ہوئے تو کانپنے لگے آپ کے ساتھ

ایک اور شیخ بھی کھڑے ہو گئے۔ آپ رَحْمَةُ اللَّهِ تَعَالَى عَلَيْهِ نے ان میں تکلف کا اثر دیکھا تو فرمایا: اللَّهُ عَزَّ وَجَلَّ تمہارے کھڑے ہونے کو دیکھ رہا ہے، یہ سن کروہ شخ بیٹھ گئے۔ یہ تمام صورتیں منافقوں کی ہوتی ہے ہیں چنانچہ حدیث پاک میں آیا: ”هُمْ مُنَافِقُونَ كَيْ عَاجِزٌ سَيِّدُنَا اللَّهُ عَزَّ وَجَلَّ كَيْ پَنَاهٌ چَاهِيْتَ ہُنَّ“^(۱) اور مُناقت کی عاجزی یہ ہوتی ہے کہ ظاہری اعضا تو کانپیں لیکن دل میں عجزنا ہو۔

اللَّهُ عَزَّ وَجَلَّ سے مغفرت چاہنا اور اس کے عذاب و غضب سے پناہ مانگنا بھی اسی قبیل سے ہے کیونکہ یہ بھی کبھی خوف، ندامت اور گناہ یاد آنے کی وجہ سے ہوتا ہے اور کبھی ریاکاری کی وجہ سے۔ دل میں آنے والے یہ خطرات جد اجدا مگر قریب ہیں، ایک کے پیچھے ایک آتا ہے اور اسی قُرب کی وجہ سے ان میں فرق کرنا مشکل ہے، لہذا تمہیں جو بھی وسوسہ آئے تم اپنے دل پر غور کرو اور دیکھو کہ اس کی حقیقت کیا ہے اور یہ کہاں سے آیا ہے؟ اگر وہ خالص اللَّهُ عَزَّ وَجَلَّ کے لئے ہے تو اپنا کام جاری رکھو لیکن اس کے ساتھ ساتھ ڈرتے رہو کہ ریاکاری میں سے کوئی چیز تم پر مخفی تو نہیں کیونکہ وہ چیزوں کی چال سے زیادہ پوشیدہ ہے نیز اپنی عبادت کے بارے میں بھی فکر مندر رہو کہ نہ جانے وہ قبول ہوتی یا نہیں؟ تم پر اس بارے میں اخلاص کا خوف رکھنا ضروری ہے اور اس سے بچو کہ اخلاص کے ساتھ عمل شروع کرنے کے بعد تمہیں لوگوں کی تعریف کی چاہت پیدا ہو کیونکہ ایسا کثر ہو جاتا ہے۔ اگر ایسا ہو جائے تو خیال کرو کہ اللَّهُ عَزَّ وَجَلَّ تم سے باخبر ہے اور اس صورت میں تمہیں اس کی ناراضی کا سامنا کرنا ہو گا اور اس بات کو یاد کرو جو (حضرت سیدنا ایوب علیہ السلام کے پاس حاضر ہونے والے) تین آدمیوں میں سے ایک نے حضرت سیدنا ایوب علیہ السلام کے ذریعہ خود تھی کہ اس نے کہا تھا: ”اے ایوب علیہ السلام! کیا آپ کو معلوم ہے بندہ اپنے جس ظاہری عمل کے ذریعہ خود کو دھوکا دیتا ہے وہ گم ہو جاتا ہے اور باطنی عمل پر بندے کو بدله دیا جاتا ہے۔“ اور اس بات کو بھی یاد کرو جو کسی نے کہی کہ ”اے اللَّهُ عَزَّ وَجَلَّ! میں اس بات سے بھی تیری پناہ چاہتا ہوں کہ لوگ مجھے تیر اخوف رکھنے والا خیال کریں جبکہ حال یہ ہو کہ تو مجھ سے ناراض ہو۔“

حضرت سیدنا امام زین العابدین علیہ رحمۃ اللہ علیہ ائمۃ البیین دعا مانگا کرتے تھے: ”یا اللَّهُ عَزَّ وَجَلَّ! میں اس بات سے

۱...شعب الیمان، باب فی اخلاق العمل لله عزوجل، ۳۶۲ / ۵، حدیث: ۲۹۶

تیری پناہ چاہتا ہوں کہ لوگوں کی نگاہوں میں میر اظہر اچھا ہو اور جب میں تہائی میں ہوں تو میرا پوشیدہ معاملہ تیرے نزدیک برا ہو، لوگوں کو دکھانے کے لئے اپنے نفس کی حفاظت کروں اور میری جس بات پر صرف تجھے خبر ہے اسے ضائع کر دوں، لوگوں کے لئے اپنے عمل کو خوب اچھا ظاہر کروں اور تیری طرف برے عمل کے ساتھ بڑھوں، نیکیوں کے ذریعہ لوگوں کا قرب چاہوں اور ان سے بھاگ کر گناہوں کا بوجھ اٹھائے تیری طرف دوڑتا رہوں، یوں اپنے لئے تیرے ناراضی اور تیرے عذاب کو حلال کرلوں، اے تمام جہانوں کے رب عَزَّوَجَلَّ! مجھے اس سے محفوظ رکھ۔“

جو تین افراد حضرت ایوب عَلَيْهِ السَّلَامُ کے پاس موجود تھے ان میں سے دوسرے نے کہا تھا: ”اے ایوب عَلَيْهِ السَّلَامُ! کیا آپ نہیں جانتے کہ رَحْمَنٌ عَزَّوَجَلَّ سے حاجات کا سوال کرتے وقت جو لوگ اپنے ظاہری اعمال کی حفاظت کرتے ہیں اور پوشیدہ اعمال کو ضائع کر دیتے ہیں ان کے چہرے سیاہ ہو جائیں گے۔“

یہ تمام ریاکاری کی آفتیں ہیں، لہذا بندے کو چاہئے کہ وہ اپنے دل پر غور کرے تاکہ ان پر واقف ہو جائے حدیث پاک میں آتا ہے: ”ریاکاری کے ستر دروازے ہیں۔“ اور تم جان چکے ہو کہ ان میں سے بعض بعض سے پوشیدہ ہیں حتیٰ کہ کچھ تو چیونٹی کی چال کی طرح اور کچھ اس سے بھی زیادہ پوشیدہ ہیں، لہذا اب تم ہی بتاؤ جو چیونٹی کی چال سے بھی زیادہ پوشیدہ ہو بغیر غورو فکر اور مراقبہ کے اس کی پہچان کیسے ہو سکتی ہے؟ تمام تر کوشش کے بعد بھی اگر اس پر اطلاع ہو جائے تو بڑی بات ہے اور جو شخص نہ دل کی حفاظت کرتا ہے، نہ نفس کو امتحان میں ڈالتا ہے نہ ریاکاری کے دھوکے کی تفتیش کرتا ہے وہ اس کی پہچان کی لائچ کیسے کر سکتا ہے؟ ہم اللہ عَزَّوَجَلَّ سے دعا کرتے ہیں کہ وہ ہمیں اپنے لطف و کرم اور احسان کے ساتھ عافیت میں رکھے۔ (امین)

گیارہویں نصل: عمل سے پہلے، دورانِ عمل اور عمل کے بعد مرید

کے لئے لازمی امور کا بیان

مرید کے لئے سب سے بہتر یہ ہے کہ وہ اپنے دل میں اس بات کو لازم کر لے کہ تمام اوقات اور تمام عبادات میں وہ اللہ عَزَّوَجَلَّ کے علم پر قناعت کرے گا اور اللہ عَزَّوَجَلَّ کے علم پر وہی قناعت کرتا ہے جو صرف اللہ عَزَّوَجَلَّ سے ڈرنے والا اور اللہ عَزَّوَجَلَّ سے امید رکھنے والا ہو۔ اور جو شخص غیر خدا سے ڈرتا اور اس کی

سے امید رکھتا ہے وہ اپنے اچھے اعمال اس پر ظاہر کرنے کا خواہش مند ہوتا ہے۔ اگر مرید کی صورت حال ایسی ہو تو بتقاضاۓ عقل و ایمان دل سے اس کی کراہت کو لازم جانے کیونکہ اس میں عذاب پر پیش ہونے کا بڑا خطرہ موجود ہے اور ان عظیم الشان اور مشکل عبادتوں کے وقت اپنے دل کی نگرانی کرے جن کی طاقت اس کا غیر نہیں رکھتا کیونکہ ممکن ہے اس وقت نفس ان کو ظاہر کرنے کے لئے جوش مارے اور کہے: ”تیر اتنا عظیم عمل یا اتنا شدید خوف یا اتنا زیادہ رونا اگر مخلوق کو معلوم ہو جائے تو وہ تیرے لئے سجدہ میں بھک جائیں، مخلوق میں تیری مثل عمل کسی کا نہیں، تو اپنا عمل کو کیوں چھپا رہا ہے۔۔۔؟ اس لئے کہ لوگ تیر مقام و مرتبہ نہ جان سکیں، تیری قدر و منزالت کا انکار کر بیٹھیں اور تیری بیروی سے بھی محروم ہو جائیں۔“ اس جیسے معاملے میں بندے کو چاہئے کہ وہ ثابت قدَم رہے اور اپنے اس بڑے عمل کے مقابلے میں آخرت کی بڑی بادشاہی، جنت کی نعمتوں اور ان کے ہمیشہ ہمیشہ رہنے کو یاد کرے اور اس شخص پر اللہ عزوجل کے غصہ شدید اور ناراضی کو یاد کرے جو اللہ عزوجل کی عبادت کا ثواب بندوں سے طلب کرتا ہے اور جان لے کہ کسی غیر کے لئے اپنے عمل کو ظاہر کرنے یا اس کی چاہت رکھنے کا مطلب ہے خود کو رب عزوجل کی بارگاہ سے گرا دینا اور اپنے بہترین عمل کو ضائع کر دینا، لہذا وہ خود سے کہے: ”میں عمل کو کیسے لوگوں کی تعریف کے بد لے شیخ دوں حالانکہ وہ عاجز ہیں، میری موت و حیات اور رزق ان کے ہاتھ میں نہیں ہے۔“ اس بات پر یقین کو لازم کر لے اور ماپس ہو کر یہ نہ کہے: ”اخلاص کی طاقت تو مضبوط لوگوں کو ہی ہوتی ہے خلط ملط کرنے والوں کی یہ شان نہیں۔“ اور یہ سوچ کروہ اخلاص کی کوشش ترک کر بیٹھے حالانکہ مُتقیٰ کے مقابلے میں خلط ملط کرنے والے کو اس کی زیادہ حاجت ہے کیونکہ مُتقیٰ کے اگر نوافل ضائع ہو بھی جائیں تب بھی اس کے فرائض کامل و تمام باقی رہتے ہیں، جبکہ خلط ملط کرنے والے کے (نوافل ہی کیا) فرائض بھی نقصان سے خالی نہیں ہوتے تو اسے نقصان پورا کرنے کے لئے نوافل کی حاجت رہتی ہے جب نوافل بھی سلامت نہ رہے تو فرائض کے سبب اس کی کپڑوں گی اور وہ ہلاک ہو جائے گا، لہذا نتیجہ یہ نکلا کہ غیر مُتقیٰ کو اخلاص کی ضرورت زیادہ ہے۔

نوافل کے ذریعے فرائض کی تلافی:

حضرت سِیدنا تمیم داری رَحْمَةُ اللّٰهِ تَعَالٰى عَلَيْهِ وَآلِهِ وَسَلَّمَ روایت کرتے ہیں کہ رسولِ اکرم، شاہ بنی آدم صَلَّى اللّٰهُ تَعَالٰى عَلَيْهِ وَآلِهِ وَسَلَّمَ

وَسَلَّمَ نے فرمایا: بِرُوزِ قِيَامَتِ بَنْدَے کا حساب لیا جائے گا اگر اس کے فرض میں کمی ہوئی تو کہا جائے گا دیکھو اس کے پاس نوافل ہیں یا نہیں؟ اگر نوافل ہوئے تو ان سے فرض کی کمی پوری کی جائے گی اور اگر نہ ہوئے تو اس کو سر اور پاؤں سے کپڑ کر جہنم میں ڈال دیا جائے گا۔^(۱) معلوم ہوا کہ قیامت کی دن خلط ملط کرنے والا اس حال میں آئے گا کہ اس کے فرائض نا مکمل ہوں گے اور اس پر گناہوں کا بوجھ ہو گا، لہذا اس کے لئے فرائض کی کمی کو پورا کرنے اور گناہوں کے کفارے کی کوشش کرنا ضروری ہے اور یہ نوافل میں خلوص کے ساتھ ہی ممکن ہے۔ جبکہ مُثُقی کی کوشش درجات کی بلندی کے لئے ہوتی ہے کیونکہ اگر اس کے نوافل بر باد ہو بھی جائیں تب بھی اس کی ایسی نیکیاں باقی رہیں گی جو گناہوں پر غالب آجائیں گی، لہذا وہ جنت میں داخل ہو جائے گا۔

اپنے عمل کے متعلق ڈر تار ہے:

مرید کو چاہئے کہ اپنی عبادت پر غیْرِ اَللَّهِ کے مطلع ہونے کے خوف کو دل میں بٹھالے تاکہ اس کے نوافل ڈرست ہو جائیں پھر دل کو اس بات پر جمالے کہ عمل سے فراغت کے بعد اسے ظاہر نہ کرے گا اور نہ اس کی گفتگو کرے گا۔ جب یہ سب کر چکے تو پھر بھی اپنے عمل پر ڈر تار ہے کیونکہ بعض اوقات پوشیدہ ریا کاری داخل ہو جاتی ہے جس کی اسے خبر بھی نہیں ہوتی۔ نیز اسے چاہئے کہ وہ اپنے عمل کے قبول و رد میں یہ خیال کرتے ہوئے شک میں مبتلا رہے کہ ہو سکتا ہے اللَّهُ عَزَّ وَ جَلَّ نے میری اس پوشیدہ نیت کو شمار کیا ہو جو اس کی ناراضی کا سبب ہے اور اسی وجہ سے میرا عمل رد فرمادیا ہو۔ یہ شک و خوف بوقتِ نیت نہیں بلکہ دورانِ عمل اور بعد از فراغت ہونا چاہئے اور بوقتِ نیت تو اس بات کا تلقین رکھے کہ وہ مُخْصِس ہے اور عمل سے اس کا مقصود صرف رب تعالیٰ کی ذات ہے تاکہ اس کا عمل درست رہے۔

قبولیت کی امید غالب ہوئی چاہئے:

جب اس نے عمل شروع کر دیا تو یہ سوچے کہ ممکن ہے کوئی لمحہ غفلت و بھول میں گزر گیا ہو اب وہ خوف کرے کہ ہو سکتا ہے اسی غفلت میں ریا کاری یا خود پسندی کے کسی شاہینہ نے عمل کو بر باد کر دیا ہو، لیکن

^۱ ...السنن الكبير للبيهقي، كتاب الصلاة، باب ما هو في اتمام الفريضة... الخ، ۵۳۱ / ۲، حدیث: ۴۰۰۳

اس خوف کے مقابلے میں امید کا پہلو غالب ہونا چاہئے کیونکہ اسے یقین ہے کہ اس نے عمل اخلاص کے ساتھ شروع کیا تھا اور شک صرف اتنا ہے کہ کہیں ریا کاری نے اسے بر باد تو نہیں کر دیا؟، لہذا قبولیت کی امید غالب ہوئی چاہئے اسی صورت میں عبادات و مناجات میں اس کی لذت بڑھے گی۔
اخلاص یقین ہے اور ریا کاری شک اور بندے کا اس شک کا خوف اس لائق ہے کہ وہ غفلت میں پیدا ہونے والے ریا کاری کے شتابہ کا کفارہ ہو جائے۔

لوگوں کی ضروریات پوری کرنے والا کیا امید رکھے؟

جو شخص لوگوں کی ضروریات کو پورا کرنے اور ان کو علمی فائدہ پہنچانے کے ذریعے اللہ عزوجل کا قرب حاصل کرتا ہے اسے چاہئے کہ جس کی حاجت کو پورا کر رہا ہے صرف اس کو خوش کرنے پر ہی ثواب کی امید رکھے اور علم سکھانے میں فقط یہ امید رکھے کہ سیکھنے والا عمل کرے گا تو مجھے ثواب ملے گا۔ جسے علم سکھایا جس پر کوئی احسان کیا اس سے شکر، تعریف و توصیف اور بدالے کی امید بالکل نہ ہو کیونکہ یہ ثواب کو بر باد کر دیتی ہے، لہذا جب وہ شاگرد سے ہاتھ بٹانے، خدمت کرنے یا راستے میں ساتھ چلنے کی امید رکھے تاکہ اس کے پیچھے چلنے والے زیادہ ہوں یا کسی اور حاجت میں اس سے امید لگائے رکھے تو اس نے اپنا اجر لے لیا اس کے سوا اس کے لئے کوئی ثواب نہیں۔ البتہ اگر وہ ایسی توقع نہ رکھے بلکہ صرف اتنا مقصود ہو کہ یہ علم سیکھ کر عمل کرے گا تو مجھے ثواب ملے گا لیکن شاگرد خود اس کی خدمت کرتا ہے اور وہ اس کی خدمت قبول بھی کرتا ہے تو اس صورت میں ہم امید کرتے ہیں کہ اس کا اجر ضائع نہ ہو گا کیونکہ اس کی نظر اس پر نہ تھی اور نہ ہی ایسا کوئی ارادہ تھا، لہذا اگر شاگرد خدمت نہ بھی کرتا تب بھی اسے گراں نہ گزرتا۔ مگر اس کے باوجود علم اس سے بچا کرتے تھے حتیٰ کہ ایک بزرگ کنویں میں گر گئے، لوگ آئے اور کنویں میں رسی ڈالی تاکہ ان کو اوپر کھینچ سکیں، انہوں نے لوگوں کو قسم دے کر کہا: تمہارے ساتھ ایسا کوئی بھی شخص نہیں ہو ناچاہئے جس نے مجھ سے قرآن کی ایک آیت یا ایک حدیث ہی کیوں نہ سیکھی ہو۔ یہ صرف اس خوف سے تھا کہ اجر و ثواب ضائع نہ ہو جائے۔

تمہارا بھائی مجھ سے حدیث سنتا ہے:

حضرت سیدنا شیخ بنی عائیہ رحمۃ اللہ علیہ فرماتے ہیں: میں نے حضرت سیدنا سعید بن شوری علیہ رحمۃ اللہ علیہ فرمایا

کو بطور تحفہ کپڑا دیا تو انہوں نے مجھے واپس کر دیا۔ میں نے کہا: اے ابو عبد اللہ! میں ان میں سے نہیں ہوں جو آپ سے حدیث سنتے ہیں پھر کیوں تحفہ لوٹا دیا؟ انہوں نے فرمایا: میں جانتا ہوں لیکن تمہارا بھائی مجھ سے حدیث سنتا ہے، مجھے خوف ہے کہ میں دوسروں کے مقابلے میں اس کے لئے میرا دل زیادہ نرم نہ ہو جائے۔

اللہ عزوجل کے لئے دوستی:

ایک شخص حضرت سید ناصفیان ثوری علیہ رحمۃ اللہ القوی کی خدمت میں ایک یادو تھیلیاں لے کر حاضر ہوا، اس شخص کا والد آپ کا دوست تھا اور آپ کبھی کبھی اس کے پاس جایا بھی کرتے تھے۔ اس شخص نے کہا: اے ابو عبد اللہ! آپ میرے باپ کے بارے میں کیا رائے رکھتے ہیں؟ آپ رحمۃ اللہ تعالیٰ علیہ نے فرمایا: اللہ عزوجل آپ کے والد پر رحم فرمائے وہ ایسے تھے یعنی آپ نے اس کے والد کی تعریف کی۔ اس نے کہا: اے ابو عبد اللہ! یقیناً آپ جانتے ہیں یہ مال میرے پاس کیسے آیا؟، لہذا میں چاہتا ہوں آپ یہ مال لے لیں اور اپنے اہل و عیال پر خرچ کریں، آپ رحمۃ اللہ تعالیٰ علیہ نے اس کا مال قبول فرمالیا۔ جب وہ شخص نکل گیا تو آپ رحمۃ اللہ تعالیٰ علیہ نے اپنے بیٹے سے کہا: اے مبارک! جاؤ اور اس شخص کو واپس میرے لاو۔ جب وہ آگیا تو آپ رحمۃ اللہ تعالیٰ علیہ نے اس سے فرمایا: میں چاہتا ہوں تم اپنا یہ مال واپس لے لو حتیٰ کہ آپ نے اس کا مال لوٹا کر ہی دم لیا۔ یہ اس وجہ سے تھا کہ آپ کی اس شخص کے باپ سے دوستی خالص اللہ عزوجل کے لئے تھی اسی لئے آپ نے مال لینا پسند نہ فرمایا۔ آپ کے صاحبزادے حضرت مبارک^(۱) رحمۃ اللہ تعالیٰ علیہ فرماتے ہیں: جب وہ شخص چلا گیا تو مجھ سے رہانے لگیا، میں اپنے والد صاحب کے پاس آیا اور کہا: آپ کو کیا ہو گیا کیوں آپ نے یہ پتھر اس شخص کو واپس کئے؟ ذرا دیکھیں کیا آپ کے اہل و عیال نہیں؟ آپ مجھ پر رحم نہیں کر سکتے تھے؟ آپ اپنے بھائیوں پر رحم نہیں کر سکتے تھے؟ آپ اپنی اولاد پر رحم نہیں کر سکتے تھے؟ حتیٰ کہ میں نے بہت سی باتیں کہہ ڈالیں، والد صاحب نے فرمایا: مبارک! خدا سے ڈرو! تم تو اسے خوشی خوشی کھالیتے مگر اس کے متعلق سوال مجھ سے کیا جاتا۔

^۱ ... صحیح یہ ہے کہ یہ آپ کے صاحبزادے نہیں بلکہ آپ کے بھائی ہیں۔ (اتحاد السادة المتقین، ۱۰/۲۱۲)

علم سیکھنے میں طالب علم کی کیا نیت ہو؟

معلوم ہوا عالم پر واجب ہے کہ لوگوں کی راہ نمائی کرنے میں صرف ثواب ہی کی امید رکھے اور طالب علم پر واجب ہے کہ اللہ عزوجل کی حمد، طلبِ ثواب اور رب عزوجل کی بارگاہ میں مقام حاصل کرنے ہی کہ نیت رکھے، استاد یا مخلوق کے ہاں مقام و مرتبہ کا خواہش مند نہ ہو۔ بعض اوقات طالب علم یہ گمان کرتا ہے عبادت کے ذریعے استاد کی نگاہ میں مقبول ہونے کے لئے میرا یا کاری کرنا جائز ہے تاکہ استاد مجھ پر خاص توجہ دے، یہ گمان غلط ہے کیونکہ عبادتِ الہی سے غیڑاللہ کا ارادہ کرنا فوری نقصان کا باعث ہے اور علم کبھی نفع دیتا ہے اور کبھی نہیں تو علم کے وہی فائدے کے بد لے نقد نقصان کیونکہ اٹھایا جائے؟ بہر حال یہ ناجائز ہے۔ طالب علم کو چاہئے کہ علم سیکھے تو اللہ عزوجل کے لئے، عبادت کرے تو اللہ عزوجل کے لئے، استاد کی خدمت کرے تو اللہ عزوجل کے لئے، یہ نیت نہ ہو کہ استاد کے دل میں جگہ بن جائے۔ اگر وہ چاہتا ہے کہ حصولِ علم عبادت بن جائے (تو یہ طریقہ اختیار کرے) کیونکہ بندوں کو حکم دیا گیا ہے کہ وہ صرف اللہ عزوجل کی عبادت کریں اور اس سے غیڑاللہ کا قصد ہرگز نہ کریں۔

والدین کی خدمت رب تعالیٰ کی رضا کے لئے کرے:

ایسے ہی جو شخص والدین کی خدمت کرتا ہے وہ ان کے دل میں جگہ بنانے کی خاطر نہیں بلکہ محض اس ارادے سے ان کی خدمت کرے کہ والدین کی رضا میں رب تعالیٰ کی رضا ہے، الہذا والدین کی نگاہ میں مقام حاصل کرنے کے لئے عبادت کو ذریعہ بنانا جائز نہیں کیونکہ یہ فوری گناہ ہے۔ عنقریب اللہ عزوجل اس کی ریا کاری سے پرداہ اٹھادے گا اور اس کا مقام و مرتبہ والدین کے دل سے گر جائے گا۔

خلوت میں ریا کاری:

دنیا سے کنارہ کش عبادت گزار کے لئے ضروری ہے کہ اپنے دل کو ذکرِ اللہ میں لگائے رکھے اور علم الہی پر فناوت کرے، دل میں ہرگز یہ خیال نہ لائے کہ لوگ اس کی پرہیز گاری کو جانیں اور اس کے مرتبہ کی عزت کریں کیونکہ اگر وہ ایسا خیال کرے گا تو ریا کاری اس کے سینے میں جڑیں گاڑھ لے گی حتیٰ کہ اس

کے سبب تنہائی میں اس کے لئے عبادت کرنا آسان ہو جائے گا اور اس کا سُکون واطمینان محض اس وجہ سے ہو گا کہ لوگ اس کی گوشہ نشینی سے واقف اور اس کے مرتبہ کی تعظیم کرنے والے ہیں جبکہ اسے خبر ہی نہیں ہے کس وجہ سے اس کے لئے عمل آسان ہو گیا ہے۔

حکایت: سیدنا ابراہیم بن ادھم رحمۃ اللہ علیہ اور ریا کار راہب

حضرت سیدنا ابراہیم بن ادھم علیہ رحمۃ اللہ علیہ فرماتے ہیں: میں نے سمعان نامی ایک راہب سے معرفت سیکھی ہے، میں اس کے گرجامیں داخل ہوا تو میں نے کہا: اے سمعان! توکب سے اس گرجامیں ہے؟ اس نے کہا: ستر سال سے۔ میں نے پوچھا: تیر اکھانا کیا ہے؟ اس نے کہا: اے مُوحِّد! اس سے تجھے کیا غرض؟ میں نے کہا: میں جاننا چاہتا ہوں۔ وہ بولا: ہر رات ایک دانہ پنچے کا۔ میں نے پوچھا: تمہارے دل میں کیا بات جوش مارتی ہے جو ایک دانہ تمہیں کافی ہو جاتا ہے؟ کہنے لگا: تم اپنے سامنے اس عبادت خانے کو دیکھ رہے ہو؟ میں نے کہا: ہاں۔ اس نے کہا: لوگ ہر سال ایک دن یہاں آتے ہیں، میرے عبادت خانہ کو سجاتے ہیں، اس کے گرد طواف کرتے ہیں اور میری عزت و تعظیم کرتے ہیں، لہذا جب بھی میرا نفس عبادت سے ٹھکتا ہے میں اس گھٹری کی عزت کو یاد کر لیتا ہوں تو ایک ساعت کی عزت کی خاطر پورے سال کا بوجھ برداشت کر لیتا ہوں۔ اے مُوحِّد! ہمیشہ کی عزت کے لئے ایک ساعت کی مشقت برداشت کرو۔ حضرت سیدنا ابراہیم بن ادھم رحمۃ اللہ تعالیٰ علیہ فرماتے ہیں: میرے دل میں مَغْرِفَةُ الْبَيْنِ کی قُتْعَةُ پَيْدَاہُوْگَی، تو اس نے کہا: کافی ہے یا اور بھی کچھ بتاؤ؟ میں نے کہا: کیوں نہیں۔ اس نے کہا: گرجا سے نیچے اترو۔ میں نیچے اترو تو اس نے میرے سامنے ایک پڑیالٹکائی جس میں 20 دانے تھے کہنے لگا: عبادت خانے میں داخل ہو جاؤ جو چیز میں نے تمہاری طرف لٹکائی ہے لوگوں نے دیکھ لی ہے، جب میں عبادت خانے میں داخل ہوا تو سارے نظر انی میرے پاس جمع ہو گئے اور کہنے لگے: اے مُوحِّد! شخ نے آپ کی طرف کیا چیز لٹکائی ہے؟ میں نے کہا: اپنی غذا۔ وہ کہنے لگے: آپ اسے کیا کریں گے، اس کے زیادہ حق دار تو ہم ہیں۔ پھر کہنے لگے اس کی قیمت بتاؤ۔ میں نے کہا: 20 دینار۔ انہوں نے مجھے 20 دینار دے دیئے۔ میں راہب کے پاس لوٹا تو اس نے کہا: اے مُوحِّد! تم نے وہاں کیا کیا؟ میں نے کہا: میں نے وہ چیز انہیں بچ دی۔ اس نے کہا: کتنے میں؟ میں نے کہا: بیس دینار میں۔ وہ کہنے لگا:

تم نے غلطی کی اگر تم اس کی قیمت 20 ہزار دینار بھی لگاتے تو وہ تمہیں ضرور دیتے۔
یہ اس شخص کی عزت ہے جو اللہ عزوجل کی عبادت نہیں کرتا اندازہ لگاؤ جو اس کی عبادت کرتا ہے اس کی عزت کا کیا عالم ہو گا؟ اے مُوْحَّدِ اللہ عزوجل کی طرف متوجہ ہو جا اور ارادہ صراحت توجہ کرنا چھوڑ دے۔

خلوت میں ریا کاری کے خیال سے کیسے بچے؟

اسے بیان کرنے کا مقصد یہ ہے کہ نفس تہائی میں بھی لوگوں کے دلوں میں موجود بُزرگی کی عظمت کو محسوس کرتا ہے اور بعض اوقات تو بندے کو اس کی خبر تک نہیں ہوتی، الہذا زید کے لئے ضروری ہے کہ وہ اس سے بچے اور اس سے سلامتی کی علامت یہ ہے کہ انسان و جانور اس کی نظر میں ایک ہی ہوں اور اگر لوگ اس کے بارے میں اپنی عقیدت بدل لیں تو وہ غمگین و تنگ دل نہ ہو۔ البتہ تھوڑی بہت کراہت آسکتی ہے اگر ایسا محسوس کرے تو فوراً عقل و ایمان کی مدد سے اسے دور کر دے اور ایسا ہو جائے کہ اگر وہ حالتِ عبادت میں ہو اور تمام لوگ اس پر مُظہع ہو جائیں تو خُشُوع میں ذرا بھر بھی اضافہ نہ کرے اور نہ ہی اس کے دل میں ان کی اطلاع کے سبب سُرور پیدا ہو کیونکہ اگر تھوڑا سا سرور بھی آگیا تو یہ اس کے کمزور ہونے کی دلیل ہے۔ البتہ اگر وہ عقل و ایمان کی مدد سے اسے ناپسند کر کے فوراً دور کرنے پر قادر ہو اور اس سرور کی طرف مائل نہ ہو تو امید ہے اس کی کوشش رائیگاں نہیں جائے گی مگر لوگوں کے مشاہدے کے وقت خُشُوع و انہما ک سے اس لئے عبادت کرنا کہ لوگ اس کی طرف نہ بڑھیں (کہ مشغول ہو جائے گا) اس میں حرج تو کوئی نہیں لیکن دھوکا ہو سکتا ہے کیونکہ بعض اوقات نفس کی پوشیدہ خواہش اظہارِ خُشُوع ہوتا ہے اور نفس اس کے لئے لوگوں سے گھٹن کا بہانہ تراش لیتا ہے۔ اس صورت میں وہ اپنے نفس سے پختہ وعدہ لے کر یہ مطالبہ کرے کہ اگر لوگوں سے دوری، تیز چلنے، زیادہ ہننے یا زیادہ کھانے کے ذریعہ حاصل ہو تو کیا نفس اس پر راضی ہو گا؟ اب دیکھے اگر نفس اس پر راضی نہیں بلکہ محض عبادت ہی کے ذریعہ لوگوں سے دور بھاگنا چاہتا ہے تو سمجھ لے کہ یہ لوگوں کے ہاں مقام و مرتبہ کا خواہش مند ہے۔ اس بلاسے وہی شخص چھٹکارا پاسکتا ہے جس کے دل میں یہ بات راسخ ہو جائے کہ اللہ عزوجل کے سوا کوئی موجود ہی نہیں ہے۔ اب وہ اس طرح عمل کرے کہ گویا روئے زمین پر تھا عبادت کرنے والا ہے ایسے آدمی کے دل میں پہلے تو مخلوق کا خیال آتا ہی نہیں اگر آبھی

جائے تو وہ اس قدر کمزور ہوتا ہے کہ جسے دور کرنا مشکل نہیں ہوتا۔ جب بندہ یہ سب کر لے گا تو مخلوق کے دیکھنے سے عمل میں کوئی تبدیلی نہیں آئے گی۔

اس میں سچا ہونے کی علامت یہ ہے کہ اس شخص کے دو دوست ہوں ایک مالدار اور ایک غریب۔

جب مالدار اس کے پاس آئے تو اس کی عزت کی خاطر دل زیادہ پُر جوش نہ ہو البتہ اگر مالدار میں علم یا تقویٰ و پرہیز گاری زیادہ ہو تو محض اس وجہ سے اس کی زیادہ عزت کرنے نہ کہ مالداری کی وجہ سے۔

جس شخص کامال داروں کے ساتھ اٹھنا بیٹھنا اور ان کو دیکھنا ہو تو وہ اکثر ریا کار یا لاچی ہو جاتا ہے اس کے مقابلے میں فقر اکو دیکھنا آخرت کی رغبت اور دل میں فقر و انکساری کی محبت میں اضافہ کرتا ہے جبکہ مالداروں کو دیکھنا اس کے بر عکس ہے، لہذا فقیر کے مقابلے میں مالدار کو دیکھنے سے راحت و سکون کیسے مل سکتا ہے؟

منقول ہے کہ حضرت سیدنا سفیان ثوری عَلَیْهِ رَحْمَةُ اللّٰہِ التَّقوٰی کی مجلس سے زیادہ کسی مجلس میں مالداروں کو ذلیل نہیں سمجھا جاتا تھا، آپ رَحْمَةُ اللّٰہِ تَعَالٰی عَلَیْهِ فُقیر اکو اپنے قریب اور مالداروں کو سب سے پچھے بیٹھاتے تھے حتیٰ کہ مالدار تمباک کرتے تھے کہ کاش! ہم ان کی مجلس میں فقیر ہوتے۔

مالدار کی زیادہ عزت کرنا اس وقت تمہارے لئے جائز ہے جب تمہارے اور اس کے مابین کوئی رشتہ قرابت ہو یا پہلے سے ہی دوستی ہو یا کوئی تعلق قائم ہو لیکن اگر یہی سبب تمہارے اور فقیر کے مابین بھی ہو تو تم مالدار کو عزت و توقیر میں فقیر پر ہرگز مُقَدَّم نہ کرو کیونکہ اللّٰہ عَزَّوجَلَّ کے ہاں فقیر، مالدار سے زیادہ عزت والا ہے۔ تمہارا مال دار کو ترجیح دینا اس کے مال میں لاچ یا اس کو دکھانے کے لئے ہو گا، اگر تم ان دونوں کو مجلس میں برابری دے بھی دو پھر بھی تم پر یہ خوف منڈلارہا ہے کہ تمہاری حکمت و خُشُوع فقیر کے مقابلے میں مال دار کے لئے زیادہ ہو جائے، اسی کو پوشیدہ ریا کاری یا پوشیدہ لاچ کہتے ہیں۔

حضرت سیدنا ابن سماک بغدادی عَلَیْهِ رَحْمَةُ اللّٰہِ الْهَادِی نے اپنی لونڈی سے کہا: آخر کیا وجہ ہے کہ جب میں بغداد آتا ہوں تو میری زبان پر حکمت جاری ہو جاتی ہے؟ اس نے کہا: لاچ آپ کی زبان کو تیز کر دیتی ہے۔

یقیناً اس نے سچ کیا کیونکہ زبان مال دار کے سامنے وہ گفتگو کرتی ہے جو فقیر کے سامنے نہیں کرتی اور مال دار کے سامنے ایسا خشوی ظاہر ہوتا ہے جو فقیر کے سامنے نہیں ہوتا۔

ریاکاری کے باب میں نفس کی پوشیدہ چال بازیوں کو شمار کرنا ممکن نہیں، ان سے بچنے کی صورت یہی ہے کہ اپنے دل سے غیرِ اللہ کو نکال دو، تمام عمر اپنے نفس پر مہربانی کرو اور اسے گندی و عارضی خواہشات کے سب جہنم میں جانے پر راضی نہ ہونے دو، دنیا میں اس بادشاہ کی طرح رہ جسے خواہشات نے گھیر رکھا ہے، اس کے پاس تمام لذات موجود ہیں لیکن اس کے جسم میں یہاں ری ہے، وہ خواہشات سے لطف اندوں ہونے کی صورت میں ہر وقت ہلاکت کے خوف میں مبتلا رہتا ہے، اور جانتا ہے کہ اگر ان سے بچ کر نفس کے مجاہدے میں لگا رہا تو زندہ رہے گا اور بادشاہت باقی رہے گی، لہذا وہ طبیبوں کے پاس بیٹھتا اور دوا سازوں کی مجلس اختیار کرتا ہے، اپنے نفس کو کڑوی دوا پینے کا عادی بناتا اور اس کی بعد مزگی پر صبر کرتا ہے، تمام لذات کو چھوڑ دیتا ہے اور ان کے چھوڑنے پر صابر بھی رہتا ہے، نتیجہ کم کھانے کی وجہ سے ہر گزر تے دن اس کا بدبن کمزور ہوتا چلا جاتا ہے لیکن ساتھ ہی ساتھ شدید پر ہیز کے سبب یہاں کم ہوتی رہتی ہے، نفس جب اس سے کسی خواہش کے لئے جھگڑتا ہے تو وہ اپنے اوپر پے درپے آنے والے ان درد و تکالیف کے بارے میں غور کرتا ہے جو اس کی بادشاہت میں جدائی ڈالنے اور دشمن کو خوش کرنے کا سبب ہیں۔ جب دوا بینا گراں محسوس ہوتا ہے تو اس سے حاصل ہونے والی اس تندرستی کی طرف نظر کرتا ہے جس کے سبب وہ بادشاہی اور اس کی نعمتوں سے فائدہ اٹھائے گا، دل فارغُ البال، جسم تندرست ہو گا اور حکمرانی کرے گا، اس طرح اس کے لئے لذات کو چھوڑنا اور ناپسندیدہ چیزوں پر صبر کرنا آسان ہو جاتا ہے۔ یہی صورت حال اس مومن کی ہوتی ہے جو آخرت کا طلب گار ہوتا ہے، وہ دنیا کی ان تمام لذات و رنجیں سے پر ہیز کرتا ہے جو آخرت میں ہلاک کر دینے والی ہیں۔ دنیا سے بہت تھوڑے پر گزارہ کرتا ہے، کمزوری، وحشت، پریشانی اور غم و خوف کو اختیار کرتا ہے، اللہ عزوجل کے غصب کا شکار ہونے کے خوف اور اس کے عذاب سے بچنے کی امید پر مخلوق سے لگاؤ ختم کر لیتا ہے، جب جنت کی ابدی نعمتوں اور اپنے انجام پر ایمان و یقین پختہ ہو جائے تو یہ سب اس کے لئے آسان ہو جاتا ہے۔ پھر وہ یہ بھی جانتا ہے کہ اللہ عزوجل کریم و رحیم ہے، وہ اپنی رضا کے طبلگاروں کی ہمیشہ مد فرماتا ہے، ان پر لطف و کرم فرماتا ہے، اگر وہ چاہے تو ان کو محنت و مشقت سے بے نیاز

کر دے لیکن اس نے ان کو آzmanے اور ان کے ارادے کے سچا ہونے کی جانچ کا ارادہ فرمایا ہے، یہ اس کا عدل و حکمت ہے۔ پھر جب بندہ ابتدا ہی میں تھکاوٹ کا شکار ہو جائے تو اللہ عزوجل اس کی مدد فرماتا ہے، اس کے بوجھ کو ہلاک فرمایا کہ اس کے لئے صبر کرنا آسان فرمادیتا ہے، اپنی عبادت کا شوق اور مناجات کی امیسی لذت عطا فرماتا ہے جو تمام لذتوں کو بھلا دے، خواہشات کو دور کرنے کی طاقت عطا فرماتا بلکہ ان کو فنا کر کے بندے کی مدد فرماتا ہے کیونکہ کریم کی شان یہ ہے کہ وہ امید رکھنے والے کی کوشش کو ضائع نہیں فرماتا اور محبت کرنے والے کی امید وں کو نامراد نہیں کرتا بلکہ وہ تو فرماتا ہے: مَنْ تَقْرَبَ إِلَيَّ شَيْءًا تَقْرَبَ بُلَيْهُ ذَرَاعًا یعنی جو میری طرف ایک بالشت بڑھتا ہے میری رحمت ایک ہاتھ اس کی طرف بڑھتی ہے۔^(۱) اللہ عزوجل مزید ارشاد فرماتا ہے: نیک لوگوں کا مجھ سے ملاقات کا شوق طویل ہو گیا اور مجھے ان کی ملاقات کا شوق ان سے بھی زیادہ ہے۔ الہذا بندے کو چاہئے کہ شروع میں کوشش، صدقہ اور اخلاص کا مظاہرہ کرے پھر دیکھئے کہ عنقریب اللہ عزوجل کی طرف سے اسے وہ عطا ہو گا جو اس کے جود و کرم اور شفقت و رحمت کے لائق ہے۔

الْحَمْدُ لِلّٰهِ! اللّٰهُ عَزوجلٰ کے فضل و کرم سے ”جاه و منصب اور ریا کاری کی مذمت کا بیان“ مکمل ہوا



پھاڑ برابر قرض سے نجات کا وظیفہ

ایک مکاتب غلام (یعنی وہ غلام جس نے اپنے آقا سے مال کی ادائیگی کے بدے لے آزادی کا مقابلہ کیا ہو۔ مختصر القدوہری، ص ۱۷۱، اس) نے امیر المؤمنین حضرت سیدنا علیؑ الرضا علیہ السلام و فاطمہ التکریمیہ کی خدمت میں عرض کی: میں اپنی کتابت (یعنی آزادی کی قیمت) ادا کرنے سے عاجز ہوں، میری مدد فرمائیے۔ آپ رَعِیْهُ اللہُ تَعَالَیْ عَنْہُ نے فرمایا: میں تمہیں چند کلمات نہ سکھاؤں جو حضور صَلَّی اللہُ تَعَالَیْ عَلَیْہِ وَاٰلِہٖ وَسَلَّمَ نے مجھے سکھائے ہیں، اگر تم پر جبل سیرنا می پھاڑ جتنا بھی قرض ہو گا تو اللہ عزوجل تمہاری طرف سے ادا کردے گا، تم یوں کہا کرو:

اللّٰهُمَّ اكْفِنِي بِخَلَالِكَ عَنْ حَرَامِكَ وَأَغْنِنِي بِفَضْلِكَ عَمَّنْ سَوَّاكَ

(سنن الترمذی، ۵/۳۲۹، حدیث: ۳۵۷۳)

^۱ مسلم، کتاب التوبہ، باب فی الحسن علی التوبۃ و الفرح بہا، ص ۱۳۶۷، حدیث: ۲۲۷۵

مأخذ و مراجع

نام کتاب	مصنف / مؤلف	مطبوعة
قرآن پاک	کلام پاری تعالیٰ	مکتبۃ البیدنیۃ
ترجمہ کنز الایمان	اعلیٰ حضرت امام احمد رضا خان رحمة اللہ علیہ متوفی ۱۳۲۰ھ	مکتبۃ البیدنیۃ ۱۴۳۲ھ
خزانہ العرفان	صدر الافاضل مفتی نعیم الدین مراد آبادی رحمة اللہ علیہ متوفی ۱۳۲۷ھ	مکتبۃ البیدنیۃ ۱۴۳۲ھ
التفسیرالکبیر	امام فخر الدین محمد بن عربین الحسین رازی شافعی رحمة اللہ علیہ متوفی ۲۰۰۲ھ	دار احیاء التراث العربی ۱۴۲۰ھ
تفسیر القرطبی	علامہ ابو عبد اللہ بن احمد انصاری قرطبی رحمة اللہ علیہ متوفی ۱۴۷۶ھ	دار الفکر بیروت ۱۴۲۰ھ
تفسیر غائب القرآن	علامہ نظام الدین حسن بن محمد قنی تیشاپوری رحمة اللہ علیہ متوفی ۱۴۲۸ھ	دارالکتب العلمیۃ ۱۴۳۲ھ
تفسیر الدر المنشور	امام چلال الدین عبدالرحمن سیوطی شافعی رحمة اللہ علیہ متوفی ۹۱۱ھ	دار الفکر بیروت ۱۴۰۳ھ
صحیح البخاری	امام محمد بن اسحاق بخاری رحمة اللہ علیہ متوفی ۲۵۶ھ	دارالکتب العلمیۃ ۱۴۳۹ھ
صحیح مسلم	امام مسلم بن حجاج قشیری نیشاپوری رحمة اللہ علیہ متوفی ۲۶۱ھ	دار ابن حزم ۱۴۲۹ھ
سنن ابن ماجہ	امام محمد بن یزید القزوینی ابن ماجہ رحمة اللہ علیہ متوفی ۲۷۳ھ	دارالمعرفة بیروت ۱۴۲۰ھ
سنن ابی داود	امام ابی داود سلیمان بن اشعث سجستانی رحمة اللہ علیہ متوفی ۲۷۵ھ	دار احیاء التراث العربی ۱۴۲۱ھ
سنن الترمذی	امام محمد بن عیلی ترمذی رحمة اللہ علیہ متوفی ۲۷۹ھ	دار الفکر بیروت ۱۴۲۳ھ
السنن الکبیری	امام احمد بن شعیب نسائی رحمة اللہ علیہ متوفی ۳۰۳ھ	دارالکتب العلمیۃ ۱۴۳۱ھ
السنن الکبیری	امام ابوبکر احمد بن حسین بیهقی رحمة اللہ علیہ متوفی ۳۵۸ھ	دارالکتب العلمیۃ ۱۴۲۲ھ
سنن الدارمی	امام عبد الله بن عبد الرحمن دارمی رحمة اللہ علیہ متوفی ۲۵۵ھ	دارالکتب العربي ۱۴۲۷ھ
الموطأ	امام مالک بن انس اصحابی حبیری رحمة اللہ علیہ متوفی ۱۷۹ھ	دارالمعرفة بیروت ۱۴۲۰ھ
المستدرک	امام ابو عبد الله محمد بن عبد الله حاکم رحمة اللہ علیہ متوفی ۳۰۵ھ	دارالمعرفة بیروت ۱۴۲۸ھ
المستند	امام ابو عبد الله احمد بن محمد بن حنبل رحمة اللہ علیہ متوفی ۲۲۱ھ	دار الفکر بیروت ۱۴۲۳ھ
المستند	امام حافظ سلیمان بن داود طیاسی رحمة اللہ علیہ متوفی ۲۰۳ھ	دارالمعرفة بیروت
مسند البیزار	امام ابوبکر احمد بن عمرو بزار رحمة اللہ علیہ متوفی ۲۹۲ھ	مکتبۃ العلوم والحكم ۱۴۲۳ھ

دار الكتب العلمية	امام ابو عبد الرحمن عبد الله بن مبارك رحمة الله عليه متوفى ١٨١هـ	الزهد
دار الخلق للكتب الإسلامية ١٤٢٠هـ	امام هنادي بن سعدي كوفي رحمة الله عليه متوفى ٢٣٣هـ	الزهد
دار الفكر بيروت ١٤١٣هـ	حافظ عبد الله محمد بن أبي شيبة عيسى رحمة الله عليه متوفى ٢٣٥هـ	المصنف في الأحاديث والآثار
دار الكتب العلمية ١٤٢١هـ	امام حافظ ابي يحيى عبد الرزاق بن همام رحمة الله عليه متوفى ٢١١هـ	المصنف
دار الكتب العلمية ١٤٢٠هـ	حافظ سليمان بن احمد طبراني رحمة الله عليه متوفى ٣٦٠هـ	المعجم الادوسط
دار إحياء التراث العربي ١٤٢٢هـ	حافظ سليمان بن احمد طبراني رحمة الله عليه متوفى ٣٦٠هـ	المعجم الكبير
دار الكتب العلمية ١٤٢٥هـ	امام جلال الدين عبد الرحمن سيوطى شافعى رحمة الله عليه متوفى ٩١١هـ	الجامع الصغير
دار الكتب العلمية ١٤٢٩هـ	علامة علاء الدين بن حسام الدين منتقى هندي رحمة الله عليه متوفى ٩٧٥هـ	كتزان العمال
دار الكتب العلمية ١٤٢١هـ	امام ابي يحيى احمد بن حسين بيهقى رحمة الله عليه متوفى ٣٥٨هـ	شعب الایمان
دار الكتب العلمية ١٤٢٢هـ	امام ابي يحيى احمد بن حسين بيهقى رحمة الله عليه متوفى ٣٥٨هـ	معرفة السنن والآثار
دار الفكر بيروت ١٤١٨هـ	حافظ ذي الدين عبد العظيم منذري رحمة الله عليه متوفى ٢٥٧هـ	التغريب والترهيب
دار إحياء التراث العربي	امام محمد بن عيسى ترمذى رحمة الله عليه متوفى ٢٧٩هـ	السائلة المحدثة
مكتبة الإمام يخاري	ابو عبد الله محمد بن علي بن حسين حكيم ترمذى رحمة الله عليه متوفى ٣٦٠هـ	نوادر الاصول
دار الكتب العلمية ١٤٢٢هـ	علامة محمد عبد الرؤوف مناوى رحمة الله عليه متوفى ١٤٠٣هـ	فيض القدير
دار المعرفة ١٤١٩هـ	امام ابو العباس احمد بن محمد بن علي بن حجر مك希تى رحمة الله عليه متوفى ٩٦٧هـ	الروااجرعن اقتراف الكثائر
پشاور پاکستان	امام حافظ محمد بن احمد بن عثمان ذهبي رحمة الله عليه متوفى ٢٧٣هـ	الكثير
دار الكتب العلمية ١٤٢١هـ	حافظ سليمان بن احمد طبراني رحمة الله عليه متوفى ٣٢٠هـ	كتاب الدعاء
دار الكتب العلمية ١٤٢١هـ	حافظ سليمان بن احمد بن عثمان ذهبي رحمة الله عليه متوفى ٣٢٠هـ	مكارم الاخلاق
دار الفكر بيروت ١٤٢٠هـ	امام حافظ محمد بن احمد بن عثمان ذهبي رحمة الله عليه متوفى ٢٧٣هـ	ميزان الامثال
مؤسسة الكتب الثقافية ١٤١٣هـ	حافظ ابي يحيى محمد بن جعفر السامرائي خانطى رحمة الله عليه المتوفى ٣٢٧هـ	مساوئ الاخلاق
دار الكتب العلمية ١٤٢٣هـ	امام ابي يحيى احمد بن حسين بيهقى رحمة الله عليه متوفى ٣٥٨هـ	دلائل النبوة
ملتان پاکستان	امام محمد بن اسماعيل يخاري رحمة الله عليه متوفى ٢٥٢هـ	الادب المفرد

الكتبة العلمية ١٣٢٢هـ	حافظ ابو يحيى عبد الله بن محمد بن عبيدة ابن ابي الدنيا رحمه الله عليه متوفى ٢٨١هـ	الموسوعة
دار الفكر بيروت ١٣١٢هـ	حافظ ابو القاسم على بن حسن ابن عساكر شافعى رحمة الله عليه متوفى ١٥٧٤هـ	تاريخ مدينة دمشق
دار الكتب العلمية ١٣١٨هـ	امام حافظ ابو نعيم احمد بن عبد الله اصبهانى رحمة الله عليه متوفى ١٣٣٠هـ	حلية الاولى
مكتبة الرشيد ١٣١٩هـ	حافظ احمد بن ابي بكر بن اسعايل بوصبیری رحمة الله عليه متوفى ١٨٣٠هـ	اتحاد الخيرة المهرة
دار الكتب العلمية ١٣١٨هـ	امام حافظ محمد بن سعد بن منيع هاشمى بصرى رحمة الله عليه متوفى ١٢٣٠هـ	الطبقات الكبرى
ملتان باكستان	علامة طاھرین علی هندی پشنی رحمة الله عليه متوفى ٩٨٦هـ	تذكرة الموضوعات
دار الطبع ١٣١١هـ	علامہ ابو محمد عبد الله بن محمد بن قدامة مقدامی رحمة الله عليه متوفى ٢٢٠هـ	المتحاپین فی الله
دار الكتب العلمية ١٣٣٠هـ	علامہ سید محمد بن مرتضیٰ ذبیحی رحمة الله عليه متوفى ١٢٠٥هـ	اتحاد السادة المتقيين
دار الكتب العلمية ١٣١٥هـ	امام حافظ احمد بن علي بن حجر عسقلانی شافعی رحمة الله عليه متوفى ٨٥٢هـ	الاصابة فی تمییز الصحابة
دار الكتب العلمية ١٣١٩هـ	امام ابو احمد عبد الله بن عدی جرجانی رحمة الله عليه متوفى ٣٦٥هـ	الکامل فی ضعفاء الرجال
مكتبة المدينة كراچی باكستان	صدر الشیریعہ مفتق محمد امجد علی اعظمی رحمة الله عليه متوفى ١٣٢٧هـ	بھار شریعت
ضياء القرآن پبلی کیشن لاهور	حکیم الامم مفتق احمد یار خان نعیمی رحمة الله عليه متوفى ١٣٩١هـ	مرأۃ المناجیح
مكتبة المدينة ١٣٣٣	ابو بلال محمد الیاس عطار قادری رضوی ضیائی	فیضان سنۃ




یادداشت

نیک نمازی بنے کیلئے

ہر شعبرات بعد نمازو مغرب آپ کے بیان ہونے والے دعویٰت اسلامی کے ہدف و ارشادوں بھرے اجتماع میں رضاۓ الہی کے لیے اچھی اچھی نیتوں کے ساتھ ساری رات شرکت فرمائیے ﴿سُؤْنَوْنَ کی تربیت کے لیے مذہنی قابلے میں عاشران رسول کے ساتھ ہر ماہ تین دن سفر اور ﴿روزانہ جائزہ لیتے ہوئے "نیک اعمال" کا رسالہ پر کر کے ہر میئنے کی پہلی تاریخ کو اپنے بیان کے ذمہ دار کو جمع کروانے کا معمول بنالیجھے۔

میرا مذہنی مقصد: "مجھے اپنی اور ساری دنیا کے لوگوں کی اصلاح کی کوشش کرنی ہے۔" إِنْ شَاءَ اللَّهُ۔ اپنی اصلاح کے لیے رسالہ "نیک اعمال" پر عمل اور ساری دنیا کے لوگوں کی اصلاح کی کوشش کے لیے "مذہنی قافلہ" میں سفر کرتا ہے۔ إِنْ شَاءَ اللَّهُ۔



978-969-722-409-8
01013380



فیضان مدینہ، محلہ سودا گران، پرانی سبزی منڈی کراچی

IAN +92 21 111 25 26 92 0313-1139278

www.maktabatulmadinah.com / www.dawateislami.net
feedback@maktabatulmadinah.com / ilmia@dawateislami.net